

অসমৰ অৰাজ্যিক অঞ্চল

# কংলৈপাক-পু

মণিপুর কৌৰণ্ডমসি



আই, এস, অকোইজম

**MA**

ଅଟିଆଇଆଇ ନଟିଆଇଅ ଅଟିଆଇଅ  
କଂଲିପାକପୁ ମଗିପୁର କୌରପୁରମସି





আইঃ এসঃ অকোইজমণী

কংলৈপাকপু মণিপুৰ কৌৰণ্ডমসি



মণিপুৰ সাহিত্য সমিতি

অমসুং



সিৰোই পৰ্লিকেসন্স


ISA - 28 BY.

**Kangleipakpu Manipur Kouragumshi**

Written by : I.S. Akoijam

Published by : Manipur Sahitya Samiti

Thoubal - 795138, Manipur, in 2009 and valued  
at Rs. 90.00 per copy.



VUUGU  
1. LN958

অহানবা ফোঙবা : জনুয়াৰি ১৬, ১০০৯

কোম্পী মশীং : ১০১০

মমল : লুপা ৯০/

ফোঙবা : মণিপুর সাহিত্য সমিতি  
খৌবাল, মণিপুর।

লাইব্রিক ফংফম : (১) মণিপুর সাহিত্য সমিতি  
খৌবাল, মণিপুর।

(২) সিরোই পাব্লিকেশন্স  
খৌবাল, মণিপুর।

(৩) অইবা

ISBN: 978-81-907418-5-9

নম্ফম : সিরোই ওফসেট প্রিন্টস, খৌবাল - ৭৯৫১৩৮, মণিপুর।

## অইবদগী

শেংলবা কংলৈপাকী মিংবু নিংথৌ পামহৈবগী হাজুতা মণিপুর হায়না ওহ্লেৰুগা কৌখি। মদুগীসু মথক্তা কংলৈচাশিংবু আৰ্য্যগী মচা-মশুশিংনি হায়জিনখি, ঈপা-ঈপুগী লাইশিংগী মশক মমিংশিংসু হোংদোকখি অদুগা মহাভারতপু ঐথোয়গী মীহৌরোল ওইনা লান্না শীজিন্নহনখি। কংলৈপাক অসিদা মমাঙউদা পানখিবা নিংথৌ পৃথ্মমক মীতৈলোন্দা মমিংশিং থোনখিবা গুজুনি। ইং কুমজা ১৭০৯ দা নিংথৌ চৰাইবোংবনা লৈখিদবা মতম অদু ফাওবদা কংলৈপাকী নিংথৌ অমতবু সংস্কৃতনা মমিং থোনখিবা যাওখিদে। অদুবু ইং শোক ১৭১৭, মেৰাগী মঙানি পানবা ইৰাই নুমিংতা পামহৈবা নিংথৌবু গোপালদাসনা গুরু ওইদুনা লাইমিং লৌৰগা গোপাল সিংহ হায়না অনৌবা মিং অমা থোনখিবা মতুংদগীদি কংলৈপাক্তা ওইরকখিবা নিংথৌশিংগী মমিংশিংসু মীতৈলোন্দা থোনখিদে।

বুটিশনা ঐথোয়গী কংলৈপাকপু লোইলম ওইনা লৌশিনথুবা মতুংদদি ঐথোয়গী হৌরকফম অসি আৰ্য্যশিংগা মরী লৈনদে হায়বা খঙনরকখি। ঐথোয়গী শেংলবা কংলৈপাক্তা মণিপুর হায়বা লন্মানবা মচু অমা থাজিল্দুনা থম্বা ওইরমখি। মহাভাবতকী মণিপুর অদুদি আৰ্য্যশিংগী নিংথৌশিংনা পানখিবা লৈবাকী গুমথৈ মনুংদা লৈবা কলিঙ্গগী সমুদ্র মপান্দা লৈবনি। অদুগা কংলৈপাক হায়বা মিং অসিনা পুয়াদা যুস্মম ওইবা অশেঙবা মিংনি। য়েক-সলাই তরেংকী কংলৈপাক অসিদা ত্ৰিপুৰা, অসাম, নাগালেণ্ড লাল্লগা কলিঙ্গগী মণিপুর পুশিল্লকপা হায়বা অসিদি মথোং হুজুবগী বানি। কংলৈপাক্তা চাংমী-তম্মী হৌরকখিবগা য়ান্না মরী লৈনবনি। মরম অদুনা মণিপুর হায়বা লন্মানবা মচু অসিবু তৈথোৰুগা ঐথোয়গী হান্নগী অচুম্বা মমিং কংলৈপাকপু তশেং-তশেংনা মালেম পৃথ্বদা উহন্নীংই। অদু ওইরবদি অনম-অহা চুদুনা লৈরিবা কংলৈচাশিং অসি হৌগৎলক্কনি।

(ii)

কংলৈপাকপু পূন্না য়েংবা মতমদা মীতৈ বামোনশিং অসি থাদোকপা শুকয়া-য়াদে। মখোয়না মীতৈ নিঙ্ঙোলশিং লৌরগা যুম-কৈ লিংদুনা অমদি চারোল-শুরোল কয়া তাদুনা মরা তানা লৈখিবা কুইরে। মখোয়না মীতৈগী য়ুম্মাকসু লৌথ্রে, মীতৈলোলসু মখোয়গী মমালোল ওইরে, অদুগা লৈবাক অসিগী চংনবী, ফিজ়েং-চাকচানচিংবদসু মান্ননা লৈরে। হৌজিক্তি ঐখোয় অমতা ওইনা লৈমিন্নববনিনা ঐখোয়গী কংলৈপাক্কী অপূনবা শক্তম্বু কায়খিদনবা হোংনমিন্নরসি।

মীতৈ পাংঙলশিংসু অদুমঙাই। য়েলহৌঙৈদগী হৌনা ঐখোয় পূন্না কংলৈপাক অসিদা লৈমিন্নরকপা নংত্রগসু হৌজিক্তি মখোয়নসু মীতৈ নিঙ্ঙোলশিং লৌদুনা চারোল-শুরোল য়াম্মা লৈথ্রে, অদুগা মীতৈলোন্দা মমিং থোনবা য়ুম্মাক ৮০ রোম লৈরগা কংলৈপাক্কী মফম অয়ান্দা খুল ৮০ রোম লিংদুনা খুন্দা লৈতাথ্রে। মীতৈ পাংঙলশিংনা লৈবাক অসিগী অরা-নুংঙাই খৌদোক কয়াদা শরুক য়ারক্কি। ঐখোয় পূন্মক অমতা ওইনা কংলৈপাক অসিদা লৈমিন্নরি। ঐখোয় পূন্মক্কী থম্মোয়দা অমতা ওইবগী ব্রাখল চলতনসি। ঐখোয় নুংশিনসি। ধর্মগী অখুবা মীংয়েং থাদোক্কিসি। ঐখোয়গী অপূনবা শক্তমদা চৈথেং কন্না পীরকপা মতমদা ঐখোয় পূন্না থেংনমিন্নসি। মদু নংত্রবদি ঐখোয় পূন্না মাঙমিন্নগনি।

অদুগা চাংমী-তম্মী মচিন্ননাও ওইবগী নুংশিনবা মরী অদুসু তম্মীনা 'হিন্দু ধর্ম' অদুগা চাংমীনা খৃষ্টিয়ান ধর্ম লৌখিবদগী তংপা হৌরকখি। মমাঙঙৈদদি তম্মীবু 'মীতৈ' অদুগা চাংমীবু 'হাও' হায়না কৌনরগা মতম শাংনা চারৌ-মৌরৌনদুনা নুংশি চান্ননা লৈমিন্নরম্মী, অরৈ-লৈত য়েলদুনা চামিন্নরম্মী। হিন্দু ধর্মবু মীতৈশিংদা 'নম্ফুদা' লৌহনখিবদগী হাওবু মাংই, চাওখতে অমসুং হস্তবা কাঙলূপনি হায়দুনা ইহোকপাখি। মদুদা চাংমীশিংনা ঈকাই-নুংশি য়ান্ননা 'হাও' হায়রগা নুংঙাইজরম্মদগী শাউবকখি। চাংমীশিংনা মীতৈ পূন্মকপুদি শাউফম থোক্তে, মরমদি মতম অদুগী মীতৈ কয়াসু নিংথৌগী মীওং-মীনে খাঙবা ওমদদুনা মীতৈ ওইখিদবা কয়া য়াওখি। মুন্না হেকমক খন্তুরবদি অমাং-অশেং খায়দুনা চাংমী-তম্মী নুংশিনদনবা কন্না শীল্লমখিবা নিংথৌ পামহৈবা হায়বা 'মদু হাও' নিঙ্ঙোল নুংখিলচাইবীগী মচানুপানি। চাংমীশিংবু হিন্দু লাইনীংনা হস্তনা য়েংবীখিবদগী তঙাইফদনা চাংমীশিংনা খৃষ্টিয়ান ধর্ম লৌবা তাখি। অদুগা চাংমীনা খৃষ্টিয়ান অদুগা তম্মীনা হিন্দু ওইখিবদা চাং-তম অনীগী মরক্তা লৈরমখিবা নুংশিনবগী মরী অদু কোমথোক্ককখি।

নোংচুপলোমগী ধর্মশিংনা লান্দারক্কিঙৈগী মমাঙদা কংলৈচাশিংনা লাইনিংথৌ

শিদবা, লৈমরেল শিদবী, সনামহী, অপোকপনচিংবা নীংনরম্মী। চিং অমসুং তমদা মীরানচাশিংবা মখোয়গী ধর্মশিং শন্দোন্ধকখিবদগীদি ঐথোয়গী ঈপা-ঈপুগী লাইশিংবু মীরাইরকখি। হৌজিক্তি কংলৈপাক অসিদা মীতৈ ধর্ম, হিন্দু ধর্ম, খৃষ্টিয়ান ধর্ম অমসুং ইসলাম ধর্ম হায়দুনা মরুওইবা ধর্ম মরি লৈরে। অতোপ্লা ধর্মশিংসু লৈ। মীতৈ ধর্মদি চহী লিশিং কয়া কংলৈপাক অসিদা লৈরক্খবনি। লৈবাক অসিদা হিন্দু ধর্ম পুশিমনবা হোৎনখিবা মতমদা ধর্মনা যাদবা মীওং-মীনৈ কয়া অমা তৌখি অদুগা কাহেন্না অমাং-অশেং খায়দুনা কংলৈচাশিংবু তোখায়-তোখায় তাহনখি। অদুগা মীতৈশিংবু হিন্দু ধর্ম নমদুনা লৌহনখিবদগী মীতৈগী লাইনীং শিথরকখি। ধর্ম অমনা ধর্ম অমবু নমথরগা মথক থোংবা তান্নখিবগী চৈথেং অদু কংলৈপাক্তী অপূনবা শক্তমদা কয়া য়ৈখি।

ফরে, হৌজিক্তি কংলৈপাক অসিদা ধর্ম মরি/মঙাদগী হেন্না লৈরে। লৈজসনু। লৈকোল অমদা মচু মখল ময়াম অমগী লৈরাংশিং শাৎচসনু। মদুনা লৈকোল অদুবু হেন্নাদুম ফজহনগনি, অদুগা ঈশ্বরগী মতীক-মগুগবু হেন্না ফজবা মওঙ অমদা ফোঙদোকপদুম ওইগনি। ঈশ্বরদি মখল মথেল ময়াম অমা পাম্বদগী মলেম অসিদা মখল মখলগী মীশিং, পোংশিং, ধর্মশিং, অসিনচিংবা, লৈহনবনি, ধর্ম পূম্মক্কী পম্বুংদি অমতনি। ধর্ম পূম্মক্কা তান্নরিবদি ঈশ্বরবুনি। ঈশ্বর ফংলগা লোইরে। মীশিংনা ঈশ্বর ফংগা লম্বা তোঙান-তোঙান চংচবগী বাদনি। মীতৈ ধর্ম চংপা মীশিংগীনা ঈশ্বর অমা, হিন্দু ধর্ম চংপা মীশিংগীনা ঈশ্বর অমা, খৃষ্টিয়ান ধর্ম চংপা মীশিংগীনা ঈশ্বর অমা অদুগা ইসলাম ধর্ম চংপা মীশিংগীনা ঈশ্বর অমা হায়দুনা ঈশ্বর ময়াম অমা লৈবা হৌনদে। ঈশ্বরদি অমতনি, মমিং তোঙান-তোঙান্না লৈজখিবগী বাদনি। ইবুংঙো মহাক্কা ঐথোয় পূম্মমঙা নুংশিনৌ হায়রি। মরম অদুনা ধর্মগী অখুবা মীংয়েং থাদোক্কাগা ঐথোয় পূম্মমক নুংশিনসি, অদুগা ঐথোয়গী লমদম কংলৈপাক অসিগী চাওৎনবা হোৎনমিন্নরসি। মদুনি ঈশ্বরনা ঐথোয়দগী পান্নিবসি।

হৌজিক হৌজিক কংলৈপাক্তী ফীভম অসি যান্না অকুবা তাক্ক অমদা লাকত্রে। ইং শোক ২০০১ গী মীকোক খীবদা কংলৈপাক অসিদা পূন্না লৈমিন্নরিবা মীশিং অসি ২২, ৯৩, ৮৯৬ নি। মদুনা মীতৈগী মীশিংনা ৭, ৫১, ৪২২ ওইবা মতমদা মীতোপ মীয়ানচাশিংগী মীশিংনা ৭, ০৪, ৪৮৮ য়ৌখি। খ্বাইদগী যান্না মীতৈগী মীশিংগা মীতোপ-মীয়ানচাশিংগী মীশিংগা য়েংনবদা ইখেন-খেন্দ্রে। হৌজিক্তি মখোয়গী মীশিং অসি মীতৈগীগা মান্নগদৌরল্লগনি। মীতৈগী মীশিং হেনগৎপগী চাংদি নেন্মী অদুগা মখোয়গীদি ঈশিং-ঈচাউগুম হেনগৎলক্খি। হৌজিক কংলৈপাক অসিদা মীতৈলোল

খণ্ডদবা মীতোপ ময়াম অমা লৈ। অদুগা হৌজিক জিরিগী মীশিংগী ১০০ গী মনুংদা ৬০  
 রোমদি মীতোপ ওইশ্বে। জিরি হায়বা লম অসি ইরমদমনি হায়বা মমিংতা মঙাইবৈ,  
 মীতোপকী খুত্তা তাবে হায়বা যাবে।

অদুগা হৌজিক হৌজিকমকসু ম্যান্মারগী অরাকান্দগী মুসলমান কয়ামুক  
 মোরেদা চঙশিল্লজুনা খুন্দাশ্বে। চেকশিলহৌবা চুম্মি। ত্রিপুরাগী য়েলহৌ মীশিংগী অরাবা  
 ফীভম অদু ঐখোয়গী কংলৈপাক অসিদা তারক্কাই হায়বা লৈতে। ত্রিপুরাদা ইং শোক  
 ২০০১ গী মীকোক থীবদা য়েলহৌ মীনা লাখ তরেংরোম ওইবা মতমদা মপান লমদগী  
 লাক্কাগা লমদম অদুদা খুন্দাখিবা মীগী মীশিংনা লাখ কুনমঙারোম ওইখিবদুনা লমদম  
 অদুগী লৈঙাক, শেন্মীংলৈল খুদিংমক মপান্দগী চঙলকখিবা মীওইশিং অদুগী মখুত্তা  
 তাখি। মরম অদুনা কংলৈপাকী য়েলহৌ মীশিংবু মীতোপশিংগী খয়াত্তগী কন্নবা  
 কংলৈপাক্তা ইন্নর লাইন পামিটি সিস্টেম চৎনহনবা মথৌ তাই। ওসি ওসিমক লোন্না  
 চঙলজুনা খুন্দাশিল্লকপা মীতোপশিং অসি মরমদমদা হলহনখিনবা সরকাবনা খুদকী  
 ওইবা থবক লৌখৎফম থোকই, নংত্রবদি ঐখোয়গী লমদম অসিগী নাং, ফুরুপশিং  
 মাঙখিবা যাবগী অকিবা লৈ।

মহাংদা, ঈপা-ঈপুশিংনা থম্বীরম্বা কংলৈপাক অদু য়ান্না চাউবম্বী, অদুবু  
 মতমগী ঈচেলগী মতুংইয়া অসুম অসুম নীকশিল্লকখি। কবো তম্পাক্কাচংবা চংখি।  
 হৌজিকসু নাগালেণ্ডনা ঐখোয়গী জুকো তম্পাক্তা লম্বী শেমজিল্লক্কি অদুগা চান্দেল  
 জিলাগী মোলচামনচিংবা মফমশিংদা ম্যান্মারনা লম খোপচিল্লক্কি। লম মচেং অমতা  
 ঙাইহৌরবা কংলৈপাকপু অমুকসু মচেং মচা-মচা থোক্কা কায়হল্লকখিবা যানা লৈরি।  
 অদু ওইরবদি ঐখোয়গী কংলৈপাক অসি মৎখিবা যাই। মরম অদুনা কংলৈপাক অসিদা  
 লৈরিবা কংলৈচাশিংনা অমনা অমদা লানখিবা অমদি শোয়খিবা পূম্মক অদু ঙাক্কাবগা  
 অমদি কাউথোক্কাবগা কংলৈপাকপু কনহৌনবা অমুক্তা লাক্কাসি।

কংলৈপাক অসিদা লৈবীরিবা চিংমী, মীতৈ, মীতৈ পাংঙল, মীতৈ বামোন  
 অমসুং অতৈ অতোপ্পা কাঙলূপ/ফুরুপ মচাশিংনা ঐহাকপু ওন্ন-তৈনবা রাখল অমদা  
 পুবিগানু। ঐহাক্কা কংলৈপাকপু নুংশিমনবদগী ইখিবদা অরান-অহুই, হেন্দোক-হেঞ্জিন  
 অমদি অরাংপা কয়া যাওরম্বা যাই, মদুগীদমত্তা ঐহাকপু ঙাকপীযু। করিগুম্বদা কনাগুম্বনা  
 চুমথোকপীরল্লবদি ঐহাক্কা য়ান্না হরাওজগনি।

মণিপুর সাহিত্য সমিতি, থৌবালনা লাইরিক অসিবু ফোণ্ডোকপীবগীদমত্তা  
 অদুগা সিরোই ওফসেট প্রিন্টস, থৌবালনা মসিবু নম্বীখিবগীদমত্তা ঐহাক্কা মখোয়গী

(v)

মফমদা তেবীমল খঙবা উচ্চরি। ঈশ্বরনা মখোয়দা খৌজাল শীনবীবা ওইরসনু।

খৌবাল, কংলৈপাক

তাং ০১/০১/২০০৯ ইং

কংলৈপাকী সেবাদা,

আইঃ এসঃ অকোইজম





## য়াওরিবশিং

- ১। অইবদগী/(i)
- ২। কংলৈপাকপু মনিপুৰ কৌৰগ্ৰমসি/১
- ৩। কংলৈপাক্তা বামোন/১৬
- ৪। কংলৈপাক্কী লৈঙাকলোন্দা/২০
- ৫। কংলৈপাকসে অমুক্তা কনমিন্নহৌসি/৩১
- ৬। কংলৈপাক্কী পুৰাবীদা নুপীলাল/৪০
- ৭। ঐখোয় চিংমী-তম্মী অমতনি/৪৮
- ৮। চিংমী-তম্মী পূন্না চাওখংমিন্নবদা/৬২
- ৯। চিং-তমগী অপুনবা শক্তমদা চৈথেং/৭২
- ১০। চিংগী ৰায়েল পথাপ অমসুং লৈঙাকলোল/৭৯
- ১১। মীতৈ পাংঙল/৮৬
- ১২। মীতৈ লাইনীং/৯৯
- ১৩। Bibliography/১১২



## কংলৈপাকপু মণিপুর কৌরগুমসি

সনা লৈবাক কংলৈপাক অসিদি চিংলৈল মাপলনা কোয়শিনবা ময়াদনা তম্পাক্লা লৈবা ফজন্তবা লৈবাক অমনি। মফম অসি তাইবঙ মপু অমসুং খোইয়ুম লাই ময়ামগী খোঙদাফমনি, শান্নফমনি। কৌব্রু, থাংজিং, মার্জিংনচিংবা চিংশিংদা লৈরিবা লাইফমশিং অসি খোইয়ুম লাইশিংগী খুভমশিংনি। অঈং-অশা খায়বা লৈবাক অসি অথৌবা অথৌবী কয়্যগীসু খোঙফম তাফমনি।

কংলৈপাকী চিং অমসুং তম অনী অসি চহী মিলিয়ন য়াঈরোমগী মমাঙ অদুৰাইদা ঈরোমুংদগী ফাওগৎলকখিবা। চিংদনা হান্না ঈশিং কংখিবা মরান্না চিংদনা হান্না লৈবাক শেন্সা লোইখি হায়বগীদমজ্ঞা চিংবু লোইবী চিং হায়না কৌখি অদুগা কংদুনা লৈশ্বে হায়বগীদমক ঐথোয়গী লৈবাকপু কংলৈপাক হায়না কৌখি। কংলৈচাশিংনা খুন্তোক্তুনা খুল ময়াম অমা শেমখিবগী বারী কয়্যমুক লৈ। কংলৈপাক হায়বা মিং অসিদি চিংমী-তম্মী অনীনা হৌরকপগী ব্রাফমগা মরী য়ান্না লৈনৈ।

চিংমী-তম্মীনা (কংলৈচাশিংনা) হৌরকফম ওইনা কৌব্রু চিংশাং নাপোমদা খুন্তোক্তুনা খুন্দামিন্নরম্মী হায়বসে চুন্নে হায়না ঐথোয় অয়ান্ননা থাজনরে। অরাংবা কৌব্রু চিং অসি মীগা লাইগা শম্মরিঙৈ মতমদগী খুন্দারকখিবা মফমনি। মতম অদুদা চিংমী-তম্মী হায়বগী ব্রাফম অমতা লৈরমখিদে। মফম অসিবু লাইনা লৈবা মফমনি হায়বগীদমজ্ঞা লাইফমনি হায়না লৌনরি। অরাংবা চিং অসিদা ঈপা-ঈপুনা খুন্দারম্মগী অচৌবা শঙ্কায়-য়ুম্ফম, অপীকপা শঙ্কায় য়ুম্ফম, নুংশুম্বল, নুংয়াংকোক, নুং-শুক, শম্হাং-ঈকোন, পান্হাইবী ঈকোন, লাইহরাওবা ইহান-হান্না হৌদোকখিবা হরাওথেলনচিংবা খুভম ময়াম অমা লৈরি।

কংলৈপাকী চিং খরদি সমুদ্র ঈমায়দগী ফুট লিশিং তরাদগী তরানীথোই খরা হেনবা ফাওবা রাংই। তম্পাক্লা সমুদ্রগী ঈমায়দগী ফুট ২,৬০০ রোম রাংই। তম্পাক

## ২/কংলৈপাকপু মণিপুৰ কৌৱণ্ডমসি

অসিদা ঈশিং লৈৱিঙৈ মতমদদি কংলৈচাশিংনা চাংদা পুন্না লৈমিন্নৰম্মী। অৱাং কৌবুদা কংলৈচাশিংনা চহী কয়া লৈৱক্লবফাওবদা তম্পাক অসিদা লৈৱমখিবা ঈশিং অদু কংলমখিদে। কংলৈপাক অসি ঈশিং থুমদুনা লৈৱম্মী হায়বগী মতীকচাবা প্ৰমাণদি ইং শোক ১৯৫২-৫৩ দা সমুদ্ৰদা লৈবা কটল-ফিশ হায়না কৌবা গুা মখল অমগী শৰু-পোলাং কংলৈপাকী অৱাংথংবা মায়েকৈদা ফংখি। তমেংলোং লম্বী ককপদা কৌবু চাংগী ফুট ৬০০ ৰোম ৱাংবা মফমদা ফংখিবা ফোসিল (লৈনুংদা লৈবা শৰু-শয়াং) অদুদগীসু খুদম অতোপ্লা অমা ফংখি। ডাঃ হোৱানা ফোসিল অদু চহী লাখ ৪০০ ৰোম শুৱবা সমুদ্ৰগী গুগী শৰুনি হায়খি। অসুম্মা সমুদ্ৰগী গুগী শৰুনা চাংথক্তা লৈৱম্মিবা অসিনা তাকপদি চহী লাখ ৪০০ গী মমাঙদদি কংলৈপাক অসি ঈশিংনা থুম্মী হায়বা তাকই। চাংনা হান্না ঈশিং কংখি। লাইনিংথৌনা হুত্তংগা ওইনা খোইয়ুম লাংওন তৌৱগা চাংবু হুত্তোক্তুনা তম্পাক্তা লৈৱমখিবা ঈশিং ঈপাকপু চাংনুংহুতা চিংথোকখি।

তম্পাক্তগী ঈশিং চিংথোক্তিঙৈগী মমাঙদদি কংলৈচাশিংনা চাংদা লৈৱম্মী হায়দুনা আৰ্কিওলোজিষ্টশিংনা য়ান্না মৰীক চুম্মা প্ৰমাণগা লোয়ননা তাকই। কংলৈচাশিংনা লৈৱমখিবা মফমশিং অদুদি চান্দেলগী শুংবুং-শুৰুং, উম্মুলগী পাংখুই-শুৰুং, হৌজিকী মৰিংশিংনা লৈৱিবা মচি খুল, তমেংলোংগী থাৱোন-শুৰুংচিংবশিং অসিনি। শুৰুংশিং অদুদগী ফংখিবা অৱিবা পোৎশিং অদু হৌজিক হৌজিক ঐথোয়গী আৰ্কিওলোজি লোইশঙদা থল্লি। পোৎশিং অদু ষ্টুনা পোক্তিঙৈগী চহী ৪০,০০০ ৰোমগী মমাঙগী ওইবা গুত্তনি। ৱাকোকলোল থিলেল সলাই অমাইলোল পুকোক পুয়াগী মতুংইন্বা চাংলোল মাপলনা কোয়শিন্দুনা লৈবা তম্পাক্তা থুম্মজিন্দুনা লৈৱমখিবা ঈশিং অদুবু চিংথোকপ্ৰবা মতুংদা তম্পাক্তা ঈশিং কংখি, অদুগা ইহান-হান্না কংখিবা তম্পাক্তা মফম অদুবু ‘কংলা’ হায়না থোনখি। কংলাদা লাইনিংথৌ শিদবা, লৈমৱেল শিদবী অমসুং সৰোই অতোনবীগী ইম্ফম থিৱকপদা অকংবা থেনপুং অমা থেংনখি। মদুগী কংলা য়াইকোন্সুং অদুদা লাইনিংথৌ অমদি লৈমৱেল লাইৱেশ্বী অনীমক্লা লৈৱবা মতুংদা ঈপুদৌ পাখঙবা পোকখি। ঈপুদৌ পাখঙবগী (১) মঙাং, (২) লুৱাং, (৩) খুম্ন, (৪) অঙোম, (৫) মেইৱাং, (৬) খা-গানবা অমসুং (৭) চেংলৈ (সৱাংলৈশাংথেম) হায়বা মপাৰি তৱেং পোকখি। মপাৰি তৱেং অদুবু কংলা মেন তোংহল্লগা মঙাংনা ইম্ফাল কংলৈ কংলাদা, লুৱাংনা লুৱাংশঙফম মকুইবী চাং কংলাদা, খুম্মা ফেস্তা লৈকোয়বুং খৌবাল কংলাদা, অঙোম্মা নোংমাইচাং কংলাদা (কোংবা তুৱেলগী ঈৱাংমদা), মেইৱাংনা লৈকোয়পুং কংলাদা, খা-গানবনা সজাই ইম্ফম (ৱাংজিং) কংলাদা, অদুগা

সরাংলৈশাংথেমনা লৈশাংথেং (ৰাঙ্গোই) কংলাদা নিংথৌশিং ওইনা কংলৈ তৰেং থোৱা খায়দোক্তুনা পালহনখি। মখেয় তৰেংকী মচা-মশুশিং যামখংলৰুবা মতমদা মপাৰি অহল-অহলনা চিংশিংদা কাখিদুনা চিংলোল মাপল থুংনা খুন্দাখি। মখেয় তৰেং অদুনা সলাই তৰেং ওইখি। মরম অদুনা য়েক-সলাই তৰেং অসি অৰিবা নিংথৌশিংগী শাগৈ গাভনি। তম্মীশিংদা য়েক-সলাই তৰেং লৈবগুম চিংমীশিংগীসু লৈ। কংলৈপাক অসিদা লৈরিবা চিংমী-তম্মী অনীমকী ওইনা য়েক-তিন্নবা লৌন-লৈনবা যাদে হায়বসি হৌজিকফাওবা চৎনরি।

কংলৈপাকী চিংমী-তম্মী অনী অসি য়ুম্নৈ-কৈৰৈ, ফিজৈং-চাকচা, মশক-মতৌ, লোল-লি, শাজং-নুংচৎনচিংবদা য়ান্না মাম্নৈ, অমতনি। কংলৈচাশিং অসি অতোপ্পা মালেমগী মফমশিংদা লৈবা মীশিংগদি মাম্নদে। মমাঙঙৈদা কংলৈপাক্তা মী কাঙলুপ মাপল লৈরম্মী। মখেয় অদুদিঃ (১) সরাং-লৈশং, (২) হাওরোক-কোহৌ, (৩) উরোক-উশাই, (৪) থাঙঙা-কম্বোং, (৫) নিংজল-লাইতোল, (৬) খুনফক-জিংজৈং, (৭) লেরা-খোংনাং, (৮) লোকখা-হাওখা অমসুং (৯) হৈরোম-খুনজান। কাঙলুপ মাপল অসিগী মথন্তা ফুরুপ মচা মচা খরিদি লৈখি। মতম অদুদা আৰ্য্যশিংগী খোঙগুল কংলৈপাক্তা তাখিদে।

মথংদা কংলৈপাক অসিদা ধৰ্ম শব্দোকপা, লল্লোন-ঈতিক তৌবা অমদি লৈবাক শব্দোকপা কাঙবুশিংগী পনফমদি ওইখি। অদুবু মমৈমথংদদি অনৌ-অনৌবা মীতোপশিং লাক্তুনা মীতৈ নংত্রগা হাও ওনখিবা কয়া অমদি য়াওখি। ইং শোক ১৪৬৭ হায়বদি কদাম্বা নিংথৌগী হাক্তক্তা ময়াং সুভিন নরায়নদা য়ুম্নাক পীদুনা কংলৈপাক্তা খুন্দাহনখি। নোংইনফাবগী মতমদসু (১৫২২) ময়াং অনীদা য়ুম্নাক পীৰগা কংলৈপাক্তা লৈহনখি। ইং শোক ১৭০৯ দগী ইং শোক ১৭৫২ ফাওবদা লাকখিবা ময়াং সপানন্দনচিংবা মীতোপশিংদা মীতৈ নিঙ্ঙোলশিং পীৰগা য়ুম্নাক পীদুনা কংলৈপাক্তা লৈহনখি। অদুগা ৰামদাসনচিংবদা হাও নিঙ্ঙোলশিং পীদুনা লৈহনখি।

মথং মথং মপান্দগী ময়াংশিংনা লাক্কগা য়ুম্নাকশিং লৌ-লৌদুনা কংলৈপাক অসিদা লৈখি। মফম অসিদা লাকখিবা মীতোপশিংনা জাতি-বিজাতি খঙদনা মীতৈ নংত্রগা হাও ওনখিবা অদু শব্দোকপদা য়ান্না ৰানা থোৱগনি। অদুবু ময়াংশিং নংত্রবা মীতোপশিংনা মীতৈ নংত্রগা হাওগা চারৌ-মৌৰৌনদুনা মতম কুইনা হিংমিন্নৰুৱবসু কংলৈচাশিংবু আৰ্য্যশিংগী মচা-মশুশিংনি হায়বদি য়ারোই, মদুগী খুদম কৰিমতা ফংদে। পুয়াগী মতুংইন্না ঐখোয়গী চিংমী-তম্মী অনীসিদি অহানবা ওইনা অমদি হৌৰকফম

তিম্ননা চিংদা খুন্তোক্তুনা খুন্দামিন্নরস্থনি।

চিংমী-তম্মী মচিগ্ননাওনি। চিংমীনা অহলনি, অদুগা তম্মীনা মনাওনি। মচিগ্ননাও কায়নখিবগী নুংশিরবা বারীশিংবু তারগা ঐখোয়গী পুঞ্জিংদা নুংশিবা ফাওনরি। অদুবু য়েলহৌঙৈদগী হৌদুনা কংলৈপাক অসিদা লৈমিন্নরক্কাবা ঐখোয়বু ওরাংদা লাকখিবা আৰ্য্যশিংগী মচা-মশুশিংনি হায়না করম্মা হায়গদৌরিবনো? মতম, ধৰ্ম অমসুং ফীভমদি হোংখিবা যাই, ঐখোয়গী কাঙলূপ, জাতি অমসুং ফুরূপকী হৌরকফমদি কৈদৌঙৈদসু হোংবা য়ারোই। হৌজিক হৌজিক ঐখোয়না ফংলিবা পুয়াশিং, অরিবা লাইরিকশিং অমসুং ফুঙ্গা বারীশিং অসিবু নৈনরুৱবদি তম্মীশিং অসি কনাসু নক্তে, কংলৈপাকী চিংমীশিংগী চাদা নাউদা ওক্তুনি হায়বদা হায়মনবা থোক্কাই।

অৱাং-ভারত পৃথ্ৱনা সমুদ্রগী ঈরোম্মংদা লুপ্তুনা লৈরিঙৈদা ঐখোয়গী ঈপা-ঈপুশিংনা লাইশিংগা লোয়ননা শগোল কাংজৈ শান্নদুনা খম-থেংনা নুংঙাই-য়াইফবগী থাক যৌরম্মবা কংলৈচাশিংবু ওরাংতা লাকখিবা আৰ্য্যশিংগী মচা-মশুশিংনি হায়না হায়জিনখিবদু অরানবনি, থাজবীকনু। কৌব্রু চিংলোলবু ওরাংতা ফুজিল্লকখিবা মপানগী শাফুনা কৌমার-পৰ্ববত হায়দুনা আৰ্য্যগী মচু তৈশিনখিদুনা মমিং হোংদোকখিবা মতাংসু য়াওখি। মদু য়ুম্ফম করিমতা য়াওদবনি, অরানবনি।

কংলৈপাকপু মণিপুর হায়না মিং থোনখিবা অসিদি খাঙুথকীনি। শেংলবা বংলৈপাক্তা মণিপুর হায়বা লম্পানবা মচু-অমা তৈশিনখিবসি লাইবকখীবনি। ঐখোয়গী নুংশিরবা লমদম কংলৈপাক অসিবু মণিপুর হায়না থোনখিবগী শাজিনবা বারী অহম/মরি লৈফম থোক্তে। বারী অমনা য়ারক্তদুনা অমমুক শেস্তা, অদুগা মদুনা অমুক য়ারক্তগা অতোপ্পা বারী অমমুক শেমজিন-শাজিনখিবনি। মহাদেবনা মহাকী ত্রিশূলনা ঈশিং চিংথোকস্তগা অনন্তুনা নিংখৌ ওইবদগী কৌরকপা মণিপুর, অজ্জুন্ননা চিত্ৰাঙ্গদা লৌদুনা ববুৱাহন পোকখিবা অদুগা ববুৱাহমা নিংখৌ ওইখিবা মহাভারতকী মণিপুর, অদুগা শান্তিদাসনা ঈপুদৌ পাখঙবগী চীৱোল-চীৱোংবু উবদা অনন্ত লিলনি, মতোক্তা মণিথোনবনি হায়দুনা থোল্লমখিবা মণিপুর— মণিপুর অহম অসি ঐখোয়গী কংলৈপাক্তা পুশিনখিবসিদা ওক্তুবা ওমদে।

মহাদেবগী মণিপুরগী মতাঙদদি মহাদেবনা দক্ষপ্ৰজাপতিগী মচানুশী সতীবু লৌখি। সতীবু মপাবুংনা চাকৌবদা লাক্তবদগী শাউদুনা বারকপদগী শোয়খিদুনা শিখি। মহাদেবনা সতীগী অশিবা হকচাঙ অদু পুরগা কোয়চোং- চোংদুনা চংলম্মী। মহাদেবগী মতো অদু উবদা লাইশিংনা মাঙবা তাৱে হায়দুনা সতীগী অশিবা হকচাঙ অদু মকক

মকক ককথংখি। ফনেক (মেখলা) যাওবা সতীগী ঝাংগী শরুক অদুনা হিয়াংথাং চিংথক্তা তাখি হায়। সতীগী মেখলা তাখিবা মফম অদুবু মেখলী দেশ হায়না কৌখি। দেশ অসিদা রাস লীলা শাম্মখি হায়জিল্লি। অনন্ত লিলনা রাস লীলা অদু য়েংখিবদা নুংঙাইমনখিদুনা মকোক্তগী মণি ময়াম অমা পুথোক্তুনা চায়খি হায়নসু হায়জিল্লি। অদুদগীদি মহাদেবগী রাস লীলা লোইরবা মতুংদা অনন্ত লিল অদুনা নিংথৌ ওইরগা মহাকী কোনুংদা মণিনা লৈতেংখিবদগী লৈবাক অসিবু মণিপুর হায়না কৌখিবনি হায়রি। মসিগী রাবী অসি অরানবনি, মরী-মখোঙ নংত্রগা যুক্ষম যাওদবনি। ঐথোয়গী কংলৈপাক্কা মরী শুক্রে লৈনদে। রাস লীলা হায়বদুদি ইনিংথৌ চিংথংখোম্বগী হাক্তক্তা হৌদোকখিবনি। বৈষ্ণব ধর্ম যৌরকখিবা মতুংদতা ঐথোয়গী লমদম অসিদা রাস লীলাবু মশক খঙনরকখিবনি। মদুগী মথক্তসু ঐথোয়গী লাইহরাওবা অসিবু রাস লীলা অদুদগী হৌদোকখিবনি হায়না হায়জিল্লি। লাইহরাওবা অসিদি ঐথোয়গী কংলৈপাক অসিদা লাইগা মীগা শম্মরিঙৈদা হৌদোকখিবনি। লাই হাক্তক্তগী লৈরক্কা ঐথোয়গী লাইহরাওববু রাস লীলা তৌখিবা অদুদগী হৌদোকখিবনি হায়বসিদি নাতৈ হুঙে। শেমজিন-শাজিনববু কয়াম কুইখিবগে ?

কংলৈপাক্তা কংলা লৈরি, কংলৈচাশিং লৈরি, কংলৈলোল লৈরি, কংলৈ ঈয়েক লৈরি, কৌবু, থাংজিং, নোংমাইচিং, খেবু, লাইমতোনচিংবা চিংশিং লৈরি, চকপী, টুয়াং, ইক্ষাল, খৌবাল তুরেলনচিংবা লৈরি, অদুগা লোকতাক পাংসু লৈরি। ঐথোয়গা লৈমিন্নরকপা শা-উচেকশিংসু লোইনমক লৈমিন্নরি।

ঐথোয়গী কংলৈপাক অসিবু নিংথৌ পামহৈবগী হাক্তক্তা (১৭০৯-১৭৪৮) মণিপুর হায়না ওঙ্হোক্তগা কৌখি। ইং শোক ১৭১৭, মেরাগী মঙানি পানবা ইরাই নুমিৎতা পামহৈবা (গরিবনিবাজ) নিংথৌবু গোপালদাসনা গুরু ওইদুনা লাইমিং লৌখি। পামহৈবগী মমাঙদদি মণিপুর হায়বা মিং অসি লৈরমখিদে। নিংথৌ পামহৈবগা শান্তিদাসকা অনীনা রামাদি লাইনীংবু নম-নমদুনা কংলৈচাশিংদা শন্দোকখি। পামহৈববু গরিবনিবাজ হায়না ওঙ্হোক্তখিবদা য়ান্না মায়পাকপা হায়বদু ওইখি। মীতৈ নিংথৌ পামহৈবনা লম্বোইবা চেঙ-চঙবা শান্তিদাসকী মরা লৌরগা তৌনীংবতা তৌখি।

সনা কোনুংদা অশেস্বা পুয়া কয়া শাখি। শান্তিদাসনা মীতৈ মাইচৌশিংগী মছং শিনখি, অদুগা মীতৈগী মীহৌরোল পুয়াশিংবু মমৈ-মকোক খঙনহনখিদে। কংলৈ-ঈয়েকী মছতা বজালী ময়েক ওইনা চৎনহনখি। হি-মাই চেল্লবা পুয়া ১২০ রোমবু কংলা উত্তা মমাঙদা ইং শোক ১৭২৯ গী বাকচিংগী ২৩নি পানবা শগোলশেল নুমিৎতা অশিবা মী পোংলোইবগুম শীংখন তরেং খন্দুনা মৈ থাদোকখি। অদুবু হৃন্দক

## ৬/কংলৈপাকপু মণিপুর কৌরুগুমসি

তাং ০৯/১০/২০০৮ ইংগী পূং ১০.৩০ তাবা মতমদা অকোম লূপনা শীন্দুনা ইম্ফালগী কংলা হোলদা পাঙথোকখিবা খন্ন-নৈনবগী মীফম অমনা পুয়া মৈ থাখিবগী যৌদোক অদু ইং১৭৩২গী মেরাগী ১৭ নি পানবা, নোংমাইজিং নুমিত্তা কংলা উত্তা মমাঙদা থোকখিবনি হায়না যানখি। নুমিং অসিবু ছুটি লাউথোকপীনবসু সরকারদা তকশিনবা হায়নসু বারেপ লৌখি। অমবু ওইরবসু অমবু ওইরবসু পুয়া কয়া মৈ থারম্বগী শান্তিদাসগী মশাদা লাইথুং মরাং-মরাংনা পকখি। কংলৈপাকী মাইচৌ খোংনাংথাবদা মহাক্সা চঙজরুবদগী পুরুক শৌবি ঈকোনগী ঈরোমুংদা ঈরুপ্পগা মহাক্সী নমখীরবা লাইথুং অদু কোকচখি। পূকচেল চাউরবা মাইচৌ খোংনাংথাবনা তাকপীরমদ্রবদি মহাক্সী লাইথুং অদু কোকপগী খুদোংচাবা অদু ফংলম্নোইদবনি।

শান্তিদাসকী মীচঙদা পামহৈবা নিংথৌনা চপ-চানা লৈখিবা মরমনা মহাক্সী নাপল অদু অমুক কারকখি। পুরুক শৌবি ঈরোনুংদগী ফাওগৎলকখিবা ঈপুধৌ পাখঙবগী শক্তম অদুবু উরুবদা মহাক্সা হিন্দুগী অনন্ত লিলনি হায়দুনা অমুক হায়জিল্লকখি। অনন্ত হায়বা লিল অদুগী মকোক্তা মণি যাওই। মদুদগী ঐথোয়গী লৈবাক অসি মণি লৈবা লৈবারি হায়দুনা শান্তিদাসনা মণিপুর থোনখিসু হায়নৈ।

কংলৈপাকী মিংবু মণিপুর হায়না ওল্লোকখিবা, ফেলহৌইঙদগী লৈরক্সবা খুভম কয়াবু মথং মথং মুখংপা হৌরকখিবা অমসুং হি-য়াই চেল্লাবা পুয়া কয়াবু মৈ থাবকখিবা মতম অদুদা তুং-মাং উবা ওমখিবা মাইচৌ চিংউ খোংনাংথাবনা হায়বীখিবা মখাগী চেকশিন-ব্রা অসি নীংশিংদবা ওমদেঃ

ঈপাম মৈ হৌরে

লাংচীং মৈ চাক্লে

হা ঈদু নিংথৌ লৈতবরা

খান্দি মৈ কল্লো।

উপায় লৈখিদে। ঐথোয়গী কংলৈপাক অসিবু মহাভারতকী মণিপুর অদুনি হায়জিন্দুনা ঈপুধৌ পাখঙবা, কাংবা নিংথৌনচিংবগী মীহৌরোলগী বারীশিংবু অরেম্বদা তাহম্ববা লাক্কখি। কংলৈচাশিংবু আৰ্য্যগী মচা-মশুশিংনি হায়বফাওবা হায়জিনখি। ঈপুধৌ পাখঙববু অনন্তনি অদুগা মাইচৌ খোনাংথাববু হিন্দুগী চানকা মুনিনি হায়জিনখিবা অদু কংলৈচাশিংনদি থাজখিদে। বৈষ্ণব লাইনীং চংপা কংলৈপাকী মীওই খরনা মহাভারতকী মণিপুর অদুবু ঐথোয়গী কংলৈপাকসিনি হায়দুনা ঐথোয়গী মীহৌরোলগী ইতিহাসপু মতম খরগী ওইনা ঈচেল থৈদোকখি। মথোয়শিং অদুগী মনুংদগী পণ্ডিতরাজ অতোস্তাপু



শম্মগী মমিং পনবা যাই। মহাকী মণিপুর ইতিহাস, মণিপুর পুরাবৃত্তম, মৈতৈ মৈহৌরোল হায়বনচিংবা লাইরিকশিং অদুনা ঐখোয়গী মীহৌরোলগী ইতিহাস থৈদোকখিবদা মতেঙ য়ান্না পাংখি। শ্রী হিজম বীজয়গী মৈত্রবাকী রারী, শ্রী মূতুম বুলোনগী বীজয় পঞ্চালী হায়বা লাইরিকশিং অদুনসু ঐখোয়গী ইতিহাস থৈদোকপগী ঈচেল অদুবু কলহনখি। মহাভারত হন্দোকপা অখঙ-অহৈ কয়ানসু ঐখোয়গী কংলৈপাক অসিবু মহাভারতকী মণিপুরনি হায়না নৈনরক্তুনা ঈচেল অদুনা ঈনোৎ অমুক হাপচিনখি।

কংলৈপাক্তা মহাভারতকী মণিপুর থাংজিন্নবা হোৎনবদা কংলৈপাক্তী লাইফমনচিংবা কয়া মমিং হোৎদোকখি। নোংমাইচিং লাইফমবু নীলকছু গিরি, কোংবা তুরেলবু গয়বীগঙ্গা, চিংগোয় চুরেল লাইফমবু উত্তব বাহিনী গঙ্গা, কৌবু লাইফমবু কৌমার পর্ববত, লাইমতোন ফৌরুংববু বরুনদ্বজ গিরি, হৈপোক চিংগী লাইফমবু ভগ্নেশ্বর গিরি, নুংশেং ঈকোন হায়বা ঈপুয়ৌ পাখঙবগী লাইফম অচৌববু বিন্দু সরোবর, চিংমৈরোংবু পরসুরাম কুন্দ, লাংজিং অচৌববু হরিদ্বার, শীংজমৈবু নিলচোন ক্ষেত্র, থাঙ্গাবু দ্বারকা, ফুমলৌবু ভুলোক, ফুঙ্গা লাইফবু ভগদেব হায়না সংস্কৃতকী মমিংশিং ওস্তোয়গা কংলৈপাক্তী অশেঙবা মমিংশিংবু মৃথৎনবা লাক্করকখি।

ঐখোয়গী কংলৈপাক অসিবু মহাভারতকী মণিপুর, অদুগা কংলৈচাশিংবুনা আৰ্যগী মচা-মশুশিংনি হায়দুনা মহৈ-তম্ফমশিংগী লাইরিকশিংদফাওবা হাপচিন্দুনা অঙাংশিংদা লান্না লমজিংখি। চিত্রাঙ্গাদাবু কংলৈ চনুশিংগী মরক্তা চলহন্দুনা সতী খোংনাং হায়বা পিং ইউঃ সিংদা তম্মখিবা বারোং অদুনা লান্না ইশিনবীখি। অঙাংশিংগী লাইরিকশিংদসু ববুবাহ্না নিংথৌ ওইনা পানখিবা মণিপুর অদু ঐখোয়গী কংলৈপাক অসিনি হায়না লান্না ইশিন্দুনা অঙাংশিংদা লান্না খঙহনখি। ফুরুপ অমগী মীহৌরোলবু অতোয়্যা ফুরুপ অমগী মীহৌরোলদা পূন্না ফুজুনা থাংজিন্নকপা য়াবা হৌনদে। ঐখোয় কংলৈচাশিংগী অশেঙবা পুয়াবু শেমদোক-শেমজিন তৌদুনা মাঙহনখি। মঙাং, লুৱাং, খুম্ন, অঙোম, মোইরাং, খা-ঙানবা অমসুং সরাং লৈশাংথেম হায়দুনা লৈরিবা য়েক-সলাই তরেং অদুবুসু সান্দিল্য, কাস্যপ, মধুগলা/মৌদল্য, কৌশিক, অত্রেয়, ভরদ্বাজ অমসুং গৌতম গোত্রনচিংবদা ওস্তোকখি। মথংদা গোত্র মাপল শুননবা য়েক-সলাইসু মাপল থোকহনখি। খা-ঙানববু খাবা অমসুং ঙানবা হায়দুনা অনী থোক্কা খায়দোকখি। সরাং লৈশাংথেম্বুনা লৈশাংথেম অমসুং চেংলৈ হায়দুনা অনী থোক্কা খায়দোকখি। অসুন্না য়েক-সলাই মাপল শুইয়গা গোত্রসু অজিরস অমসুং বসিষ্ট হাপচিন্নগা মাপল লৈহনখি।

## ৮/কংলৈপাকপু মণিপুৰ কৌৱণ্ডমসি

মদুগীসু মথক্তা ঐথোয় কংলৈচাশিংগী লাইশিংগী মশক-মমিংসু হোংদোকখি। সলাইলেন শিদববু ইন্দ্রেদেবনি হায়না খঙহনখি। নোংপোক নিংথৌবু শিব মহাদেব, লাইনিংথৌ ৱাংত্ৰেলবু বৰুন, পাছোইবীবু দুৰ্গা, সনামহীবু গৰুড় হায়না ওস্তোকখি। অসুন্না কংলৈচাশিংগী লাইয়াম অমবু হিন্দুগী লাইশিং ওইহনখি। মদুদি তৌবা ঙ্মি হায়দুনা অচুন্না শকখিবগী ৱানি, অদুবু অচুন্না অদুদি মাঙখিবা যাদবনিনা থোরকপা হৌৱক্ৰে।

অজ্জুঁনবু চহী তরানীথোই লোই থাখিবা অদুদা মহাক্কা তীৰ্থ চংলগা নোংপোকলোমদা উংপলিনী, নন্দা, কৌশীবী, মহানদী, গয়া, গঙ্গানচিংবদা লাকখি। অদুন্না লাকপদা মহাক্কা অঙ্গ (হৌজিকী বিহাৰ), বঙ্গ (বেঙ্গল) অমসুং কলিঙ্গ (হৌজিকী ওৱিয়া) হায়বা লমশিং অদুগী লাইফমশিংদা লাকখি। মহাক্কা নোংপোকলোমদা লৈবা ঐথোয়গী কংলৈপাক অসিদা লাকখিদে। মথাগী মহাভাৱতকী শ্লোক অসিনা তাকপদি ঐথোয়গী কংলৈপাক অসিদা অজ্জুঁনা লাক্কামদনা অসুম অসুম নোংচুপলোমদা চংকি হায়বনিঃ

মহেন্দ্ৰপৰ্বতং দৃষ্ট্বা তাপসৈৰূপ শোভিতম।

সমুদ্ৰতীৱেন শনৈঃ মণিপুৰং জগামহ॥

থা-ভাৱতলোমদা মহেন্দ্ৰ চিংজাউগী চিংমৈ হাইথৰকপদা লৈবা সমুদ্ৰ মপানগী লক্ষীদা অজ্জুঁননা চংলগা মহাভাৱতকী মণিপুৰ অদুদা থুংখিবা। মহেন্দ্ৰ পৰ্বতসু লৈতবা, সমুদ্ৰ মপান্দসু লৈতবা কংলৈপাক অসিবু মহাভাৱতকী মণিপুৰনি হায়বদি লানগনি। মদুগী মথক্তসু কংলৈপাক অসিদি মতম অদুদা ভাৱতকী শৰুক অমসু ওইবমখিদে। অজ্জুঁননা চংলমখিবা লোইগী খোঙচং অদুদি আৰ্য্যগী ভাৱতকী মনুংখক্তদা ওইখিবা।

অজ্জুঁননা ওৱিয়াগী মণিপুৰদা লাক্কাগা চিত্ৰাঙ্গদাবু লৌৱগা ববুৱাহন কৌবা মচানুপা অমা পোকখি। মফম অদুদা অজ্জুঁননা চহী অজ্জম লৈৱমখি। অদুদগীদি মহাক্কা ওৱিয়াগী মণিপুৰ থাদোৰুন্নাগা মখাৰোমগী সমুদ্ৰ মপান্দা তীৰ্থ মঙা চংখি। ববুৱাহন্না পানখিবা মফম অদুদা হান্না লৈৱমখিবা মীশিং অদুনা ভগবান শ্ৰীকৃষ্ণবু থৱায় যাওনা নীংনৱম্মী, অদুগা কংলৈপাক ভগবান শ্ৰীকৃষ্ণবু নীংখিবিদি ভাগ্যচন্দ্ৰ নিংথৌগী হাক্তক্তদা ওইখি। মদুগী মমাঙদদি কংলৈচাশিংনা সনামহী লাংনৱম্মী। মহাভাৱতকী মতমদা কংলৈচাশিংনা ভগবান শ্ৰীকৃষ্ণবু নীংলক্ষী হায়বসিদি অঙকপা ফংনা লানগনি। মৱম অদুনা অজ্জুঁননা চংখিবা মহাভাৱতকী মণিপুৰ অদু ঐথোয়গী কংলৈপাক অসি নঙে। পাখঙববু অনন্তনি হায়জিন্দুনা অনন্তগী মণিদগী মণিপুৰ থোনখিবা, অদুগা অমুক

যাৰজুদুনা মহাভাৰতকী মণিপুর অদুবু কংলৈপাক্তা থাংজিল্লকখিবা অসি য়ুম্ফম যাওদে।

মহাভাৰতকী মণিপুরগা কংলৈপাক্তা খেয়ে। মহাভাৰতকী মণিপুর অদুগী অকোয়বদা পুৰ তাবা লম ময়াম অমা লৈ। মখেয় অদুদি : মণিৰামপুৰ, জলিয়ানপুৰ, খানপুৰ, ফাড়িপুৰ, মহেসপুৰ, ফটৈহপুৰ, কামদেবপুৰ, ৰাজপুৰ, মকুন্দপুৰ, গৌৰিপুৰ, জয়পুৰ, ৰঘুনাথপুৰ, ৰামপুৰ, গীতাপুৰ, নৱসিংহপুৰনচিংবনি। পুৰ তাবা লম প্ৰম্মক অসি ওৰিষাগী মণিপুরগী অকোয়বদা লৈবনি। মহাভাৰতকী মণিপুর অদু পুৰ তাবা লমশিং অদুগী মৱজা লৈবগী লৈবা অদুম লৈজসনু। ঐখোয়গী কংলৈপাক অসিগী মনুং অমসুং অকোয়বদা লৈবা লমশিংদা পুৰ তাবা লম অমতসু লৈৰমখিদে। ঐখোয়গী কংলৈপাক অসি মহাভাৰতকী মণিপুরনি হায়বা যাদে, য়ুম্ফম যাওদবা ৰাফমনি।

হিন্দুগী অচৌবা পণ্ডিত কয়ানা অজ্জুননা লৌখিবা চিত্ৰাঙ্গদা অদু লুপ্তাবীনি হায়। মহাক্সা গন্ধৰ্ববদা ওংলুৰগা লুপ্তাবী ওইদুনা লৈৰিঙৈদা অজ্জুনগা লুহোংখিবা ওইখিবনা লুপ্তাবী খুংহোংদা বিধবা বিবহ তৌখিবনি হায়। অদু ওইৰবদি চিত্ৰাঙ্গদাদি অজ্জুনগী তুমন তাৰে। কংলৈপাক্তী ঈপানাং ঈপুনাংকী চৎনবীদদি তুম্না (লুপ্তাবীনা) পোকপা মচানুপানা কংলাগী নিংথৌ ওইবদি তৌহেদে। মৱম অদুনা চিত্ৰাঙ্গদাগী মচানুপা পুৰবাহন্না ঐখোয়গী কংলৈবাক অসিদা নিংথৌ ওইখি হায়বা ৰাবিসি শজিনবা ৰাবীনি। অদুগা মহাভাৰতকী মণিপুর অদু ঐখোয়গী কংলৈপাক অসি ওইবা য়াৰোই। কংলৈপাক্তা ঐখোয়গী লৈবাক্তী মমিংনি, অদুগা মণিপুরনা ওবিষাগীনি। হিন্দুগী মমিং চংলবা পণ্ডিত নগেন্দ্ৰনাথ বাসুনা মহাক্তী জম্মাভূমি কৌবা পত্ৰিকা অদুনা মহাভাৰতকী মণিপুর অদুদি ওৰিষাগী থায়নগী ৰাজধানীনি হায়রি। পণ্ডিত অসিগী অৱেপ্পা মীংয়েংদদি মহাভাৰতকী মণিপুর অদুনা ওৰিষাদগী হেন্দোকনীংঙাই লৈতে হায়বসিনি। মৱম অদুনা ওৰিষাদা লৈবা মহাভাৰতকী মণিপুর অদুবু ত্ৰিপুৰা অমসুং নাগালেণ্ডগী মথক্তা লান্না থাংলজুনা কংলৈপাক তান্না পুৰকপা য়াবোই।

ঐখোয়গী কংলৈপাক অসিদা য়ান্না তোয়না লাকখিবা আৰ্য্যশিংগী খুন্দাৰোল ইবদা য়ান্না ফাওখিবা পণ্ডিত এসঃ কেঃ চেত্তৰজী অমসুং ইতিহাস লেংবা আৰঃ সিঃ মজুমদাৰ অনীনা ঐখোয়গী কংলৈপাক অসি মহাভাৰতকী মণিপুর নন্তে হায়বদু খঙখি। কংলৈচাশিং অসিবু আৰ্য্য ওইহনীংদুনা ঐখোয়গী মীহৌৰোলগী ইতিহাস শেমজিনখিবনি হায়বা খঙলদুনা কংলৈচাশিংবু আৰ্য্যগী মচা-মশুশিংনি হায়বা য়াৰোই হায়না ডাঃ এসঃ কেঃ চেত্তৰজীনা হায়খি।

ব্ৰিটিশ ওফিসাৰ আৰঃ ব্ৰউন, এফঃ আৰঃ সিঃ এসঃ ইং নসু মশাগী মীহৌৰোল

## ১০/কংলৈপাকপু মণিপুৰ কৌৰঙমসি

মাঙহঞ্জৰবা কংলৈচাশিং অসি মশানা মশাবু হিন্দুনি হায়জনবা হোৎনবদা মহাভারতপু  
মখোয়গী মীহৌৰোল ওইনা লান্না শীজিন্লে হায়খি। কেপটেন পেম্বৰটননসু কংলৈচাশিং  
অসি আৰ্যগী মচা-মশুশিংনি হায়বা ৰাফম অদু নাতৈ-হুজ্জবনি হায়না চৈৰম্মী। মতৌ  
অসুম তৌদুনা বটিশিংনা ঐখোয়গী কংলৈপাকপু লৌশিনস্ত্ৰবা মতুংদদি ঐখোয়গী  
হৌৰকফম অদু আৰ্যশিংগা শম্বদবা অমা ওইৰকখি। ধৰ্মদি ওনবা যাই, জাতিদি ওনবা  
যাদে।

ঐখোয়গী কংলৈপাক অসিদা পানখিবা মীহৌৰোলগী নিংথৌ পৃথ্মমক  
কংলৈ-লোন্দা মমিংশিং থোনখিবা গুজনি। ইং শোক ১৭০৯ দা ইনিংথৌ চৰাইৰোংবনা  
লৈখিদবা অদুফাওবদি কংলৈপাকী নিংথৌ অমতবু সংস্কৃতনা মমিং থোনখিবা যাওখিদে।  
পামহৈবা নিংথৌনা লাইমিং হেক লৌখিবদগীদি কংলৈপাক্তা পানখিবা নিংথৌশিংগী  
মমিংশিংবুসু কংলৈ-লোল নন্তবদা থোনখি। পুয়া মৈ থাপ্তবা মতুংদা ঐখোয়গী  
মীহৌৰোলগী লাইৰিক চৈথারোল কুম্বাবা হায়বা মকুওইবা লাইৰিক অদুবুসু অমুক হন্না  
ভাগ্যচন্দ্র নিংথৌগী হাজুজা সংস্কৃত ৰাহৈ কয়া হাপচিন্দুনা শেমদোক- শেমজিন তৌৰগা  
ইথোকখি। মদুদা মখাগী অসুম্মা ইৰিঃ

শ্রীনরান্ণ ব্রহ্ম পোকত্র

ব্রহ্মনা মোরিচি পোকত্র

মোরিচিনা কাইসোপ পোকত্র ॥

কাইসোপনা সূৰ্য্য পোকত্র ॥

সূৰ্য্যনা বুদ্ধদেব পোকত্র ॥

বুদ্ধদেবনা সূৰ্য্যবংশ খায়খিত্র ॥

সূৰ্য্যনা সাবনা মনু পোকত্র ॥

সাবনা মনুনা ইন্দু পোকত্র ॥

ইন্দুদগী চন্দ্রবংশ খায়খিত্র ॥

ইন্দুনা চিত্রকেতু পোকত্র ॥

চিত্রকেতুদগী গন্ধৰ্ব খায়খিত্র ॥

চিত্রসব্যনা চিত্রববা পোকত্র ॥

চিত্রববানা চিত্রংগা পোকত্র ॥

চিত্রংগানা চিত্রঙ্গতা পোকত্র ॥

চিত্রঙ্গতাবু অজুৰ্ননা লৌদুনা

ববুবাছ পোকত্ৰ ॥

ববুবাছদা নিংখৌ পীখিয়ে ॥

ববুবাছনা নিংখৌ ওইবদা

মন্দ্ৰে নগর কৌবদগী মণিপুর কৌখি।

অসুন্না কংলৈপাকী মীহৌৰোলদা মীতোপ-মীয়ান ময়াম অমা হৌনদুনা লাক্ৰুগা মরোল থোক্তবা চেদতা পূল্লপ লৈহনখি।

ঐখোয়গী কংলৈপাকপু মহাভাবতকী মণিপুর ওইহন্নবা কন্না লাক্ৰুখি অমসুং ওইহনখি। অদুবু হৌজিক্তি অজ্জুনগী খোঙগুল লীবদা ফংলে মদুদি চীংলোল কয়ানা কোয়শিল্লিবা ভারতকী লম ওইরমদবা, সমুদ্র মপান্দগী য়ান্না লাপ্পা লৈবা, মহেন্দ্ৰ পৰ্ববত উদবা, কলিঙ্গদেশকা (ওৰিষায়া) য়ান্না লাপ্পবা কংলৈপাক অসিদি অজ্জুনগী লৌই চংপগী লমথুংফম নঙে। মদুদি কলিঙ্গ দেশকী মণিপুর অদুনি।

অজ্জুননা ওৰিষায়াগী (কলিঙ্গদেশ) মণিপুর থাদোল্লুগা মখারোমগী সমুদ্র মপানলোমদা চংখি, অদুগা অগস্ত্যতীৰ্থ, শৌভদ্র তীৰ্থ, পৌলোম তীৰ্থ, কারঙ্গম তীৰ্থ অমসুং ডবদ্বাজ তীৰ্থ কৌবা তীৰ্থ মঙা অদুদা চংখি। মহাক্কা কুন্তীৰশিং ওন্দুনা লৈরস্বী স্বপগী জগেইশাধী অল্পরা মঙাবু লানবীখি। মদুগী মতুংদা চিত্ৰাঙ্গদা উন্ননবগী মহাক্কা ওৰিষায়াগী মণিপুরদা অমুক লাকখি। মথাক্কা পৰ্নাশ্ৰবা তীৰ্থ মঙা অদুদি থা-নোংপোক লৈবাকশিংদদি লৈতে। খারোমদা চংলগা সমুদ্র মপান্দা তীৰ্থশিং লৈবদি ওৰিষায়াগী মণিপুরদা নঙুনা অতৈ মফমদা খক ওইৰৌই। *History of Assam* হাযবা লাইবিক অদুবু ইবা এডৱাৰ্ড গোইৎনা মহাভারততা য়াওবা মণিপুর অদু পাখঙবনা পানখিবা কংলৈপাক অদু নঙে হাযখি। মহাক্কা হাযরস্মী, “*The Manipur mentioned in the Mahabharata was the capital of Babhrivahana, king of Kalinga. It must, therefore, have been situated somewhere in the south Orrissa or north of Mudras*”.

মহাভারতকী মণিপুর হাযবা লম অদুগী উচেকশিংগী মমিংশিংবু পল্লবকপদা উচেকশিংগী নিংখৌ কোকিলবু মৰুওইনা লৌনৈ। কংলৈপাক অসিদিদি ঈশিং-নুংশিংকা চান্দদবা মৰন্না কোকিল লৈরমখিদে অমদি লৈতে। মৰম অদুনা কোকিল লৈবা মফম মহাভারতকী মণিপুর অদু ঐখোয়গী কংলৈপাক অসি নঙে, গোত্রগী লমসু নঙে। মফম অসিদি মঙাং, লুৱাং, খুম্ন, অঙোম, মোইরাং, খা-ঙানবা অমসুং সরাং-লৈশাংথেম হাযবা সলাই তৰেং অদুগী লমনি।

ভারতকী মমিং চংলবা পণ্ডিত শ্রীনগেন্দনাথ বসুনা মহাক্কী বিশ্বকোষ গবম  
ভাগ (শাল ১৩০৫), Book No. 51888, Reference Section,  
G. University Library দা য়েকথোক্তুনা তাকপা মহাভারতকী মণিপুৰ য়াওবা  
ভারতকী অৰিবা মোপ মখাদা পীজরিঃ

(বিশ্বকোষের জন্য শ্রীনগেন্দ্রনাথ বসু সঙ্কলিত ॥)




শাল ১৩০৫ ॥ বিশ্বকোষ, নবম ভাগ— Book. No. 51888,  
Reference Section, G, University Library.

মথজ্ঞা পীজরিবা মোণ অসিদা মহাভারতকী মণিপুর অদু কলিঙ্গদেশকী  
(ওরিষ্যাগী) মনুন্দা নৈ হায়বা উংলি।

ইং শোক ১৯০৮ দা Bengal Technical Institute, Calcutta দা  
নমথোকখিবা মহাভারতকী মণিপুর য়াওবা য়োপ অদুমসু মখাদা পীজরি :

“পোরানিক ভারতবর্ষ”

(সরল কৃষ্ণিবাস ও সরল কাশীরামদাসের জন্য সঙ্কলিত)




Printed at the Bengal Technical Institute - Calcutta - 1908.  
Retraced by - Sukha Deva on 29/10/1961.

মথকী য়োপ অসিদা ঐথোয়গী কংলৈপাক অসি ভারতকী মনুং চল্লমখিদে  
হায়বা তাকই। মমাঙুঙৈদা আৰ্য্যশিংগী নিংথৌশিংনা পাল্লমখিবা লৈবাকশিংগী ঙমথৈ  
মনুংদা লৈবা মণিপুর অদু কলিঙ্গদেশকী মনুংদনি হায়বদুসু য়োপ অসিনা তাকই।

১৪/কংলৈপাকপু মণিপুর কৌরুগুমসি

মখাগী মেপ অসিনা ইং শোক ১৯৩২ দা অনীশুবা খুনম ওইনা ফৌণ্ডিবা  
Oxford Pictorial Dictionary of Indian History, page 5 তা যাওবনি।  
মসিদা মহাভারতকী মণিপুর অদুদি কলিঙ্গদেশকী রাজধানীনি হায়না উংলি :

খুন্তুগী মমাং চহী ৬০০ কী ভারতকী অরীবা মেপ



Oxford Pictorial Dictionary of Indian History 1932 : Second  
Edition, Page - 5



নারদ মুণিগী ৰায়েল থুগায়বদগী অৰ্জুননা চহী তরানীথোই লোই চংখিবনি।  
মহাকী লোইখোঙচংকা মরী লৈনবা মখাগী মোপ No. 2498 HD: 70-1000-  
500 72-1500 '74 অসি Survey of India না অমুক হন্না পুথোক্তনা মীয়ামদা  
খঙহল্লি :



মথকী মোপ অসিনা অৰ্জুনগী লোইখোঙচং অদুগী লম্বী অদু তশেং-তশেংনা  
উৎলি, অদুগা মহাভারতকী মণিপুরগী লৈফমদুসু ময়েক শেংনা তাক্লি।

হৌজিক্তি মহাভারতকী মণিপুর অদু ঐখোয়গী কংলৈপাক নত্ৰে হায়বা  
ঐখোয়না তশেংনা খঙলে। ঐখোয়গী কংলৈপাক্তা লম্বানবা মচু অমা থাজিন্দুনা থম্বা  
ওঁইবলে। লম্বানবা মচু অসিবু তৈথোক্লগা ঈমা লৈবাকী হান্নগী অশেঙবা মমিং কংলৈপাক  
অদুবু কৰম্বা মতমদা উবা ফংলগদগে? মীগী মমালৈবাকশিংগী হান্ন-হান্নগী অশেঙবা  
মমিংশিংদি মথঙ-মথঙ অসুম চোংথোরক্তুনা মালেমগী মীয়াম্বা খঙনবাক্লি। অদুবু  
ঐখোয়গী ঈমা লৈবাকী অশেঙবা মমিং কংলৈপাক্তি হৌজিফাওবা মীয়াম্বা খঙনবা  
চোংথোক্লক্লি। মদুগী মরম অদুদগীনি ঐখোয় কংলৈচাশিংনা অনম-অহা চুদুনা লৈবিসেসে।  
কংলৈপাকপু মণিপুর অসুম কৌখিগদ্রা? কংলৈপাক্তি কংলৈপাক্লি, মণিপুর নঙে।  
কংলৈপাকপু মণিপুর কৌরঙমসি।

## কংলৈপাক্তা বামোন

কংলৈপাক অসিদা বামোন হায়না লৈরিবা মীওইশিং অসি য়েলহৌমীশিং নন্তে। মখোয়গী মপা-মপুদি কংলৈপাক্তী মপাম্দগী লাকখিবনি। মখোয়দি ঐশ্ব্য চাংমী-তম্মীগা পারি-পুৰি তিন্নবা নন্তে, হৌরকফম অমদগী থোরকখিবা নন্তে। অদুবু ওসিদি মখোয়না কংলৈপাক অসিদা খুন্দা-লৈতাদুনা লৈস্ত্রে। মখোয়না লমদম অসিদা খুন্দা-লৈতাদুনা লৈবদা কংলৈচাশিংনসু অয়াবা পীখিদুনা চাংমী-তম্মীগী নিঙঙোলশিং পীশিদুনা চাদা-নাউদা শম্ভোৰুগা ওসিফাওবা ঐশ্ব্যগা লৈমিন্নরিবসিনি। হৌজিক্তি ঐশ্ব্য পূন্না অহা-নুংঙাই শরুক য়ামিন্নরে। কংলৈপাক অসিদা লৈবা বামোনবু মীতৈ বামোন হায়না খঙনস্ত্রে।

অহানবদা বামোনা কংলৈপাক্তা লাকখিবা অমসুং মীতৈ বামোন ওইখিবগী মরমদা থেংনজরকপা খরদং থমজগে। সংস্কৃতকী ব্রাহ্মণ শব্দদগী থৈথরফুনা বামোন হায়রগা খঙনখিবনি। ব্রাহ্মণদি ব্রহ্মত্ব খঙবনি, ধর্ম লৈবনি, লীচং-শাজং চুম্বনি, চাওখংনা হিংবগী মহিংবু য়োকখংপনি, মশা মশাগী অশেঙবা মতৌবু খঙহনবা ওম্বনি, আনন্দ তানবদা তেংবাংবনি, সত্ত্ব গুণ ব্রাহ্মনা চেনবনি, অমসুং পৃষ্টিগী অশেঙবা পক্ষুবু তশেংনা তাকপীবা ওম্বনি। অদুবু মীতৈ বামোন অয়াবুদি ব্রাহ্মণগী থাক যৌবা ব্রাংলি।

লক্ষী-থোং খুদোংচাদ্রিঙৈ মতমদা মখোয়না কংলৈপাক অসিদা লাকখি। মখোয় অয়াবুনা মোগলগী মতমগী তাক্ক অমদা মফম অসিদা যৌরকখিবনি। মুসলমানশিংনা ভারতপু খুদম চনস্ত্রবদা মখোয়গী অকনবা শক্তিনা ব্রাহ্মণবু হিন্দু ওইনা লৈরগা হিন্দুগী দেব-কর্ম অমসুং অতোপ্পা ধর্মগী ওইবা ঘৌরমশিং পাঙথোকহন্দবা অদুদা খাঙবা ওল্লভবদগী মখোয়না মোগলগী শক্তি যৌদবা লৈবাকশিং থিরকখিবনি। খর অমনা মফম অসিদা মরাইবক থিবা লাকখিবনি। মখোয়না মরুওইনা তখেল, ওরিষ্যা, শিলেট, কলিকতা, প্রয়াগ, মথুরা, বৃন্দবন, গুজরাটনচিংবদগী লাকখি। মখোয় অয়াবুনা লমদম

অসিগী নুপী লৌদুনা চারোল-শুরোল শম্দ্দাক্তুনা খুন্দা লৈতাখিবনি।

ওল্লিঙৈ মতমদি মীতৈ বামোনশিং অসি তরক তরক লৈরমখি। অদুবু নিংথৌ পামহৈবা হাক্তক্তা ঐথোয়গী খুন্নাই অসিদা হিন্দু ধর্ম শম্দ্দাক্তিবদগীদি দেব-কর্ম, উৎসব-মেলাদা বামোনগী মথৌ য়ালা লৈরকখি। লৈকাই খুদীংমক্তা লৌ-ইজ্জোল পীদুনা বামোন থল্লখি। ধর্মগী থৌরমশিংদা অখল্লবা ফিদা পীদুনা মথোয়বু থোইদোক হেম্দ্দাক্তা ঈকাইখুন্নবা হৌখি। লৈকাই লৈকাইদা লাইশঙশিং শাবা হৌখি অদুগা লাইশঙশিং অদুদা হিন্দুগী লাইশিং লাংনরকখি।

কংলৈপাক অসিদা বামোন খুন্নাইগী ইতিহাস খঙগে হায়রবদি বামোন খুন্স্হোঙ্কোল য়েংবা তারকই। লাইরিক অসিগী মতুংইমদি মৈদিংঙু কিয়াস্বগী মতমদা (ইং শোক ১৪৬৭-১৫০৮) লমদম অসিদা যৌরকখিবা সুভি নারায়ন নংত্রগা ভানুনারায়ন হায়বা লংহিং থাংবা নুপা অদুনা লমদম অসিগী বামোন খুন্নাইগী পুকোকনি হায়নরি। মহাক্তা তখেলদগী (ত্রিপুরাদগী) লাকখি অদুগা হাওকৈ চনু থোইনু লৌখি। অহানবদা মহাকপু ব্রাহ্মণনি হায়বা কনা অমতনা খঙনরমখিদে। মৈদিংঙু কিয়াস্বনা পোং নিংথৌ চৌফা খেখোম্বদগী পুরকখিবা বিষ্ণুগী নৃ-মূর্তি অদুবু ঈড়াংনবা ব্রাহ্মণ থিরকপদা খুবাইগী ত্ৰবেল অটৌবদা কুমদুনা নোংঙাল্লমদাইদা ঈশ্বরগী মিংথৈ শোম্দ্দুনা লৈরমখিবা লংহিং থাংবা নুপা অদু থেংনদুনা ফারগা পুরক্কগা লমাংদোংদা ফুড়া লাইশঙ শাদুনা বিষ্ণু পূজা তৌহনখি। লমাংদোংদা বিষ্ণু লাংখিবা অহানবা বামোন অদু মহাক্তি। ফুড়াদা লাই লাংলি হায়দুনা মহাক্তী শাগৈবু ফুরাইলাংপম কৌখি। লমাংদোংবুনা বিষ্ণুপুর হায়না কৌখি। মসিনা কংলৈপাক্তী হিন্দু লাই লাংপা অহানবনি। মীয়াম্মা খুক্মরমখিবা লাইনি। শ্রীচন্দ্র সিংহ, পণ্ডিত অটৌবনদি অহানবা লাই অদু বিষ্ণু কৌরমখিদে, শেহ্নীলিহায়না কৌরম্মী হায়।

মৈদিংঙু কিয়াস্বগী হক্তক্তা মথং মথং লাকখিবা বামোন মশীং অদু য়ালা য়ামখি। তখেলদগী লকখিবনা য়ামখি। কানপুর, সিলেট, নেপাল অমসুং গুজরাটতকী বামোন কয়া অমসু লাকখি। তখেলদগী লাকখিবা মিশ্রিপিতম্বরনা গুপ্তম হাওচনু হোঙবী লৌদুনা মাগী চরোল-শুরোল শম্দ্দাকখি। মথোয়গী শগৈনা পিতম্বরথাবময়ুম ওইখি। মিশ্রিপাণ্ডানা নাটো নিঙঙোল অমগা কুশ্বী নিঙঙোল অমগা অনীমক লৌদুনা পাণ্ডাময়ুম শাগৈ শম্দ্দাকখি। গজারামনা শেক্তা চনু মাইবুৰী পাল্লদুনা শিজগুরুময়ুম শাগৈ শম্দ্দাকখি। গনেশগিরিনা তৌবুল চনু হাওবী লৌদুনা মাগী ধারা-নালানা লৈহাওথাবম শাগৈ শম্দ্দাকখি। তখেলদগী লাকখিবা ঘনরাম অমসুং সিলেটতগী লাকখিবা

## ১৮/কংলৈপাকপু মণিপুৰ কৌৰঙমসি

পৰমানন্দগী ধাৰা-নালাদগী ককটিং তাবম শাগৈ শন্দোকথি। ধৰ্মগী থৌৰমশিংদা অধিকাৰী ওইৰম্মী হায়বগীদমত্তা অধিকাৰীময়ুম শাগৈ ওইখিবসু য়াওই। শাগৈ অসিগী পুৰকোত্তি রাঙচিৰননি, তেখাওদগী লাকখিবনি। মহাক্লা হাওকৈ চনু তিংবী পামদুনা শাগৈ অসি শন্দোকথি। কানপুৰদগী লাকখিবা দামুদৰগী কাঙবুনা লৈহাওথাবম শাগৈ ওইখি। গুজৰাটতগী লাকখিবা শ্ৰীৰায়ধৰ হায়বদুদি মতু হেৰাইনী পুদুনা মনাও অমগা লাকমিলাখিবনি। মহাক্লী চারোল-শুরোলশিংগী শাগৈদি শ্ৰীময়ুমনি।

মৈদিংঙু নোংইনফাবগী হাক্তক্তা লাকখিবা গোনোক মণিৰামদি অরাস্বমদা চঙখি। চন্দ্রশ্যামময়ুম অমদি খুৰাইদা তাবা কনৌজিময়ুম হায়বা শাগৈ অনীমক মৈদিংঙু চলাস্বগী মতমদা (১৫৪৫-১৫৬২) থুংলখিবা গুজনি। লৌবুজাবম কাঙবুনা মৈদিংঙু মুংয়াস্বগী মতমদা (১৫৬২-১৫৯৭) লাকখিবনি। নিংথৌ খাগেশ্বগী হাক্তক্তা (১৫৯৭-১৬৫২) থোরকখিবা বামোনশিংনা কোংব্রাইলাংপম, শমুলাইলাংপম, বিষ্ণুলাংপম, ব্রহ্মাপুৰদা লৈবা অৰিবম তম্পাক লাইলাংপম অমসুং অৰিবম শগোল্লাইলাংপম হায়বা শাগৈশিং অসিসু শন্দোকথি। শমুলাইলাংপমগী পুৰকোত্তি শ্ৰীনাথনি। মহাক কলিকতাদগী লাকখিবনি। মহাক্লা য়াইরিপোক নিঙ্ঙোল লৌখি।

বিষ্ণুলাইলাংপমগী ব্ৰজনন্দ হায়বা অদুসু কলিকতাদগী লাকখিবনি। মহাক্লা চৰাংপাং নিঙ্ঙোল লৌখি। পাইখোন্না নিংথৌগী হাক্তক্তা প্ৰয়াগতগী লাকখিবা বিষ্ণুবামদি হৈবোক নিঙ্ঙোল লৌখি, মহাক্লী শাগৈদি ব্ৰহ্মচাৰিময়ুম ওইখি। বাস্পাতিময়ুম, হৈককময়ুম, ব্ৰহ্মাপুৰ তাবা অঙোম লাইলাংপা গুৰুময়ুম - মখোয়শিং অদুসু পাইখোন্না নিংথৌগী হাক্তক্তা থুংলখিবনি। লাইপুবম, হঙোইবম, মনোহৰময়ুম, গুৰুঅৰিবময়ুম, লাইময়ুম, চৌদিময়ুমনিচিংবা অদুনা চৰাইৰোংবা নিংথৌগী হাক্তক্তা লাকখিবনি।

পামহৈবা নিংথৌগী হাক্তক্তা লাকখিবা সুপানন্দনা সলাম নিঙ্ঙোল লৌদুনা হঞ্জবময়ুম ওইখি। শাস্তিদাসকা লোয়নৰকপা মালামদাসনা কৈষু হাও নিঙ্ঙোল লৌদুনা শঙ্কুকিময়ুম ওইখি। নখাকোনসু মৰিং নিঙ্ঙোল লৌদুনা তিনখাকময়ুম ওইখি। প্ৰেমানন্দনা তখেল চনু লৌদুনা হঞ্জবময়ুম ওইখি। পাঞ্জি অনিদ্ৰামনা হয়েল চনু লৌদুনা হাজাৰিময়ুম ওইখি। শেখাৰানন্দনা উৰিপোক তাবা অনৌবম ওইখি। বাবাহঞ্জবময়ুম অমসুং বারীলীবময়ুম অনীমক ভাগ্যচন্দ্রগী হাক্তক্তা লাকখি। গম্ভীৰসিংহ মহারাজগী হাক্তক্তা গোস্বামীময়ুম, আচাৰ্যময়ুম, থাংমৈবন্দ পনখা তাবা অনৌবা কাঙবুশিং লাকখি। চন্দ্রকৃষ্ণি মহারাজগী মতমদনা য়েলাংবম লৈকাই তাবা ব্ৰজবাসীময়ুম, উৰিপোক তাবা রাধাকুণ্ডবাসীময়ুম থোরকখি। গোস্বাইময়ুমগী কাঙবুদি নৰসিংহ মহারাজগী মতমদা ওইখি।

চুৰাচান্দ মতম (খৃ: ১৮৯১-১৯৮১) ফাওবদা মপান্দগী বামোন চঙলকপা লেপখিদে। মখেয় অয়ান্ধনা হান্গী বামোন শাগৈশিংদা চঙনখি। দেশৰালি রামনাথনা শোরোকখাইবম নিঙ্ঙোল তোস্থী লৌরগা অধিকারিময়ুমদা তিনখি। কলিকতাদগী লাকখিবা ক্ষেৰানা লাইরিকয়েংবম নিঙ্ঙোল অমা লৌরগা ঐজ্ঞা লালজি পোকখি, অদুগা অধিকারিময়ুমদা তিনখি। কলিকতাদগী লাকখিবা ভোগোনবাবুনসু ঐজ্ঞা গোপাল পোন্ধুগা চৌদ্রিময়ুম শাগৈদা তিনখি। কাশিদগী লাকখিবা বামোন তোমাননসু বাচম্পাতিময়ুম শাগৈদা তিনখি। মখেয় অদুগী খর ওনখৎনা লাকখিবা বামোনশিংগী শাগৈশিংবু মখেয়গী হৌরকফমশিং লৌরগা থোম্নখি। খুদম ওইনা হায়রবদা মথুরাবাসীময়ুম, ব্রজবাসীময়ুম, রাধাকুণ্ডবাসীময়ুম অমসুং কনৌজিময়ুম হায়বশিং অসিনা মখেয় মখেয়গী হৌরকফমশিং তাকচৈ। গুরুময়ুম অমসুং বাচম্পাতিময়ুম হায়বা শাগৈ অনীমকসে নিংখৌগী গুরুশিং ওইরমখি। চৰাইৰোংবা মহাৰাজগী গুরুশিং ওইখিবা বামোন শাগৈবু গুরুঅরিবম হায়না খঙনখি।

অদুগা বামোনশিং অদুনা লৈবাক অসিগী নিঙ্ঙোলশিং লৌরগা যুম-কৈ খুল্লিৎদুনা মীতৈগী ওইবা য়ুম্বাক লৌখিবনি। অদুননি মখেয়বু মীতৈ বামোন হায়না খঙনরিবসে। মখেয়গা ঐখোয়গা মতম কুইনা লৈমিন্নরক্ৰে। মীতৈলোলবু তঙাইফদনা মখেয়গীসু মমালোল ওইনা শীজিন্নশ্বে। মখেয়গী মচা-মশুশিংসু মীতৈলোলবু মমালোল ওইনা তম্বরে, অদুগা হিন্দি ফারসি, সংস্কৃতনচিংবা লোলশিং অদুবুদি তম্বুদ্রে। অমুক্সু লৈবাক অসিগী চৎনবী, মওঙ-মতৌ, লমচং-ব্যবহার, ফিজ়েং-চাকচা খুদিংমক মাম্ননা লৈরক্লি। হৌজিক্তি ঐখোয় অমতা ওইরে। কাহেন্না অমাং-অশেং অমদি অনেক-অরাং খায়নদনা নুংশি-চান্ননা লৈমিন্নরগা ঐখোয়গী অপুনবা শক্তনু কায়দনবা হোৎনমিন্নরসি।

## কংলৈপাকী লৈঙাকলোন্দা

মমাঙউঁদেদি ঐথোয়গী লৈবাক কংলৈপাকী লৈঙাকলোলগী থাক য়ান্না ব্রাংনা লৈরম্মী। লৈবাক অসিদা পানথিবা নিংথৌশিংনা লৈবাকী মাঙনবা নংত্রগা কায়নবা ফত্তবা থবক অমতা তৌখিদি। মথোয়না ফত্তবা থবক অমফাওবা তৌগে হায়না খনখিদি, লৈবাকী নুংঙাই-য়াইফবা পুরক্কাবা খনবা, ব্রা-ঙাঙবা অমসুং থবক তৌবা অফবা নিংথৌ ঙাক্তা ওইরমখি। মরম অদুনা মতম অদুগী নিংথৌশিংবু লাইঙুয়া লুনা অমদি কিনা খল্লরম্মী। নিংথৌনসু লৈবাক মীয়াস্তু লুনা খল্লরম্মী অমসুং মপৃক্টিং নাহল্লমখিদি। মীয়াস্তু নিংথৌবু লৈবাকী মপী-মপামক্টি খন্দুনা য়ান্না লুনা নীংলম্মী। ওস্তোকপনি! অদুগুয়া নুংঙাই-য়াইফবা লৈবাকী নিংথৌশিংগী লৈঙাকলোলগী শক্তম্বু পামহৈবা নিংথৌগী হাক্তক্টিগী কায়থরকপা হৌরকখি। মহাক্কী মতমদগী নিংথৌনা অকাযবা তৌবা হৌরকখি। মহাক্কা তৌহৈদবা থবক কয়া অমা তৌখি। কংলৈপাকী নিংথৌশিংনা তুম্ন লৌবা অদুগা মশানা যাদবী নুপীবু নমদুনা লৌবা চৎনরমখিদি। অদুবু পামহৈবদি (গরিবনিরাজদি) অঙকপনি তুম্ন মঙা লৌখিদি! মথোয়গী মপুৰোইবশিংবুসু হাংপীখি হায়না লাইরিক্তা থেংনৈ। অসুয়া মহাক্কা লৈবাকী চৎনলোল থুগায়দুনা তৌনীংবমথৈ অফ-ফত্ত য়েংদনা তৌরম্মী।

মহাক্কা হিন্দু ধর্ম শব্দোকপা লাকখিবা শাস্তিদাসনচিংবা লম্বোইবশিংগা অমতা ওইরগা কংলৈপাকপু মথোঙ খঙহ্নখিদি। মহাক্কী অনীংবগী মায়েক্তা কনামতনা লেপ্পা ঙমখিদি, মহাক্কী য়ান্না শাথীরম্মী। য়েক-সলাই তরেংকী লৈজরম্বা চৎনলোল, লাইনীং লীচং ময়েক্টিংবগী শক্তম্বু থুগায়খি। হিন্দুগী লাইনীং-লীচং শব্দোকপদা কংলৈচাশিংগী খুন্মাইবু থক-খা ওস্তোক্তুনা লৈহ্নখি। ময়াংগী চৎনলোলবু ঐথোয়গী লৈবাক অসিদা পুশিল্লক্তুনা কংলৈচাশিংবু ময়াংগী মখা থাহ্নখি। নিংথৌগী চৈরাক কিবদগী লৈবাক মীয়াম তুমিনা লৈনখি। শল্লা হায়রবদা নিংথৌনা লৈবাকী লৈঙাকলোল ফহ্নবগী মছত্তা

হিন্দু ধর্ম শব্দোকপদনা হেন্না লুনা লৌখি। চিংথংখোন্সু লৈঙাকলোলগী ৰাখল নীংথিনা তৌখিদে, হিন্দুগী লাইশঙ অমসুং লাইশিংগী মূৰ্তি শাবদা পুংক্রিং লুপথি।

লৌইলম শব্দোকপা লাকখিবা বৃটিশিংনা হিন্দু ধর্মদা লুপথিবা লৈবাক নিংথৌগী লৈঙাক- ৰায়েললোল শোনবগী মতৌ অদু উৰম্মী, অদুগা মখোয়না অশোনবা অদুগী খুদোংচাবা লৌদুনা মরুপ ওইবগী লৌনমলাং থাকখি। নিংথৌনদি মদু খঙজখিদে। নিংথৌনা নিংথৌ অমা ওইবগী হৈশিংবা উৎনা লৈবাকী ৰয়েল-চুপ্পী পায়দুনা খৌদাবা গুমখিদে। বৃটিশিংনা মরুপ অমা ওইবগী মতৌদি উৎখি। গম্ভীৰ সিংহ মহাৰাজনা বৃটিশকী মতেঙ লৌৰগা চহী তৰেং খুস্তাকুমখিবা লৈবাক অসিবু অৱাগী মখুঙগী হন্দোকপা গুমহৌখি। গম্ভীৰ সিংহদা নোংমৈ, বোমনচিংবা বৃটিশনা মতেঙ কয়ামুক পীৰকখিবদগী মহাক্কা অৱা তাহোকপা গুমখি। মহাক্কা অৱা লাম্মী মশীং খঙদনা হাংপদা ঈতনা সনা খুংশাশিং ফাজিনখিদুনা লৌথোক্কা হোংনখিবদা লমাংদোং মায়কৈদা লৈবা থাংজম লৌকী ঈশিংদা ঈতিংদুনা চামথোকখিবা মফম অদুবু থাংজম লোক হায়না খঙনরি। পেব্যা মাইচৌনা অফবা পুংফম অমা য়েংলগা গম্ভীৰ সিংহনা নিংথৌ অদুগা নৱসিংহনা সেনাপতি ওইখি, অদুগা চহী তৰেং খুস্তাকপগী মীওং-মীনৈ কয়া অদুবু মরু ফুজোজুনা পানখি। গম্ভীৰ সিংহগী হাজুঙগী হৌদুনা ঐখোয়গী লৈবাকী লৈঙাক-পথাপলোন্দা চয়েংনবা অমা লাকখি।

বৃটিশনা নিংথৌগী মছভা নিংথৌগী খৌদাং লৌদুনা অৱা লৈবাক্তা যানচে ইনখি। অৱাগা তৌনখিবা যানচে অদুদা লৈবাক অসিগী মতাঙ পনবদি কৰিগুস্তা গম্ভীৰ সিংহনা মৰৈপাক্তা হল্পকপা পান্নবদি মহাকপু অৱাগী নিংথৌনা নিংথৌনি হায়না লৌগনি। কবো তম্পাক পীথোকখিবগী মতাঙদা গম্ভীৰ সিংহ যাওহনখিদবা অমদি বৃটিশকা অৱাগা তৌনখিবা ইং শোক ১৮৩২ গী জুলাই ৫ গী যানচে অদুনা ঐখোয়গী লৈঙাকলোলগী থাক হল্পহনবগুম থোকখি। লৈবাকী গুমথৈগী মতাঙদা লৈবাকী নিংথৌগা ৰা খল্লখিদবা অমসুং লৈবাকী অশেঙবা পুৱাৰী খঙলমখিদবনা মরম ওইদুনা কবো তম্পাকপু অৱাগীনি হায়না য়েংনৱকপদা ইচঙ খৌবা গুমখিদে। শেমজিল্লাবা পুৱাৰীদা যুক্ষম ওইদুনা য়েংপা হেনখিবদগী অৱানা কবো তম্পাক ফংবা গুমখিবগী খুদোংচাবা অদু লৌখি।

গম্ভীৰ সিংহনা লৈখিদ্ৰবা মতুংদা অঙাং ওইৰিবা চম্ভকৃতিনা নিংথৌ ওইখি। নিংথৌগী খুভমদি মঙোন্দা পীৰগসু অঙাং ওইবনিদা লৈবাক গাকপগী থবক্তি নৱসিংহনা তৌৰম্মী। মমা ইবেম্মা কুমুদিনীনা নৱসিংহবু হাংনবা খৌৰাং তৌখি, অদুবু মায়দি পাকখিদে। মদুনা মরম ওইৰগা পুকচেল পীকপী মহাৰানীনা পীক্ৰিবা মচাইবুংঙো পুদুনা

চহী তৰেং ময়াং লৈবাক্তা চেন্দুনা লৈখি। ইং শোক ১৮৫০ দা চন্দ্রকৃষ্ণি নিংথৌনা নোঙ্গাশ্ববা মতুংদা মচাইবুংঙো সূরচন্দ্রনা ইং শোক ১৮৮৬ তা নিংথৌ ওইখি।

নাকল অমদনা মমা তিল্লদবা পাকাসনা, থেইসনা, গোপালসনা অদুগা অতোগ্না নাকল অমদনা কুল্লচন্দ্র, টিকেন্দ্রজিৎ, অঙৌসনা অমসুং জিলাঙম্বা-মথোয় নাপাক নাপাক তানদুনা য়েংথীনরকখি। ইং শোক ১৮৯০ গী সেপ্তেম্বর তাং ২১ গী অহিংদা অঙৌসনা অমসুং জিলাঙম্বনা লুচিংদুনা মহারাজ সূরচন্দ্রগী মফমদা নোংমৈ কাপশিন্দুনা লান্দারকখি। মহারাজ সূরচন্দ্রনা মনাওশিংগা লোয়ননা বৃটিশকী মফমদা চঙজদুনা লাল পাঙবীযু হায়জকখি। মদুদা মিষ্টর গ্ৰিমউদনা যাবমখিদে। উপায় লৈব্রদুনা সূরচন্দ্রনা বৃন্দাবন চংকনি হায়বগা মথং মথং চতুনা মমৈথংদা ভারতকী গভর্নর জেনেৰেলদা নিংথৌ খুভম হঞ্জিনবীহম্বা বাকৎখি। মরৌ লৈরবা বৃটিশনা লোইলম শন্দোকহৌরগে মতাগুম কুল্লচন্দ্রবু নিংথৌনি হায়না লৌরগা টিকেন্দ্রজিৎপু কংলৈপাক্তগী লোই থাখিনবা ব্ৰেপ লৌখি। মদুগীদমক অসামগী চাফ-কমিশনার মিষ্টর কুইন্টন ইম্ফালদা ইং শোক ১৮৯১ গী মাৰ্চ তাং ২২ গী অয়ুক পুং ১০ রোম তাবা মতমদা থুংলখি। মহারাজ কুল্লচন্দ্র অমসুং অঙম-অথৌশিংনা মহাকপু ওকখি। মহাক্তা থুংলখিবা নুমিৎ অদুগী নুংখিলদা দরবার কৌখি। দরবারদুগীদমক্তা মহাবাজ কুল্লচন্দ্র, টিকেন্দ্রজিৎ, অঙৌসনা, জিলাঙম্বা, থাঙ্গাল জেনেৰেল, কৰ্ণেল সন্সু, লুৱাং নিংথৌ, অঙোম নিংথৌ, গীৰিধাবিনচিংবা মীওইশিংনা লাক্সমী। মথোয়বু মতম শাংনা বৃটিশকী দরবারগী থোঙ্গালদা ঙাইহনখি। মদুদা শাউদুনা টিকেন্দ্রজিৎ দরবার যাওররোই হায়দুনা হনখি। বৃটিশনা তৌখিবা থৌরাংদি কা মনুংদা কোম তৌরগা উপাক্তা ফোব হাজিন্দুনা মথক্তা ফি কপ্পগা থম্বা অদুগা টিকেন্দ্রজিৎপু উপাক শঙোৱুগা কোমদুগী মনুংদা তাহন্দুনা ফাগে তৌখিবনি। টিকেন্দ্রজিৎ চংপ্ৰে খঙবদগী দরবাব য়ৈথোকখি। মথংগী নুমিৎ অমদা দরবার ফমগনি হায়না তৌখিবদসু টিকেন্দ্রজিৎ মশা ওমদ্রে হায়দুনা চংখিদবগী দরবার অমুকসু য়ৈথোকখি। ইং শোক ১৮৯১ গী মাৰ্চ থাগী তাং ২৩ গী অহিংদা ৪৪ শুবা গুৱখা রাইফলসগী লেপটেনেন্ট ব্ৰেকেনবুৰি অমদি ৪২ শুবা গুৱখা রাইফলসগী কেপটেন বুটচাৰ অনীদা যুবরাজ টিকেন্দ্রজিৎপু ফানবা মিষ্টর কুইন্টননা ছকুম তৌখি। অদুবু মথোয়না টিকেন্দ্রজিৎ ফাবা ওমখিদে। কংলা শা মমাঙদা অঙৌবা মকোক তাগনি হায়বা ব্ৰাফম অদুবু চুমহনবা ওইনা তাং ১৪/০৩/১৮৯১ ইং লৈপাকপোকপা নুমিৎতা সাহেবশিং হাৎখি।

ঐথোয়গী লৈবাক কংলৈপাক অমসুং নিংথৌদি বৃটিশকী মখা পোঙ্গবনি হায়বদু



ফোঙনা খঙহনখিবসু লৈখিদ্দে। ইং শোক ১৮৯১ ফাওবদা পানখিবা নিংথৌশিংনা মখোয়গী লৈবাক অসি বৃটিশকী মখা পোন্না লোইলম ওইনা লৈরম্বগী বা অমতা খন্নরমখিদ্দে। লৈবাক অসি বৃটিশকী মখা পোনবা লৈবাক্লি হায়দুনা লাউথোকখিবসু লৈখিদ্দে। বৃটিশকী মায়কৈদগী য়েংলগদি মখোয়গী বাখলদা ঐখোয়গী লৈবাক অসি মখোয়গী মখা পোনবা লৈবাক্লি হায়বসিনি, অদুগা ঐখোয়গী মায়কৈদা য়েংলগনা নিংতন্না মাঙবগী অমসুং বৃটিশকী মখা পোন্না লৈরম্বগী বাখল লৈখিদ্দে। বৃটিশকী মতেঙ লৌরগা কংলৈপাক অৱাদগী হনঞ্জিনবা ওমখিবা অদুনা বৃটিশনা হায়বা বা খর ইনবা তাখিবগী ৱাদনি। নিংতম্বগী হক বৃটিশনা মুনখিবগী ৱাদি নঙে।

কংলৈ নিংথৌনা খঙখিবিদি লৈবাক্লি শেমগৎ-শাগৎপদা, লম্বী-থোং শেম্বদা, যানচে ইনবদা অমসুং লৈবাক অতৈগা মৰী থম্ববদা মৰুপ ওইবা বৃটিশগী মতেঙ ফংখি হায়বদুনি। যানবা অমগী মতুংইন্না মতেঙ লৌনখিবনি। নিংতন্না মাঙলবা কংলৈপাক ওইরম্ববিদি কৈদৌঙৈদসু মপু ওইবা লৈপাকপু মখা থাবা লৈবাক্লি ৱয়েল পীবা ওমলম্বোইদবনি। ঐখোয়গী লৈবাকপু তপ্পা তপ্পা লোইলম ওইনা লৌশিন্নবা হোৎনখিবা অদু বৃটিশাংগী অপাম্বা ওইরমখি। পোলিটিকেল এজেন্ট থমদুনা ঐখোয়গী লৈবাক্লি লৈঙাকলোন্দা খৃৎ-খিংজিনবা হৌথুবসু কংলৈ নিংথৌশিংনা খঙখিদ্দে, চুমনগী মৰুপ ওইবগী ৱাখল অমদা লৈখি। পূকচেল চাউবগী খুদম অমনি হায়না লৌবিদি যাই, অদুবু লৈঙাকলোন্দদি পূকচেল চাউবগী মথৌ অদুক য়ান্না তাদে, হৈশিংবগী অমসুং লৌ-খঙবগী মথৌ তাই।

মৰুপ ওইনা খন্নরম্বদগী ইখঙ-খঙহৌদনা অৱানবা খোঙথাং লৌখৎলকপা উৰকখিদুনা টিকেদ্দজিৎনা বৃটিশকী লমহুই তাৎ অদু লায়না খঙলকখি। মহাক্সা বৃটিশপু ঐখোয়গী লৈবাক্লি মপু নঙে হায়না উৎখি। বৃটিশনা মহাকপু লোইশিনবা পামখি, অদুবু বৃটিশকী নাপলগী ময়াই অদু টিকেদ্দজিৎনা মাঙহনখি। মতম অদুনা ঐখোয়গী লৈবাক্লি নিংতন্না মাঙখিদি হায়বগী খুদমশিং লৈরম্বী। নিংথৌগী ৱয়েল মীফম ফল্লিঙৈদা বৃটিশকী অঙম্বশিংনা নিংথৌ উনগে হায়দুনা লাকখিবদা অয়াবা পীখিদ্দে। ৱয়েল মীফম অদু লোইরগা বৃটিশকী অচৌবা ফল্লাইবশিংনা চঙলকখিবদা নিংথৌগী অঙম-অথৌশিংগী মমাঙদা মকোক নোন্দুনা অমদি খুকউ লৈতানা নিংথৌগী য়াথং ওইদুনা লৈখি। নিংতন্না লৈবাক্লি নিংথৌগী মাঙদা চৎনবী থৌগল্লোল কায়হনখিদ্দে।

অহিং তাংলৌ অথেঙবদা লাল তাদুনা নুপী অঙাং, মীচম কয়ামুক শিঙম-নাঙমদনা শিখিবগী, ঘূম-কৈ মৈনা থাখিবগী, সিফাইশিংগী মনুংদগী পুথুম্ব

তনফা, খুস্মোং সুবিদার, লৈশং জমাস্দার, অথোকপম দেৱান্নচিংবা অথৌবা কয়ামুক শিখিবগী, অশোক-অশন অমসুং অমাঙ-অতা কয়া থোকহনশিবগী মৱালগী চৈৱাক নিংথৌনা শীবা ওমখি। মশু নত্তনা মশু শাবগী শৰৌলাং থান্নম্বগীদমক্তা ব্ৰটিশকী ফম্মাইবা মঙাবু ৱায়েল তৌদুনা শিবগী চৈৱাক শীখি।

কংলৈপাকী অথৌবশিংবু শীংনদুনা সনা কোনুংদা অসামগী চীফ কমিস্তর মিষ্টর ক্ৰিষ্টনগা কৰ্ণেল স্কিন, পোলিটিকেল এজেন্ট গ্ৰিমউদ, লেফটেনেন্ট সিম্পসন অমসুং মিষ্টর কোলিকা গুৰ্থা বেংগল খোংবা অমগা চঙশিল্লকখি। নিংথেমগী য়াথংতবু ওইদুনা খুং-শা ফাজিল্দুনা লৈজরিবা মীতৈ পাথৌশিং অদু খাঙবা য়ান্নক্তদুনা খুদক্তা সাহেব মঙা অদু হাংননবা হোংচিল্লকখি। অহানবা ওইনা পুত্ৰম্বম ফিঙাং কাজাউনা গ্ৰিমউদপু তানা থিন্দুনা হাংখি। লেফটেনেন্ট সিম্পসনবুনা থাঙশাংনা য়ান্দুনা লৈমায়দা তাখি। অদুয়া মথোয় মঙা অদু গুৰ্থা বেংগল খোংবসু য়াওনা য়াইবী লৌখি। চীংঙু লৌৱেন্সা খোংনাংথাবনা হায়ৱস্বা “কংলা শা মমাঙদা অঙৌবা মকোক তারনি” হায়বদু নুমিং অদুদা অচুস্বা ওইনা থোকখি। অঙৌবা মকোক কেনখিবদগীদি ইংলেণ্ডনা কংলৈপাক্তা ৱাৱ দিৱ্ৱাৱ তৌৱকখি।

ব্ৰটিশকী ফম্মাইবশিংনা শিবগী ৱায়েল ফংত্ৰবা মতুংদা ঐথোয়গী লৈবাক্সা ব্ৰটিশকা লাল থেংনবা তাখি। কংলৈপাকপু খুদুম চন্নবগীদমক্তা মায়কৈ অহ্মদগী ব্ৰটিশকী লান্মী তেঙ্গোল চঙশিল্লকখি।

ইং শোক ১৮৯১ গী এপ্ৰিল ২১ দা থিবোমৈ (কোহিমা) ৱোমদগী মেজর জেনেৱেল কোলেটনা লুচিংদুনা লান্দৱকখি। খুৱাইলাকপা সনাস্থানা লুচিংদুনা লাইশ্ৰম জল্পুবান, মেজর মাৰা, অমু সুবিদাৱ, হৈক্ৰুজান্সা পোইলা অসিনচিংবা মীতৈ লান্মী ১০০০ গা থিবোমৈগী লান্দা থৌনাফনা চোংথোকখি। কংলাতোংবীদা থিংজিল্দুনা লান্মী ৮০০ খক্তনা লানবন শাদুনা সাহেবশিংগী মঙক ককখি।

এপ্ৰিল তাং ২১ অসিমক্তদা কছাড়ৱোমদগী তোংজৈ মৰীলদা ব্ৰটিশনা লান্দৱকখি। লাল অদু সনস্বা কালান্সা হঞ্জবনা লুচিংখি। মহাক্সা কংলৈপাকী লান্মী ১০০০ পুদুনা ঙানবা লৌকং পুৱেল, য়েনখোইবা পোইলা, লোংজম পোইলানচিংবা অথৌবশিং অদুগা লোয়ননা লাইমতোন চীংথক্তা ব্ৰটিশপু থিংখি।

মায়কৈ অহ্মদগী মনুংদগী খোংজোমগী লালনা অকনবা ওইখি। মৈপাকসনা, ৱাংখৈৱাকপা, য়েংখোইবা মেজরনা লুচিংদুনা সিফাই চাতৱেংকা লোয়ননা লাছেংনখি। লাল কনশিল্লক্সবদা লান্মী ৪০০ অমগসু কৈশুমশঙদগী পাউনা ব্ৰজবাসি অমসুং

চোংখামিয়া অনীবু মেজর ফম হাপুনা থাখি। খৌবাল অথোকপমদা শোক্ৰখিবা লাল অদুদা যাইঙ্কুল লাকপনা য়েক্ৰবা কয়ামুক হাংখি; অদুবু খুংলায়না শোক্ৰবা সিফাই অমনা চঙজরকপা শাদুনা শগোল তোংবা ঙম্বোই-ঙমদবোই তৌদুনা চঙশিল্লক্ৰুগা থৌনা ফরবা যাইঙ্কুল লাকপবু হাংখি। খোংজোম লাম্ফমদদি বোম, তোপ, নোংমৈতা নত্তনা খুংকা খুংকা হকথেংননা য়াম্খি। মদুদা মীতৈ অমসুং চাংমী অথৌবা কয়া শিখি। পাউনা ব্রজবাসিসু ঈমা লৈবাকীদমতজ্ঞা য়েক্ৰবা কয়া হাংলম্গা নোক্ৰা নোক্ৰা মথরায় কথোকখি।

ইং শোক ১৮৯১ গী অচৌবা লাল অদুনা তাকখিবিদি ঐখোয়গী লৈবাক কংলৈপাকী নীংতম্বা অদু লাম্দুগী মমাঙমজ্ঞদা মাঙখিবা লৈতে হায়বসিনি। বৃটিশপু কিদুনা কংলৈচাশিংনা বৃটিশতা চঙজখিদি। নীংতম্বা কন্নবগীদমজ্ঞা থরায়না পোছা ওইখিবতনি। ঐখোয়গী লৈবাক্ৰা অরানবা হৌখিবা নঙে, বৃটিশনা ঐখোয়গী লৈবাকী মপু ওইগে হায়দুনা খুং-খিংজিল্লকখিবনি। নীংতম্বগী হক য়োম্ছোকখিবা নঙে, নীংতম্বা ঙাক্ৰবগীদমজ্ঞা বৃটিশকী মায়েজ্ঞা থৌনা ফনা লাল থেংনখিবনি। মতম অমদা লৈবাক অসিদা নিংথৌ শেম্বগী কল্লক- য়েংখীনবা কয়া লৈরল্লবসু লৈবাকী নীংতম্বা ঙাকপগী ঈহৌ লাক্ৰবা মতমদদি পাউনা অমসুং মহাকী খোঙলোয়শিংনা লৈবাকীদমজ্ঞা থৌনা ফনা চোংথোক্ৰকখি। মহাক্ৰা মশাগী ওইজবা থাদোক্ৰনা লৈবাকী অপ্নববা নীংতম্বা কন্নবগীদমজ্ঞা অমতা ওইনা তিন্নখিবা অদু অরাংবা থাকী মগুণনি। মহাক্ৰা মহাকী কাঙলূপকী ওইজবা থিদুনা চিরবা মতম অদুদা য়েক-সলাই মশেল হাঙোক্ৰমখিবা তারবিদি মহাকপু অমদি মহাকী কাঙবুবু রাংনা থাঙ্গতুনা ঙাঙনরল্লোই।

মীয়ামগী নীংতম্বগী হক মাঙদনবগীদমজ্ঞা মথরায় কথোকখিবা অদুনা মরম ওইরগা পাউনাবু শিবা নাইদ্রবা মিংচংকী উরোং অমা খীনবা ওমহনখি। অশেঙবা নীংতম্বা নুংশিবগী পারা অমা পাউনানা তম্বীরম্বী। মহাকী ফিদম তমজনঙাইনি। লালহৌবা, নিংথৌশেম্বা অমা ওইরল্লবসু লৈবাকী অচৌবা অরাবা লাকখিবদা য়েক-সলাই মশেল হাঙোক্ৰবগী নংব্রগা য়েংখীনবগী ব্রাখল অদু তুংদা থল্লগা লৈবাকীদমজ্ঞা শিবা কিবা লৈতনা বৃটিশপু থেংনখিবা লানফমদা থরায় থাখিবা পাউনা ব্রজবাসি ঈমা লৈবাকী তাঙলবা মপারিনি। মহাক্ৰা থরায় থাখিবগা লোয়ননা লৈবাকী নীংতম্বসু মাঙখি।

ইং শোক ১৮৯১ গী এপ্রিল তাং ২৭ শজিবুগী ১৮ নি পানবা নিংথৌকাবা নুমিংকী অয়ুজ্ঞা বৃটিশনা কংলৈ কোনুং লৌশিনখিদুনা পাখঙবা য়েকপা ফিৰাল চিংথখিদুনা বৃটিশকী ফিৰাল পাইহনখি। মে তাং ২৫ দা পুখ্ৰম্বা ফিঙাং কাজাউবু ফাঁসি তৌদুনা হাংখি অদুগা টিকেদ্রজিৎ অমসুং থাঙ্গাল জেনেৰেলবুনা মপাল কাংজৈবুংদা মীয়াম মমাঙদা

পুথোৰুগা ফাঁসি তৌদুনা হাংখি। ময়াংখাং খুলগী চিৰাই থাঙ্গলবুসু হাংখি, অদুগা মহাৰাজ কুল্লচন্দ্র, অঙৌসনা, লোকেন্দ্র, লুৰাং নিংথৌ, ৰাংখৈৰাকপম নিলমনি, চোংথামমিয়া মেজর, য়েংখোইবা, লাইশ্রম খম্বুসিং, খোমদ্রাম ধনসিং, ত্ৰিলোকসিংনচিংবা অথৌবশিং অদুবুনা আন্দমান ঈথৎতা মপুন্নি চুপ্পা লোই থাখি। মচিমানাও নিংথৌ খুভম মুন্নবগী কাং- খোং চায়বা লান্দা ব্ৰিটিশনা খুদোংচাবা লৌখিদুনা ইং শোক ১৮৯১ দা মনীংতল্লা পাল্লমখিবা কংলৈপাক মীখা পোনখি। খাবৈ-খাৰা শাবগী লৈঙাকলোল মনীংদবদগী খোয়শাউনববা মীতৈ নুপীশিংনা ইং শোক ১৯০৪ গী অহানবা নুপীলাল অমসুং ১৯৩৯-১৯৪০(৪১) গী অনীশুবা নুপীলাল কল্লা চথখি।

ব্ৰিটশকী ফিৰাল চিংখংখিবা নুমিংতগী হৌরদুনা লৈবাক অসিগী লৈঙাক-চুপ্পী ব্ৰিটিশনা পায়শিনখি। ব্ৰিটিশনা ময়াপুং মরি লৈবা অঙাং ওইৰিবা চুৰাচান্দবু নিংথৌ হাপখি। মদুগী মবম অমা শোয়দনা লৈরমগনি। নীংতল্লগী লাল অদুবু লালহৌবনি হায়জিন্দুনা মরাল থঙজিল্লগা মরাল লৈজদবা মীওই কয়াবু থৌৰী ম্যান্দুনা হাংখিবনি, অদুগা খৰা অমনা লোই থাখিবনি। মদুবু ব্ৰিটশকী শ্বাইদগী চাওখতবা লোলচৎনি হায়না লৌবা য়াই। অদুগুন্না লোলচৎ অদুবু ইংলেণ্ডগী মহাৰানীন্দি য়াৰমাখিদে। অদুবু মতম অদুগী ব্ৰিটিশ ফল্গাইবশিংনা মদু তঙাইফন্দবনি হায়না লৌখি, অদুগা হৌগল্লোল খঙদবগী লোলচৎ চংখি। টিকেন্দ্রজৎ, থাঙ্গাল অমসুং অতৈ অথৌবশিংগী মরাল লৈতবগী মওঙ অমসুং চৈরাক ফংহন্দবগী ৰাফম খঙহল্লকখিবা অদুবু ব্ৰিটশকী লৈঙাক-চুপ্পী পায়বশিং অদুনা হৌখাখিদে। মথোয়গী অনীংবা অদু চুম্বি লাল্লি খঙদবমথৈ পাঙথোকখিবা অদুমক্কা মথোয় মশেনগী মরক্তসু য়াল্লা চাউনা খেল্লবা লৈরম্মী হায়বদু তাকই।

ইং শোক ১৮৯১ দগী হৌদুনা কংলৈপাক অসি ব্ৰিটশকী মখা থাৰা লৈবাক অমা ওইৰকখি। লৈবাক নিংথৌনা মনীং তৌজবা গুল্লকখিদে। ব্ৰিটিশনসু লৈবাক মীয়ামগী অয়াবা লৌদুনা মীয়ামগীদমক য়েংদুনা লৈবাক গাকপগী থবক লৌখৎলম্বগী মন্ত্ৰতা নিংথৌ, মগী নুপী- অঙাং অমসুং ইমুং-মনুং, মৰী-মতাশিংগীদমক্তা য়েংদুনা শেমখিবা লৈঙাক-পথাপলোল চৎনখি। নিংথৌনা তৌবা খুদীংমক্তা ব্ৰিটিশনা য়াৰিবমথৈ অয়েংপা পীখিদে। অদুম্বা কংলৈপাক অসি ব্ৰিটশকী মখা থাৰা লৈবাক অমগী থাক্তা ইং শোক ১৯৪৭ ফাওবা লৈরকখি।

চুৰাচন্দ্র মহাৰজনা ইং শোক ১৯৪১ দা নোজাপ্তাবা মতুংদা ইং শোক ১৯৪২ দগী ১৯৪৪ ফাওবদা অনীশুবা লাল্লাউ লৌইশিনখি। মহাৰাজ বোধচন্দ্রনা নিংথৌ ওইবা মতম ইং শোক ১৯৪৭ তা ব্ৰিটিশনা কংলৈপাকপু থাদোৰুমদুনা নীংতল্লা অমুক হঞ্জিনখি।

কংলৈপাকী ভাৰতগী হাম্মা তাং ১৪/০৮/১৯৪৭ ইংদা নীংতন্না ফংখি। নীংতন্না ফংখিবগা ইং শোক ১৯৪৭ দুমজুদা অনৌবা কনষ্টিটুশন শেম্ববগী ইম্ফাল ইষ্টতা (১) ডাক্তর নিংখৌজম লৈরেন, (২) ইম্ফাল ৰেষ্টতনা শিল্পম কৃষ্ণমোহন, (৩) ময়াং ইম্ফালদনা য়ুম্মা খৌইমচা অদুগা (৪) খৌবাল/ ককচিংদনা লাইশ্রম যুগেশ্বৰ থল্লমখি। ড্রাপট কনষ্টিটুশন শেম্ববগী মকোক্কা মহারাজনা ওইৰম্মী। মহারাজনা তাং ১৪/০৮/১৯৪৭ ইংদা মহারাজ কুমার প্ৰিয়োবৰ্তবু অহানবা মীতৈ চীফ-মিনিষ্টৰ ওইনা হাপখি। চীংগী মন্ত্ৰী অনী, অদুগা তমদগী মন্ত্ৰী মৰি হাপুনা ইণ্টৰিম কাউন্সিল অমা শেমখি। কনষ্টিটুশন মেকিং কমিটি অমুক্কা মপুংফানা শেম্ববা মহারাজনা (১) শৌগাইজম সমৰেন্দ্ৰ, (২) দ্বিজমনি, (৩) লাইশ্রম যুগেশ্বৰ অমসুং (৪) মিষ্টৰ দাইহোবু কংলৈপাক্কা চংনগদবা চংন-পথাপ মপুংফানা শেম্ববা শীল্লখি। অয়ান্না কংগ্ৰেসগী মীওই গাভ্ৰা ওইনা তৌখি। ফম ফংহৌদবা মীওইশিংনা কংলৈপাকপু ভৰত্তা তিনখিনবা হোংনরকখি।

হৌজিকী এন এস সি এন (আই এম) গী মুইভা কাঙবুনা নাগা তাবা লম খুদিংমক পূনশিল্পগা গ্ৰেটৰ নাগালেণ্ড (নাগালিম) শেমগদবনি হায়বগী মঙ মঙলিবা অসিগুন্না মীতৈশিংনসু কংলৈপাক, ত্ৰিপুৰা, কাছাড় অমদি লুশাইনচিংবদা খুন্দাদুনা লৈরিবা মীতৈশিং অদু পূনশিল্পদুনা অপূনবা লৈঙাক শাসন অমগী মখাদা থমগদবনি হায়দুনা মীতৈশিংচংবা কয়ামুকসু তৌখি। মসিগী মতাঙদা কংগ্ৰেস মশেল পুকচেল মান্নখিদে। ইং শোক ১৯৪৭ কী আগষ্ট তাং ১৫ মজুদা ৰাজকুমার সুৰেন্দ্ৰনচিংবনা লুচিংদুনা মইহেৰোই খব খোমজিল্লগা কোনুংদা লাকখিবা অদু কংলৈপাক্কা ভাৰত্তা তিল্লবগী খুমাঙ য়ান্না চাওশিনবা খোঙথাংনি। নুমিৎ অদুদা গাঙ্গী টুপিগা উপুনা খাদিগী ফিজেল শেত্তুনা, কংলৈপাক্কা ভাৰতসু তিনদ্ৰিঙৈদা ভাৰতকী মুচ অম্মগী ফিৰাল হাইদুনা কোনুংদা শীশ্ৰী গোবিন্দবু খুকমগনি হায়দুনা নোক-খেরগা লাকখি।

ব্ৰিটিশনা ভাৰত থাদেকুনা চংত্ৰবা মতমদা ভাৰতকী লৈঙাক চুপ্পী পায়বশিংনা মখোয়গী অপূনবগী মীংয়েং অমগী মখাদা ঐখোয়গী লৈবাক কংলৈপাকপু লৌশিনবা পামখি। মীপান তাংদুনা মীগী মকম থুপ্পগা হিংবগী হৈনবী অমা কুইনা লৈরকপগী চংনবী পামখিবা কাঙবুসু থোরকখি। লৈঙাকলোল লুপ-লুপ কয়গী খেল্লবা ৰাখল্লোলশিংদা অমগা অমগা হুন্না অমদি য়েংনবা থোকহনখিদুনা নীংতন্না লৈরমখিবা য়াবগী তাঙা অদু মাঙহনখি। জননেতা হিজম ইৰাবতনদি মশাগী অচুন্না ফিৰেপ অমা লৌরমখি মদুদি কবো তম্পাক লৌশিল্লবা হোংনবা অদুগা অমুকসু লৈবাক অসিনা ভাৰত্তা নংত্ৰগা বৰ্মাদা তিনশিল্লবগী ৰাৱেপ লৌবা ভাৰবসু মীয়ায়ান্না লেপচসনু হায়না মহাক্কা ফোঙদোকখি।

কংগ্ৰেশনা কংলৈপাকপু ভারত্ৰা তিন্নবা কন্না হোৎনখি; সোসিয়েলিস্টনা অসামদা তিশিন্নবা ঙাওখি। “মণিপুর প্রজা শক্তি” কৌবা ল্প অদুনা নিংতন্না মশাগী চৎনলোল ঙাফুনা কনাগসু তিশিন্নদনা লৈনবগী অকনবা ফিৰেপ লৌখি। অদুনা লৈবাকী নৌনা ফংলক্কাবা নিংতন্নাগী মমল অদু মশক খঙদনা মাগী মাগী খুদোংচাবা, কান্নবা অমসুং ওইজবা থিনবগী লৈঙাকলোল চখরিঙৈদা ভারতনা অশিংবা মানবা ময়াম অদু থাদোফুনা নিংথৌ বোধচন্দ্ৰবু থেমদুনা ভারত্ৰা কংলৈপাক তিনশিন্নবগী অচেংবা ঙাইদুনা লৈরকখি। নিংথৌ পানবা লৈবাক অমা কংলৈপাক্কা ওইজবসু মণিপুর কনষ্টিট্যুশন এক্ট ১৯৪৭ কী মতুংইন্না মীয়ান্না খঞ্জবা মীয়ামগী মীহুংনা ঙাকপা লৈঙাক-পথাপ অমা লৈখিবা অদুবু কনবা ঙমহৌখিদবা অদু স্বাইদগী শোনখিবগী খুদমনি।

মীয়ান্না ভারত্ৰা তিনবা য়ারোইদবগী মতৌ অদু উবদগী অসামগী গভৰ্ণৰ অমসুং অতৌ ফল্গাইবশিংনা বোধচন্দ্ৰ মহাৰাজবু থেমখি। হৈশিংবা ব্ৰাংপা মরন্না তাঙনা ফংখিবা নিংতন্নাগী মমলদু হোঙনা য়োহোকপা তাখি। ভারতনা অসুম অসুম লাকশিনখিদুনা ইং শোক ১৯৪৯ গী সেপটেম্বৰ তাং ২১ গী নুংখিল পুং মঙারোম তাবা মতমদা ঐখোয়গী লৈবাক কংলৈপাকপু ভারত্ৰা তিনবগী য়ানচেদা মহাৰাজ বোধচন্দ্ৰগী মিং ইদুনা অয়াবা পীখি। ভারত সপ্ৰ গৱৰ্গী মায়কৈদগী ষ্টেট মিনিষ্টৰগী সেক্ৰেটৰি নংত্ৰগা এডভাইজৰ য়াওফম থোকখিবনি, অদুবু কনামতা য়াওখিদে। গভৰ্ণৰ শ্ৰী প্রকাশনা সাক্ষী ওইনা সেই তৌখি। ব্ৰাফম অদু প্রেসনচিংবদা খঙহন্দনা ওক্টোবৰ তাং ১৫ ফাওবা অরোনবা অমা ওইনা থমখি। য়ানচে অদু ইং শোক ১৯৪৯ গী ওক্টোবৰ তাং ১৫ দগী থবক্তা ওহোফুনা চৎনবা হৌখি। কংলৈপাক্কা ভারত্ৰা তিনখিবা অদু নিংথৌ মশামকী, মাগী মচাশিং অমসুং মহাকী মৰী-মতাশিংগী মায়কৈদগী তৌনখিবা য়ানচে অদুগী মতুংইন্নি। মীয়ামগী অপান্না অমসুং অনীংবা ফোঙদোকহৌবগী খুদোংচাবা নংত্ৰগা হক মতুনা নমফুদা ভারত্ৰা তিনহ্নখিবনি। মদু ঐখোয়গীদমক লাইবকখীবনি।

অদুগা অমুকসু ভারতনা কংলৈপাকপু লৌশিনবা মতমদা কৰো তম্পাকী ব্ৰাফম হৌদোক্ৰবল্লবদি য়ান্না হেন্না কান্নবা ফংলমখিবা য়াই। মমাঙদা ইনখিবা য়ানচে প্ৰথমক তাং ১৪/০৮/১৯৪৭ কী অহিং নোংয়াইদগী চৎনখিদ্ৰবনি। নিংশিংবা য়াবা অমদি ইং শোক ১৮৩৪ গী য়ানচে অদুগী মতুংইন্না ব্ৰিটিশনা কৰো তম্পাক পীথোকখিবগী পীৰমখিবা শেনফম অদুদি ব্ৰিটিশনা থাদোফুনা চংত্ৰবসু ভারতনা ১৯৪৭ তগী ১৯৪৯ ফাওবা হুগ্গমখি। ইং শোক ১৯৪৯ গী ওক্টোবৰ ১৫ দগী শেনফম অদু ভারতনা হ্নববা লেপখি। অদুনা ঐখোয়গী কৰো তম্পাক ঐখোয়দগী চংখি। মদুনা মীয়ামগী পেম্দবগী

মথজ্ঞা পেন্দবা ঙাক্তা ওইখি।

কংলৈপাকী ভাৰত্যা তিনদিউগী মমাঙগী চহীদা লৈবাক অসিগী ওইবা লৈঙাকলোল লৈজরম্মী। মীয়ামগী মিছংনা ঙাকচবা লৈঙাকলোল অমা হৌদোকবনি। মীয়ামগী ওইবা লৈঙাকলোল অদু চংনবা হৌগংলকপদা ঙাইরিউদা ভাৰতকী অনৌবা অপ্নববা শক্তম অমা শেমগংপগী ৰাখল্লোল অদু নোংলৈ-নুংশিং অমগুম হৌরকখি। লৈবাক মীয়ামগী অপান্ধা অমসুং অয়াবা শুকয়াও য়াওদনা মতম অদুগী নিংথৌ বোধচন্দ্রনা ভাৰত্যা কংলৈপাক তিনখিবদা অয়াবা পীখিবদু মীয়ামগী মায়োক্তনি। চুমদবা য়ানচে অমা ইনখিবা অদুদা মীয়াম্মা পেল্লখিদে। হৌজিক্তি কংলৈপাক ভাৰতকী লম অমা ওইথ্ৰে। অদুগা কংলৈপাকী অপ্নববা শক্তমদা অকায়াবা অমদি অমাঙবা কয়া থোকহনবগী চৈফু অদুদি তত্তনা অদুম পীৰি।

মৰ্জৰ এগ্ৰিমেন্টতা য়াওরিবা য়ানবগী মৰোল অদুদা জাতিগী ওইবা অৰাংবা থাক্তা লৈবা থবক ফংহন্নবা তৌগনি হায়বদুসু ঙসিফাওবা গভৰ্ণরনচিংবা ওইবা য়াবদগী ওইহন্দি। অসামী মচা, বাঙ্গালী, নাগালেণ্ড মচানচিংবা কয়াদা অৰাংবা থবকশিং অদুম পীৰি। মসিদি ভাৰতকা কংলৈপাকী য়ানখিবা অদুগী ওন্ন-তৈনবনি। অদুগা ঐথোয়গী নাংকী ওইবা লাইনীং, চংনবীনচিংবা মংখিবগী মমিসু তাই। হান্না লৈজরমখিবা চংনরোলবু মাঙহল্লগা হিন্দুনচিংবগী চংনরোল হৌদোকখি। মসিন' ঐথোয়গী অশেঙবা অপ্নববা শক্তমবু মাঙহল্লবা চখরকখিবা থৌওঙ ওইরমই। কংলৈ লোল অমসুং ময়েক য়োকখংপীখিদে, চাওখংনবা হোংনবীখিদে। ঐথোয়গী লম মাঙখিবা হঞ্জিন্নবা উপায়সু থিৰীখিদে। মদুগীসু মথজ্ঞা জুকো তম্পাক্তা নাগালেণ্ডনা লম্বী শেমজিল্লকপা, চান্দেলগী মোলচামনচিংবা লমশিংদা ম্যানমারনা লম খোপচিল্লকপদা নাচুংবীদে।

ময়াংশিংদা পাম্নেমেন্ট সেতলমেন্ট পীথোকই, শেঞ্জাউ পায়বা ময়াংশিংনা লমদম অসিগী চাওখং-খোঙথাংগীদমক শেল থাদদে। মথোয় মথোয়গী ময়ুমথকীদমজ্ঞা শীজিন্লে। মথোয় মশা মশাগী ওইজবা থিনবগীদমজ্ঞা মথোয়না লমদম অসিদা লৈবনি। লমদম অসিগী চুম-শো মথোয় খরনা পায়শিন্দুনা হাংদোকীংবা মতমদা হাংদোকপা অদুগা থিংজিল্লীংবা মতমদা থিংজিনবা তৌদুনা লৈ। মথোয়না ঐথোয়গী খুয়াইবু লায়রহল্লি।

ঐথোয়না ঐথোয়গী লৈবাক অসিদা লৈঙাকলোলগী থাক কয়া থেংনখি। থাকশিং অসিনা ঐথোয়গী মহৌশাগী শক্তম অদুবু মাঙহল্লকপগুম তৌরক্লি। মসিনা ঐথোয়গী লৈঙাকলোল অমসুং চাওখংলোলগী অকুবা হীৰম অমা ওইরকই। অসিগুন্না

### ৩০/কংলৈপাকপু মণিপুর কৌরঙমসি

অৰুবা ফীভম অসিদা মতমগী য়াওলশিং লাকখি। “ইশাগী শৰুবু ময়াংলমগী তুৱেন্দা থাদৰবদি ময়াংগী মখা পোনগনি” হায়না চিংউ খোংনাংথাবনা তাকপীখি। অদুগা অমুকসু “মীতৈগী শৰুশিং নিংথি তুৱেন্দা থাদৰবদি অৱাগী মখা পোল্লগনি” হায়খিবা মাইটো খোংনাংথাবগী পাউতাক অদুদি শোয়খিদে, কংলৈপাক অসি চহী তৰেং খুন্তাকখি। মরম অদুনা চিংঙু খোংনাংথাবগী পাউতাকশিংবু থৌওইদবা চুমদে। ঐখোয়গী অশেঙবা শক্তম ঙাক্লা হিংনবা হোৎনসি। মদুগীদমক লৈঙাকলোলগী চুনবা থাক অমা লৈবা তাই।



## কংলৈপাকসে অমুক্তা কনমিমহৌসি

তাইবঙ মপুৰেল শিদবনা তোঙান-তোঙানবা জীবশিং পুথোজুনা মালেমগী তোঙান-তোঙানবা মফমশিংদা তাইবঙপান শেম্ববা লাইয়ামশিংদা থৌদাখি। হয়িচক (সত্যযুগ) হৌরকপদা লাইনিংথৌ ঠৈয়ুম শিদবনা থা-থৰান্মিচাকনচিংবা শেম্বা লৌইরগা মালেম লৈশেম্বকপা মতমদা ঐথোয়গী লৈবাক অসিদি ঈশিংনা পুম্খুম থুম্মমী অদুগা মতুংদা লৈশা ফাওগৎলকখি। মসিগা মৰী লৈনবদা পুয়ানা হায়বা বারোল প্লম্বকপু চুম্মি হায়দুনা আৰ্কিলোজিষ্টশিংনা অৱেপ্পা খুদম-প্ৰমাণগা লোয়ননা তাক্ৰি। জিওলজিষ্টশিংনা হায়বা মতুংইমদি কংলৈপাক, কাছাড়, তখেল (ত্ৰিপুৰা), গাৱো চিংশাং অমদি বেঙ্গলৰ্ণচংবশিং অসি ঈশিংগী মখাদা লুপুনা লৈৰম্মী হায়। মতম অদুদা সমুদ্ৰগী ঈথৈদা অচৌবা লৈপাক লৈৰম্মী। অচৌবা লৈপাক অদুগী লৈৰোল হোংলকপগী থৌদোকশিংদগী সমুদ্ৰদা লৈৰমখিবা লৈপাক অদুনা ঈশিংগী আঃ মখাদা লুপথখি, অদুগা কংলৈপাক, কাছাড়, তখেল, গাৱো চিংশাং অমদি বেঙ্গলগী লমশিংনা ঈশিংগী মথক্তা ফাওগৎলকখি। মদুগী অহোংবা অদু চহী মিলিয়ন চামাগী মমাঙদা ওইখিবনি। অতৈ অতৈ চিংশিংগী চিংগোইলোন্দা হান্না লৈৰমদবা চিংশিং কোন্না ঈশিংদগী ফাওগৎলকখিবগী ৰাৱী কয়া লৈ।

লাইয়াম খুন্দা অহানবা অৰাং কৌবুদা কংলৈচাশিংনা চহী কয়া খুন্দাদুনা লৈৰক্ৰফাওবদা তম্পাক অসিদি ঈশিং কংবা কৌবা লৈখিবেদ। তম্পাক্তগী ঈশিং চিংথোভিত্তিগী মমাঙদদি কাংলৈচাশিংনা চাংদদা লৈৰম্মী। পুয়গী মতুংইম্না কংলৈচাশিংনা অহানবদা কৌবু চাংদা পূন্না খুন্দামিম্বৰম্মী। কৌবু চিংশাং অসি মীগা লাইগা শম্মরিঙৈ মতমদগী কংলৈচাশিংনা অহানবা খুন্দাৱকপা মফমনি। মফম অসিবু লাইগী মফমনি হায়বগীদমক লাইফমনি হায়না লৌনরি।

চাংনা হান্না ঈশিং কংস্ত্ৰবা মতুংদা চাংগী নাপোমশিংদি মখোঙ মখোঙদা ঈশিংনা

## ৩২/কংলৈপাকপু মণিপুৰ কৌৰঙমসি

থুমদুনা অদুম লৈৰম্মী। মমৈথংদদি অথোৎপা লৈৰোল লৈবা চিংলোলশিংগী শৰুক ওইবা চিংনুংহুতা অতং-অখম লৈতনা ঈৰৈনা ফুদুনা হোৱগা লেপ্লা লৈতনা তম্পাক্তা তুংলম্বা ঈশিং ঈপাক অদু চেনথোকখি। মসিবু পুয়ানা হায়াৰ মদুদি লাইনিংথৌনা হুতংঙা ওইনা খোইয়ুম লাংওন তৌৱগা চিংবু হুতুঙাভুনা তম্পাক্তা লৈৰম্মিবা ঈশিং-ঈপাকপু চিংথোকখি। ঈশিং চিংথোকফম অদুবু চিংনুংহুং হায়ানা ঙসি ফাওবা খঙনৰি।

অসুম্মা চিংনুংহুতা ঈশিং চিংথোকখিবনা অমসুং নুংশাগী মৈশানা য়েখিবনা মবম ওইৱগা ঈশিংনা থুম্মম্বা তম্পাক অদু কংলবখি। অসুম অসুম কংথৰকপদা তম্পাক্তী অনেম্বা মৰোলদা স্থাইদগী হান্না কংখিবা মফম অদুবু কংবা হাঙ্গে হায়াদুনা কংলা হায়ানা থোনখি। কংবা হানখিবা মফম অদুদা ঐখোয়গী লাইওইস্থলা অহল লমনশিংনা ঈম-কৈ শাখি। ঈম (য়ুম) কৈ শাখিবা মফম অদুবু ঈমফম হায়ানা খঙনখি। ঈমফমদগী মমৈথংদা ইম্ফাল হায়ানা খঙনখিবনি।

তম্পাক্তা লৈৰম্মা ঈশিংনা অসুম অসুম কংথৰকপগা লোয়ননা অকংবা লমগী শৰুকসু অসুম অসুম পাকথোৱকখি। অদুদগীদি লৈৰোল-নোংলোল কায়াং তৰামৰিগী লাইফমশিং শেলুকখি। অদুদা শেমখিবা লমদম অসিবু কংলৈপাক হায়ানা থোনাখি। তম্পাক্তী অকংবা লমগা হান্না কংদনা লৈপ্তবা চিংগী লমগা শম্মখিদুনা হেন্না পাক্তা কোনশিনখিবা লমবু কংলৈপাক হায়ানা কৌখিবগী মৰীকচুম্বা ৱাৰী লৈ (ৱাঃ থিং সঃ অঃ পুকোক : লাঃ ২৭)। কংলৈপাক অসিগী কংলা য়াইকোন্মুংদা লাইনিংথৌ শিদবা অমদি লৈমৰেল শিদবী অনীমক্লা লৈৰবা মতুংদা ঈপুধৌ পাখঙবা পোকখি। পাখঙবনা লাইনিংথৌগী থেম্মোয়দগী তাদুনা পুথোকখিবা লাইৰেন্সী তৰেংকা পাম্ভাদুনা মপাৰি তৰেং পোকখি। মপাৰি তৰেং অদুগী মমিং তৰেং অদুনা য়েক-সলাই তৰেংকী মমিংশিং ওইখি।

কংলৈপাক কৌখিবগী ৱাৰী অসি মঙাং নিংথৌনা ইহান হান্না মঙাং ঈগী ঙাসাপা নিংথৌদা লীবিখি, অদুগা মতুংদা ঙাসাপা নিংথৌনা মদুবু মথং মথং লীৱকখি। ঙাসাপা নিংথৌনা পাল্লমখিবা মতম অদু খৃঃ ১৯৭৯ দা চাউৱাক্লা চহী ৩৬৩৮ ৰোম শুপ্তে। ৱাৰী অসিবু মুংমান্না নিংথৌনা (খৃঃ ১৫৬২-১৫৯৭) পাল্লমখিবা মতমদসু চিংউ মাইটৌ অপোইননা লীদুনা হান্না লৈৰম্মবা চেজলবু অমুক হন্না নৌনা ইথোকহন্দুনা থল্লম্মী। অসুম্মা ৱাৰী অসিবু মথং মথং মীৰোল মথাং মথাং য়ৈনা য়ৌহল্লকখি। ঙাসাপা নিংথৌনা পাল্লমখিবা মতম অদুদগী হৌদুনা ঈপুধৌশিংনা লীৱম্বা ৱাৰীশিংদা ঐখোয়গী লমদম অসিবু কংলৈপাক কৌখিবগী ৱাৰী নিংথিনা লৈ। খৃঃ ১৯৫৮, ১৯৬৯, ১৯৭২, ১৯৭৬ অমদি ১৯৭৮-৭৯ দা তৌখিবা লৈপাক্তী থাক্তা

ময়েক লেপুবা পাঙথোকখিবা সরকারগী অমদি ওরগেনাইজেসনশিংগী কনফরেন্সশিংদা পুথোকখিবা পুয়াশিংদা কংলৈপাক কৌবা মিংগী ব্রাশিংশিং অদু শেংনা যাওখি।

পোইরৈতোন খুন্তোকপা মতমদগী পামহৈবগী হাক্তক্তফাওবদা ওইরম্মা কংলৈপাক্কী কোনুং কংলাগী ম্যোপ অদুদা লৈবাক অসিগী মমিং কংলৈপাক হায়না অদুম কৌরম্মী। ম্যোপ (ফাফল) অদুদা কংলৈ পামফল হায়না থারি। লৈবাক অসিগী পামফল য়েকপদা কংলৈপাক হায়রম্মা অসিমক্লা লৈবাক অসিগী য়েলহৌঙৈগী মমিং অদু কংলৈপাক কৌই হায়না তাকই।

কংলৈপাক হায়বা মিং অসি ঐখোয়গী লৈবাক অসিগী অশেঙবা মমিংনি। মৈদিংঙু চিংথংখোন্মনা পানবা মতমদসু লমদম অসিবু কংলৈপাক হায়না অদুম খঙনরম্মী। অতোপ্লা মমিং কয়া অমা থাংজিল্লক্লবফাওবদা কংলৈপাক কৌবা মিং অসিদি অদুম লৈরকখি। হৌজিক্তি কংলৈপাক হায়বা মিং অসি তোয়না শীজিল্লরক্লে। খৃঃ ১৭৬০ গী হিয়াঙৈ থাগী তরানীথোইনি পানবা শগোলশেল নুমিংতা নিংথৌ চিংথংখোন্মনে, ভাগ্যবতি থাকুরনে অমসুং খুনপোংচা মনিরাম সিদানন্দনে মখোয় অহম তান্দুনা কংলৈপাক্কী কুমশীং পাবা হৌদোকখি (চৈথবোল কুমম্বাবাঃ লাঃ ১১০)। চৈথবোল কুম্বাবা অসিগী লাতমমক্তদা চহীবোল অমা হৌদোক্লিবা অসিবু কংলৈপাক্কী শক হায়দুনা মমিং থোল্লি। মসিনসু ঐখোয়গী লৈবাক অসি কংলৈপাক কৌই হায়বা তশেংনা তাকই।

ঐখোয়গী ইরমদম কংলৈপাক অসিগী মতীক-মগুণ শিংথাবদা শীজিল্লবা মমিংশিংদি য়াম্মি। খুদম ওইনা খর হায়রবদা সাকোক লমলেন পুয়াদা কংলৈপাকপু ময়ায় সুমতোংপান হায়নসু শিংথারম্মী, হান্না শেম্বা কোন্না লোইবা হায়নসু কৌরম্মী। হৌজিক্তি কংলৈপাকপু শিংথাবদা সনা লৈবাক, পোইরৈ, মৈত্রবাক, কংলৈহায়বনচিংবা তোঙান-তোঙানবা রাইহেশিংসে শীজিল্লবা যাওই। রাইহেশিং অসিদি মতম মতমগী ওইনা কংলৈপাকপু শিংথাবদা শীজিল্লবনি। ভারতপু হিন্দু য়ান্না লৈবা মরমনা হিন্দুস্থান হায়না শিংথাবগুম্বনি।

কংলৈপাক হায়বা মিং অসিদি পুয়াদা য়ুম্ফম ওইবা অশেঙবা মিংনি। কংলৈপাক্কী মন্ত্তা মণিপুর হায়না কৌখিবা অসিদি য়ুম্ফম যাওদবনি, অরানবনি। মহাভারতকী মণিপুর অদুদি আৰ্য্যশিংগী নিংথৌশিংনা পানখিবা লৈবাকশিংগী ওমখৈ মনুংদা লৈবা কলিজগী সমুদ্র মপান্দা লৈবনি। মদুবু য়েক-সলাই তরেংকী কংলৈপাক অসিদা পুশিল্লকপা হায়বসি মথোং-হুজুবগী থবক্লি। কংলৈপাকপু মণিপুরনা নমশিন্দুনা থম্বা অসি মতম কুইরে, কংলৈচাশিং অনম-অহা চুরে।

## ৩৪/ কংলৈপাকপু মণিপুর কৌরঙমসি

কংলৈপাক হায়বা মিং অসিগা চিংমী-তম্মীনা হৌরকপগী রাফমগা মারী যান্না লৈনৈ। কংলৈচাশিংগী হৌরকফম রাৱী-লীকখুন থিরবদি অমগা অমগগী মরক্তা তৎনবা যাদবা মরী অমা অদুম লৈ। য়েলহৌঙৈদগী লৈমিন্নরক্কা কংলৈচাশিংসিগী হৌরকফম অমতা ওই। পারি-পুৱি অমতগী মচা-মশুশিং ওইবা মরয়া কংলৈচাশিং অসি ঈ অমতগী ওইবনি। “অৱাং কৌপলু অসুপপা, লৈমলাই খুন্দা অহানবা, নোংথৈ মউ লিংবা, চালিক মপাল থাবা” হায়না পুয়ানা পীৱিবা রাফম্মা তাক্লিৱদি অহানবদা কংলৈচাশিংনা কৌতু চীংদা খুন্দাথি হায়বনি।

কংলৈপাক অসিদা লাইগা মীগা চারৌ-মৌরৌনদুনা নুংঙাইনা কুইনা লৈমিন্নরম্মী। অদুবু তাইবঙ মীনদি মীশীং অসুম অসুম হেনগৎলকখি, অদুগা লাইদি মীশীং হেনগৎখি। তাইবঙ মীশিংনা মীশীং হেনগৎলকপগা লোয়ননা ওইদবা ঙাঙবা, ছরান-লামা তৌবা, মশাগী ওইজবা থিবনচিংবা তোয়না তৌনরকপদগী লাইয়ামশিংনা হৈনরক্তদুনা তুমিনা শাথুপখি।

ইং শোক ৩৩ দা ঈপুঘৌ নোংদা লাইৱেল পাখঙবনা কংলাদা পুম্মমকী অসৃপ্পা নিংথৌৱেল অমা ওইনা পানখি। ইবুংঙো মহাক্সা লাইশিংগীদি মমৈনি অদুগা তাইবঙ মীগীনা পুকেক্লি। মহাক্সা নিংথৌৱেল ওইনা পানখিবা মতম অদুদা ঈপা-ঈপুগী হৌরকফম ওইৱিবা অৱাং কৌতুদা চংখি। ঈপুঘৌ পাখঙবনা তাংখুল সরম পাখঙবা, চোথে থৱায় পাখঙবনচিংবা ওইনসু শাইওন তৌখি। ঈপুঘৌ পাখঙবগী মমাঙদা হয়িচক, হয়াচক অমসুং খুনচক হায়বা চক অছম লৈপ্তবনি।

কংলৈচাশিংনা খুন্তোৱকা মতুংদা লম্বী নংত্রগা তুৱেল নংত্রগা চীংনা লৈকাই নংত্রগা খুঙ্গং খায়দোক্করকপদগী লৈকাই লৈকাই নংত্রগা খুঙ্গং খুঙ্গং নাইৱকখি। মতমগী মতুংইম্মা মখোয়না হেমা খুদোংচাবা থিবা তারকখি। তমদা খুন্দাথিবা কাঙলূপ অদুনা তম্মী (মীতৈ) অদুগা চীংদা লৈহৌখিবা নংত্রগা লৈখিবা কাঙবুনা চীংমী (হাও) হায়না খঙনখি। চীংমীশিংনা চীংশাংশিংদা মথং মথং লাপথোক্সত্রগা মতমগী মতুংইম্মা লোল খেম্নরকখি। কাঙলূপ মশেল অহেনবা তাম্নরকপদগী খেম্নরক্তুনা কাঙলূপ কয়া থোক্সা লৈৱকখি। অদুম অদুম ওইনমক হোংবা যাদবা মান্নবা কয়া অমদি ঙসি ফাওবা কাঙলুপশিংগী মরক্তা অদুম লৈৱি। চীংমীশিংনা চীংদগী তমদা কুম্নক্তুনা য়ুম্মাক-শাগৈ নাইদুনা তম্মী ওইখিবা কয়ানি, অদুগা অমরোমদনা অমুক তম্মীনা চীংদা লৈখিবদগী চীংমী ওইখিবসু কয়ানি। চীং-তম অনীগী মরক্তা য়েংনরবদি তমদনা খুদোংচাবা হেল্লি। মরম অদুনা চীংমীশিংনা তমদা কুম্নক্তুনা য়ুম-কৈ শাৱগা লৈৱৱি। তমগী খুদোংচাবা অদু

চিংমী-তম্মীগীনি, তম্মীখক্কীদা নন্তে।

য়েলহৌঙৈদগী কংলৈপাক অসিদা চিংমী তম্মী মচিয়নাও অনীনা অমগা অমগা মতেঙ পাঙনদুনা লৈমিন্নরকই। মচিয়নাওগী মরক্তা মীতোপ অমগুম উনরকপা তারবদি চিংমী-তম্মীনা থেংনরিবা খুদোংচাদবশিং অসিবু কনানা লাভুনা কোকহল্পগদগে? ঐথেয়গী অপুনবা লীপুনা ঐথেয়বু মালেমদা মশক তাক্‌দবনি।

চিংমী-তম্মী মচিয়নাও অনীগী মরক্তগী অহলনা চিংথক্তা অদুগা অতোনবনা তম্পাক্তা লৈনখিবা মরমনা চত্থোক-চৎশিন তৌনবদা য়ান্না খুদোংচানরমখিদে। মরম অদুদগী মনাওনা তম্পাক্তা মেরাগী থাউমৈ থাল্লগা অদুগা ময়ান্ননা অরাংবা চিংথক্তা লম্মৈ থারগা মচিয়নাও অনীমক শিদ্ৰি অমসুং নুংঙাইনা লৈরি হায়বগী খুদমশিং থল্লরম্মী। মমৈথংদদি মী য়ান্না য়ান্নরকখিবদগী মেরা-হৌ (হাও)-চোংবা হায়বা কুন্সৈ অসি হৌদোকখি। মৈদিঙু নোংদা লাইরেল পাখঙবগী হাক্তক্তগী চিংবুরোই তম্মুরোই পুন্না য়ান্নসু ঈংদবা য়ান্নসু শাদবা মেরা থাগী তরানী পানবদগী তরামঙানী পানবা ফাওবদা চিং-তম অনীগী মরুওইবা কুন্সৈ অমা ওইনা মসিবু পাঙথোক্‌বা হৌখি।

মৈদিঙু নোংদা লাইরেল পাখঙবা মতমদগী কুন্সৈ অসি হৌরক্‌গা মৈদিঙু ইরেঙবা সনা হাক্তক্তা অমুক্তা হেন্না মপুং-মরৈ ফাহনখি। অহল্লপ পানা, লাইফম পানা, নাহাক্‌প পানা অমসুং খাবম পানা মরিগী তা-খৌছাবগী খৌরম পাঙথোকখি। নুং-লংবা, শুক-লংবা, লমজেল তাল্লবা, মুক্কা শাল্লবা, অরুম্মা থাঙ্গংনবা, হরাও-তয়ান্না চা-থকপা, জগোইশাবনচিংবা কয়ানা খৌরম অদুবু মপুং ফাহল্লম্মী। চিং অমসুং তম অনীমক্তগী লাকপা মী পুন্মক্কা নিংখৌদা মাগী মাগী লৈজবা খুদোলপোং কংলি অদুগা নিংখৌনসু মখেয়দা মাগী মাগী মতীকচাবা পোংশিং পিারি। মসিগী কুন্সৈ অসিদি চিংবুরোই তম্মুরোই কয়া তিল্লগা অমতা ওইবগী, পু-তিল্লবগী, মচিয়নাও ওইবগী অমসুং নুংশি-চাল্লবগী খুদম অমনি। মীতৈ নিংখৌশিংনা পুন্মক্কী হৈন-হৈনবা চাঞ্জাকশিং পীদুনা চিংমী-তম্মী অনীমকপু য়ান্না হরাওনা চামিন-থকমিন্নহল্লম্মী। মীতৈ নিংখৌনা নুংগোইবীদা শন্দং কংলি অদুগা থুংলবা মীশিংদা অচৌবা চাকলেন অমা পীজৈ। মেরা থাদা শন্দং তুরগা অচৌবা চাকলেন পীজৈ হায়দুনা মেরা শনদুবাহায়বা রাইহৈ অদু লাকখি। শন হায়বদি শন্দংগী অশান্না রাইহৈনি, অদুগা দুবা হায়বনা তুবগী লোষ্ট্‌হৈনি। কুন্সৈ অসি চিং-তমগী অঙম্বশিং অমসুং প্রজাশিংনা লৈবাক্কী নিংখৌগা লোয়ননা জাতিগী থাক্তা চহীগী ওইনা তৌবনি।

অথেঙবা মতমদদি মপানগী ঈখিল ফুজিল্লকখিবদগী মেরা-হৌ (হাও)

চেংবগী কুন্ধে-খৌরম অসি তপ্পা তপ্পা মমি শান্নকখি। ওকেন্দজিৎ মহারাজগী মতমদা অমুক হিজ্জলকখি। মৈদিংঙ লৈশেন্সা সনাজাওবা মতমদগী কুন্ধে অসি মপুং-মৰৈ ফাবা হৌরকখি। হৌজিক খৌরম অসি চিংলেয়া পাঙথোকপা ওল্লক্কে। মসিনা চিং-তমগী অপুনবা শক্তম অমা পুরকপদা মতেঙ অমা ওইগনি।

ঐখোয় কংলৈচাশিংগী মনুংদগী খরনা হিন্দু ধর্ম, খরনা খৃষ্টিয়ান ধর্ম, অদুগা খর অমনা হান্নগী অরিবা ধর্ম চংলি। মসিনা হৌজিকী বানি। নোংচুপলোমগী ধর্মশিংনা লান্দারত্তিঙগী মমাঙদা কংলৈচাশিংনা লাইনিংখৌ শিদবা, লৈমরেল শিদবী, সনামহী, অপোকপনচিংবা নীংনরম্মী। চিং অমসুং তমদা মীরানচাশিংনা মখোয়গী ধর্মশিং শন্দোক্কখিবদগীদি ঐখোয়গী ঈপা-ঈপুগী লাই সনামহী, শাগৈগী অপোকপনচিংববু মীরাইরকখি। কংলৈচাশিংগী ওইবা লাইনীং-লাইশোলবু খাদোকহন্নবা নিংখৌগী অহকপা বারোল মীয়ামদা খঙহল্লকখি। বারোল অদুগী মতুংইয়া ঈপা-ঈপুগী লাইনীং-লাইশোল অমসুং ঈড়াং-খৌনি তৌবা য়াহল্লমখিদে। কৰিগুন্না ঈড়াং-খৌনি অদু তৌরুবদি নিংখৌ অমসুং ব্রহ্মসভানা চৈরাক পীরম্মী। মরম অদুনা লৈবাক্কী, খুলগী, পানাগী, লৈকাইগী অমসুং শাগৈগী মীওইশিংনা লোন্না-থুপ্পা নংত্রগা অহিংদা ঈড়াং-খৌনি তৌদুনা অরিবা লীক্সু কায়হন্দনা থল্লবা লাক্কখি। সনামহী, লৈমরেল, উমংলাইনচিংববু মকা ফোঙদনা চন্দোণ-চৰা থিল্লগা নীংনখি। নিংখৌগী য়াথং ইন্দবা চিংমী-তম্মীবু মাংই হায়দুনা ইথোক্কমখি, লোই থারমখি অমসুং চৈরাক ফংহল্লমখি।

চিংমীশিংবু হিন্দু লাইনীংনা শাখীনা হন্থনা য়েংবীখিবদগী তঙাইফদনা মক্কেম থুপ্পা হায়দুনা চিংমীশিংনা খৃষ্টিয়ান ধর্ম লৌবা তাখি। অদুগা চিংমীনা খৃষ্টিয়ান অদুগা তম্মীনা হিন্দু ওইখ্রবা মতুংদা চিং অমসুং তম অনীগী মরক্তা লৈরহ্না মচিম্মনাও ওইবগী নুংশিনবগী মরী অদু খর খর তংনবা হৌরকখি। হিন্দু অমসুং খৃষ্টিয়ান ওইদবা কংলৈচাশিংদি ওসি ফাওবদু মপানগী ঈথিল্লা চঙবা ওমদে। ঈপা-ঈপুগী অরিবা লীক্সু থিগজুনা চিং অমসুং তম অনীগী মরী ফগৎনবা হোৎনদুনা লৈরি। মখোয়না অরিবা পুয়া থিজিনবা, লোল-ময়েক, ফিখল-ফিজ়েং, লাইনীং-লাইশোল, জগোই-ঈশৈ, শান্ন-খোৎনবা, শিল্লম-শিল্পা, নাৎকী খৌরমনচিংবা কয়াবু য়োকখজুনা মালোমগী থাক্তা পুখৎলি। মসিনা মরম ওইরগা চিং অমসুং তমগী অপুনবা শক্তমু গাক্কাবা লাক্করি।

কংলৈচাশিংগী য়ান্না ফজবা চংন-লোনচং, রাঙাঙ-ৰাতা, মতম মতমগী ওইবা ফিজ়েং-চাকচা, থকশি-খাশিনচিংবগী কায়বা য়াদবা লীপুন অমা থম্বীরম্মী। মতমগী মতুংইয়া মীতোপকী মতৌ তল্লজুনা অহোংবা নংত্রগা অওনবা কয়া লমদম

অসিদা লাকখি। ঐথোয়গী পারি-পুৰিগী চৎন-লোনচৎ, ফিজেৎ-চাকচাবুদি তুংওইনদুনা মীরাইবদি চুমদে। নুশীশিংনা মীতৌ তমদুনা সলৱার, খোজ্জাওনচিংবা শেজুনা, অদুগা নাতৈ চাদবা ফুরিং লীতুনা লমজাউ শোড়োক্তা থোক্লরক্লি। অদুমকপু মথোয়না কংলৈপাকী মপান্দা চৎপা, ঝুল অমসুং কোলেজ কাবা, কুইন্স হুয়াওবদা পঙশেৎ-শেৎচরবসু ঐথোয়গী ধর্ম অমসুং কর্মনচিংবা লাইগী ওইবা থৌরম কয়াদদি নাৎকী চৎনবীগী মতুংইম্মা ফিরোল শেংলি অমসুং ইল্লি। ফিজেৎ-চাকচা কান্নিবিদি ঐথোয় নুপাশিংনি। ঈপা-ঈপুশিংনা শেৎন-ইন্নরস্বা পূস্বা হুন্দোক্তা ময়াংনচিংবগী মতৌ তমদুনা মরুওইনা মীতৈ নুপাশিংনা ধর্ম-কর্মনচিংবা লাইগী ওইবা থৌরমশিংদফাওবা পাইজমা, কুর্ভানচিংবা শেংলকপা অদুগা ওক্তা অশাংবা ফিচেৎ অমা য়ানশিল্লক্লিবা অসি ঐথোয়গী নাৎপু মীরাইলকপনি হায়নীংই। ইশা ইশাগী ফিজেৎ-চাকচাবু খৌশাদ্রবিদি অফবা ওইরোই। ফিজেৎ-চাকচানা জাতি অমগী শক্তম তাক্লিবিনি হায়বসি কাউফম থোক্তে।

হৌজিক কংলৈপাকী ফীভম অসি অরুবা তাক্ক অমদা লাকপা হৌরে। মীগী মীশীং হেনগৎপগী চুমদবা মওঙ অমা লাক্লি। ইং শোক ২০০১ গী মীকোক থীবদা কংলৈপাক অসিদা পূয়া লৈমিন্নরিবা মীশিংগী মীশীং অসি ২২,৯৩,৮৯৬ নি। মীকোক থীবা অদুদা মীতৈগী মীশীংনা ৭,৫১,৪২২ নি, চাংমীগী মীশীংনা ৬,৭০,৭৮২, নি। অদুগা মীতৈ পাংঙলগী মীশীংনা ১,৬৭,২০৪ নি। পূম্মক অসিগী মথক্তা মপান্দগী কংলৈপাক্তা লৈরিবা মীতোপ-মীয়ানচাগী মীশীংনা ৭,০৪,৪৮৮ যৌখি। হৌজিক্তি মথোয়গী মীশীং অসি অঙকপদা হেনগৎলম্মগনি। মীশীং স্বাইদগী য়ান্সা মীতৈগী মীশীংগা মাপান লমগী মীওইগী মীশীংগা পংখেন-খেম্মদ্রে। মীতৈগী মীশীং হেনগৎপগী চাংদি নেন্সী, অদুগীসু মথক্তা হৌজিক্কী য়াওন ঈরাং অসিদা নোংমতা কাংদনা মী কয়া শিরি। মী মীশীংদি মহৌশানা হেনগৎফম থোকই; অদুবু মপান লমদগী চহী খুদীংগী লোম্মা নংত্রগা ফোঙনা ঈশিং-ঈচাউগুম চঙশিল্লক্লিবা মীগী মীশীংদি অঙকপগী মশক ওইরি। হৌজিক হৌজিকসু মপান্দগী মী চঙশিল্লকপা লেপত্রি। ময়াং অমা লাক্কনি অদুগা থা অনী/অহ্ম লৈরম্মগা চৎখিগনি। মহাক্সা কংলৈপাক অসিদা অমুক হল্লকপদা ময়াং মরি/মঙাগা লোয়ননা লাক্কনি। অদুগীসু মথক্তা লোম্মা লোম্মা লেপ্পা লৈতনা চঙশিল্লকপা মীতোপ ময়াম অমসু লৈরি। হৌজিক কংলৈপাক অসিদা কংলৈ লোল (মীতৈ লোল) খঙদবা মীতোপ ময়াম অমা লৈরি। মদুগীসু মথক্তা নোংমা কাংদনা মীতোপ চঙশিল্লক্লি। মসি য়ান্সা লুবা ফীভম অমনি।

ত্রিপুরাদা ইং শোক ২০০১ গী মীকোক থীবদা য়েলহৌ মীনা লাখ তরেংরোম

ওইবা মতমদা মপান লমদগী লাক্কাগা লমদম অদুদা খুন্দাখিবা মীগী মীশিংনা লাখ কুনমঙারোম ওইখিবদুনা লমদম অদুগী লৈঙাক, শেম্মীংলোল খুদীংমক মপান্দগী চঙলকখিবা মীওইশিং অদুগী মখুতা তাখি। ত্ৰিপুৰাগী য়েলহৌ মীশিংগী অৱাৰা ফীভম অদু ঐখোয়গী কংলৈপাক অসিদা তারক্কাই হায়বা লৈতে, চেকশিলহৌদ্রবদি ত্ৰিপুৰাগী লাইবক অদু তারক্কাদবা কুইদ্রে হায়না লৌবা য়ারে। অদুগা হৌজিক জিৰিগী মীশিংগী ১০০ গী মনুংদা ৬০ দি মীতোপ ওইশ্বে। জিৰি হায়বা লমসি ইরমদমনি হায়বা মমিংতা ঙায়শ্বে, মীতোপকী খুজা তাম্বে। অদুগা ঙসিমক মাম্মাৱগী অৱাকান্দগী মুসলমান কয়ামুক লাভুনা মোৱেদা খুন্দাৱরি। মসি পূম্মক অসি ইং শোক ১৯৫০ নবেম্বৰ ১৮ দা মতমদুগী তাবত সরকারনা থাৱকখিবা চাফ কমিশনৰ হিমটনা হান্না চংনহনখিবা পৰ্মিট সিস্টেম অদু লৌথোকখিবদগী ওইৱকখিবনি। লমদম অসিগী য়েলহৌ মীশিংবু মীতোপশিংগী খয়াঙগী কয়বা মণিপুরদা ইন্নৰ লাইন পাৰ্মিট সিস্টেম চংনহনবা মখৌ তাই। ঙসি ঙসিমক লোন্না চঙলজুনা খুন্দাশিল্লক্কাখিবা মীতোপশিং অসি মৱমদমদা হলহনখিনবা মণিপুর সরকারনা খুদকী ওইবা থবক লৌখৎফম থোকই। ইন্দিয়াগী ফোৱেন্নব এক্ট ১৯৪৬ সি ইন্দিয়াগী শৱক অমা ওইৱিবা মণিপুরদদি চংনদবঙম উৰি। অৱিবা পোৎশিং ঙাক-শেন্নবা অমসুং মাঙখিগদৌৱবা শা-ঙা মখল কয়াবু য়োকখৎননবা লুপা লাখ লাখ হৈথৰি। অদুবু নোংম-নোংমগী শক্তম মাঙশিল্লকপদা নঙনা মীশিং হেনগৎপগী চাং নেমথৱক্কাখিবা কংলৈচাশিংগী কৱিগুম্বা থৌশিল অমতা সরকারনা তৌবীদবা অসি লাইবকখীবনি। মপান্দগী লাকপা মীতোপ-মীয়ানশিং অসিনা ঈশিং-ঈচাউগুম চঙশিল্লক্কাখিবা অসি ঐখোয়গী লমদম অসিগী নাং, ফুৰুপ অসিবু মাঙহন্নবা অখন্নবা থৌশিল অমগী মখাদা কনাগুম্বা খৱনা থাজিল্লকপা নংত্ৰগা কৌশিল্লকপা হায়বসি সরকারনা খুদঙগী হৌনা মীৎয়েং চঙহৌবা চুমগনি।

মথংদা কংলৈপাক অসি চাউৱম্বদগী পীকশিল্লকপগী মতাংদা অমুক লাকসি। অৱিবা মতমদদি কংলৈপাক অসি য়ান্না পাকচাউৱম্মী। নোংপোক মাযকৈৰোমদা চিনা অমসুং বৰ্মাগী শৱক খৱ কংলৈপাক্তা য়াওৱম্মী। বৰ্মাগী মনুংদা চিন্দুইন তুৱেলগীদি নোংপোকথংবদা লৈবা লম খৱসু কংলৈপাক্তী মনুংদা চল্লম্মী। কবো তম্পাক অসিসু কংলৈপাক্তী ওইৱম্মি। খাৱোমদা কংলৈপাক্তী লম অসি সমুদ্র মপানফাওবা শন্দোৱল্লম্মী। অৱাংলোমদনা ডিমাপুৱগী ৱাংমদসু কংলৈপাক্তী লম লৈৱম্মী। নোংচুপলোমদনা কাছাঙগী মনুংচনবা চন্দ্ৰপুৱ হায়বা লমগী শৱক্কাগীসু হেদোৱল্লো লৈৱম্মী। মসি পূম্মক অসি কংলৈচাশিংনা হায়বদি চাংমী-তম্মী অনীনা পূম্মগা ওইহনখিবনি।



হৌজিক্তি ঈপা-ঈপুশিংনা থস্বীরস্বা পাকচাউরবা কংলৈপাক অদু লম মচেৎ অমতা ঙাইহৌরে। লম মচেৎ অসিবু ইরৈবাক্তি হায়না কন্দুনা পেপ্তোৰুগা লৈরক্ৰি। অদুগা অমুক লম মচেৎ অসিসু ঐথোয় চাংমী-তস্মী য়েংখীনবদগী নংত্রগা খংনবদগী তোখায়-তানখিদুনা মচেৎ মচা মচা থোক্কা কায়রকপা যাবগী অকিবা লৈ। অদু ওইরবদি ঐথোয়গী ইরৈবাক কংলৈপাক অসি পৃশ্মুৎ মৃৎখিবা তাবনি। মুন্না খস্ম্মিন্নহৌসি। লাই হাক্তক্তগী ঐথোয় চাংমী-তস্মী অনীমকসে মরী অমতনি হায়বসি চুল্লবা রাফমনি। ঐথোয় ঈশেল শকখঙ-মায়খঙনবগা লোয়ননা ঐথোয়গী হৌরকফমবু নীংখিনা খঙমিন্নবগা অমনা অমবু মতেঙ পাংনরসি। ধর্মগী অস্বা মীংয়েং থম্মদনা অমদি অচৌ-পীশক খায়নদনা অমগা অমগা চারৌ-মৌরৌনরসি অমসুং অমনা অমগী চংনবীবু ঈকাইখুল্লরসি।

হৌজিক্তি ঐথোয় রৌরৌনরগুমসি অমসুং শাউনরগুমসি। চফু কায়রগা কাক্কা তরাওখিনি। ঐথোয়না শাউগদবা মতম অদুদি অমাং-অশেং খায়দুনা চাংমী-তস্মী খায়বুং খায়বুং তাহন্দুনা য়েংখীহন্নবা শিনখিবা মতম অদুনি, অদুগা ঐথোয়না শাউগদবা মীওইশিংদি নমদুনা হিন্দু ধর্ম লৌহনখিবা মতম অদুগী হাও নিঙ্গোলগী মচা নিংথৌ পামহেবা, শস্তিদাস অমসুং অকনবা হিন্দু ধর্মগী শাখীবা মীওইশিংদুনি। তশেংনা হেকমক হায়রবদি চাংমীশিংবুদি চুল্লগী মাংই হায়দুনা ইহ্নোকখিবতনি, হিন্দু ধর্ম লৌ হায়বা যাদবা মীতৈশিংবুদি খৌরী যাদুনা হাংপা, ঈশিংদা লুপশিন্দুনা ওং-নৈবনচিংবগী মীওং-মীনৈ কয়াগী অরাবা ফংহ্নখিবনি। হৌজিক্তি মতম অদু ওইদ্রে। শোয়খিবা অমদি লানখিবা পূম্মক চুমথোকমিন্নরগা হান্নগী মতৌগুম চাংমী-তস্মী নুংশি-চান্না হিংমিন্নরসি। মুন্না খস্ম্মিন্নরগা ঐথোয়গী ঈমা লৈবাক কংলৈপাকসে অমুক্তা কনমিন্নহৌসি।

## কংলৈপাকী পুৱাৰীদা নুপীলাল

কংলৈপাকী পুৱাৰীদা লীক্লমদা লমদম অসিগী নুপীশিংনা খুন্মাই অসিবু কন্নবা অমদি লৈবাক অসিগী অশেঙবা শক্তনু মাঙখিদনবা হোংনবদা অচৌবা থৌদাং লৌরকখি। লৈবাকী ওইবা থৌরমশিংদা নুপীশিংনা থৌনা য়াম্মা ফনা শরুক হেক হেক য়ারকখিবা অদু মালেমগী ওইনা অতাঙবনি। লৈবাকী খুদোংখীবা নংত্রগা অৱাৰা অমা হেক লাকখিবদা নুপী ময়াম হৌরজুনা মাঙজিন থানা হেজা চোংথোকন্নরকখি। পুৱাৰীদা তাক্ককশিংদা লৈমা লিহুইঙুই, তাংজখোম্বীনচিংবগী ৱাৰী লৈ। মখোয়না কংলৈ নিংথৌশিংগী খুভম কনখি। অৱা লালগায়নবগী চহী তরেং খুস্তাকঙৈদা নিংথেম হিৱাচন্দনা গুৱিলা খুংপু লিংখতুনা অৱাগা থেংনখিবদা য়াম্মা চাউনা তেংবাংখবী থৌনাফবী চনুৱা লৈফোনবুসু নিংশিংদবা য়াদে।

কংলৈচাশিংগী মৱক্তগী নুপীশিংনা শাফম-লক্ষমশিংদা মখৌনা হেজা উৎলকখি। মখোয়গী থৌনা-লিংজেলবু মালেমদা শক তাক্কিৰ্দি ইং শোক ১৯০৪ গী অহানবা নুপীলাল অমসুং ইং শোক ১৯৩৯-৪০(৪১) গী অনীশুবা নুপীলাল হায়বা থৌদোক অনী অদুনি। থৌদোক অনী অসিদা কংলৈ নুপীশিংনা মখোয়গী অপূনবগী ৱাৱেপ লৌদুনা কংলৈপাকী শক্তম শাগৎখি অমদি ঐখোয়গী খুন্মাই অসিবু কনখি। থৌদোক অনী অসিদা মখোয়না অপূনবা শক্তি পুথোকুখি।

ইং শোক ১৮৯১ গী অৱোইবা নিংতম লান্দা কংলৈচাশিংনা মায়খীদুনা বৃটিশকী লোইলম ওইপ্ৰবা মতুং চহী ১৩ ফাৰাংত্ৰিঙৈ, বৃটিশনা লালদুদা হাংপীপ্ৰবা অমদি ফাঁসি তৌবীপ্ৰবা পাথৌশিংদুগীদমক পিৱাং কংদ্রিঙৈ, অমসুং থাঙ-তা, নোংমৈনচিংবা খুংলায় পূম্মক খোমগৎখিদুনা কংলৈচা পূম্মক খুংলায় পায়হন্দ্রবা মতমদনি অহানবা নুপীলাল থোকখিবসি। চহী অদুনা এসিষ্টেণ্ট পোলিটিকেল এজেন্ট ডনলপ সাহেবকী বাংলা অমসুং কৈথেলশঙ খর মৈ চাকখি। কনানা মৈ থাৱমখিবনো

হায়বসু খঙহৌদ্রবা অদুগীদমক ইক্ষালগী নুপাশিংনা কবোদগী চিংশু-উ য়াল্লুরগা সাহেবকী বাংলা অদু অমুক হমা শাগদবনি হায়বা লৌনম সরকারগী হুকুম অমা থোরকখি। হান্দগীসু সাহেবশিংনা কংলৈ নুপাশিংবু মাও অমসুং কোহিমা যৌনা মনজলদা চেঙপোং পুহনখিবা, কনাগুস্তা ব্টিশ ওফিসার অমনা লম্বীদা লাকপদা কনাগুস্তা কংলৈ নুপা-নুপী অমনা তুল্লম্বা ছাতিন থূপচিদবগী, নুপীনা মকোক খুমদবগী শগোল মথঙগী শাজেনা লাম-লামদুনা ফুৰীখিবা অমসুং অতৈ অতৈ মীলুংশি যাওদবা থবক কয়া তৌদুনা মীওং-মীনৈ চখখিবা মতমনি।

মথোয় মথোয়গী নুপাশিংবু অশুমল পীদনা সাহেবকী বাংলা অদু অমুক হমা শাগদবনি হায়না সাহেবকী হুকুম থোরকখিবা অদুনা নুপী ময়াম অমা হৌরকখি। মথোং হুঙবা হুকুম অদুবু শীঙনদুনা বাংলা শাকুগে থোরকখিবা নুপাশিংগী মথুংঙগী বাংলা শানবা পুরকখিবা পোংশিং অদু নুপীশিংনা মুন্দুনা হুন্দোকখি, অদুগা মথোয়বু বাংলা শাহনখিদে। ঈহৌ অদুবুনি অহানবা নুপীলাল হায়রিবসি। ব্টিশ সরকারনা উপায় লৈরঙদুনা মথোয়গী মথোং-হুঙবা হুকুম অদু হুন্দোকখি। মদু নুপীশিংনা মায়পাকখিবগী খুদমনি।

অহানবা নুপীলাল অদুবু লুচিংবীখিৰী ইমাশিংদি :- ইকুংবম ওংবী শমুজাউবী, স্থাইলমাবম লৈকাই; লৈমপোকপম ওংবী ধবাল্লী, বাংথে নিংথেম পুস্তী মপান; লৈশাংথেম কাথাবী, থাংমৈবন্দ; লাইশ্রম যুবোতি, স্থাই নাগমপাননচিংবা অসিনি হায়না ইতিহাসকী ওইবা বেকোৰ্দতা ফংই। থৌদোক অসিগী মতুংদা হায়বদি ইং শোক ১৯২৫ দা অপীকপা নুপীগী ঈহৌ অমসু থোকখি। মদু ঈশিংগী খাজনা লৌবগী মতাংদা থোকখিবনি। ব্টিশনা ইক্ষালদা টোটি ঈশিং পীবা হৌরকখিবদা মদুগী খাজনা লৌরকখি। মদুনা নুপী ময়াম হৌরঙুনা থকুবা ঈশিংফাওবগী খাজনা লৌবা নহাক ঈশিংদা লৈজরুরো হায়দুনা ব্টিশ সাহেব অমবু কংলৈ ইমা-ইবেলশিংনা পল্লগা ঈশিংদা থাদখি হায়বগী বারী মচা অমসু লৈ।

মালেমগী পুৰীদা চাউনা মফম কন্দুনা লৈহৌরগদবা ঈহৌদি ইং শোক ১৯৩৯-৪০ গী নুপীলাল অদুনি। হায়রিবা মতম অদু মালেমগী অনীশুবা লাঞ্জাউ ইউরোপ্তা হৌশ্রবা মতম অদুদনি। ব্টিশনা শাউথ ইষ্ট এসিয়াবোমদা চঙশিল্লকখিবা য়েক্লবশিং য়েংনবা হায়দুনা শিল্লোং, কোহিমা অমসুং আসামগী মফম কয়াদা মথোয়গী লম্বী বট্টালিয়ন কয়া পৈদুনা থল্লম্বী। সিফাই ময়াম অদুবু পীজনবগীদমঙা লৌ-উরগা হিংজরিবা কংলৈচাশিংগী চাকখাউদা তাইনরকখি। ইক্ষালদা লৈরমখিবা কারবারালা

## ৪২/কংলৈপাকপু মণিপুৰ কৌৱণ্ডমসি

মৱাৱাৰী খুজোক অমনা কংলৈপাকী মহাৰাজ অমদি বৃটিশ সৰকাৰগী অয়াবা লৌৱগা ইশ্বালদগী চেঙ গাডি মপোং মপোং কংলৈপাকী মপান্দা থাদোকখিৱশ্মী। শম্মা হেকমক হায়ৱদা কংলৈপাক অসি অসামদা পৈদুনা লৈৱিবা বৃটিশ সিফাইশিংগী চেঙফু ওইৱকথি। সিফাইশিং অদুগী মচিঞ্জাক হুন্নবগীদমক্তা বৃটিশ সৰকাৰনা কংলৈপাকী মমিংতা ওাইৱবা নিংখৌ চুৱাচান্দগা ইশ্বাল ময়োন্দা লৈবা শেঞ্জাউ পায়বা মৱাৱাৰী দুকান্দাৱ খৱগা তান্নৱগা কংলৈপাক্তগী চেঙ গাডি মপোং মপোং অসামলোমদা পুথোকখিবা অদুনা লৌউ-শিংউৱগা চাবা কংলৈচাশিংগী চেঙফুদি হাংহৌখি।

কংলৈপাকী মফম পুন্নমক্তা লৌ কন্না লোক্লৱকথিবা মতমদা লৌমীশিংনা নোংম-নোংমগী লৌ-লোক্লবা হোংনবদা চঙদবা যাদবা শেঞ্জংগীদমক্তা অহোঙবা মমলদা ফৌ তাইথোক্লৱশ্মী। মতম অদুদা শেঞ্জাউ পায়বা কাৱবাৱাৱালা কয়ানা মখোয়গী এজেলটশিং থাদোক্লুনা লৌমিশিংগী মখুন্তগী অহোঙবা মমলদা ফৌ থোমজিল্লমখি। মতম অদুদা কংলৈপাকী সহৱ মনুংদা বাইস মিল ১৩ অমসুং অৱাং-সেকমাইদা অমগা পূন্না ৱাইস মিল ১৪ লৈৱশ্মী। ৱাইস মিলশিং অদুদা ফৌ তৰুগা মপান্দা চেঙ থাবগী থবক কন্না চখৱশ্মী। চেঙ থাদোকপগী এজেলটসু ৱাইস মিল মপুশিংগী মৱক্তগী ওইৱশ্মী। মতম অদুদা সৰকাৰগী ওইবা চীঞ্জাকী পোলিসি লৈৱমখিদে। মিল মপুশিংনা মখোয়না গুন্নিমথৈ ফৌ পৈশিন্দুনা থলুদা সৰকাৰগী অথিংবা লৈৱমখিদে।

মতম অদুদা ফৌ শঙবাই অমদা মখায় অমতমক দীৱশ্মী। মতম অদুদদি মখায় অমগা হায়বসি ফৌড়ামুক পাৰ্লশ্মী। লৌৱায়গী তোঙান-তোঙানবা মফমদগী ষণ-গাডিশিংনা ফৌ পুখৎনৱৰুগা শীংজমৈ, লন্নাং, কোংবা কৈথেলশিংদা যোন্নৱশ্মী, অদুগা মীয়ামনা ফৌ চোয়না চোয়না ৱান্নৱশ্মী। অদুবু হায়ৱিবা মতম অদুদদি ফৌ যোনগদবা কাঙবুনা কৈথেলদা ফৌ গাডি অমা পুৱৰুগা চোয়না যোনগদবগী শৱকপুদি মিলদা পূন্না থাবনা ফৈ খন্দুনা পূন্না পূন্না থানৱশ্মী। কৈথেলদা ফৌ গাডি গাডি পুখৎনৱৰুদুসু তৌখিদে। ফৌনৌ লোক্লবা মতমদফাওবদা হায়বদি পোইনু (ডিসেম্বৰ) থামক্তদা ফাওবা ইশ্বালগী ঝাইৱবন্দ কৈথেলদা নুশীশিংনা চেঙ ৱানগে থিৰুৱদা চেঙ মেৰুক অমফাওবা ফংখিদবদা ডিসেম্বৰ ১২ দা অনীশুবা নুশীলাল হৌৱকথি। ঈহৌ অসিদগী চেঙ তকফম মিলশিং থিংজিল্লুনা কংলৈপাকী মপান্দা চেঙ থাদোকপদি লেপহনখি হায়ববু কংলৈ ইমশিংগী ঈহৌ অদু ইং শোক ১৯৪১ গী জানুৱাৰী ফাওবা থা ১৪ ৰোম চখখি। মতম অদুদা কংলৈচাশিংনা ফংখিবা চৈথেংশিং অদুদি শুপুগী চেঙ তাঙবখক্তগী ওইৱমখিদে। চুৱাচান্দ মহাৰাজনা মাগী ব্ৰহ্মসভাগা তান্নৱগা অমাং-অশেং

তৌদুনা ধৰ্ম অমদি চৎনবীগী মিৎদা মীয়াম প্রজাবু ওৎ-নৈখি। কংলৈ ঈমাশিংনা খুংলায়  
য়াওদনা নুপীলাল হৌখিবগী অতোপ্লা মরম খর মখাদা পীজরি :

(১) চন্দণ শেনখাই ব্রহ্মসভাদা পীদ্রবদি চন্দণ হেত্ৰা মীচম প্রজা অমতনা  
খিনবা য়াখিদবা, (২) নাহুৎ-নাৰেং তৌবা মতমদা পাচ-নাপেৎ শেল পীদনা নাহুৎপগী  
খৌরম প্রজা অমতনা পাঙথোকপা য়াখিদবা, (৩) তুরেল নংত্রগা পাৎতা ইনচিংদুনা  
ঙা হেত্ৰা ফাবা য়াখিদবা, অদুবু ঙা ফাগে হায়রবদি ইনখোঙ অমদা (পৈশা) মখায়  
মখায় পীদবা য়াখিদবা, (৪) নিংখৌগী কোনুংদা হৌবা-নাপীবু প্রজা কনামত্তুবু নেংপা  
য়াহনখিদবা, (৫) নিংখৌ মচানুপী তম্ফাসনানা শেংপা হিজম-ময়েক-ফনেকপু মীচম  
নুপী কনামত্তুবু শেংপা য়াহনখিদবা, (৬) লৌমী অমগী লৌ-ইছোলাগী ঙুমথৈ ওল্লবা  
আমিন কুল্লকপদা য়ায়া অরাবা ওইরম্মী। আমিন অমা লাকপদা হৌজিকী মন্তী অমা  
লাকপদগী হেমা চাউনা লৌনরম্মী অমসুং কিনরম্মী। আমিন লাকপদা ঙাতিন ঙাফক,  
ফৌরেন চেঙ মচংনচিংবা অহাও-অহাওবা ঙাত্ৰা পীজনরম্মী। মহাক্কা তম্ফদা য়ারেক-সন্তি  
তৌদুনা অহিংদুমা ঙাক-শেল্লরম্মী। মঙলাক্কাদুনা শিবা য়ারোই, লৈকাই প্ৰম্মা অরাবা  
তাগদবনি হায়বা অকনবা নিয়ম লৈরম্মী। নোংমদা লৌইগদবা ঙুমথৈ ওল্লোকপা অদু  
নুমিং কয়ানি চঙহন্দুনা লায়রবা প্রজাদা অরাবা পীরমখিবা, (৭) কনাগুম্বা অমগী  
ইছোলাদা তেৰা পাস্তী হৌরবদি ইছোলা মপু অদুনা মনীংতম্বা য়ারমখিদে। তেৰাগী  
মাশাগা তেজুনা তারম্মবদি নংত্রগা মপান-মহয় কেদুনা হেক লৈরম্মা থেংনরবদি লুপা  
৫০ জরিমনা তৌগনি অদুগা থা ৬ অমসু জেলদা লৈগদবনি হায়দুনা অকনবা নিয়ম  
থল্লমখিবা, (৮) ইমুং অমগী নুপা-নুপী খায়নবদা রাইথৈ-শেল পীনরম্মা, (৯) ইমুং  
নংত্রগা মী অমবু মাংই হায়দুনা ইছোলাবদি কনাগুম্বা অমতগা বারী শানবা,  
তোৎন-তিল্লবা, অমসুং কৌন-ঙাঙনবা অমতা য়াহল্লমখিদবা, অদুগা কৌন-ঙাঙনবা  
হেক তৌকবা মী মহাক অদুবুসু মাংহল্লমখিবা, (১০) মাংলবা ইমুং-মনুং অমগী  
মীশি-মীনা থোকপদা মীয়াম চঙবা অমসুং ইমুং অদুগী অশিবা হকচাঙ অদু মৈ থারগা  
সংস্কার তৌবা য়াহল্লমখিদবা, (১১) মাংলবা ইমুং অদুনা লুপা ৮২ পাই ২ পীদুনা  
ব্রহ্মসভাদা চে থারগা শেংদোক্ত্রবদি অশিবা হকচাঙ অদু মৈ থাবগী মন্ত্ৰা লৈনুংদা  
কোম তৌরগা ফুমজিনহল্লম্মা, (১২) তোংজৈমরীলগী শাংলবা লম্বেলদা ব্ৰিটিশ মচাশিংনা  
শাগোল তোংলগা নহা ওইরিবা কংলৈ পাখঙমচা কয়াবুনা সাহেবকী চান-থক্কা হাপ্পগা  
লেংকোৎ পোলাং পুহন্দুনা থা ৩/৪ মখোঙনা চংহনখিবা অমসুং নহা কয়ানদি ফাখিগনি  
কিবদগী নারক-মোংশোংদা লোক্তুনা লৈনখিবা-অসিনচিংবা।

কংলৈ ঈমাশিংনা থৌওঙশিং অদুবু থম্মোয়শোক্কা য়ানিংখিদি। য়ানিংদবা নিয়ম-নীতি কয়াদুগী মায়েক্তা মতম অদুগী থৌনা ফরবী ঈমা কয়ানা মচী-মচী পূজিন্দুনা কংলৈপাকখক্তদগী নঙনা ভারত পৃথ্বদগী ব্ৰিটিশ সরকারবু মক্কা ফুক্তুনা তন্ত্ৰোখিগনি হায়দুনা নুপীলাল হৌনবা সরকারগী অশোয়বা তাজ্জা ঙাইদুনা লৈনখি। মসি কংলৈচাশিংগী লেমজনীংঙাইনি।

কংলৈপাক্তা ব্ৰিটিশকী লোইলম লৈঙাক লৈরিবমথৈদি নীংতন্ত্ৰগী মঙাল ফংলরোই হায়বদু ইং শোক ১৯৩৯ দা কংলৈ ঈমাশিংনা উবা ঙমখি, অদুগা মথোয়গী ঈহৌ অদু ব্ৰিটিশপু তাহ্মোয়গা মশানা মশাবু ঙাকচাবা ঙম্বা সরকার অমা লীংবগী ঈহৌরোমদা লাকখি। ১৯৩৯ গী নুপীলাল অদুবু লুচিংবীখবী ঈমা মাপল অদুদিঃ (১) নোংথোম্বম ওংবী খোংনাং, তেরা কৈথেল, (২) অয়েকপম ওংবী রজনী, তেরা লৌক্কাপম লৈকাই, (৩) রাজকুমারী সনাতোম্বী, ব্ৰহ্মপুৰ নহাবম লৈকাই, (৪) রাংখেম কুমারী, নেপ্ৰা মেঞ্জোর পুত্ৰী মপান, (৫) রাহেংবম তোংগৌবী, রাহেংবম লৈকাই, (৬) সারুংবম লৈমতোন, জম্মস্থান, (৭) লাইসোম লৈপাক্কা, নাওরিয়া পাখঙ লাকপা, (৮) ক্ষোঁঞম্বম ওংবী মুখী, রাংখৈ অঙোম লৈকাই, অমসুং (৯) থোঙাম ওংবী অম্বুৰী, ললাম্বুং মথোঙ। মথোয় অদু থা ৬ ব্ৰিটিশকী থবকশুবা জেলদা লৈখি।

ফৌ-চেঙ ফংদবগী অরাবা অদু কোক্কা নুপীশিংনা মণিপুর ষ্টেট দরবারগী মেম্বৰশিং উননবা ডিসেম্বৰগী তাং ১১ দা চংলম্বী অদুগা দরবার মেম্বৰ খরগা বারী-ৰাতাই শানখি। মদুদা নুপীশিংনা হায়খিবা বাদি “কৈথেলদা চেঙ ফংদ্রে, চাদবনা মীয়াম শিবা তারে। মরম অদুনা মিলনা ফৌ বানবা থিংবিরো। মপান্দা চেঙ থানবগীদমক্তা ফৌ লৌদুনা মিলশিংদা চেঙ তকপা লেঞ্জিরো, মপান্দা চেঙ থাবা লেঞ্জিরো” হায়বশিং অসিনি। দরবার মেম্বৰ খরনা ব্ৰাফম অদু হুয়েং খম্বৰসি হায়দুনা ঈমা-ঈবেলশিং অদুদা হায়বকখি। নুপীশিং অদুনা স্বাইৰম্বন্দ কৈথেলদা চংগ্ৰগা হুয়েংদি নুপী ময়াম দরবারদা চঙবা য়াদ্ৰে ঙমা ঙমা লাকপীযু হায়না পাউজেনখি।

ডিসেম্বৰগী তাং ১২ দা কংলৈপাকী মফম কয়াদগী নুপী ময়াম্মা স্বাইৰম্বন্দ কৈথেল তম্মা হাইগংনরকখি। অযুক পুং ১০ রোম তারকপা মতমদা নুপী ময়াম অদুনা দরবার তাম্মা চংখিরম্বী। মথোয়না দরবার যৌবা মতমদদি মমাঙগী নুমিংতা (তাং ১১দা) উনখিবা মীতৈমচা দরবার মেম্বৰশিং অদু লৈরমখিদি, মথোয়বু উননবা লাক্কাবদা উনবা ফংখিদি। দরবারগী প্ৰেসিডেন্ট ব্ৰিটিশৰ টিং এঃ শাৰ্প মথন্তমক লৈরমখি। মহাকী কাদা

চণ্ডুনা নুপী খৰনা বা পৃথক নৌহোনা হয়খি। মদুদা প্ৰেসিদ্ৰেণ্ট অদুনা হায়রকখি, “ঐদি মহাৰাজগী মখাদা দৰবারগী প্ৰেসিদ্ৰেণ্ট ওইনা লৈজবদনি, মপান্দা চেঙ থাবগী হুকুম অমসুং এজেণ্ট হান্ধগী থবক মহাৰাজনা তৌবা ঙাক্তনি। ৱাইস মিলগী অয়াবা পীবসু মহাৰাজগী হুকুমা পীবনি। মরম অদুনা ঈমা-ঈবেলশিংনা হায়বিবা ৱাশিং অসি ঐনা তৌবা ঙুদ্বা থবক অমতা নঙে, অদুগা মহাৰাজসু হৌজিক হৌজিক নবদ্বীপতা লৈখি। হৌজিক ঐহাক্কা তৌবা ঙুদ্বা হায়ববু ঈমা-ঈবেলশিংনা হায়বিবা ৱাশিং অসি ঙসিমক টেলিগ্ৰাফ তৌদুনা মহাৰাজদা ষঙহনখিগে।” নুপীশিংনা ‘ফরে’ হায়দুনা টেলিগ্ৰাফ ওফিসতা মহাক্কা লোয়ননা মহাৰাজদা টেলিগ্ৰাম তৌরনবা চংখি। চংপা মতম অদুনা প্ৰেসিদ্ৰেণ্টনা মহাক্কা কাৰদা তোংলগা চংপা পান্ধম্মী, অদুবু নুপীশিংনা যাদবদগী খোঙনা পূন্না চংমিলখি।

শ্ৰীমতী চাউবীতোন, লিসম ওংবী ইবেমহল দেবী অমসুং শ্ৰীমতী ৱাহেংবম তোংগৌ দেবী অহম অদুগা প্ৰেসিদ্ৰেণ্টগা টেলিগ্ৰাফ ওফিস মনুংদা ফমদুনা টেলিগ্ৰাম তৌনবগী থবক পায়খংখি। পুলিস ওফিসাৰ দেবীধৰ বৰুৱানা মহাক্কা ফোৰ্সকা লোয়ননা টেলিগ্ৰাফ ওফিস যৌরকখি। মহাক্কা প্ৰেসিদ্ৰেণ্টকী মনাক্তা লেপুনা লৈখি। মণিপুৰ পুলিসকী ইন্সপেক্টৰ খোমদ্রাম ধনচন্দ সিংহসু মহাক্কা ফোৰ্সকা লোয়ননা লাকখি। টেলিগ্ৰাফ ওফিসকী লম্পাক ফুন্না সডোক ফাওবা নুপীশিংনা টেলিগ্ৰাফ ওফিসপু মৰোল মৰোল কোয়শিন্দুনা লৈখি। নুপী লুচিংবীশিংনা “ঈচেম-ঈনেম পৃথক ঙসিদি ইয়বা যাদ্ৰে” হায়দুনা সডোক্তা লাউদুনা লৈনরম্মী। সডোকী নাকন্দা লাপ্পা নুপা কয়ামুকসু নুপী ময়ান্না তৌরিবা মতৌ অদুবু য়েংলম্মী।

ঙাইহাক্কা মতুংদা প্ৰেসিদ্ৰেণ্ট শাৰ্পনা টেলিগ্ৰাম তৌরগা মহাক্কা থবক লোইরে অদুগা মহাক নুংখিলগী চৰা চাট্ৰি, পূক যান্না লান্ধে চংলগে হায়রকখি। মফম অদুদা তিল্লমখিবা নুপীশিং অদুদি চাদবনা ৱাৰবী অমসুং ময়ুমদা হনপ্ৰগা মচাশিং পীজনবা লৈতবী নুপীশিংনা অয়ান্না ওইরম্মী। চাট্ৰবদি শিবা তাবনিচা চম্মা দাবী খৰ তানবগী ৱাফমতা ওইখিদে, শিবা হিংবগী ৱাফম ওইশিল্লকখিবনা প্ৰেসিদ্ৰেণ্টনা চংলগে হায়খিবা ৱাফম অদুবু য়াখিদে। মতম অদুদা টেলিগ্ৰাফ ওফিসকী মাঙ্গোন্দা লৈরিবী খোংনাং অমসুং মুখীনা “যাৰোই, যাৰোই, ঐখোয়দি চেঙ ফংদুনা নুমিং নীনি চাক চাৰক্তবনি। সাহেবনা ঙসি নুংখিলগী চৰাখক থেঙবগীদমক ৱাৰা যাদে। মহাৰাজগী ৱা অমা তাদ্ৰিবফাওবা ঐখোয় পূন্না মফম অসিদা লৈমিল্লগদবনি” হায়না লাউরকখি। ৱা অদু মপান্দা লৈরিবী নুপী ময়াম অদুনা তাৰদুনা “সাহেব চংপা যাৰোই” হায়দুনা ঘেৰাউ তৌখি।

মতম অদুদা প্ৰেসিডেণ্ট সাহেবনা পুলিস ওফিসাৰ দেবীধৰ বৰুৱাগা তাম্ৰৰগা ফোৰ্থ অসাম ৱাইফলসগী কম্বাণ্ডেণ্ট কৌৰম্মী। কম্বাণ্ডেণ্ট অদুনা সিফাই ২৫ গা লোয়ননা টেলিগ্ৰাফ ওফিসতা থুংলখি। মহাক্কা ৱাৰী শান্নবৰা মতুংদা সিফাই ২৩ বু প্ৰেসিডেণ্টগী গান্দকীদমক থল্লমগা মহাক্কা সিফাই অনীগা লোয়ননা চংখি। ঙাইহাক লৈৰগা দবল বেংগুন খোংলকখি। অদুদগীদি নুমিদাংৱাইৰম য়ৌশিল্লকপা মতমদা ফোৰ্থ অসাম ৱাইফলসগী সিফাইশিংনা বেয়োনেট (সজ্জিন) চাৰ্জ তৌৰকখি। সজ্জিনা থিনবদগী থৌনাফবী ঈমশিংগী হকচাঙদগী ঈথেং তাহনখিদুনা ঈগী ঈথেং চেম্ভহনখিবা মফম অদুনি হৌজিক হৌজিক ঙান্দুনা লৈৰিবা “নুপীলাল কমপ্লেজ”। সড়োক্তা লেপুনা লৈজখিৰী নুপীশিংগী মথক্তসু মণিপুরগী পুলিসনা লাঠি চাৰ্জ তৌখি। নুপী য়ান্না শোক্কাখি। নুমিৎ অদুদা টেলিগ্ৰাফ ওফিসতা দৰবাৰগী প্ৰেসিডেণ্টবু ঘেৰাউ তৌখিৰী নুপীশিংগী মশীং অদু চাউৱাক্কা লিংশিং অহমলোম ওইখি।

লম্বীদা লেপুনা লৈৰমখিবা নুপাশিংগী মৰক্তগী খৰনা য়েংবা ঙুল্লকখিদুনা সজ্জিনা শোক্কাবীশিং অদুগী মনাক্তা চঙশিন্দুনা সেবা তৌৰকখি। অশোকপীশিংগী সেবা তৌৰকখিবা নুপাশিং অদুবু পুলিসনা ফাখি। তাঞ্জা অদুদা মহাৰাজ চুৰাচান্দগী মচা ইবুংঙো অহল যুবৰাজ ৰাধচন্দ্রনা লাক্কাগা পুলিসনা ফাদুনা থল্লমখিবা নুপাশিং অদুবু লোইনা থাদোকপীখি।

তাং ১৩/১২/৩৯ ইংগী অয়ুক্তা মোইৰাংথেম চন্দ্ৰসিংহনা ওগানাইজ তৌৰগা পুৰৈৰোন্না খোংনাংখোংদা মীয়ামগী লুচিংবা নুপা ময়ামগী মীফম ফমদুনা নুপীশিংগী দাবীশিং অদুবু শৌগৎলম্মী অদুগা পোলিটিকেল এজেন্ট সাহেবতা খুংলায় পায়জদবী নুপীশিংগী মথক্তা সিফাইশিংনা সজ্জিন থিনখিবদুগী মৰমদু য়েংশিনবীনবা দৰখাস্ত অমা থাখি।

তাং ১৩/১২/৩৯ ইংগী নুংথিলদদি কংলৈপাকী মায়কৈ পৃথ্ৰমক্তগী নুপা-নুপী লিংশিং-লিংশিং লাক্কা পুলিস লেন্দ লম্পাক্তা চোম্বা তিল্লখি। খুলায় পায়দবা নুপীশিংগী মথক্তা বৃটিশকী সিফাইশিংনা সজ্জিনা থিনখিবা অদুদগী শাউখিদুনা নহাৰোল কম্বাসু ময়ামগী মৰক্তা যাওৰখি। পোলিটিকেল এজেন্ট মিষ্টাৰ জিমসন সাহেবতি অহিং তুল্লক্তবনে, থোকখিবা থৌদোকশিং অদুগী খল্লুবনে অমসুং কংলৈপাকী শক্কাইৰবা নুপাশিংনা দৰখাস্ত অমগা থাজিল্লকপনে পৃথ্ৰমক অদুনা মৰম ওইৰগা মহাক্কা তৌফম খঙদনা লৈৰম্মী। তাঞ্জা অদুদা নুপী লুচিংবীশিংনা মহাকপু উনৰখিবদা মহাক্কা হায়ৰকখি, “ঐহাক্কা কৰি তৌবা তাবগে খন্দুনা লৈৰল্লিবনি।” মইমথংদা মহাক্কা লালপাসকী চেঙ



নতুনা মোনোপোলিগী চেঙ থাবদু থিংবগী ইন্টিরিম ওদর অমা থোকখি।

ব্টিশকী সিফাইশিংনা নুপীশিংদা শাখীনা তৌবীখিবদুগী নুপীশিংনা শ্ৰীমতী তোংগৌবীগী লুচিং মখাদা ব্টিশ অমদি মহারাজগী শক্তিবু শীংনদুনা লালহৌ অমা হৌরকখি। নুপীশিংগী লালহৌ অদুবু থিংননবা পুলিস কয়া শীজিম্নরবা ফাওবদা থিংবা ওমখিদে। পুলিস লেন্দ লম্পাক্তা তিনখিবা নুপীশিংগী মশীংদি ৭০০০ রোম ওইখি। নুপী ৪০০ রোমনা চিংমৈরোং তান্না চংখিদুনা চেঙ গাডিশিং থিংবা হৌখি, অদুগা অতোপ্পা নুপী ৫০০ রোমনা রাইস মিল থুগায়খিবনি। লৈহৌরিবা নুপী ৬০০০ রোম অদুগা নুপা ৫০০ রোম অদুগনা নুমিং মল্লক্কা ফাওবা পুলিস লেন্দ লম্পাক্তা লৈহৌখি। মদুবু থুগায়নবা পুলিস ফোর্স চঙশিল্লকখি। মতম অদুদদি নুপাশিং অদুগা পুলিসকা ফুন-চৈনবনচিংবা কয়া থোকখি। মৈমথংদি পুলিসনা নোংমৈ বাওন্দ কয়ামুক কাপুনা মীয়াম অদু তানখায়খি। মদুদা অশোক-অনা যান্না যাওনখি।

মায়কৈ অমরোমদনা নুপীশিংনা রাইস মিল অনী থুদেকখি। মদুদা মিল মপুশিংনা পোলিটিকেল এজেন্ট সাহেবতা লাক্কা বাক্কা লিখি। বাক্কা অদু তারগা পোলিটিকেল এজেন্টনা মিল মপুশিংদা মহারাজনা লাভ্ৰিবফাওবা মিলগী থবক লেপ্পনা ফগনি হায়বকখি। তাং ১৬/১২/ ১৯৩৯ ইংগী নুমিদাংরাইদা মহারাজ নবদ্বীপতগী ইম্ফালদা থংলখি। মহারাজনা রাইস মিলগী থবক মতম খরগী ওইনা লেপহনখি।

থৌনাফবী মীতৈ নুপী ঈমা কয়ানা কংলৈপাকীখক্তগী নতুনা তারত পৃথ্বগী ওইনা ব্টিশ সরকারবু তাহ্চোকখিনবা নুপীলাল হৌরকখি। মদু কংলৈচাশিংগী লেমজনঙাইনি। মীতৈ নুপীশিংগী থৌনা-লিংজেল ফুথোক্তুনা নোংমৈ অমসুং সঞ্জিনগা লম্বা পাখিবা নুমিং অদুবু নুপীলাল হায়না খঙনদুনা ওসিফাওবা নীংশিং-থৌরম কয়া পাওথোক্করি। কুনশুবা চহীচানা লাকপদা লোই মপুবু চাউনা শীংনদুনা ঐথোয়গী খুন্মাই অমসুং শক্তিশু কলহৌখিবা অসি কংলৈ নুপীশিংননি হায়নীংই। মদুগী লেঙদ্রবা খুদমদি ১৯০৪ গী অহানবা নুপীলাল অমসুং ১৯৩৯-৪০(৪১) গী অনীশুবা নুপীলাল অদুনি।

কংলৈ নুপীশিংনা লমদম অসিগী খুন্মাই কনবা থৌনা ফনা শব্দক য়াখিবা অদু কংলৈচাশিংগীদমত্তা লাইবক য়ান্না ফবনি। হৌজিকসু ইরমদম অসিদদি কৰিগুন্না খুদোংখীবা অমতং থোরকপদা নুপী ময়াম অমা হেজা হৌনরকই। থাগংনঙাইনি। ব্টিশ সরকারগী মায়োক্তা খুংলায় যাওদনা লাল হৌখিবা কংলৈ ঈমাশিংগী মফমদা ঈকাইখুন্মবা উচচরি।

## ঐখ্যেয় চিংমী-তম্মী অমতনি

ঐখ্যেয় চিংমী-তম্মীসে ঈমা লৈবাক্কী লাইজনা খোন্নাং ওইরগা অমদি লৈবাক অসিদা থোকপা পোথোক-চাথোক্কা চাকইনতল্লগা চাউমিল্লরক্কবা ঈচিন-ঈনাওশিংনি। ঐখ্যেয় অসে কনানা কনানি হায়গদৌরিবনো? শক-চু অমসুং ঈগী অপূনবা লিচিংনা ঐখ্যেয়সে অমতনি হায়বা তাকই। মপানগী পণ্ডিতশিংনা ঐখ্যেয়গী হৌরকপগী মবমদা তোঙান-তোঙানবা বারোল কয়ামুক হায়জিজ্ঞরগসু ঐখ্যেয়গী শওঙ-শাবান্দা অমসুং কুচু-কুমেলা ঐখ্যেয়গী হৌরকফম তিহাবগী মওঙ অমসুং ঈগী তংন-থানবা যাদবগী মরী অদু ময়েক্কা তাকই।

চিংনা ঐখ্যেয়গী থায়নগী অহলশিংগী অহানবা লৈফমনি। তম্পাক্কা ঈরোম্বুন্দা লৈরিঙেদা চিংমী-তম্মী হায়দুনা অনীথোক্কা খায়দোক্কমখিদি। মতম অদুদদি তম্পাক হায়বগী রাফমসু লৈরমখিদি, পূন্না চিংদা লৈমিল্লরম্মী। মমৈথংদা তম্পাক্তগী চিংনুংহুতা ঈশিং চিংথোকখি। অদুদগীদি ঐখ্যেয়গী থায়নগী কংলৈচাশিংনা তম্পাক অসিদসু খোঙদাফম ওইখি। অনৌবা খোঙদাফম অসিদা যুম-কৈ লিংখিবা কাঙবু অদুবু মমৈথংদা মীতৈ হায়না কৌখি। মখ্যেয়গী লোলবুনা মীতৈলোল হায়না কৌখি। চিংগী ফুন্না বারীশিংদা চিংমী-তম্মী অমতনি, মরী য়ান্না নক্ৰৈ হায়রি। লৈশেমলোলগী বারী কয়ানসু ঐখ্যেয় চিংমী-তম্মী অমতনি হায়বগী প্রমাণ কয়া পীরি।

চিংমী-তম্মী অনীসে ঈ অমতগী ওইবা মচিান্নাওনি। চিংমীনা ময়ান্বনি, তম্মীনা মনাওনি। অতিয়াদা লৈচিন-নোংফাই থাংদ্রবা মেরা থাদা মেরা বা য়ুংদুনা মেরাগী থাউমৈ থাল্লিবসিমক্কা তম্পাক্তা লৈখিবা মনাওনা অনা-অয়েক য়াওদনা অমদি মহয়-মরোং মরাং-কায়না লোক্তুনা তম্পাক্তা নুংঙাইনা পাল্লি হায়বগী খুদম অমা ওইনা চিংদা লৈহৌখিবা নংত্রগা লৈখিবা ময়ান্বদা খঙহনখিবনি, অদুগা চিংগী ময়ান্বনসু চিংদা লমমৈ থারগা অরা-অনা তাদনা চিংদা নুংঙাইনা পাল্লি হায়বগী খুদম অমা ওইনা তম্পাক্কী

মনাওদা খঙহনখিবনি। ঐথ্যেয়গী বারীশিংদা চীংমী-তম্মীগী চায়োক-নাউয়োক তিন্নরম্বগী রাফমশিংসু য়াওরি। ঐথ্যেয়গী লাইবকখীবদি ঐথ্যেয়গী অখঙ-অহৈশিংনা মসিগী লমদা পুক্রিং চঙশিনবা রাৎখি অমসুং রাৎলি। পারি-পুри তিন্নবা অমদি অরা-অনা কয়া পূম্মা থেংনমিন্নখিবা পুম্মক অদু ময়েক শেংনা শেংদোকুবা কন্না লাক্সিসি। মসিগীদমত্তা অখঙ-অহৈশিংনা মতীক-চাবা থবক পায়খংলকপগী মথৌ তাই।

ঐথ্যেয়গী লৈবাক অসিগী লোল ময়াম অসিগী ফীভম য়েংলগা মপানগী অখঙ-অহৈশিংনা কাঙলুপ অহুমথোকুা খায়দোকই। ঐথ্যেয় খরবুনা নাগা, ঐথ্যেয় খববুনা অমুক নন-নাগা অদুগা অহুমশুবা ওইনা ঐথ্যেয় খরবুনা মীতৈ হায়না খঙনৈ। মসিদি মমা-মপা অমতগী মচাশিংবু তোঙান-তোঙানবা মমিংশিং থোনবগুম্বনি। লমলানবা অমতা নত্তে। চীংদা লৈখিবশিং অদুনা চীংমীশিং অদুগা তমদা খুন্দাদুনা লৈখিবশিং অদুবুনা তম্মীশিং হায়না কৌজখিবতনি। তশেংনমক হেক হায়রবদি ঐথ্যেয় চীংমী-তম্মীশিং অসি য়েলসৌঙৈদগী পোকমিন্নরকপা, লৈমিন্নরকপা অমদি হিংমিন্নরকপা গুজ্তনি। ঐথ্যেয়গী পারি-পুри অমতনি, পলেম-পছৌসু অমতনি, ঈ মবীসু অমতনি। অদুবু তম্মীশিংনা হিন্দু ধর্ম অদুগা চীংমীশিংনা খৃষ্টিয়ান ধর্ম লৈখিবদগীদি চীংমী-তম্মী মচিম্মনাও নুংশিনবগী মবী অদু লাপথোকুরকখি। মান্ন-মান্নবা লীপুয়া পুন্দুনা লৈমিন্নরকপা চীং-তম অনীগী নুংশিনবগী ঈচেল অদু কংবা হৌরকখি। মমাঙঙৈগী অমতা ওইরম্বগী বারীশিং অদুবুসু কাউথোকুবা হৌরকখি।

চীংমী-তম্মীগী লোলশিংগী মতাংদা খরদং অমুক নৈনসি। এনট্রোপোলোজিগী কাংলোল্লোইশিংনা থিজিনবদা মালেমদা লৈরিবা মীশিংবু ফুরুপ ৪ (মবি) থোকুা খায়দোকই। মথ্যেয় অদুদি :- (১) নেগ্রোইদ, (২) ককেসোইদ, (৩) মঙ্গোলোইদ অমসুং (৪) আন্ত্রোলোইদনি। মঙ্গোলোইদ ফুরুপ অসিমুক কাঙলুপ মবি থোকুা অমুক খায়দোকই। মথ্যেয় অদুদি :- (১) ক্লসিক নংত্রগা সেন্টেল মঙ্গোলোইদ, (২) আরকতিক মঙ্গোলোইদ, (৩) ইন্দো-মলায়ান মঙ্গোলোইদ অমসুং (৪) আমেরিকান ইন্দিয়ান মঙ্গোলোইদ। চীংমী-তম্মী ঐথ্যেয়গীদি ইন্দো-মলায়ান মঙ্গোলোইদ কাঙলুপ্তা চল্লি। ইন্দো-মলায়ান মঙ্গোলোইদ অসিমুক সাখায় অনী থোকুা অমুক খায়দোকই। মথ্যেয় অদুদি :- (১) মালয় অমসুং (২) নেসিওং। সাখায় অনী অসিগী মনুংদা চীংমী-তম্মী ঐথ্যেয়দি মালয় হায়বা সাখায় অদুদা চল্লি। মালয় সাখায়দা লৈরিবা চীংমী-তম্মী ঐথ্যেয়না লোল্লিবা লোল অসি মমিং লৈরিবা তিবেতো বর্মেন লোলগী মনুং চল্লি। মরম অদুনা চীংমী-তম্মী ঐথ্যেয়গী লোলশিং অসিদা লোঞ্জান অমসুং লোহৈ

## ৫০/কংলৈপাকপু মণিপুৰ কৌৰঙমসি

কয়া অমা যাওজৰবসু মান্ন-মান্নবা ৰাহৈ কয়া অমা থেংনরি। থায়না ঐথোয়গী চিংমী-তম্মীগী অহলশিংনা ঙাঙনরম্মা লোল অমখক ওইবা লোল মপী অদুদি হৌজিক ঐথোয়না খঙবা ঙমদ্রে। অদুবু থায়নগী লোল মপী অদুনা পোকখিবা মচাশিং অদুনি ঐথোয় চিংমী-তম্মীনা হৌজিক ঙাঙনরিবা লোম্হৈ ময়াম অসে। তমদা হৌজিক মীতৈশিংনা ঙাঙনরিবা মীতৈলোল অসিদগী সংজুত, ইংলিশ, হিন্দি, বেঙ্গোলীনচিংবগী ৰাহৈশিং অদু লৌথোকখবদি লেমহৌরিবা শরুক অদুদি অম্মান্ননা চিংমী-তম্মীনা মমাঙউদা ঙাঙনরম্মখিবা অরিবা লোল মপী অদু ওইগনি। হৌজিকী চিংমী-তম্মীনা ঙাঙনরিবা লোলশিং অসিদা লোম্হৈ অমসুং লোঞ্জন কয়া অমা যাওজৰবসু ৰাহৈ মান্ন-মান্নবা কয়া অমা যাওৱ। লোলাশং অদুগা মান্ন-মান্নবা ৰাহোশং খরগা খুদম মা পীজরি—

কংলৈলোল	চোথে	কোম	কোইৰেং	চীৰু	মার
ঈপা	কপা	কপা	কপা	কপা	কপা
ঈপু	কপু	কপু	কপু	কপু	কপু
মৈ	মৈ	মৈ	মৈ	মৈ	মৈ
ঙা	অঙা	অঙা	ঙা	ঙা	ঙা
লমহুই	লমউই	লমউই	লমউই	লমউই	লমউই
শম	শম	শম	শম	শম	শম
কোক(লু)	লু	লু	লু	লু	লু
মায়	মায়	মায়	মায়	মায়	মায়
কৈ	অকৈ	অকৈ	অকৈ	অকৈ	কৈ
য়োং	অয়োং	কয়োং	জোং	জোং	জোং
ইৰোই	সিলোই	সিলোই	সিলোই	সিলোই	সিলোই
ঈনে	কনি	কনি	কনি	কনি	কনি

চিংমী-তম্মীগী লম্মীং- লোন্দা য়েংলুরগসু অপূনবগী শক্তম অমা উবা ফংই। কংলৈপাকী খুল কয়া অমা চিংমী অমসুং তম্মীগী লোন্দা মমিংশিং থোল্লি। চিংমী-তম্মীগী অমতা ওইবগী অচুম্বদু মসিদা উৎল্লি। পোৱৈতোন্না খুহ্নোকপা মতমদা চিংমীলোন্দা য়ুম্ফম ওইবগা চিং-তমগী লমশিংগী মমিংশিং থোল্লম্মগী মতাঙ কয়া অমা লৈখি। মদুমক্কা চিং-তম অমতা ওইবগী হায়বা তাকই।

চিংগী ফুঙ্গারারীশিংদা চিংমী-তম্মী মরী য়াম্মা নকশিন্ননা লৈনৈ হায়রি। মরামগী ফুঙ্গা রারীদা মরামসু অহানবদা মাখেল হায়বা মফম অদুদা লৈরম্মদগী মরামদা লাকখিবনি হায়রি। মরামগী মচিন্ননাও অনীখক লৈরম্মী। ময়াম্মগী মমিংনা তিংফি মরাম্মা অদুগা মনাওনুপাগী মমিংনা মাকিক খাঙানবা হায়না কৌরম্মী। মচিন্ননাও অনী অদুনা খুল হোংলজুনা মতম খর নাগোনকুই হায়বা মফম অদুদা লৈরম্মী। নাগোনকুইদগী মনাওনুপা মাকিক খাঙানবনা তমদা কুম্মরুগা মীতৈ ওইখি। হুম্মুং তাংখুলগী রারীদসু মীতৈগা তাংখুলগা মচিন্ননাওনি হায়বা রারী লৈ। কবুইগী রোংমৈকাই অমসুং লাংবুং হুইগী রারীদা নুমিং নংত্রগা থাবু হুইনা শাউরগা মচিন্না উমদুনা গ্রহণ লাকই হায়রি। মরম অদুনা কবুইশিংনা গ্রহণ লাকপদা সি লাংবুং তাউ তাউ হায়না লাউনৈ। অনালাগী ফুঙ্গা রারীদসু রালঙমগী হুইনা রালঙম্মু নীংশিং-নীংশিংলকপা মতমদা নুমিং অমসুং থাবু উম্মি অদুগা গ্রহণ থোকহল্লি হায়রি। মীতৈশিংনসু হুইনা নুমিং নংত্রগা থাবু উম্মা মতমদা গ্রহণ লাকই হায়দুনা থারো থারো হায়না লাউনৈ। ঐখ্যায়গী কাঙলূপ অমগী ফুঙ্গা রারীশিংসে অতোম্মা কাঙলূপকী রারীগী পুন্ধৈদা চঙথোক-চঙশিন তৌনৈ। ঐখ্যায়গী লৈশেমলোলগী রারীশিংসু অদু মঙাই, অমগা অমগা চঙথোক-চঙশিন অদুম তৌনৈ। কবুই কৈওইবগী ফুঙ্গা রারীদসু কবুই অমসুং মীতৈগী রারী অদুম থেংনৈ। ঐখ্যায় চিংমী-তম্মীসে মপাহোংদা খেল্লাবা ওইনা উজরবসু নুং-দদি মান্নবা অমসুং অমতা ওইবগী মপুং ওইবা মওঙ অমা লৈ। মসিবু থিজিন-খোমজিন তৌবনা চিং-তম্মীগী অপূনবা শক্তম অমা শাগৎপদা মতেঙ অমা ওইগনি।

চিংমী-তম্মী অমতনি হায়বগী মীহৌরোলগী ওইবা থাঙ্গাল কাঙলূপকী রারী অমসু লৈ। রারী অদুগী মতুংইন্না মচিন্ননাও অহমখক লৈরম্মী। থাঙ্গালনা স্বাইগী অহলনি, তাংখুলনা য়াইমনি অদুগা মীতৈনা অতোনবনি। স্বাইগী অহল থাঙ্গালনা থাঙ্গাল শুরুংদা লৈহৌখি, মনাও য়াইমনা (তাংখুলনা) নোংপোকলোমদা চংলগা লৈবা তাংখুল হুম্মুং হায়বা লম অদুদা খুন্দাখি, অদুগা মনাও ঈতোন-তোনবা মীতৈনা তম্পাক্তা কুমথরগা লৈখি। মচিন্ননাও অহম অদুনা কায়নরমদাইদা মখোয় মশেল কাউনখিদনবা ইতং-তত্তনা উনসি হায়দুনা রাশকুখি। থাঙ্গাল শুরুংদা লৈহৌখিবা স্বাইগী অহল থাঙ্গালনা থাঙ্গাল কাঙলূপকী মপা-মপুনি, তাংখুল হুম্মুংদা তাখিবা মনাও য়াইমনা তাংখুল কাঙলূপকী মপা-মপুনি, অদুগা তমদা খুন্দাখিবা ঈতোন-তোনবা মনাও নুপা মীতৈনা মীতৈ কাঙলূপকী মপা মপুনি হায়না রারীনৈ। থাঙ্গাল অমসুং তাংখুল অনীনা তম্পাক্তা ইতং-তত্তনা কুমথরকুগা মনাওনুপা অতোনবা মীতৈদা চিংগী অখল্লাবা মহয়-মরোংশিং

খুদোলপোৎশিং ওইনা পীৱশ্মী। থাঙ্গাল শুৰুংগা কংলাগী শুৰুংগা লৈনুংদা শম্মৱশ্মী  
অদুগা মচিগ্নানাও লৈনুংদা চংলগা উনৱশ্মী হায়বফাওবা ৱাৱী লীনৱি।

হৌৱকফম মান্নবনিনা ঐখোয় চাংমী-তশ্মী অনীগী মান্ন-মান্নবা কয়া অমসু  
লৈ। মদুনা ঐখোয় চাংমী-তশ্মীগী অমতা ওইবগী তংন-থানবা যাদ্ৰবা মৱীদুবু উৎলি।  
তম্পাক্তা লৈবা মীতৈশিংগী অঙাং অমা পোন্ধবদি তৰুৱকনীশুবা নুমিং অদুদা  
ঈপাল-থাবগী থৌৱম পাঙথোক্ৰে, অদুগা নুমিং অদুদা অঙাংগী মিং থোন্নবসু চংনৈ।  
চাংমীশিংনসু অঙাং অমা পোন্ধবদি তৰুৱকনীশুবা নুমিংতা অঙাংগী মমিং থোনবগী  
থৌৱম হৌজিক ফাওবা পাঙথোক্ৰবা য়াওৱি। অনালশিংগীদি অঙাং অমবু পোন্ধবদি  
অঙাংগী মিং অদু নুমিং তৰেংনীগী মতুংদা হেঙা থোন্নৱশ্মী। কৱিগুন্না অঙাংগী মিং  
থোনবগী থৌৱম অদু থেঙনা পাঙথোক্ৰবদি ফত্ৰবা লাইশিংনা অঙাংদুগী মিং অদু হান্না  
থোন্দোক্ৰবদুনা অঙাং অদু মনুং-মতম চাদনা থুনা শিখিগনি হায়বগী থাজনবা অমা  
লৈৱশ্মী। অতোপ্পা চাংমী কাঙবুশিংনসু অঙাং অমা পোন্ধবদি তৰুৱকনীশুবা নুমিংতা  
অঙাংগী মমিং থোন্মৈ। অদুগা মী অমনা শিৱগা মীদুগী অশিবা হকচাঙ অদুবু পোৎলোই  
নংত্ৰগা লৈৱোল চল্লি। মীতৈনা হিন্দু ধৰ্ম লৌখিবদগীদি মীতৈগী অশিবা হকচাঙবু মৈ  
থাবা চংনখি। মদুগী মমাঙদদি চাংমী-তশ্মী অনীমকী অশিবা হকচাঙশিং অদু ফুন্নৱশ্মী।  
মী অমনা শিৱগা মতুং থা তৱানীথোইশুবদা তৱা চাক্ৰেন কত্তুনা মীতৈশিংনা ফিৱেই  
পাঙথোক্ৰে। অদুম হায়না চাংমীশিংনসু পাঙথোক্ৰৱশ্মী। খুদম অমা ওইনা হায়ৱবদা  
অনালশিংনা অথোতোন (ফিৱেই) পাঙথোক্ৰৱশ্মী। অশিবা মী অদুগী আত্মানা  
অথোতোন হায়বা থৌৱম অদু পাঙথোক্ৰিবমথৈদি মহাকী ইমুং-মনুংগী মীশিংগা অদুম  
লৈমিট্ৰৈ হায়না অনালশিংনা থাজনৱশ্মী।

কংলৈপাকী ইতিহাসতি খৃষ্টগী মতুং অহানবা শতাব্দীদগী ইবা হৌখিবনি।  
মদুগী মমাঙদা কংলৈপাক্তা মী তাৱমখিদি নংত্ৰগা নিংথৌ পাঙ্কমখিদি হায়বদি নঙে।  
সলাই তৰেংনা মথোয় মথোয়গী লমশিং খায়দোক্তুনা তোঙান-তোঙানবা লৈবাকশিং  
লিংখৎখিবনি। মীতৈ নিংথৌশিংনা ফম্বাল তোংবা মতমদা তাংখুল অমসুং চাংমী অতৈগী  
ফিজেং শেংনৱশ্মী, অদুগা যুমশা-কৈশাসু চাংমীশিংগী যুমশাশিংগা মান্নৱশ্মী। পাখঙবনা  
লাইশিংগীদি মমৈনি অদুগা তাইবঙ মীগীনা পুকোক্ৰি। পাখঙবদগী বোখচন্দ্র সিংহ ফাওবা  
কংলৈ লৈবাক অসিদা নিংথৌ ৭৪ পানখি। মদুদা চাংমীশিংনসু তম্পাক্তা নিংথৌশিং  
ওইখি। খুদম ওইনা হায়ৱবদা মীতৈগী নিংথৌ তাউথিংমঙ (২৪৬-৩৬৪) হায়বা মহাক  
অদু চাংমীনি। তৰুৱকশুবা শতাব্দীদা পানখিবা মীতৈ নিংথৌ শামৈৱাংসু তাংখুলনি।

অনালশিংগা মোংয়াস্বগসু য়ান্না নক্কাবা বারী লৈ।

নাওথিংখোং ফন্মাল কাবা হায়বা লাইরিক অদুদগী খঙবদি মীতৈ নিংথৌ নাওথিংখোংনা শেল্লোই নোংমাইগী নিঙ্গোল পেতংঙা লৌদুনা নোংমাইজিং চাংদা লৈরমখি। মতম খর লৈরগা মীতৈগা শেল্লোই নোংমাইশিংগা লাল শোক্কাবদা নাওথিংখোংবু শেল্লোই নোংমাইশিংগা হাংকে তৌরবদা মহাক্কী নুপী পেতংঙানা কনবীখি। অদুবু নাওথিংখোংনা নিংথৌ ওইত্তবা মতুংদা পেতংঙানা মহারানী ওইদনা য়ুমজাউ লাইরেন্সী ওন্দুনা মাঙখি। শেল্লোই নোংমাইশিংগা অঙোমনি হায়নৈ।

ইং শোক ৯৮৪ দগী ১০৬৪ ফাওবদা পানখিবা মৈদিংঙু লাইরেন্সা উত্তুল নিংথৌগী মচানুপী হাওরৈমা লৌদুনা লৈমরেল ওইহনখি। মতম অদুদা চাংমী-তম্মী পোং লান্দুনা নুংশি-চামনা লৈমিল্লখি। মৈদিংঙু লোইয়াস্বা, লোইতোংবা, ইরানথাবা, সুরোয়া, সারানবনচিংবা মীতৈ নিংথৌশিংগা চাংমী নিঙ্গোলশিং লৌখি। ইং শোক ১৩৫৯ দগী ১৩৯৪ ফাওবদা পানখিবা মীতৈ নিংথৌ তাবুংবনসু উত্তুল নিংথৌগী মচানুপী লারা লাশাংনু লৌরগা মহাকপু লৈমরেল ওইহনখি। লারা লাশাংনু হায়রিবী লৈমরেল অদু লাইগী মগুণ চেনবীনি, মরম অদুনা মহাক্কা নোংপোক ইরৈমা ওইনা শাইওন্দুনা মাঙখি, অদুগা হৌজিক ফাওবা ইরৈমা লাইরেন্সী হায়দুনা লাংনরি। মীতৈ নিংথৌ মুয়াস্বগী লৈমশিংগী মনুংদা চাংমী নিঙ্গোল যাওখি। ইং শোক ১৬৬৬ তগী ১৬৯৭ ফাওবদা পানখিবা মীতৈ নিংথৌ পাইখোম্বসু মরাম খুজ্জাকপগী মচানুপী ইঙালৈ লৌদুনা চরাইরোংবা পোকখি। চাংমী-তম্মী মরজা চারৌ-মৌরৌনবা হায়বা অসি গুসি গুরাংদগী ব্রা নত্তে, পারোল পুরোল কয়া কয়াদগী হৌনা অতং-অখম নাইদ্রবা ঈচেলগুম চেল্লকপনি।

চাংমী অমসুং তম্মী হায়দুনা লৈফল্লা খায়খিবতনি। চাংমীনা তম্মী ওইনীংবা মতমদা তম্মী য়ুজ্জাক লৌরগা তম্মী(মীতৈ) ওইনা অদুম লৈনখি অদুগা তম্মীনসু চাংদা কারগা চাংমী ওইনখি। চাংমী পাখঙনা তম্মী লৈশাবীবু অদুগা তম্মী পাখঙনসু চাংমী নুপীবু অথিংবা করিমতা লৈতনা লৌনরম্মী। ঐখ্যোয় চাংমী-তম্মী অমতনি হায়বগী ঈচেল অদু নিংথিনা চেল্লম্বনি, অদুগা হৌজিক্কা ঈথক-ঈপোম নাইনা চেনখংলকপনি।

লৈবাক অসিদা হিন্দু ধর্ম পুশিল্লবা হোংনরকপদা ধর্মনা য়াদবা মীওং-মীনৈ কয়া তৌখি, অদুগা কা-হেল্লা অমাং-অশেং খায়দুনা ঈগী মরীদা চাংমী-তম্মী নুংশিনদনবা হু কামশিনখি। ঐখ্যোয় চাংমী-তম্মী অনীয়ক মতম অমদা অমতা ওইনা লৈমিল্লরম্মী হায়বসিদি চুল্লবনি। মপান্দগী লাকপা ঈখিলনা অমসুং ধর্ম অমনা ধর্ম অমবু নমথরগা মথক থোংবা তাল্লখিবগী চৈথেং অমনা ঐখ্যোয় চাংমী-তম্মী ঈচিন-ঈনাওবু

য়েংখীনহনখিবনি। হৌজিক্তি চিংমীগা তম্মীগা নুংশিনৰজুদুনা ওমথৈ কায়বা যাবগী অকিবা লৈরক্ৰি। ওমথৈ গাক্ৰবা হোৎনবদা মীশি-মীনা কয়াসু নংনত্ৰে। হৌজিক্ৰী লুৰবা তানফম অসিদদি ঐথোয় পূন্না ঐথোয়গী অমতা ওইবা হৌরকফম অদু খঙমিন্নরগা লান্নখিবা পূন্মক কৰ্উথোক্ৰবগা নংত্ৰগা চুমথোক্ৰবগা মমাঙঙৈগী মহৌশা মহৌশাগুম নুংশি-চান্ননা লৈমিন্ননবা হোৎনবা দরকার ওইরে।

খম্বা থৌইবীগী বারীদা কবুই শলাং মাইবা যাওরি। চিংগী মীশিংনা নিংথৌগী মাইবশিং ওইখিবা কয়ানি। কবুই তোম্বগী মচানুপা কবুই শলাং মাইবা হায়বদু থাংজিং চিংজাউদা তাবা কবুই খুন্দা পোকখিবনি। মহাক্কা লৈমা নিংথৌগী কোন্দা চাউখি। শরাং মাইবনা থাংজিং লাইদা শন্দং অরাংবা কংখিবদগী মহাক শবাং(শারাং) মাইবা হায়না ফাওখি। মীতৈ নিংথৌগী চিংমী মাইবা খৰদি মাইচৌ মিংথোল ফংখি। পামহৈবগী মতমদা শিন্দোকখিবনি হায়নরিবা মীতৈ ময়েক্ৰী মরমদা ইবা ব্রাকোকলোল থিলেল সলাই অমাইলোল পুকোক হায়বা পুয়া অদুদা ময়েক্ৰী মরমদা ব্যাখা তৌরিবা মাইচৌ অদুগী মমিং অপোইননা কৌই। মসিগী মিং অসি কবুইগী মিংনি।

লুৰাং পূন্নিবগী মচাশিংনা মরিং ওনখি, খুমন নিংথৌগী মচা খল্লাংবসু চিংমী ওনখি, মোইরাং নিংথৌ সনাহোংবগী মচাশিংসু চিংমীশিং ওনখি অদুগা নিংথৌ নোংথোনবগী হাক্তজ্ঞা তম্মী কয়ামুক্কা চিংমী ওনখিবগী ব্রাফম কয়ামুকসু লৈবি। খাবা নোংচেনবগী প্রজা ময়াম অমসু নুংনাং ওনখি, অদুগা শরাং লৈশাংথেমগী মবুধৌ নিংথৌ যুমথংবগী ময়াম্বা লমলেকশাংনা চিংদা কাদুনা চিংমী ওনখি। মহাক্কা ওনখিবদু কবুইনি হায়না নিংথৌবোন লক্ষুদা হায়রি। কংলৈচাশিংনা খুদোংচাবা য়েংদুনা চিং অমসুং তমদা লৈনখিবা গাক্তনি। তম্মীনা চিংমী ওনবা হায়বদু জাং ওনবা নত্তে। মসিদি সমুদ্রদগী মনিল ওইনা পাইখংখিবা অদুগা নোং ওইনা তারক্কাগী ঈশিংদা অমুক তিনখিবা অদুগা অমুক পাইখংখিবগী ব্রাদনি।

চরাইরোংবা মহারাজগী মতমদা চিংমী-তম্মী যাম্বা নকশিন্ননা লৈরম্মী। পামহৈবনা হিন্দু ধৰ্ম লৌপ্তবসু মহাক্কা চিংমীশিংগা চান্নরম্মী। মহাক্কা অৰা-লান্দাবা চংপদা তাংখুল, থাঙ্গাল,কবুই, অনালনচিংবা যাওখি। চিংথংখোম্বা মহারাজনা তেখাওদা চেনখিবদা মাও মবামগী ঈচিন-ঈনাওশিংনা লমজিংবীখি, অদুগা মহাক্কা অসামদগী কংলৈপাক অসিদা লান্দারকনবা হোৎনখিবদা তমেংলোংগী কবুইশিংনা কন্না তেঙবাংখি। চিংথংখোম্বগী মতুংদা অৰানা লান্দাখিবদগী চহী তরেং খুস্তাকখিবা অদুদা তমগী নিংথৌমচা হেৰাচন্দ্রনা অৰাশিংগী মথক্তা হুৰান-লান্না তৌখংলকখিবা অদুদা তাংখুলশিং



য়ান্না যাওখি। গম্ভীর সিংহনা কাছাড়দা চেনখিদুনা ইরমদম অসিদগী অরা তাহোক্রবা হোৎনখিবা অদুদা মজাতিবু নুংশিবা চিংমীশিংনা য়ান্না থরায় যাওখি। ইং শোক ১৮৯১দা বৃটিশকী মায়োক্তা চিংমী-তম্মীশিংনা পুন্না শরুক য়ামিন্নদুনা ইরৈবাক অসি কন্নবা কন্না হোৎনখি। কোহিমারোমদগী লাল চঙলকখিবা সাহেবশিংবু মাওদা থিংখি। তোংজৈ মরীনলোমদগী লাকখিবা বৃটিশ লাম্মীশিংবুদি থিংবা ঙমখিদে। খোংজোম লান্দা মায়থীরবদা মীতৈ নিংথৌনা উখুলদা চেনশিন্নগা চছাদ খুন্দা লোৎখি। অসুন্না চিংমীশিংনসু নীংতন্বা মাঙবগী অরাবা শরুক য়াখি।

চুরাচান্দ মহারাজগী হাক্তক্তসু মহারাজ মশামক্লা চিংমী-তম্মীদি অমতনি হায়বসিগী ফজত্ৰবা অমদি তমজনীংঙাই ওইরবা ফিদম কয়া উৎলম্মী। হিন্দু ধর্মগী অকনবা অশেং-অমাংগী মৈরক অদুদা চিংমী-তম্মী খায়দনা মতীকচাবা চিংমী খুদিংমকপু সনা কোনুন্দা লৈমা নিংথৌগী থৌগল যাওহনখি। মহাক্লা অচান-মীরায় নাইরমখিদে অদুগা অশেং-অমাংসু খায়রমখিদে। মহাক্লা চিংমী-তম্মী পুন্মকপু অমতা ওইবগী মীংয়েংনা য়েংবীরম্মী। মতীকচাবা চিংমীশিংদসু মতীক-চাবা মনা-মথুম পীবিরম্মী, দোলাই তোংহল্লম্মী অমসুং নুংশিবীরম্মী। মদুনা মরম ওইরগা চিংমী-তম্মীগী নুংশি-মরী অদু হোম্মা চেৎশিনহল্লম্মী। মহাকপু ঙসিফাওবদা চিংগী অহল-লমন্না শোম্মরি।

চিংমীশিংবু হাও অদুগা তম্মীশিংবু মীতৈ হায়না কৌদুনা নীংশিংবা থোক্তিঙদগী হৌদুনা মতম শাংনা নুংশি-চাম্না চারৌ-মৌরৌনদুনা লৈমিন্নরকপনি। অরৈ-লৈত য়েন্নদুনা চামিন্নরমখিবা চিংমী-তম্মী ঈচিন-ঈনাও অসে হিন্দু ধর্ম লাকখিবদগীদি হাও মাংই, চাওখত্তে হায়দুনা ইহোেকপীখি। মতম অদুদা ময়াং লম্বোইবা চেঙ-চঙবশিংনা নিংথৌদা ইনশিন্দুনা হাওগা শোক্র-পন্নবা য়াদে, মাংই, করিগুন্না শোক্রপন্নদুনা চামিন থকমিন্নরল্লবদি মক কোকথোক্রগা শুনু-য়াইঙং তৈগনি, লোক্তাক্তা থাদদুনা ঙাগী মচিঞ্জাক ওইহনগনি হায়বনচিংবা অকনবা য়াথং পীহল্লম্মী। চিংগী মঙাইশিংবুদি নুংশিজবা অদুগা নিংথৌগী চৈরাকপুসু কিজবা কয়াদা অরাবগী চৈথেং পীখি। চিংগী মঙাইশিংবু ফোঙনা কৌশিন্দুনা চামিন-থকমিন্নবা ঙমখিদে অদুগা ঙাই-শেল ওইবগী নুংশি-মরী অদুসু খংথৎ-থদৎপসু ঙমখিদে। য়ান্না বান্না অমদি নুংঙাইতনা লৈনখি। মদু পুন্মক মকুওইনা নিংথৌ পামহৈবগী মতমদা লম্বোইবা চেঙ-চঙবা শান্তিদাসনা শান্নখিবা লীলানি।

চিংমী-তম্মীগী অমতা ওইবা মরী অদুবু থদৎনবা হোৎনখিবা শান্তিদাস অদু কনানো? মহাক কদাইদগী করিগীদমক কংলৈপাক অসিদা লাকখি? মহাক্লা কংলৈপাক্তা

## ৫৬/কংলৈপাকপু মণিপুৰ কৌৱণ্ডমসি

কৰি তৌৱমখি? ৰাহংশিং অসিগী পাউখুম ঐথোয়না খঙনীংই। শান্তিদাস হায়বা ময়াং লম্বোইবা অদু সিলহেট লৈবাকী হবিগঞ্জ মতুপ্তা কৌবা খুঙ্গং অমদা পোকখি। মহাক্কা মতম অদুদা চৎনৱমখিবা এমঃ আইঃ সিঃ পাস তৌদুনা ইংলেগুদা মতম খৱ লৈৱমখি, অদুগা মদুগীদমক্তা মহাকপু খৃষ্টিয়ান ওল্লবনি হায়দুনা মহাকী খুঙ্গংগী খুঞ্জাশিংনা ইছোজুনা থমখি। মহাক্কা লম্বোইবগী ফিজ়েং শেংলগা মখল-মথেলগী পাম্বেশিং শীজিল্লদুনা মীয়ায়্না য়ানবা হোৎনখি। অদুবু মহাক্কা ৰানা ৰানা হোৎনজখিবা থৌৱাংশিং অদু অৱেশ্বদা তাখি। মৱৈবাক্তা খোঙদাফম লৈৱজ্জবদগী অতোপ্পা পাম্বে অমা থিৱকপদা ইং শোক ১৭১৬ তা ঙাপ্ৰম চীংজেল লান্দুনা কংলৈপাক্তা ময়াং অনীগা লোয়ননা লাকখি। চহী অদুগী ফাইৱেলগী ১৩ নি পানবা থাংজ নুমিৎতা ময়াং লম্বোইবা শান্তিদাসনা লংথবান কোনুংদা থুংলখি।

শান্তিদাসপু গোশাই ঠাকুৱ মহন্ত হায়নসু মীয়ায়্না খঙনখি। মহাক বঙ্গালীনি। ময়াং বাঙ্গলী লল্লোনবা বিষ্ণু গোস্বামি হায়না কৌবা অমনসু কংলৈপাক অসিদা চঙদুনা খাবৈ-খাৱা শাবা হৌৱমখি। ময়াং অদুনা ফুবালা নিঙ্ঙোল অমা নমদুনা লৌৱমখিবতা নন্তনা সনা কোনুংগী লৈমকোন্দা কাৱল চংলুবগীদমক লৈবাক অসি থাদোজুনা চেনখিবনি। চীনবুং ওইনা হায়নবদা বিষ্ণু গোস্বামিনা লৈমকোন্দা তাইবঙ মৱ হুগ্গমখি হায়নৈ। ময়াংনা কংলৈপাক্তা লাক্কা কংলৈপাকী ফনবা থবক তৌখিবা য়াওগিদে।

শান্তিদাসনা লমদম অসিগী চৎনলোল হান্না খঙদোকখি। মহাক্কা ঐথোয়গী লাইনীং-লীচং, লোল, ময়েক্কাচিংবা হান্না খঙদোকখিবসি কংলৈচাশিংবু কাং-খোং চায়হনবা য়ানবনি। ময়াং তাংনা লৌনম তৌখিবদগী নিংথৌ পাম্বেইবদি শুক্কাংখি, লৌনম লাংদা থুগ্গবা নিংথৌনা অফ-ফন্ত কৱিসু খনখিদে, মবুংঙো গুৱু শান্তিদাসকী খুদোদ্বীদা লৈদুনা মতম চুপ্পদা লৈখি। পাম্বেইবনা ৰামান্দী ধৰ্ম হেক লৌখিবগা মীয়ান মচা শান্তিদাসনা হায়বা খুদীংমক ইন্দুনা কংলৈচাশিংবু ময়াংগী ধৰ্ম, চৎনবী অমসুং লাইনীংদা পুশিল্লবা কয়া লাক্কাৱকখি। হিন্দু ধৰ্মবু লৌ হায়বা য়াদবা মীশিংবু হাংপা, তৃপ্পা, থৌৱী য়ানবা, ঈশিংদা লুপশিনবীবা, ইছোকপীবনচিংবা তৌখি। মীচমশিংবুতা নন্তনা ললহাম্বা কৌবা মাইচৌ অমবু ৰামান্দী ধৰ্ম লৌ হায়বা য়াদবগীদমক্তা মঙক্তা থৌৱী হুজুনা হাংনবগী থৌৱাং তৌখি, অদুবু চাংঙু খোংনাংথাবনা কনবিখিবদগী মহাক শিখিদে।

মীতৈ নিংথৌ হাও নিঙ্ঙোলগী মচা পাম্বেইবনা শান্তিদাস লম্বোইবগী মৱা লৌৱগা তৌনীংবতা তৌখি। শান্তিদাসনা মীতৈ মাইচৌশিংগী মছং শিনখি। ঐথোয়গী কংলৈপাকপু মণিপুৰ হায়না ওল্লোকখিবগা লোয়ননা কংলৈৱোল শেমদোক-শেমজিন

তৌখি। কংলৈ ময়েকী মন্তা বজালী ময়েক ওইনা চৎনহনখি। হি-য়াই চেঙ্গবা পুয়া কয়াবু মৈ থাদোকখি। মরালনা হাকমনখিদুনা শান্তিদাস মশাদা নমথীরবা লায়থুং পক্তুনা নাখি। মীওইবগী মীনুংশি য়েংলগা মাইচৌ খোংনাংথাবনা শান্তিদাসকী লায়থুং লায়না অদু ফহনখি। ঈপু লৌরেন্সা খোংনাংথাবদি চিংঙু মতীক চেঙ্গবা মাইচৌনি। মৈদিংঙু চরাইরোংবগী হাক্তুঙগীনা পামহৈবা ফাওবদা নিংথৌ মঙগী মাইচৌ পুরেল ওইখিবনি। ঈপু খোংনাংথাবদি বমীজ লোল, চাইনীজ লোলনচিংবা খঙখিবা মাইচৌনি। নিংথৌ পামহৈবনা শান্তিদাসকী মীচঙদা ফনা লেপুনসু ঈপু খোংনাংথাবগী মফমদা শান্তিদাস মায়থীবা কয়া ফংখি। খুদম অমা ওইনা হায়রবদা শান্তিদাসনা ঈশিংবু মৈরী থোকা চাকহনগনি হায়না লাউথোকস্তগা মৈদি হৌহনবা ওমখিদে। অদুবু চিংউ মতীক চেঙ্গবা খোংনাংথাবনা ঈশিংবু মৈ হৌদুনা চাকহনখি। শান্তিদাসনা লায়য়েংবা ওমদ্রবা লায়না কয়াবুসু খোংনাংথাবা মাইচৌগী মখুৎনা শোকুনা ফহনখি।

শান্তিদাসনা য়েলহৌঙদগী চৎনরক্লবা ঈপা ঈপুগী লীক্লম মুখৎলগা মীতোপ মীয়ানগী হিন্দু ধর্মবু নমদুনা চৎহনখি, অদুগা চিংমী-তম্মীগী অমতা ওইবা মরীবু কোমথোকহনখি। নাকল অমরোমদনা ঈপু খোংনাংথাবনা নিংথৌগী মায়োক্তা লেপুনা ইশাগী ইনাং, লাইনীং মাঙবা য়ারোই হায়না থেংনখিবা য়াল্লা মরুওইবা মতাঙ অমা ওইখি। ঈপু খোংনাংথাবগা ময়াং শান্তিদাসকা তোঙান-তোঙানবা লমশিংদা চাংয়েং তৌনখি। চাংয়েং কয়াদা শান্তিদাসনা মায়থীবা হঞ্জিন হঞ্জিন ফংখি। হঞ্জিন হঞ্জিন মায়থীবা ফংলবা শান্তিদাসকী মীচঙ নিংথৌনা ফোংনা চঙখি। শান্তিদাসনা লাকচবা মতাঙদা নিংথৌ পামহৈবনা নোকচখি, মাইচৌ খোংনাংথাবনা লকচরগনা শাউখি। ময়াং শান্তিদাসনা হিন্দু ধর্ম শন্দোক্লবা হোৎনবদা নিংথৌ পামহৈবনা মীচঙ চঙলমদ্রবদি লমদম অসিদা হিন্দু ধর্ম চৎনরমদবা যাই।

মতম অদুদা হিন্দু ধর্ম শন্দোকপা য়াননবা হায়দুনা অকবা লাইফম কয়া থুগায়খি, অদুগা কংলৈচাশিংবু অনম-অহা চুননবা থমাইবীখি। হান্না লৈজরস্বা লাইফম-তিনফমশিংদা হিন্দু লাই কয়া লাংশিন্দুনা লান্না ঈড়াং-খৌরম কয়া পাওথোক্লখি। মদু পৃম্মক ময়াং লম্বোইবা শান্তিদাসনা খৌরাং তৌখিবা গুজনি। তম্মীশিংনা হিন্দু ধর্ম লৌখিবদগী হিন্দু ধর্ম লৌদবা চিংমী-তম্মীশিংবু মাংই হায়না লৌখিবা অদু ঐশ্যোয় কংলৈচাশিংগীদমক্তা অফবা নত্তে, ঐশ্যোয় চিংমী-তম্মী অমতনি হায়বগী অপুনবা শক্তমদা চৈথেং পীখিবনি। কংলৈচাশিংগী নংত্রগা চিংমী-তম্মীগী মরক্তা হিন্দু-লাইনীং-লীচৎকী চেকপল অমনা খাখিবদগী চিংমীগা তম্মীগা মরক্তা খেল্লা থস্বা তৌখি।

অদুবু হৌৰকফম মান্নবনিনা ঐখোয় চাংমী-তম্মী অনীগী মান্ন-মান্নবা কয়া লৈ। তম্মীশিংনা লাংনরিবা লাইশিংসু চাংমীশিংনা মপা-মপুগী লাইশিং ওইনা লাংনরম্মী। সনামহী হায়বা যুমগী কাচিন্দা লাংনবা লাই অসি চাংমী-তম্মী অনীমক্কা লাংনরম্মী। লাই অসি হৌজিকফাওবা চাংদা খুষ্টিয়ান নন্তুবা চাংমী খরনা লাংনবা য়াওরি। যুম যুমগী লাই নন্তুবা খুল খুলগী ওইবা লাইশিংসু চাং অমসুং তম অনীমক্কা ওইনা লৈরম্মী। হৌজিক হৌজিকমক চাংদা লাইফম কয়া অমা লৈরি। খুদম ওইনা হায়রবদা থাংজিং চাংদা থাংজিং কোইরেল, মোরেদা কোম্দ্দাং লাইরেম্মী অদুগা মাজিং চাং অমসুং কৌবু চাংনচিংবদা লৈরিবা লাইফমশিং অসি চাংমী-তম্মী অনীমক্কা লমলাইশিংগী অশেঙবা খুভমশিংনি। চাংমী-তম্মী অনীমক্কা অপোকপবু নীংনরম্মী। মদুনসু চাংগী-তম্মী অমতনি হায়বা তাকই। ডব্লিয়ু মেক্কাৰু হায়রম্মী, “ মীতৈ নিংথৌনা ফম্বাল তোংবা মতমদা নিংথৌ অমসুং লৈমনা চাংমীগী ফিজোল শেংলম্মী, অদুগা নিংথৌনা লৈগদবা যুমসু চাংমীগী যুম মওঙদা শারম্মী। চাংমী-তম্মীগী লাই-তীনগী লমদা অমসুং মপা-মপুগী নাংকী ব্ৰাৰিশিং অমসুং ঈড়াংথৌনিদা মান্ন- মান্নবা য়ান্না য়াওই। মরম অদুনা মথোয় অনীগী হৌৰকফমসু শোয়দনা মান্নরমফম থোকই। ” তশেংনমক চাংমী-তম্মীগী ঈপা-ঈপুশিংনা প্ৰা়া ঈড়াং-প্ৰজা তৌমিন্নরম্মী হায়বা অসিমজুনা চাংমী-তম্মী অমতনি হায়বা অদু তাকই।

চাং অমসুং তমগী লৈশাবীশিংনা সাই ককপা অমদি ফনেক খোইখা শেংপা অদুগা মৌশিংনা সাই খোমগৎপা অদুগা তুংদা পুনখৎপা অমসুং ফনেক্কা ফিদোল চিংখৎপা চংনরম্মী। হৌজিকফাওবা চংনবী অসি ঙাক্কা চংনবা য়াওরি। মদুনা চাং অমসুং তমগী নুপীশিংবু লৈশাবীনি অমসুং মৌনি হায়না খঙনরম্মী। মদুনা চাং অমসুং তমগী অমতা ওইবা মতো অদুবুসু তাকই।

অদুদগী অমুকসু জগোই শাবদা শক্ৰিবা খুনুং-ঈশৈগী শৈহেক-শৈশক অমসুং শাথেক-খুথেক্কা চাংগা তমগা মান্নবা য়ান্না য়াওরি। চাংমী-তম্মী অনী অসি মচিন্মাও ওইবনিদা অমনা অমদগী লৌনবনি অদুগা অনৌ-অনৌবা জগোই-ঈশৈনা ঐখোয়বু মালেমদা শক তাক্ৰি। নোংচুপলোমগী জগোইগুন্না ফি-তাখৎলগা নংত্রগা ফি ইয়াও-য়াওদনা থবাক অমসুং মনিং উৎলগা শাবা জগোইনা চাংমী-তম্মী ঐখোয়বু মালেমগী অতোপ্পা জাতিশিংদা খঙনখিবা নঙে। ঐখোয়গী চাং-তমগী মহৌশাগী ওইবা অশেঙবা খুথেক্কা ঐখোয়বু মালেমদা শক তাক্ৰিবনি। তাখুলগী খুবাক ঈশৈগা মীতৈগীগা মান্নবসু য়াওরি। কবুইগী জগোই লমদম অসিগী জগোইগী মক্কাওইবা মচল অমনি।

মীতৈ ঈশৈগী খোল্লৈ অমসুং লাউখৎপসু চিংগীগা মান্নবা য়ান্না যাওরি। পুং, শেনবুং, পেনাগী মওঙ-মতৌ অমদি ঈরাই-ঈনিলদসু মান্নবা য়ান্না যাওরি; অমগা অমগা পুথোক-পুশিন তৌনবনি।

হিয়াঙ্গৈ থাগী নীনি পানবা নুমিংতা মবুং-মৌপ্যশিংনা মচল-মচে ওইবীশিংবু চাক কৌনৈ; অদুগা হরাও-হরাওনা অরৈবা খরদা ওইরবসু চামিন্নৈ। ময়ুম পানথ্রবী নুপী কয়ানা নুমিং অসিদা মপাম-মপামদা লাক্কুনা মথোয় মথোয়গী অরা-অনা ফোঙদোক্লে। থৌরম অসি চিংদসু পাঙথোক্করম্মী। হৌজিক্তি তমদা চিং-তম পূন্না চাক্কৌমিন্নবগী থৌরম পাঙথোক্করম্মে। মসিনসু চিং-তম অমতা ওইবগী মশক অদু তাকই।

অদুগা অমুকসু বাকচিং থাগী অহানবা চৈচত্তা চহী হৌবগী থৌরম চিং অমসুং তম অনীমক্কা পাঙথোক্করম্মী। মতমগী অওনবা অমা লাকখিবদগী হায়বদি মীতৈনা হিন্দু ধর্ম লৌখিবদগী বেঙ্গলগী বৈসাখ (শজিবু) থাদা চৈরাওবা হৌদোকখি, অদুগা চিংমীশিংনা খৃষ্টিয়ান ধর্ম লৌখিবদগী ইংরাজীগী জানুয়ারি থাগী অহানবা নুমিংতা চহী হৌবগী থৌরম হোংদোকখি। অদুবু চিংমী-তন্মীগী ওইনা চহীগী মশীং থীবা বাকচিং থাদগী হৌমিন্নরমখিবা অদুমরুদি চিংমী-তন্মী অমতনি হায়বদু তাকই। অদুগা অমুকসু ফাইবেনগী মঙানি পানবা নুমিংতা ফাইরেন লৌতাবা হায়বা থৌরম অদুসু চিং অমসুং তমগী ওইনা পাঙথোক্করম্মী। নুমিং অদুদা চিং-তম অনীমক্কী ওইনা লৌবুক্তা মণপোং কাবল অমতা ওইরবসু চৎনরম্মী নংত্রগা যোংপাক্কা লৈপাক খরদা ওইরবসু টৌনবা হোংনরম্মী। মদুনা তাকপদি চিংমী-তন্মী অমতনি হায়বনি।

চিংমী-তন্মী অনীমক্কী ওইবা মশান্না কয়াগী মনুংদা মূক্কা, মূক্কা-কাঙজৈ, শগোল-কাঙজৈ, খোঙ-কাঙজৈ, যুবী লাকপী, হুয়েল লাল্লোং, শরিং-শরাং, থাঙ-তানচিংবা লৈ। মশান্নাশিং অসিনা মরম ওইরগা মীবৈবাক মচাশিংনা চিংমী-তন্মী ঐখ্যায়বু মশক খঙলিবনি। ঐখ্যায়গী শগোল-কাঙজৈদি মালেমদা মমিং লৈথ্রে। মসিগীদমক্তা ঐখ্যায় চিংমী-তন্মীগী থৌদাং চাউনা লৈখিবনি। তা-খৌছারোন্দা চিং অমসুং তমগী মশান্না মখল মখলশিং লৈজরবসু মথোয়দা মান্নবা কয়া অমা যাওরি।

উমংলাই হরাওবদা শারম তরেং ঙারম তরেং কংলিবসিনা চিংমী-তন্মী অনীসে চিঞ্জাক মান্নরম্মী হায়বগী খৃদমনি। ঐখ্যায়গী মরুওইবা চিঞ্জাক্তি চাকনি। শিংজু, কংহৌ, চম্ফুং, শা, ঙা, চমথোং, কাংশোই, মোরোক মেংপা, উতি, ইরোনবা, হরাইজার, হেনতাক, ঙারি, থাংজিং, চগেম পোন্না, যোংচাক, থম্বৌ, হৈকক, শৌগ্রি, কোপ্পেং, থরোই, উসোই, সোইবুমনিচিংবসে চিংমী-তন্মী অনীমক্কা য়ান্না পান্না চানৈ।

চীঞ্জাক মানবসিমক্সু চাংমী-তন্মীগী অমতা ওইবা মরীদু তাকই।

চাংমী-তন্মীগী মনুংদগী খরনা হিন্দু ধর্মগী, খরনা খৃষ্টিয়ান ধর্মগী অদুগা খরনা হান্নগী অরিবা ধর্মগী তোঙান-তোঙানবা চংনরোলশিং চংনরি। মপাছোংদা য়েংবদা খেলবা ময়াম অমা লৈজরবসু মানবা কয়া অমদি নুং-দা লৈরি। ঐখোয় অনীগী শকতা-চুদাদা, শওঙ-শাবান্দা, খুনুং-ঈশৈগী শৈহেক-শৈশক্তা, জগোইগী শাথেক-বৃথেক্তা, জগোই-ঈশৈগী যম্মশিংদা, মশান্না কয়াদা,শেংপা-চাবদা অমদি নাংকী থৌরম কয়াদা, মানবনা হেন্না যাওরি। লোন্দসু মীতৈলোলনি হায়দুনা হৌজিক ঙাঙনরিবা লোলশিং অসিদগী সংস্কৃত, হিন্দি, ইংলিস অমদি বেঙ্গলীনচিংবগী রাইশিং অদু লৌথোকপ্ৰবাদি লেমহৌরিবা শরুক অদুগী অয়াস্বনা চাংমী-তন্মীনা ঙাঙনরমখিবা অরিবা লোল মণী অদু ওইগনি, মরমদি ঐখোয়গী থায়নগী চাং অমসুং তমগী অহল-লমনশিংনা লোল অদুতবু (লাল মণী) মমালোল ওইনা ঙাঙনরম্মী।

কংলৈ-ঈয়েক্সা কংলৈপাক অসিদা লৈরিবা চাংমী-তন্মী অনীমকী ময়েক ওইরম্মী। কংলৈ-ঈয়েক হায়বাদি হৌজিকী মীতৈ ময়েক অসিনি। চাংমী মাইটোশিংনা কংলৈ-ঈয়েক্সা পুয়া কয়া ইরম্মী। অদুগা অমুকসু তন্মীশিংগী য়েক-সলাই তরেং লৈবগুন্না চাংমীশিংগীসু য়েক-সলাই তরেং তরেং লৈ। মচু তরেংনা ওইবা ফিরালসু কংলৈপাকী লৈজৈ। মথকলোমদগী হৌরগা মথং মথং অঙাঙবা, অঙোবা, অমুবা, ইঙ্গাম মপাল, মুলাং( অমুবগা অঙাঙবগা লাংবা), মঙ্গা মচু অমসং সংবান্নবনা ওইবা ফিরালনি। মসিনসু ঐখোয় চাংমী-তন্মী অমতনি হায়বা তাকই।

কংলৈপাকী ইতিহাসপু মতম খর থৈদোক্তুনা হিন্দু ধর্মবু নমদুনা লৌহনশ্রবা তন্মীশিংনা চাংমীশিংবু মাংই অদুগা তন্মীশিংগী মরক্তা ফাওবা অমগা অমগা মাংই-শেংই তৌনখিবা অদু ঐখোয়গীদমক্তা লাইবক য়ান্না থীবনি। অদুবু হৌজিক্তি মতম অদু নক্তে। মতমনা ঐখোয়বু অমুকসু হান্নগী হৌরকফম অমসুং অরিবা মতৌবু নীংশিংহন্দুনা হেন্না চাওখংপা অপূনবা শক্তম অমা পুৰীকপা ওইরসনু। ঐখোয়না মপান্দগী রাখল-লৌশিং লৌরগা মীতেক-মীরৌ খঙবা হেনগংহনবনি হায়না লৌরসি। চাংমীনা অমনি তন্মীনা অতোপ্পা অমনি হায়বগী হুদগী হেন্না শাখীরবা রাখল অদুগী মরীক অমফাওবা যাওদনা নুংশি-চামনা লৈমিন্নরসি। চাংমী-তন্মী অনীমক মীহৌরোন্দগী হৌদুনা হিংমিন্নরকপনি অমসুং চাওখংমিন্নরকপনি, অদুগা লাই হাক্তক্তগীসু ঐখোয়সে ঈ মরী অমতনি। ঐখোয় অমগা অমগা শকখঙ-মায়খঙনবগা লোয়ননা ঐখোয়গী অপূনবা হৌরকফমবু নীংখিনা খঙমিন্নবা অদুগা অমনা অমবু মতেঙ পাংনবা দরকার ওইরে। ধর্মগী অখুবা মীংয়েং

থম্মদনা অমদি অটো-পীশক খায়নদনা অমনা অমগী চৎনবীবু ঈকাইখুম্ববসু দরকার ওই। অটোবা ফুরুপনা অপীকপা ফুরুপপু নৈহৎপীবা অদুগা মথোয়গী হকপু মৎপীরবদি ঐথ্যেয় চিংমী-তম্মী অমতা ওইনা হিংমিন্নবা য়ারোই। ঐথ্যেয় অমতা ওইনা হিংমিন্নসি, অদুগা অমতা ওইসি। ঐথ্যেয় অমতনি হায়না চিন্না হায়বদি অরায়বনি, অদুবু থবক্তা থবক ওইনা চিংমী-তম্মী অনীমক নুংশি-চান্না অমতা ওইনা লৈমিন্নবা হায়বা অদুমদি অরায়বা নত্তে। ঐথ্যেয়দা ‘অচুম্বা’ হায়বদুমা লৈত্রিবমথৈদি নুংশি-চান্না অমতা ওইনা লৈমিন্নবা থক য়ারোই। ঐথ্যেয়না ইশা ইশাদা চুম্বা চৎলগা অতোপ্পদা চুম্বা চৎপা ওমগনি। চিংমী-তম্মী ঈচিন-ঈনাওনি হায়দুনা তম্পাকী লমশিংথক্তদা লাউবা ঙাক্তনদি চিং অমসুং তমদা খুম্মদরিবা ফুরুপশিংগী মরী চেংশিনহনবা য়ারোই। চিংমীগা তম্মীগা ব্বারে ব্বামিন্নসি নুংঙাইবে নুংঙাইমিন্নসি। অচুম্বদা যুম্মফম ওইরগা চিংমী-তম্মী অনী অসি নুংশিনরবদা অমদি লিংজেল মান্নরবদা কনানসু ঐথ্যেয়গী অমতা ওইবা শক্তুম্বু থুগায়বা ঙল্লোই।

চিংমীশিংনা তমদা খুম্মদুনা লৈনরি, অদুগা তম্মীশিংনসু চিংদা থবক তৌদুনা লৈনরি। চিংমীশিংনা মীতৈ ওল্লগা তম্পাক্তা মীতৈ খুল শেন্নগা খুম্মদুনা লৈখিবসু য়াওখি। অমনা অমগী নিঙ্ঙোল লৌনদুনা নুংশি-চান্না লৈমিন্নবা য়ান্না য়াওরি। হিন্দু ধর্ম শম্ভোকখিবদা কা-হেন্না অশেং-অমাং খায়খি হায়বসিমদি চুম্বা। চিংমীশিংবু মাংই হায়খিবদা নত্তুনা মীতৈশিংগী মরক্তসু মাংই-শেংই তৌনখি। অদুগা অমুকসু হিন্দু ধর্ম লৌ যাদবা মীতৈ কয়ামসু নিংথোঁগী মীওং-মীম্নে খাঙবা ওমদদুনা মীতৈ ওইখিবদা কয়াসু য়াওখি। অদুবু হৌজিক্তি ঙ্গান তানরক্কে। লান্নখিবা কয়াবুসু ঙাক্তবগী মতম যৌরক্কে। ঙাকপীবদগী হেনবা অতোপ্পা ধর্ম অমা লৈতে। ঐথ্যেয়গী হকচাঙশিংনা চিংদা অমসুং তমদা তোঙান-তোঙান লৈনজরবসু ঐথ্যেয়গী থম্মোয়নুংদদি নুংশিবগী ঈচেল কংহনগুমসি। ঐথ্যেয় পূন্না অমতা ওইনা হিংমিন্নরিমথৈ নুংঙাইগনি। মরম অদুনা ঐথ্যেয় শেংন-খায়নবা য়াদে। লান্না লৌনরগুমসি। চফু কায়বগা ক্বাক হরাওহনবদি থোকহনগুমসি। ঐথ্যেয় চিংমী-তম্মী অমতনি।

## চিংমী-তম্মী পূন্না চাওখৎমিন্নবদা

মালেমদা রাংনা তোংখতুনা লৈবা মফম অদুবু চিং অদুগা চিং নত্তবা অনেস্বা তম অদুবু তম্পাক হায়না খঙনৈ। চিংদা লৈবা মীবু চিংমী অদুগা তমদা লৈবা মীবু তম্মী হায়না খঙনৈ। চিংমীবু হৌ (হাও) অদুগা তম্মীবু মীতৈ হায়না খঙনৈ। চিংমী-তম্মীগী পারি-পুৰি অমতনি। কংলৈপাক অসিদা লৈরিবা চিংমী-তম্মীগী মরী অসি মতম কয়াম কুইরবগে হায়বা অসি মতম কুইমনখিদুনা খঙবদা রানরিবনি। নীংশিংবা গুমদ্রবা মতমদগী হৌদুনা চিংমী-তম্মী অনীমক ইরমদম কংলৈপাক অসিগী লৈহাওদা চাউমিন্নবতুনা তংন-থানবা যাদ্রবা মসী অমা অদুম থল্লকই। লাই হাক্তঙগীসু ঐখোয়সে ঈ মরী অমতনি হায়বা অসি চুল্লে, য়েৎননীংঙাই লৈত্রে। মরম অদুনা ঐখোয় ঈশেল অমগা অমগা নুংশিননা অমনা অমবু মতেঙ পাংনদুনা চাওখৎপগী লমদা চঙশিনমিন্নবা দরকার ওই।

ঙসি ওইরিবা ঐখোয়গী ঈমা লৈবাক কংলৈপাক অসি চিংমী-তম্মী অনীনা শেমখিবনি। মমাঙঙৈদগী হৌদুনা নোংপোক অমসুং নোংচুপকী মীবৈবাকচাশিংনা ঐখোয়গী লৈবাকপু কল্লকুকাখি। মরম অদুনা মখোয়না মরক-মরক্তা ঐখোয়গী লৈবাক্তা লান্দারকখি। মদুনা ঐখোয়গী চাওখৎপদা অপনবা পীখি। অদুম ওইনমক লাইবকফবনা ঐখোয় চিংমী-তম্মী অনীনা য়েকুবশিংবু থৌনা ফনা মায়োকুখি, অদুগা কংলৈপাকপু কলহৌবদগী ঐখোয়না হৌজিকফাওবা ঐখোয় ওইনা হিংলি। ঐখোয়গী ঈপা-ঈপুদগী ঐখোয়গী ঈদা যাওদুনা লাকুবা চাওখৎপগী শক্তি অদু শীজিন্নদুনা মখোয়বু মায়খীবা পীখিবনি। কংলৈচাশিংনা মখোয়দগী মতীক-মগুণ হেনখি। চিংমী-তম্মী পূন্না মখোয়গা মায়োকুখিবদগী ঐখোয়না মায়পাকখিবনি। মতম অমদা বর্মানা কংলৈচাশিংদা লান্দারকখিবা মতমদা বর্মাগী মীশিংনা কংলৈচাশিংবু লাকচবা গুমখিদি। লানফমদা বর্মাগী মী তরাগা ঐখোয়গী মী অমগা লম্বা তৌনখি। বর্মাগী মীশিংবু চিংলোল লাম্বা তানখিবা হায়বা অসি চিংমী যাওদুনা তম্মীখক্সা খক গুলোই। চিংমী-তম্মী পূন্না চাওখৎমিন্নবদগী



পাঙ্গল অদুনা বর্মাবু মায়খীবা পীবা ওমখিবনি।

মতম কুইনদগী হৌনা ঐখোয় চিংমী-তম্মীনা পূন্না চৎমিন্নরকখি, অদুগা চাওখৎমিন্নরকখি। মসি ঐখোয়গী ইতিহাসনা সাক্ষীনি। চিংদা ফংদবা পোৎশিংবু চিংমীশিংনা তম্পাক্তা কুন্নরুগা লৈ নংত্রগা তম্মীশিংনা চিংদা পুখৎলগা য়োল্লি। অদুগা অমরোমদনা অমুক চিংদা থোকপা পোৎশিংসু চিংদগী পুখরুগা তম্পাক্তী কৈথেলশিংদা য়োল্লি। চিংমীশিংনা খুৎনা শাবা ফজ-ফজরবা ফিশিং অমদি অতোপ-অতোপ্পা লৈতেং ওইনা শীজিন্নবা য়াবা পোৎশিংবু তম্মীশিংনা য়াল্লা পাল্লা লৌনৈ। পূন্মক অসিনা চিং-তমগী ফনবা নংত্রগা চাওখৎনবা ওইরি।

চিংমী-তম্মী অনীমক কংলৈচাশিংনি। লৈফম অমসুং শাজৎ খেল্লখিবদগী মপাছোৎদা চিংমী-তম্মী হায়দুনা খায়খিবগী রাদনি। কংলৈপাক্তী চাওখৎপা হায়বদি চিংমী-তম্মী পূন্না চাওখৎমিন্নবনি। জগোই-ঈশৈগী লমদসু চিংমী-তম্মী চাওখৎমিন্নরকই। চিংমী অমসুং তম্মীনা জগোই-ঈশৈ মখল মখল পুথোকমিন্নরকখি, অদুগা অমনা অমদগী লৌনরকখি। ঐখোয়গী জগোই-ঈশৈনা ঐখোয়বু চাওখৎপা জাতি অমনি হায়না মালেমদা শক তাক্লি। কংলৈপাক্তী অচৌ-অচৌবা কুন্মৈশিংদা চিং অমসুং মৈগী জগোই-ঈশৈগী খৌরমশিং পূন্না পাঙথোকমিন্নৈ। অমনা অমগী মতৌ তন্নদুনা জগোই শানৈ, অদুগা মখোয়দা মনা-মথুম পীনৈ। মসিনা চিংমী-তম্মী অনীগী পূন্না চাওখৎমিন্নবা হায়বদু তাকই।

জগোই-ঈশৈদা শীজিন্নরিবা খুৎলায়(যন্তু) কয়াদসু পুথোক-পুশিন তৌনৈ। মীতৈগী পেনা চিংমীশিংনসু শীজিন্নরম্মী। পুং, বেঙ্গুল, শনমতা, শেনবুংনচিংবগী মওঙ-মতৌনসু ঐখোয়গী নাৎকী ওইবা চাওখৎপদু উৎলি। ঐখোয়গী অরিবা অমসুং অনৌ-অনৌবা জগোই-ঈশৈশিং অমসুং মখোয়দুগী খুৎলায়শিংনা (যন্তুশিংনা) ঐখোয় কংলৈচাশিংবু মালেমদা শক তাক্লি। ঐখোয়গী মহৌশাগী ওইবা জগোইগী খুৎথেক-শাথেক্কা মালেমগী মীশিংবু শুক্লৎলি। ঐখোয়গী জগোইদি ইক্টিয়শিং মরাং হৌনবা নোংচুপলোমগী জগোইগুম্বা নঙে। মদুদি অশেঙবা চাওখৎপগী খুদম নঙে। ঐখোয়গী মহৌশাগী ওইবা জগোই-ঈশৈনা চিংমী-তম্মী চাওখৎমিন্নবগী মতৌ অদুবু উৎলি। মসিনসু মরমশিংগী মনুংদগী মরম অমা ওইরগা ঐখোয়গী কংলৈপাক্তা ভারতকী মপুংফা বা স্টেট অমা ওইখিবনি।

চিংদা তমগী মীনা চিং-নুপী লৌখিবা, চিংগী মশক-নাইবশিংনা লৈবাক্তী অচৌবা খৌদাং লৌখিবা অমসুং মচা পোক্তবা মীতৈ ফল্লাইবশিংনা চিংমচা

যোকখিবনচিংবা কয়া ঐখোয়গী ইতিহাসতা থেংনৈ। য়োজুনা থমখিবা চিংমচাশিংদগী ফম্মাইবা মীওইশিং ওইখিবা কয়ানি। মীতৈ নিংথৌনা কোনুংদা হাওমচা লোয়শঙসু লিংখি। গম্ভীৰসিংহ মহাৰাজ হাক্তজগী কুলচন্দ্ৰ মহাৰাজ হাক্তক ফাওবা কংলৈপাকী সেবা তৌৱমখিবা থাঙ্গাল জেনেৰেল থাঙ্গাল শুৱংগী খুলাকপগী মনাওনুপা শৱাইঙম্বগী মচানুপা অহলনি অদুগা মহাকী অহানবা মমিংদি লুংথৌবু কৌৱম্মী। মহাক্লা ইং শোক ১৮১৪ দা পোকখি অদুগা মশাগী চহী ১৬ শুৱকপা মতমদা যুৱৰাজনা সনা কোনুংদা পুৱকখি। থাঙ্গালদগী থাঙ্গাল মেঞ্জোৱ, অদুগা থাঙ্গাল মেঞ্জোৱদগী থাঙ্গাল জেনেৰেল কৌখিবা লুংথৌবুসি ঐখোয় চিং-তমগী চাউথোকচনঙাই ওইবা অথৌবা অমনি। মীতৈ পুয়ানা হায়ৰি, “গম্ভীৰসিংহ মহাৰাজগী হাক্তজা থাঙ্গালগী খুলাকপগী মনাওনুপাগী মচানুপা অমবু সনা কোনুংদা পুৱজুনা নিংথৌজা সলাইদা লৌখৎলি, মাগী য়ুম্মাক্তী কাঙাবম ওইখি।” মহাক অদু মীতৈ নিংথৌগী য়েংথংবা পান্শোম ওইখি। চিংমীসু তম্মীসু ওইখিবা থাঙ্গাল জেনেৰেল ১৮৯১ ইংদা ফাঁসি সগাই কাৱগা মথৱায় কথোকখি।



লন্দনগী লাইব্ৰেৰীদগী ফংখিবা ফোটোঃ

(ওয়রোমদগী) যুৱৰাজ টিকেন্দ্ৰজিং, থাঙ্গাল জেনেৰেল, শুৱা সিফাই

কংলৈপাক্কী চাওখৎপগী শরুক কয়াদা চিং অমসুং তমগী মীশিংনা লৌথোক লৌশিন তৌনবা কয়ানি। নুপীশিংগী ফিজ়েং-খৃৎশেত্তা চিংমীশিংগা তম্মীশিংগা থোইনা খেন্নদে। হৌরকফম মান্নবনিনা ঐখোয় চিংমী-তম্মী অনীগী মান্ন-মান্নবা কয়া লৈ। নুপীগী সমাজদা চিংমী-তম্মীগী ফিজ়েং-খৃৎশেৎ, শমকক অমসুং শম্বুন মান্নরম্মা অসিনসু চিংমী-তম্মীগী পূন্না চাওখৎমিন্নবগী মতৌ অদু উৎলি।

চিংমী-তম্মীগী মরক্তগী আইঃ এঃ এসঃ, এমঃ পীঃ, মস্ত্রীনচিংবা ওইদুনা ইরমদমগী চাওখৎনবা থবক তৌরি। ভারত পৃথ্বীগী ওইনসু চিংমীশিংনা রাজনীতি, কুটনীতি অমসুং অতোপ-অতোপ্পা থবকশিংদা শরুক য়ারি। মসি পূন্মক অসিনা ঐখোয়গী চাওখৎপগী খোঙজেল য়াংহল্লি।

চিংমী-তম্মীগী শান্নবা মশান্না কয়ামুক লৈ। মখোয় অদু তোপতোপ্পা মশান্নশিংনি। লাইগা মীগা শান্নরিঙৈদগী হৌদুনা শগোল কাংজৈনচিংবা মশান্না কয়া শান্নমিন্নদুনা লাইগা মীগা নুংশি-চায়না লৈমিন্নরকখিবনি। ঐখোয়গী শগোল-কাংজৈদি মালেমদা ফাওস্ত্রে। ঐখোয়গী শরীৎ-শরাৎ, থাঙ-তানচিংবসি মালেমগী মীশিংনা য়েংলগা গুন্নার। মাওগী মীশিংনা কাং অমসুং কাংখিন শান্নবগা মীতৈশিংনা শান্নবগা ইখেন-খেন্নদে। তা-মখৌছা অদু মীতৈশিংনা তম্মি। মালেমগী শান্নবা মশান্না অয়ান্দসু কংলৈচাশিংনা খৌনা য়ান্না ফনা শরুক য়ারি। কংলৈচাশিংগী শান্নরোইশিংগী মনুংদগী মালেমগী ওইনা মকোক থোংবশিংসু য়াওনরে। মসিনসু ঐখোয় চিংমী-তম্মীবু মালেমদা শক তাক্কি। মসিমকনসু ঐখোয় চিংমী-তম্মীগী চাওখৎমিন্নবগী অচৌল খৃদম অমা ওইরি।

হৌরকফম তিন্নবনিনা চিংমী-তম্মীনা গাঙনরিবা লোলশিং অসিসু য়ান্না নকশিন্ননা মরী লৈনৈ। মান্ন-মান্নবা রাইশিং য়ান্না য়াওই। কংলৈচাশিংনা চিংদা পূন্না লৈমিন্নরিঙৈদি লোল অমখত্তং গাঙনরম্মী। মদুবু লোল মপী হায়না খঙনৈ। হৌজিক হৌজিক গাঙনরিবা মীতৈলোল অসিদগী লোজ্ঞনশিং অদু লৌথোকশ্ববদি লেমহৌরিবশিং অদু মমাঙউদা চিংমী-তম্মীনা গাঙনরম্মা অরিবা লোল মপী অদু ওইগনি। চিংমী-তম্মীগী অপূনবা কংলৈলোল অমসুং ময়েক লৈজৈ। চিংগী মাইচৌশিংনা কংলৈ ঈয়েত্তা পুয়ানচিংবা ইদুনা থম্মীরম্মী। ময়েক লৈজবা লোলবু চাওখৎপা লোলনি হায়নৈ। মরম অদুনা ঐখোয় চিংমী-তম্মীসু লোলগী লমদা চাওখৎমিন্নরম্মী হায়বা য়াই।

হৌজিক কংলৈপাক্তা মরুওইবা অমদি সরকারনা মশক খঙলবা চিংমী কাঙলূপ ২৯ লৈ। মখোয় মশেল রাবী শানবদা মীতৈ (কংলৈ) লোল শীজিগৈ। মীতৈগী

অঙম-অথৌ অমদি চিংদা থবক তৌবা মীশিংনা চিংগী লোল গাঙবা তলৈ অদুগা মথোয়গী থবকশিং অদু চিংদা নীংখিনা তৌনৈ। মীতৈলোল অমসুং চিংমীলোল হনবা মীওই অদুব লম্বু হায়না কৌনৈ। খুলগী নংত্রগা লৈবাকী থবক কয়াদা অমসুং শা-লালগী মতাঙদা লম্বুনা তৌগদবা মথৌ য়ান্না চাউই। হৌজিক্তি চিংগী লোলগা নংত্রগা মীতৈলোলগা ইংরেজীগা মৰী লৈনবা ৰাহৈ লোলগৈ (Dictionary) লৈরে, অদুব মীতৈলোলগা চিংগী লোলগা মৰী লৈনবা ৰাহৈ-লোলগৈ ফংদ্রি। মসি ঐথোয়গীদমক লাইবকখীবনি। মদু লৈরবদি চিংমী-তম্মী চালখংমিন্নবদা য়ান্না মতেঙ ওইগনি।

লাই হাক্তক্ৰগী হৌদুনা চিংমী-তম্মী অনীমক্ৰা অমতা ওইবগী শক্ৰম অমা থল্লগা লাকখি। চিংমী-তম্মীগী অপূনবগী ওইবা য়েক-সলাইগী মচু তরেংনা ওইবা ফিৰাল লৈজৈ। অৰ্থ য়ান্না লৈনা শেমখিবা ফিৰাল অদুনা ঐথোয়গী চাউথোকচফম ওই, অদুগা মদুনসু ঐথোয় চিংমী তম্মী পূন্না চাওখংমিন্নরম্মী হায়বা উংলি।

সাহিত্যগী লমদা য়েংলবদি চিং অমসুং তমগী ফজবা দৃশ্য অসি উবদা কবিগী শক্তি ফুদোক্ৰঙাই ওই। চিংগী অঈং-অশা, মহৌশাগী ফজরবা শক্ৰমশিং, য়ুমলৈ-কৈৰৈ, মীওইশিং অমসুং মথোয়গা মৰী লৈনবশিংনা সাহিত্যগী মৰাং কায়বা মচাকশিং ওই। নুংশি-নুংওনগী মতাঙদদি মীতৈগী সাহিত্যদা চিংগী শক্ৰক য়ান্না যাওই। পাখঙবনা মকেং নিংথৌগী মচলনুপী লাইম্না লৌখিবা, নাওথিংখোংনা নোংমাই পেতংঙা নুংশিনখিবা, লাইনিংথৌ ৰাংব্ৰেলনা অনাল নিঙ্ঙোল শঙনু নুংশিনদুনা লৌখিবা, ইং শোক ৯৮৪ দগী ১০৬৪ ফাওবা পানখিবা লাইৰেন মৈদিংঙুনা উত্থল নিংথৌগী মচানুপী হাওৰৈমা লৌদুনা লৈমৰেল ওইহনখিবা, ইং শোক ১৩৫৯ দগী ১৩৯৪ ফাওবদা পানখিবা মীতৈ নিংথৌ তাবুংবনসু উত্থল নিংথৌগী মচানুপী লারা লাশাংনু লৌরগা মহাকপু লৈমৰেল ওইহনখিবা অদুগা লাশাংনুনা নোংপোক ইৰৈমা ওইনা মাঙস্তগা হৌজিক্ৰা ইৰৈমা লাইৰেন্দী হায়দুনা লাংনখিবা অমসুং অতোপ্পা মীতৈ নিংথৌশিংনা চিংমী নিঙ্ঙোলশিং লৌখিবনচিংবগী ফজ-ফজরবা সাহিত্যগী মচাকশিং লৈরি।

মীতৈ নুপী নুপা কয়ানা চিংগী ফিজেং শেংখিবা, চিংগী চিঞ্জাক চাখিবা অমসুং চিংমী ওইখিবা অমসুং ওইরিবা কয়ানি, অদুগা চিংমী নুপী নুপা কয়ানসু তম্মী ওইখিবা কয়ানি। নুংশিবগী মমাঙদা চিং-তম খায়দে। চিং অমসুং তমগী নুপী নুপানা নুংশিনদুনা লৌন-লৈনখিবা কয়ানি। লৌন-লৈনবা য়াদে হায়দুনা কায়নহনখিবা কয়াসু য়াওখি। মদুনা ঐথোয়গী সাহিত্যদা ফজবা শক্ৰক অমা ওইহল্লি।

কাপোকথেল কৌবা চিংগী খুজ্ৰং অমদা ডাঙহোই (কুঞ্জমালা) কৌবী মশক

মতৌ ফজন্তবী নুপীমচা অমবু মমাতোন্না ওৎ-নৈবীখি। নোংমা কুঞ্জমালাবু তেরা পান্নী যান্না হৌবা ফুনচোং কৌবা উমং অমা ফাওনা থবক চৎলুচো হায়দুনা মমাতোন্না থারম্মী। মদুদা মহাক্কী মপু-নীংবা হুই অদুসু মহাক্কী মতুং ইন্নরম্মী। মদুদা থাংচাং-চাংশাংবু ঙাকশেল্লিব শাখীরবা কৈ অদুনা কুঞ্জমালাগী মখৌরীদা চীল্লুগা মহাক্কী লুসু লুসু শাবা ঈ অদু চুপখি। মহাক্কী শিরবা মতুংদা মহাক্কী নুংশিনরমখিবা যাইমগী আশা কায়খি। কুঞ্জমালাগী মপা থিংফুপা লৈরোন (কোম) না মোইরাংগী কোনুংদা চৎলগা মহাক্কী মচানুপী শিবগী পাউ পীজরম্মী। মোইরাং নিংথৌনা কোনুংগী ফল্লাইবশিং কৌরগা মীফম অমা ফমখি। মতম অদুদা থোংলেয়া মস্ত্রী ওইরম্মী। খন্না অমসুং নোংবান অনীদা কৈ অদু ফারুন্না সনা য়াংখ পীখি। অথৌবা অনী অদুনা কুঞ্জমালাবু হাংখিবা কৈ অদু হিংনা ফারুন্না মোইরাংগী নিংথৌদা কৎখি। মোইরাং নিংথৌনা মখোয় অনীদা মনা পীখি। কুঞ্জমালাগী রারীনসু চাং-তমগী সাহিত্য চাওখৎনবগী মচাক অমা ওইহনখি।


চাং-তমগী মাইচৌশিংবু চপ মান্না লৈবাক অসিদা ঈকাইখুন্নরম্মী। চাংগী ওজাশিংবু কৌদুনা মখোয়দগী মই-মশিং তন্না, মখোয়দা খুরুন্না, মখোয়গী অরেন্না চাবা অমসুং মখোয়বু সমাজদা অচৌবা ওইনা থাঙ্গৎপীবনচিংবা তৌরম্মী। খন্না-থোইবীগী রারীদা কবুই শলাং মাইববু ঈকাইখুন্নখি। অপোইমচা হায়বা খাগেস্বগী লোয়শঙ গুরু অদুসু চাংমীনি। পুয়মক অসি ঐখোয় পূন্না চাওখৎমিন্নরমবগী খুদমনি।

পুয়াগী মতুংইল্লা কংলৈচাশিং অসি অহানবা ওইনা চাংদা খুন্তোজুনা খুন্দামিন্নরম্মি। চাংমীশিংগী হৌরকফম নৈনবদসু মপা অমতনা চাংমী-তম্মী অনীমকসিবু পোকখিবনি হায়রি। মীতৈগী হৌরকফম রারীদসু অহানবদা চাংমী-তম্মী হায়বা লৈরমখিদে, মমৈথংদা তোঙান-তোঙান লৈনখিবনি হায়রি। অদুবু চাওখৎপগী মায়কৈদা অনীমক্লা পূন্না চৎমিন্নরকখি।

পুলিস লেঙ্গদা তাংখুল কাঙবুনা চোংথোজুনা খুন্দাখি। হায়রিবা পুলিস লেঙ্গ অসি মরিং কাঙবুগীসু লৈফমনি হায়নবা য়াওই। সেঙ্গপিয়াং সাহেবনা মোইরাংখোম (পুলিস লেঙ্গ) হায়বা লম অসিদগী পান্জোইবী হৌখি অমসুং তাংখুলগা লম অসিগা মরী যান্না নক্ৰৈ হায়রম্মী। মরম অদুনা চাং অমসুং তমগী চাওখৎপা মতৌ অসি চাংমী-তম্মীনা পূন্না লৈমিন্নরগা পুরকখিবনি হায়বা তাকই।

মীতৈনা লাংনবা লাইশিং অসি চাংমীশিংনসু লাংনরম্মী। সনামহী হায়বা ইমুংগী লাই অসিবু চাংমী-তম্মী অনীমক্লা থরায় য়াওনা লাংনরম্মী। লাই অসি হৌজিক ফাওবা চাংদা লাংনবা য়াওরি। পুরুম কাঙবুনা সনামহী অমসুং লৈমরেলগী খুতম য়াদুনা

লাংলি। অনালশিংগীসু অনাল খুল্লেনচিংবদা খৃষ্টিয়ান ধৰ্ম চক্ৰবা ইমুং মনুং খৰনা হৌজিকসু সনামহীবু লাংনরি। ঘুমগী লাই নত্তবা লমলাইশিংগী লাইফমশিংসু অৱাং কৌবু, মোৰে, নোংমাইচিং, থাংজিং, মাজিংনচিংবা চাংশিংদা লৈরি। খা-মায়কৈ পুবা লাইনিংথৌ ৱাংত্ৰেলনা অনাল নিঙঙোল শঙনু লৌখি। অনাল খুল্লেন্দা লাইনিংথৌ ৱাংত্ৰেল অমসুং শঙনু লৈমগী লাইশঙ লৈ। মীতৈশিংনা চৈৱাওবা নুমিংতা মফম অদুদা চতুনা লাইনিংথৌ ৱাংত্ৰেল অমসুং শঙনু লৈমা অনীবু স্বক্ৰুন্মৈ। শৃগু অমসুং সেৱৌদসু খানা চাউবা লাইনিংথৌ ৱাংত্ৰেলগী লাইশঙশিং লৈ। শৃগু লাইশঙদা ৱাংত্ৰেল লাই-হৱাওবা খুদিংদা অনাল খুল্লেনগী মীশিংনা থায়নগী নাংকী ওইবা অনাল নুপীগী ফনেক, চাংগী মোৰোক, পান, লশিং, নুং-হৱাই, থোইদিং অঙৌবা, থোইদিং অমুবা, চোলাংনচিংবা কংনবম্মী। মীতৈশিংনা ৱাংত্ৰেল লাই-হৱাওবদা অনালশিংগী ফমফম নীংথিনা পীনবকথি। অনালশিংনা কংলকপা পোংশিং যাওদ্রবদি ৱাংত্ৰেল লাই-হৱাওবগী থৌৱম অদু মপুংফাবা ওইনখিদে। চাংমী-তম্মী অনীনা খুন্দামিন্নৰগা মপা-মপুগী লাইশিং লাংমিন্নবা অসিনা অমুকসু চাংমী-তম্মী চাওখংমিন্নবগী অপ্নবা শক্তম অমসু তাকই।



অনাল খুল্লেন্দা লৈরিবা লাইনিংথৌ ৱাংত্ৰেল অমসুং অনাল নিঙঙোল শঙনুগী  
লাইশঙদা মখোয় অনীগী শক্তম লৌৱিবা নুং অনী।

মীতৈগী উমংলাই হৱাওবদা চাংমীশিংসু যাওনা অমাং-অশেং খায়দনা শা-ঙা শৱেন চন্দুনা জগোই শামিন্নৰগা হৱাওবগী থৌৱমশিং পাঙথোক্লৱম্মী। লাইহৱাওবদা হাওফি, শা-ঙা, হৈ-লৈনচিংবা কংনৈ। লাই-হৱাওবগী লাইৱোইদা হৌজিকসু তাংখুল

নুরা-নুরাবী হায়দুনা নোংপোক নিংথৌ অমসুং পাহ্লেইবীগী মজৎ যাওদবা যাদে। উমংলাই হরাওবদা চিংমীগী চৎনবী ফিজৎ-লৈতেং যাওদনা হরাওবা মপুংফাবা যাদে। থাঈশেংনমক মীতৈনা হিন্দু অদুগা চিংমীশিংনা খৃষ্টিয়ান ধর্ম লৌদ্রিঙৈগী মমাঙদা চিংমী-তম্মীগী ধর্মদা, চাকচা-মুথক্তা, লমচৎ-শাজৎতা অমদি চাওখৎপা মতৌদা থোইদোক্কা খেন্নবা লৈরমখিদে, পূন্না চাওখৎমিন্নরম্মী।

নিংথৌজাগী মপা-মপু পোকপা পাখঙবনা তম্পাক্কী কংলৈপুংদতা নত্তনা চিংগী চনুগা মরী লৈনরগা চিংগী লমদমদা শাম্বা লীলা থেংনৈ। নোংপোক নিংথৌ কায়নৌ চাংশোম্বনসু মৈ-নিংথৌগী মচানুপী রাংঙু তম্পা পাহ্লেইবীগা নুংশিননা পানখি। লাইনিংথৌ নোংপোক-নিংথৌ অমসুং লাইরেন্দী পাহ্লেইবী অনীগী খুভম হৌজিকফাওবা লৈরি। অসুন্না লাইহাক্তক্তগী হৌদুনা চিং অমসুং তম অনীগী মরী অসি শেত্তোকপা যাদনা লৈরকপগা লোয়ননা চাওখৎমিন্নরকখি।

চিং অমসুং তম পূজিন্দুনা পূকচেল-থোইজেল মান্না লৈমিন্নবা হায়বা অসি ঐখোয়গী ইতিহাসতা চাওখৎপগী অচৌবা ফিদম অমনি। ঐখোয়গী কংলৈপাক অসিবু চিংনা কোয়না পনশাবা হাওনা কোয়না পনঙাকপা হায়দুনা শৈশক্কে। চিংমীশিং অসি মশা-মউ ফবা, মশা খীং খীং লাউবা, থবক নোন্না কনবা, থৌনা ফবা অমসুং কিগন্দবা কাঙবুনি। মসিগী গুণশিং অসি লৈবাক অমা চাওখৎপদা য়ান্না দরকার ওইবা মচাকশিংনি। ঐখোয়গী অকোয়বদা লৈরিবা চিংশিং অসিনা লাললোৎফম অমদি লৈবাক গুাক্তনবা লান্নম ওইনা শীজিন্নবদা য়ান্না মতীক চাবা অমদি খুদোংচাবা মফমশিংনি। মমাঙউদা চিংমীশিংনা লৈবাক অসিগী মতীকচাবা সিফাইশিং ওইরমখি। মহারাজ চৌরজিংনা ইষ্ট ইন্দিয়া কম্পেনিদি চিঠি ইখিবা মতমদা মহাক্কী চিংমী লান্মীশিংনা ইংরেজবু মতেঙ পীরগা কংলৈপাক্তগী অরা তাহ্লেঅকপা গুমগনি হায়খি। অরাবু ঐখোয়গী লমদম অসিদগী তাহ্লেঅকখিবা অদু চিংমীশিং যাওদনা তম্মীখক্তনা তাহ্লেঅকখিবা ওইথোক্তল্লোই, মরমদি অরাবু তাহ্লেঅকখিবসি চিংমীশিংনা লৈবা চিংশিং লান্দুনা তাহ্লেঅকখিবনি। চিংমী-তম্মী পূন্না চাওখৎমিন্নরম্দ্রবদি অরাবু তাহ্লেঅকখিবা গুল্লম্নোই।

নিংথৌ পামহৈবসু (গরিবনিরাজ) চিংদা চাউরকখিবা, চিংগী লোনচৎ খঙখিবা অমদি অশিংবী চিংমী নিঙ্ঙোল নুংথিলচাইবীগী মচানুপানি। মপাবুং চরাইরোংবা মহারাজনা চিংমী কয়া কৌরগা পীজ-পীথক তৌখি, মরুপ শান্নখি অদুগা চিংমী-তম্মীগী কুন্সৈ তৌবা হৌদোকখি। মসি চিংমী-তম্মী চাওখৎমিন্নবগী লম্মীদা চঙশিল্লকপগী খুদম অমনি।

মহাৰাজ ভাগ্যচন্দ্রবু হাংকদবগী তাল্লখিবদা মহাকপু কনবীখিবা, য়োকপীখিবা অমদি নিংথৌ ওইহনখিবা অদু কুকি তোংছ অমসুং অতোপ্লা চিংমী কয়াননি। লৈবাক কায়দুনা মহাক্কা কছাড়লোমদা চেনখিবা মতমদসু কবুইশিংনা অরোনবা লক্ষী তাকপীখি। মহাৰাজ চন্দ্রকীৰ্ত্তি অমসুং মহাক্কী শক্তিবু অৱাংলমগী চিংমীশিংনা কয়ামুক ভক্তি লৈনা য়াখিবগে হায়ববু ইংৰেজবুদি থৌওইদ্রগা মীতৈ মহাৰাজবুদি ভক্তি য়াল্লা তৌখি হায়না জোনষ্টোন সাহেবনা হায়রমখি। ইং শোক ১৮৯১ দা কংলৈচাশিংগা ইংৰেজশিংগা লাল শোক্খিবা মতম অদুদা চছাদ কুকিশিংনা মীতৈ নিংথৌদা ৰাজভক্তি উংখি। ভক্তি উংপা হায়ববিসু চিংমী-তম্মী চাওখংমিন্নবগী খৃদম অমনি।

নীংতমদ্রবদি চাওখংপা য়ারোই। নীংতমলালগী ৱাৱীদা থোংজাই লাল অসিসু অচৌবা খৌদোক অমনি। মহাৰাজ চুৱাচান্দনা পানবা মতমদা বৃটিশ সরকারগী মায়েজ্ঞা থোংজাই লালহৌ থোকখিবনি। থোংজাইগী লাল লৌইৰবা মতুংদা বৃটিশকী শাসনবু থুগায়নবা জাদোংনাংনা কন্না হোৎনখি। মহাক্কা হোৎনবগী মহয় য়ানবা ঙুমখিদি। অদুবু মৰৈবাকনীংবা মীশিংগী পুৰ্ণিঙদদি কাউবা ঙুম্বখিদি। মহাক্কী ঈৱাং অদু কংলৈপাক্তদা নঙনা কছাড়, ডিমাপুৰ অমসুং মকোকচুং ফাওবা শন্দোকখি। জাদোনাংনা বৃটিশকী ফাঁসিদা মথৱায় কংথ্রবসু মহাক্কা তৌৰমখিবা থবক্তি অদুম নীংশিংহৌখি। মহাক্কী মচানুপী গাইডিলুনা লুচিংদুনা মহাক্কী মপাগী ঈৱাং অদুগী ঈথক অদু হাইগংহনখি। গাইডিলুগী থৌনা অমসুং মৰিংজেল অদুবু য়েংলগা ভাৰত সরকারনা মহাকপু সন্মান তৌবা ওইনা “ৱানী” হায়বা মিংথোল অদু পীখি। মদুদগী মহাকপু ৱানী গাইডিলু হায়না থঙনখি।

বৃটিশনা কংলৈপাক্কী শাসনবু চিং অমসুং তমগী শাসন তোঙান্না তৌনবা শেমখি। চিংমীশিংনা খৃষ্টিয়ান ধৰ্মদা চঙশিনখি অদুগা মখোয়বু ইংৰেজীগী মঠৈ ফংহনখিদুনা অনৌবা ঈৱাং অমা শাগৎখি। ঈংৰেজী লোল অমসুং খৃষ্টিয়ান ধৰ্মগী লীপূন্না মখোয়বু কন্না পুনখি। তমদা লৈবা মীতৈ অয়াম্বনা অমুক হিন্দু ধৰ্মদা চঙখিবদগী চিংমীগা তম্মীগা লাপথোক্ৰবগুম তৌখি। অদুবু চিংমীশিংগী তোখায় তানীংবগী মওঙ অমা লৈজৱবসু হৌজিক হৌজিক ফাওবদি চিংমী-তম্মী পূন্না চাওখংমিন্নব লৈবাক শাসন তৌবদা খৌদাং লৌমিন্নরি।

অপূনবা কংলৈপাক্কী চাওখংপা পুৰক্কে হায়ৱদি চিংমী অমসুং তম্মী অনীনা নুংশি-চান্ননা অমতা ওইবগী মওঙদা লৈমিন্নবা তাবনি। মপান্দগী চঙশিল্লকপা মীতোপশিংনা মীশিং নংগ্ৰগা শক্তি হেনগংথ্রবদি য়েলহৌঙৈদগী লৈমিন্নৱক্কা ঐথোয় চিংমী-তম্মীসে চাওখংমিন্নবগী মছন্তা মাঙখিবা য়াবগী অকিবা লৈ। মৱম অদুনা ঐথোয়



চাংমী-তম্মী অনীমক্কা ঈশা-ইশাগী ওইজবা অমদি ধর্মগী অখুবা মীংয়েং থাদোকুরগা  
মচিন্মনাও ওইবগী বাখল্লোন্দা নুংশি-চান্ননা হিংমিন্নসি, অদুগা পূন্না চাওখৎমিন্নদুনা  
শাস্তি ওইনা লৈমিন্নরসি। ঐখোয় অনীগী মরক্তা অমতা ওইবগী ফীভমদু লৈহনসি।  
তম্মীনা চাংদা কাদুনা অমদি চাংমীনা তমদা কুমদুনা পূক্চেল শেংনা অমনা অমগী মতেঙ  
পাংনরসি। মদু ওইববতদা ঐখোয় পূন্না চাওখৎমিন্নগনি।

## চিং-তমগী অপূনবা শক্তমদা চৈথেং

লাই হাজুঙগী হৌদুনা কংলৈচাশিংগী মরজা তংন-থানবা যাদবা মরী অমা অদুম লৈরকখি। ঈপুহৌ পাখঙবনা লাইনুরা তরেং পান্নরগা পোকখিবা মপারি তরেংকী মচা-মশুশিং অদুনা অসুম অসুম মশীং যামশিল্লকখিদুনা মপারি অহল অহলনা চিংদা কাখিদুনা চিংলৈল মপাল থুংনা খুন্দাখি। মখোয়না লোইবী চিং কাবা মতমদা হৌ-হৌ হাযবা ঈব্রায়-ঈনিল লাউদুনা কাখিবা মরমনা মখোয়বু হৌ ( হাও ) হায়না খঙনখি।

অব্রা-নুংঙাই কয়া শকক যামিনাখিবা চিংবুরোই তম্বুরোইনি। ঐখোয়গী শওঙ-শাবান, কুচু-কুমেদ অমদি মায়-মীংনা ঐখোয়গী মান্নবা নংএগা অপূনবগী শক্তম অদুবু যান্না শেংনা তাকই। মদুগীসু মথক্তা ঐখোয়গী থায়নগী চিং-তমগী অহল-লমনশিংনা লৈল অমতনা (লৈল মপী) মমালৈল ওইনা গাঙনদুনা অমতা ওইবা খুলাইগী অপূনবা শক্তম অমা লৈরম্মী। মতম অদুদদি হাও হায়রগা চিংমীশিংনা নুংঙাইজবম্মী। তম্মীশিংবু ‘মীতৈ’ হায়না কৌরগা অদুগা চিংমীশিংবুনা ‘হাও’ হায়না কৌরগা মতম শাংনা চারৌ-মৌরৌনদুনা হরাও-নুংঙাইনা লৈমিন্নরমখিবনি। ঐখোয় ঈ মশেলগী মরজা কনানা কনানি হায়নীংঙাই লৈতে। চিংমীশিংবু লমলানবনি অদুগা তম্মীবুনা মীতোপনি হায়বগী মরম পুথোকপা কনানসু ঙ্মেই।

অদুবু হৌজিক্তি চিং-তম অনীগী নুংশিনবগী ঈচেল অদু কংবা হৌরক্লে। মমাঙঙৈগী অমতা ওইরম্মগী শক্তম অদুবু অহোংবা কয়না মরম ওইরগা মমি শামহল্লকই। চিং-তমগী অপূনবা শক্তম কায়বা যাবগী অকিবা লৈরক্লে। ঐখোয় পূম্মমকী থম্মোয়দা চিংনবগী মম্ম শারক্লে। ঈমা লৈবাক্কী গুমথে কায়বা যারোই হায়দুনা মীয়ামগী ঈহৌ অমসু ইং শোক ২০০১ গী জুন ১৮ দা থোকখি। হৌনরুবা তৌদনা মায়কৈ কয়াদগী মীয়ামগী ঈহৌ হৌরক্লে মিশি-মীনা কয়া থোকখিবনি। মদু কাউবা গুল্লরোইদবা অচৌবা খৌদোক অমা ওইখি, অমুক হন্থা অদুগুস্তা খৌদোক অমা থোকহন্দনবা লাক্লেসি।

হিন্দু ধৰ্মৰ তমদা নক্ষুদা শব্দোকখিবদগী হাও মাংই হায়দুনা ইহ্লোকপীথি। অদুক যান্না নুংশিনরস্বা চিংবুরোই তন্বুরোইবু মতম অদুগী ময়াং লস্বোইবা চেঙ-চঙবা শাস্তিদাসনা মীতৈ নিংথৌ পামহৈবদা ইনশিন্দুনা “ হাওগা মীতৈগা শোক্কা-শম্বা যাদে, মাংই ; কৰিগুস্বা শোক্কাপন্নদুনা চামিন-থকমিল্লরস্বদি মৰু কোকথোক্কাগা শূনু-য়াইঙং তৈগনি, লোক্তাক্তা থাধরগা গুশিংগী মচিঞ্জাক ওইহনগনি ” হায়বনচিংবা অহকপা য়াথং পীহল্লস্মী। নিংথৌগী চৈরাক কিজবদগী চিংমী-তস্মী কয়ানা অৱাৰা কয়া খাঙথি। তস্মীনা হিন্দু ধৰ্ম চংপা হৌখিবদগীদি হিন্দু ধৰ্ম লৌহৌদবা কংলৈচাশিংবু মাংই হায়না লৌখি। অদুগা মথোয়না হিন্দু ওনবা পান্নবসু মী অমমমদা লুপা ৮২ পাই ২ পীৱগা য়াগনি হায়দুনা মতম অদুগী মণিপুর সরকারনসু লাউথোকখি। শেম্ফম অদু পীবা ওমখিদবা তস্মীশিংবু মাংই হায়দুনা ইহ্লোকখি। মথোয়বু সেদুল কাষ্টনি হায়না খঙনখি। হিন্দুগী লাইনীং-লীচং লৌহনখিদবা চিংমীশিংবুনা অমাংবা সেদুল টাইবনি, হিন্দুগা চাৱৌ মোৰৌনবা যাদে, ইমুংদা চঙহনবা যাদে হায়দুনা মথোয়বু হিন্দু লাইনীং-লীচংকী চেকপন অমনা খাথি। অদুগা অমরোমদা খৃষ্টিয়ান লাইনীং-লীচংকী চেকপন অমনসু তস্মীশিংবু মাযকৈ অমরোমদা য়েংথখি।

মমাঙউদদি চিং অমসুং তমদা লৈবা মীশিং অসিগী মৱক্তা অমাং-অশেংগী হা লৈৱমখিদে, চামিন থকমিল্লরস্মী অমসুং মাচান্নাও ওইবগী ৱাখল্লোন্দা অমনা অমগী মতেঙ পাংনরস্মী, অদুবু ‘ হাও মাংই ’ হায়দুনা মথোয়বু ঈহ্লোকপীৱকখিবা অদুনা ঈকাই-নুংশিনা হাও হায়ৱগা নুংঙাইজৱস্বদগী শাউৱকখি। শাউফম থোকই, ৱাৱৌফম থোকই। মদুনা চিং-তমগী অপূৰ্ণবা শক্তমদা চৈথেং পীথি। তৌবতদি মীতৈ পূম্মকপু শাউবীগনু, মৱমদি মীতৈ কয়াবসু নিংথৌগী মীওং-মীনৈ ফংহনখি। মদুনা খাঙবা গুল্লজুন্দুনা মীতেনা মীতৈ ওইখিদবা কয়া য়াওথি। তস্মীনা হিন্দু অদুগা চিংমীনা খৃষ্টিয়ান ওইখিবদগী চিংমী-তস্মীগী অপূৰ্ণবা শক্তম অদু কয়াবা হৌৱকখি। মদুগী ফীভম অদু ওইৱক্কা হোংনখিবা নিংথৌ পামহৈব হায়বা অদু হাও নিঙ্ঙোল নুংখিলচাইবীগী মচানুপানি।

অশেং-অমাং অমসুং অৱাং-তনৈম খায়বা হৌৱকপগী চংনৰোল অমা কংলৈপাক অসিদা পুশিল্লকখিবা অদুনা চিং-তমগী অপূৰ্ণবা শক্তমদা অকনবা চেথেং পীথি। নিংথৌ পামহৈবনা কংলৈপাকপু মণিপুর হায়না ওহ্লোকখিবগা লোয়ননা কংলৈলোলসু শেমদোক-শেমজিন তৌখি। মহাক্কা ৱমাস্দী ধৰ্ম লৌখিবগা লোয়ননা মীয়ানমচা শাস্তিদাসনা হায়বা খুদিংমক ইন্দুনা কংলৈচাশিংবু ময়াংগী ধৰ্ম, চংনবী অমসুং

লাইনীংদা পুশিম্বা কন্না লাক্কখি। চেঙ-চঙবা লায়রবা লম্বোইবা শান্তিদাসপু চঙজফম পীবা ঙ্মি হায়দুনা পামহৈববু গৰীবনিৰাজ হায়না কৌখি, অদুগা অমুকসু মহাকপু শান্তিদাসকা লোয়নরকখিবা গোপালদাসতগী দিঙ্কা লৌদুনা নাম ফংখি হায়দুনা মঙোন্দা গোপাল সিংহ হায়বা মিংখোল অমসু ফংহনখি। মদুদা পামহৈবা হরাওবনা লৌখি। কংলৈপাকী মাইচৌশিংগা চাংদল্লফবদা করিসু খঙখিদবা ময়াং লম্বোইবা অদুবু নিংখৌগী গুরু হাপখি। মাইচৌ-শঙলেন মূখডুনা গুরু-শঙলেন লিংখংখি। মাইচৌগী বা তাদনা গুরুগী হিগায়-ৰাশিংতবু অচুম্বনি হায়দুনা লৌখি। অসুম্মা মহাকপু থমায়খিবদগী চাং-তমগী অপূনবা শক্তমদা অকনবা চৈথেং পীনবগী থবকশিং পায়খংলকখি।

মহাক্কা তম্পাত্তা হিন্দু খুন্নাইগী শক্তম অমা উৎনবা কন্না হোৎনখি। য়েক-সলাইবু গোত্রদা, ঐখোয়গী খোইমুম লাইশিংগী মমিংশিংবু হিন্দুগী লাইশিংগী মমিংশিংদা, ঐখোয়গী লাইফমশিংগী মমিংশিংবু হিন্দুগী লাইফমশিংগী মমিংশিংদা অদুগা ঐখোয়গী চাং-তমগী অপূনবা শক্তমু তাক্ৰিবা কংলৈপাকপু ময়াংগী মণিপুৰদা ওম্বোজুনা ঐখোয়গী হৌরকফম তিন্নবা চাংমীশিংবুদি জুন্দোজুনা অমৰোমদা থম্বীৰম্মী। মদুনা মরম ওইৰগা চাং-তমগী অপূনবা শক্তমদা মচেং তাহলবগী মচাক অমা ওইখি। মশাগী মনাং, লাইনীং, চৎনবোৰ ঙাক্ৰা মীয়াম্মা চৎপা পান্দি হায়বদু নিংখৌ পামহৈবনা খঙবীৰম্ববদি ফগদবনি, ময়াংগী লৌনম-লাংদা থুরম্নোইদবনি।

মীতৈনা হিন্দু ধৰ্মদা চঙখিবদগীদি পোকপা, লুহোংবা, শিবা অমসুং অতৈ চৎনবগী খৌরমশিং পূম্মক বামোন্না পাঙথোকপা হৌখি। শান্তিদাসকী মতমদগী হৌদুনা কংলৈলোল অমসুং কংলৈ ময়েক মাঙহম্বা হোৎনবা হৌখি। মদুগী মরমদি করিগীনো? চাং-তমগী অপূনবা শক্তম অদু তপ্পা তপ্পা অসুম মাঙথরক্কনি হায়বনি। মদু শান্তিদাসনা মুন্না খঙম্মী। ঐখোয়গী হি-য়াই চেল্লবা পুয়া ১২০ রোম মৈ থাদোকখি। কংলৈ ময়েকী মছত্তা বংলা ময়েক ওইনা চৎনহনখি। সনা কোনুংদা অশেপ্পা পুয়া কয়া কয়া ইখি। লাইগী ময়েক্কা ইবা পুয়াবু মৈ থাদোক্কাবগী মরালনা শান্তিদাসকী মশাদা মরাং-মরাংবা, নমথীবা লাইথুং পক্তুনা নখি। মমৈথংদা মহাক্কা চাংউ মাইচৌ খোংনাংথাবগী খুয়াখাদা চঙজখি। য়েক্কা ওইৰবসু চঙজরক্কবদি মথৰায় কনবীবা হায়বসি অৱাংবা থাক্কা মী অমা ওইবগী অথোইবা মঙগনি। মরম অদুনা মাইচৌ খোংনাংথাবনা লৈবাক্কা য়েক্কা ময়াং লম্বোইবা অদুগী মথৰায় কনবীখি।

মীতৈ নিংখৌ পামহৈবনা যাবীখিবদগী কংলৈপাক অসিদা হিন্দুগী লাইশঙ মথং মথং শাগৎলকখি। বামোনশিংনসু মখোয়গী লাইশঙশিং শাগৎলজুনা হিন্দুগী

লাইশিং লাংপা হৌগৎলকখি, অদুগা অমরোমদা ঈপা-ঈপুগী লাইশিংবু তুংদা থল্খি। অদুদগীদি কোনুংদা গোবিন্দগী লাইশঙ শারকখি। রথযাত্রা, দলযাত্রা, রাধা-কৃষ্ণগী বারীনা থল্খবা হরাও-কুন্সৈ, শন্ন-কুন্সৈ মখল কয়ামুক হৌদোক্ককখি। ঐথোয়গী খৌইয়ুম লাইশিংবুদি কাউথোক্করকখি। ইহ্লোকপীরবা চীংমী অমসুং তম্মীশিংবু মাংই হায়দুনা থল্খীরকখি। মদুনা মরম ওইরগা চীং-তমগী মরক্তা চেল্লকখিবা নুংশিবগী ঈচেল অদু কংবা হৌরকখি। মালেমদা লৈরিবা ধর্ম পূম্মকপু ঈকাইখুম্মফম থোকই। তৌবতবু লৈবাক অসিদা হিন্দু ধর্ম পুশিল্লক্কবা হোৎনরকখিবদা ধর্মনা যাদবা মীওং-মীনৈ কয়া তৌখিবা, কাহেমা অমাং-অশেং খায়দুনা ঐথোয় চীংমী-তম্মী ঈচিন-ঈনাও অনীবু নুংশিনদনবা হু কামশিনখিবা, অমদি পোরম তাকপীরস্বা হি-য়াই চেল্লবা পুয়াশিংবু মৈ থাদোকখিবনচিংবা কয়া অদুনা ঐথোয় চীং-তমগী অপূনবা শক্তমদা অকনবা চৈথেং পীখি।

ঐথোয়না স্বাইদগী নুংঙাইতবদি মতম অদুদা লৈরমখিবা অরাং-অনেম, অশেং-অমাং, শোক্র-শন্না যাদবগী চৎনরোল অদুনি। হিন্দু ধর্ম লৌহনস্ববা তম্মীশিংনা চীংমীশিংবু মাংই, অদুগা তম্মীশিংনা তম্মীশিংগী মরক্তা ফাওবা অমগা অমগা মাংই-শেংই তৌনখিবা অদুনা মরম ওইরগা শিবা ফাওবদা মচিন্মনাও চঙনখিবদা যাওখি। শাইলীং-লৌচং হায়বসিদি মপাহোংগী নঙে, নুং-গী ওইবা থম্মোয়গী বানি। চন্দণ থিনবগী শেল খায়দুনা চন্দণগী মমল লৌনবা চন্দণ শেনখায় তৌখিবা, মী অমবু মাংই নংত্রগা শেংই হায়বগী বারেপ লৌবা গুমখিবা, খুয়াইগী অমসুং লাইনীংগী মতাঙদা বায়েল চুপ্পী পায়রমখিবা ব্রহ্মসভানা ঐথোয়গী খুয়াইগী অমসুং লাইনীংগী শক্তমদা অকাযবা যান্না পীখি। ব্রহ্মসভানা মীবু মাংই হায়দুনা ইহ্লোকপা গুম্মম্মী, অদুগা অমাংবা মীনা শেংনীংলবদি পৈশা পীরগা যানরম্মী। কয়াদা নোকীংস্ববা মতৌনো !

অমরোমদা অমুক মথক্তা পনস্বিবা চফু কায়রগা কাক্লা হরাওবা যাবগী ফীতম অদুগী খুদোংচাবা লৌরগা নোংচুপলোমদগী ঋষ্টিয়ানশিংনা ঋষ্টিয়ান ধর্ম শন্দোক্ককখি। মহৈতম্ফমশিং লিংখৎলগা লাইরিক তম্মী-তম্মীনা ঋষ্টিয়ান ধর্মগী লাইনীং শন্দোক্ককখি। ইং শোক ১৮৯৪ গী ফেব্রুয়ারী তাং ৬ দা সার উইলিয়ম পেটিগ্রিয়ুনা কংলৈপাক অসিদা লাকখি। মহাক ইং শোক ১৮৬৯ গী জানুয়ারী ৫ দা স্কোটলেণ্ডদা পোকখিবনি। মহাক্লা কছাড়দগী মীতৈলোল তল্লগা কংলৈপাক অসিদা লাকুনা ঋষ্টিয়ান ধর্ম শন্দোক্কপা হৌখি। ফয়েংদগী অঙোম পোরোম সিংহনা মীতৈগী ওইনা ইহান-হান্না ঋষ্টিয়ান ধর্ম লৌখি হায়নৈ।

## ৭৬/কংলৈপাকপু মণিপুৰ কৌৰঙমসি

ইং শোক ১৯০৫ দা পেটিগ্রিয়ু সাহেবনা যাইম্বুল লোকলাউবুংদা লৈরমখি। মীতৈমখৈ খৃষ্টিয়ান ধৰ্ম লৌখিবা তাৰে হায়দুনা চুৰাচান্দ মহারাজনা পেটিগ্রিয়ু সাহেবপু তম্পাক্তা ধৰ্ম শব্দোকপা থিংখি। মহাকী হেড কোটৰ উম্বুলদা হোংখি। মফম অদুদা মহাক্কা অঙোম পোৰোমসিংহগা লোয়ননা ম্বুল অমা লিংখংখি। অদুম তৌৰগা মখোয় অনীনা চিংদা খৃষ্টিয়ান ধৰ্ম কন্না শব্দোকপা হৌখি। কংলৈচাশিংনা চিং-তম খায়দনা পূম্মা ধৰ্ম অমতবু লৌৰল্লবদি চিং-তমগী অপূনবা শক্তম অমা অদুম থম্বদা খরমখৈদি কান্নরপ্তা যাই। হৌজিক্তি মদু ওইখিদ্ৰবনিনা ঐখোয়গী অপূনবা শক্তমদা চৈথেং পীৰে।

চিং-তমগী অপূনবা শক্তম অদুবু নিংথৌ অমসুং ব্ৰহ্মসভাগী শৃণুম পথাপ্পা নমদুনা পূম্মকায় কায়হন্নবা লাক্খি। লাইনিংথৌ পাখঙবা, লৈমৰেলনচিংবা ঈপা-ঈপুগী লাই পূম্মকপু যাম্মা হম্বনা য়েংখি। ঈপা-ঈপুগী লাইশিংদা অথেলপোং কত্তুনা থৌনিগদবগী মহত্তা বামোনগী লাইশঙদা অথেলপোং পুদুনা কৎনবা হেনগৎলকখি। হিন্দু ওনথবা পাঞ্জি অমদি মাইবদা অনা-অয়েকী লাংফমশিং কোক্লবগীদমত্তা য়েংলুৰবসু বামোনগী লাইদা সিদ্ধা কৎনবা হেত্তা হায়রকখি। মুম খুদিংগী লাইনিংথৌ, লৈমৰেল অমসুং ফুজা লাইকগী খুভম যাদুনা খুকম্বগী চৎনবা অদুবুসু থাদোক্লবকখি। শান্তিদাসকী লাইথুং পল্লবা মশাদু মাইচৌ খোংনাংথাবগী য়াং ইল্লগা পাখঙবগী লাইফমলেন পুৰকশৌবীদা লূপচক্লবদগী কোকঙমদ্রবা লাইথুং অদু কোকচখিবনি। অদুবু লৌনম চাউবা শান্তিদাসকী নমখীৰবা লাইথুং অদুবু কোকহনবীখিবা পাখঙবগী মিংলেন অদুবুদি মহাক্কা শোনগে হায়না খনখিদ্দে। নিংথৌ অমসুং শান্তিদাসকী তৌখিবা থবক্কা ফজখিদ্দনা মখোয়গী পোলোইসু ফজখিদ্দে।

মপা-মপুগী মনাং-লাইনীংদা নুংশিবা মাঙথরক্কা ফুরূপ অদুদি থক-খা ওল্লরক্কা। হৌনরোল অমসুং চৎনলোল মচৎ তানা কায়গনি। ফুরূপ অমগী মহৌশাগী ওইবা শক্তুম্ব কায়থরক্কাবদি মপাঙ্গল শোঙ্গকই, অদুগা অতোঙ্গনা উশিংলক্কাই। মশাগী শক্তম তাকপা ওল্লক্কাবদি মশাগী নিংতম্বা লৈরক্কাই, অতোঙ্গগী খৌজালদা হিংলক্কা। মমৈথংদদি ফুরূপ অদু চা ওখংলকপগী মহত্তা ফুরূপ অমা লৈরম্মী হায়বগী খুদম ফাওবা লৈরক্কাই। চিং-তমগী শক্তম কঞ্জনবগী হক ঐখোয় চিংমী-তম্মীদা লৈ। মীনাই ওইনীংবা কনাসু য়াওদে। মরম অদুনা ঐখোয়গী হক অসি মাঙহন্দনবা ঐখোয়গী তৌফম থোকপা ইথৌ তৌসি, অদুগা ঐখোয়গী অপূনবা শক্তম কন্না হোৎনহৌসি।

থায়নগী লাই ওইখিবী কংলৈ চনুৰাশিংনা মতীং ফুদোক্কা লানফম কয়াদা য়েক্কা কয়াবু মায়খীবা পীদুনা কংলৈপাক কনখিবনি। লৈমা সিনথোইঙম্বী,

তাংজশোম্বীনচিংবা লৈমরেলশিং, লাজীং পুরেল পুথিবীনচিংবা থোনা লৈবী চনুবা কয়্যগী বারী লৈ। মপুরোইববু হাংলগা লমদম অসিবু মাওহম্বা হোৎনখিবগী লমন খুমখিবী লৈমরেল থম্বালবু ওসিফাওবা কংলৈ খুয়াইসিনা কাউদ্রি। অদুবু হৌজিক্তি অদুগুহী থোনাফবীশিং থোরকখিদ্ৰে। মদুগী মরম অমা শোয়দনা লৈরমফম থোকই।

মীতোপকী লাইনীং লৌঙেদগী লুহোংবা নুমিংতা মপুরোইবগী লুখাক মহাক্কী নুপীদা পীজবা হায়বদু মীতৈ ইমুংগী চৎনবী ওইনা মতম কুইনা লৈরমখি, হৌজিকমকসু মফম খরদদি চৎনবা যাওরি। শাগৈ অমগী মৌ অমসুং ইমুং অমগী য়ুম্বুরেব্বী ওইদুনা নুংঙাই-য়াইফবা তানখৎচরকদবী চনুৰাবু চৎনবীনি হায়দুনা লুহোংবা নুমিংমক্তদা অতম্বনা মপুরোইবগী লুখাক পীজরম্বা অসি অফবা নন্তে, অদুগা লাইমিং লৌবা নুমিংতা চার্নমতনি হায়দুনা বামোনগী খোঙবী মচুম পীথকুরম্বী। মীগী লুখাক চাবা অমদি খোঙজুম থকপনা চৎনবী ওইখিবনা কংলৈ চনুরাশিংবু অনম-অহা চুহনখি। অদুদগীদি মথোয়গী চাদা-নাউদা পৃথকক অমম্বদা তাহনখি। মতীকচাবী কংলৈ চনুৰা অমা হায়বীদো কংলৈ চনুরাশিংগী মবক্তদি শাংলবা মীরোলসিদা লৈরক্তি। মসিনা ঐথোয়গী অপূনবা শক্তমদা নাকল অমা শোম্বহল্লি।

কংলৈ পিবশিংসু হৌজিক্তি মতীং লৈতবগুম তৌরে। মীতোপশিংনা মথৌ পোহনা, মনীং তম্বা ঐথোয়গী ইফাল মংমোনমক্তদা চম-শো পামদুনা লৈরিবসে কয়্যদা শক্ত লৈখবনো ময়াংনা শাগৎলম্বা লাঞ্জোং !

কংলৈ চনুরাশিংনা মীয়ানশিংগা চারৌ-মৌরৌনবনা চওখৎপনি খল্লকপা যাওনবকপসি লাইবকথীবনি, কা হেমা নুংঙাইবা পাম্বদগী মশাগী নাং অমসুং চৎনবীবু থাদোক্লম্বনি। মীতোপশিংগা চারৌ-মৌরৌনবা হায়বা অসি মী হামজদনা ফুকপতদি ফুকপ অদু ম্খৎনবগী মরম অমা ওইবকই। মদুনা কংলৈচাশিংগী শেংলবা ঈ পম্বা মাওহনখিদুনা মথোয়গী শেংলবা শক্তম অদুবু মাওতনখিবা হাবগী অকিবদু লৈরক্তনি। মরম অদুনা চীং-তমদা লৈবিবা কংলৈচাশিংগা নাংকী ওইবা চৎনবীবু ঙ্কুরগা অশেঙবা অপূনবা শক্তম অমা শাগতুনা থম্বনা তুংগী চাওখৎপা ওইগনি।

হৌজিক্তি অমাং-অশেং কয়্য লৈনরক্তে, মীওং-মীনৈগী বাফমসু লৈত্রে। মরম অদুনা চীংমী-তম্বী অমতনি, মচিম্বনাওনি হায়বগী রাখল্লোন্দা য়ুম্ফম ওইরগা থায়না চীং-তমগী মাইচৌশিংগা থম্বীরম্বা লারৈ-লাথূপশিং অদু হাংদোকমিম্বদুনা নৈনরসি। ঐথোয়গী হাম্বগী হৌরকফম অমসুং অরিবা মতৌবু নীংশিংদুনা হেমা ফজব অপূনবা শক্তম অমা পুরকপা ওম্ববা লাকুরসি। শোয়খিবা, লানখিবা কয়্যবু

চুমথোকমিন্নবা, ঙাক্ৰুবা অমসুং কাউথোক্ৰুবগী মতম যৌরক্ৰে। চীং-তমগী অপ্ননবা শক্তমদা চৈথেং পীৰিবা অসি মায়পাক্ৰা থেংনমিন্ননবা উপায় থিরসি।

অমগা অমগা নুংশিননা লৈমিন্নবা অসিদগী হেনবা ধৰ্ম অতোপ্লা অমা লৈতে। নুংশিনা হায়বদি ঈশ্বৰনি। মশা মশাগী ধৰ্মবু কা হেনা পাম্মনখিবদগী অতোপ্লা ধৰ্মবু চৈবা নংত্রগা অতোপ্লা ধৰ্ম চংপা মীবু য়েংথীবা ফন্তে, ধৰ্মনা য়ারোই। ধৰ্মগী মিংদা য়েংথীনবা নংত্রগা লাল তৌনবা ধৰ্মগী ওল্ল-তৈনবনি। ধৰ্মনা ঐখোয়দা হায়রিবদি নুংশিনৌ হায়বনি। ধৰ্ম পৃম্মক্ৰা ফংনবা তায়রিবসি ঈশ্বৰবুনি। ঈশ্বৰ ফংলগা লোইরে। মীতৈ লাইনীংগীনা ঈশ্বৰ অমা, হিন্দুগীনা ঈশ্বৰ অমা অদুগা খৃষ্টিয়ানগীনা ঈশ্বৰ অমা হায়দুনা ধৰ্ম খুদিংমকী ঈশ্বৰ অমমম লৈগদবা নন্তে। ঈশ্বৰদি অমতনি, অনী শুদে।

ধৰ্মগী কাঙলূপ অমগা অতোপ্লা ধৰ্মগী কাঙলূপ অমগা য়েংথীনবদি মদু ধৰ্মগী মরাল নন্তে, ধৰ্মবু লান্না চংলিবা মী মখল মখলদুগী মরালনি। ধৰ্মনা ঐখোয়বু য়েংথীনহনগদবা নন্তে, নুংশিনহনগদবনি। নুংশি-চায়না লৈমিন্নবদি ঈশ্বৰগী থৌজাল ফংগনি। মরম অদুনা ঐখোয় চীংমী-তম্মী অনীনা অপ্ননবা শক্তমদা পীৰিবা চৈথেং অসি পৃম্ম ঙাক্ৰুথোকমিন্নদুনা কংলৈপাক অসিবু কলহৌসি। মদুগীদমক্তা ঈশ্বৰদা পৃম্ম হায়জমিন্নরসি।



## চিংগী ব্রায়েল-পথাপ অমসুং লৈঙাকলোল

মীওইবগী চৎনবী অসিনা মীবু শাদগী তোঙান্না খন্দেব্লগা অবাংবা থাক অমদা লৈহনবনি। মী অমনা মহাক মশামকী সমাজগী চৎনবীবু ইন্দ্রবাদি মহাকপু মী অমনি হায়না লৌরোই। ঈশ্বরদি মখল মথেল ময়াম অমা পাম্বনিনা ইবুংঙো মহাক্লা লৈঙাকলোল ময়াম অমা মীওইবদা চৎনহল্লি। কনাগুন্না অমনা মখোয়গী ওইবা ব্রায়েল-পাথাপ অদুবু থুগায়রবদি মহাক্লা ফংফম থোকপা চৈরাক অদু ফংগনি। চিংমীশিংদি পৃকচেল শেংনৈ অমদি লমচং ফনৈ। মখোয়গী চৎনরক্লাবা আইনশিং অদুবু ইদুনদি থল্লরমখিদে, অদুবু থায়না মমাঙউদগী লৈরক্লাবা বারীশিং, জগোই-ঈশৈ, লাইশোল ঈশৈশিংনচিংবদগী খঙবা ওমখি।

চিংগী খুল অয়াপ্পা মনীংতপ্পা লৈবাক অমমমগুম লৈনরম্মী, মশানা মশাবু শাসন তৌজবা গুজ্ঞা ওইরম্মী। খুল অমনা অতোপ্পা খুল অমদা খুং কয়া থিংজিল্লরমখিদে। মখোয়না মমাঙউদগী লৈরক্লাবা চৎনবী, ধর্মগী রাশিং, বারীশিং, ঈশৈশিং, মপা-মপুনা হায়রমখিবা রাফমনচিংবদা যুস্ফম ওইরগা খুল খুলগী ওইনা শাসন তৌনরম্মী। খুলগী মকোক অদু খুল্লাকপা নংত্রগা নিংথৌ হায়না খঙনৈ।

শাসনগী মীংয়েংদা য়েংলবদি কংলৈপাকী চিংশিং অসি শরুক অনী থোক্লা খায়দেব্লম্মী। মখোয় অদুদি :- (১) তম্পাঙ্কা থংনবা চিং অমসুং (২) তম্পাঙ্কগী লাপথোকখিবা চিং। তম্পাঙ্কা নক্লাবা চিং অম্মান্দি কংলৈ নিংথৌগী মখাদা লৈরম্মী অদুগা অরাপ্পা চিংশিংদনা মতম মতমগী মতুংইন্না নিংথৌগী শক্তিগী মতুংইন্না অথোই-অহেন নাইনা থল্লমখি। করি-করিগুন্না কান্দা অরাপ্পদা লৈবা চিংশিংগী চিংমীশিংনা কংলৈ নিংথৌগী মায়েত্তা লান্দাবা যাওখি।

চিংগী খুল অমগী থবক তৌবদা খুজ্ঞা কনাগুন্না অমনা নোংমগা যাওহৌদ্রবদি, মঙোন্দগী বাকোংশেল লৌনরম্মী, অদুবু বাকোংশেল পীদবা মীনা শা অমসুং যু পুথোক্তুনা

ৰাকোংনবসু যাওৱশ্মী। খুলগী লম অদুদি খুলগী অপূনবা লম ওইনা লৈবানিনা মদুদা হৌৱিবা উপাস্থিংশিং, ই অমসুং মদুদা লৈৱিবা নুং, লৈঙেই, তুৱেল, লোকনচিংবা পুন্মকপু খুলগী অণ্ডম্বশিংগী অয়াবা য়াওদনা লয়াইগী ওইনা শীজিম্বা য়াৱমখিদে। কনাগুস্বা অমনা মদুগী আইন অদুবু থুগায়বদি কোংগনি। উমংগী অকংবা শীংনচিংবা থিবদি খুলগী অণ্ডম্বশিংগী অয়াবা য়াওদ্রবসু য়াই।

খুল অমগী ওমঠৈদি ইয়ায়-লায়না মূথংপা ওম্মরোইদবা চাংশাংশিং, তুৱেলশিং, লোকশিংনা য়াংলি। মদুগী ওমঠৈ য়াংপা ময়াং অদুবু কংলৈ নিংথৌনসু য়াবীখি। খুল অমগী মনুংদা লৈৱিবা তুৱেল, লোক, লমশা, উচেক, উমংগী পাস্থিংশিং, নাপী-শীংনা, নুং, লৈঙেইনচিংবা পুন্মক খুলদুগীনি। কনাগুস্বা খুঞ্জা অমনা মশাগী খুলগী তুৱেলদা গা ফাবা, মশাগী খুলগী উমংদগী শা ফাবা য়াই। তুৱেল অমগী শৱুক অমতবু কনাগুস্বা মীশক অমখকীদা ওইবা য়াদে। তুৱেল অদুনা কনাগুস্বা অমগী লম শোৰুবসু লম অদুদা চেৰ্লিবা তুৱেলদুগী শৱুক অদুবু খুঞ্জা অমনা হেঙা শীজিম্বদা অয়েংপা পীনদে। খুলগী ওইনা লৈৱিবা উমংগী উপাস্থিংশিং, নুং, লৈঙেইনচিংববু খুলগী অণ্ডম্বশিংগী অয়াবা য়াওদনা কনামতনা য়োৰ্লগা কৰবাৱ তৌবা য়াদে, অদুবু খুঞ্জা মশাগী নংত্ৰগা খুলগী ওইনা লেমা শীজিম্বাদে য়াই।

খুলগী অণ্ডম্বা মী অমা ওইবা তাৱবাৰদি অণ্ডম্বা মী অমা ওইৱে হায়বা ৰাফম অদুবু য়াবীনবা শন্দং,ষণ, ওক অমদি ঘুনচিংবা পুথোক্তুনা খুঞ্জাশিংদা পীজ-পীথক তৌবগী নাংকী ওইবা উৎসব অমা তৌনৈ। ঘৌৱম অদুবু হেক পাণ্ডথোকখিবদগীদি নুপা অদুবু খুলগী অশেঙবা অণ্ডম্বা অমা ওইৱে হায়না য়াবী, অদুগা মঙোন্দা খুলগী অণ্ডম্বগী চে-চাং শীটৈ। খুজ্জাকপগী ফমদগী হম্বুবা ফমশিং পায়বা অণ্ডম্বশিংগীদমক্তদি ফমকাবগী হৌৱমশিং পীক্লা পীক্লা পাণ্ডথোক্ৰৈ।

খুলগী খুজ্জাকপা অমদি মহাকী মখাদা লৈবা লুলাকপা, মন্ত্ৰী, মীতৈ লম্বু, সেনাপতিনচিংবা অণ্ডম্বশিংনা ৰাথোক অমবু লোইশিম্বা খুঞ্জা অমবু হেঙা লাকউ হায়না কৌবা ওম্মি। মখোয়না লমগী খংনবা, মী হাংপা, ফুন-চৈনবা, হুৱান-চীহী তৌবা, নুপা-নুপী খায়নবা অমদি অতোপ-অতোপ্পা আইন-থুগায়বগী ৰাথোক-লান্তোকশিংবু বিচাৱ তৌবা ওম্মি। মখোয়গী খুদোংচাবা অমনা খুলগী ঘৌৱম অমা নংত্ৰগা চাকচা-হৈজানবা অমা থোৱকপা মতমদা মখোয়না অকলবা শা, ঘুনচিংবা ফংনৰশ্মী।

যুমদা য়োকপা শা অমনা মৱাল অমা তৌৱবদি শা অদুগী মপু চেমৈ। কনাগুস্বা অমনা শাশিংদা ঘৌজিল্লগা ৰাইনহনবদা লাইবকথীবদগী শা অমা শোৰুবদি নংত্ৰগা

শিৰবদি খৌজিল্লিবা মীশক অদুনা শোন্ধিবা নংত্রগা শিৰিবা শা অদুগীদমত্তা ৰাকোংশেল পীগনি। কৰিগুস্তা হুইগুস্তা শা অমনা কনাগুস্তা মী অমবু চীকুবদি অশোকপা মী অদুবু শাগী মপুনা অশোকপদু ফত্ৰিবফাওবা পৈশা পুথোক্কাগা লায়য়েংগনি। অদুগা হুইগুস্তা শা অমনা কনাগুস্তা মী অমগী যুমথক্তা কাৰুবদি য়ুম্বু অদুদা শাপ তৌৰবনি অমসুং যুম্বু অদুদা অমাঙ-অতা থোকহল্লগনি হায়না লৌনৈ। মৰম অদুনা শা অদু নুমিং তাদ্ৰিঙৈদা হাংহৌবদা অকায়াব লৈনদে। শা অদু য়োস্থোক-য়োনশিন তৌবা যাদে। শা অদু হাংলবা মতুংদসু মীগী ময়ুম্বু মথক্তা কাৰুবগী মৰাল লৈৰবা শা অদুগী মপুনসু য়ুম্বু অদুদা কোংগনি। মদুনা শাপ অদু কোৰুবগী উপায় ওইনৈ।

হুৱানবা মীশিংবু মথোয় মথোয়গী মৰালগী মতুংইনা চৈৱাক পী। হুৱানবা মী অমবু ফাৰবদি মহাক্কা হুৱান-পোং অদু মপুদা হনবা তাই, নংত্রগা হুৱান-পোং অদুগী মমল অদু পীবা তাই। মদুগী মথক্তসু খুলগী অঙম-অখৌশিংনা হুৱানবা মী অদুবু শা অমসুং য়ুনচিংবা কোংহনগনি। খুদম ওইনা হায়ৰবদা শা-হুৱানবা মী অমনা হুৱাল্লুৰিবা শা অদু মপুদা হনবা নংত্রগা শা অদুগী মমল অদু মপুদা পীবা তাই। মদুগী মথক্তসু মহাকপু কোংবা যাবা কয়াসু কোংহনগনি।

খুলগী অঙমশিংগী ফমশিংদি ৭/৮ লৈনবসু যাওই, অদুগা মদুদগী হস্থনা লৈনবসু যাওই। খুদম ওইনা হায়ৰবদা অনালগীদি খুল অমা শাসন তৌনবগীদমত্তা মখাগী ফম তৰেং অসি লৈ, অদুবু মদুদগী মশীং হস্থনা খুল্লাকপা, মন্ত্ৰী, লুলাকপা, মীতৈ লম্বু অমসুং সেনাপতি হায়দুনা ফম মঙাখক্তা লৈনবসু য়ওই।

- (১) খুৰুউং (নিংথৌ নংত্রগা খুল্লাকপা),
- (২) মীৰুউং (খুৰুউংগী মতেঙ পাংবা ওমথং),
- (৩) তাংশেল (সেক্ৰেটরি),
- (৪) পামৰুউং (ফোৱেস্ট মন্ত্ৰী),
- (৫) দোনৰুউং (শাশিংগী মন্ত্ৰী),
- (৬) মিনৰুউং (ফাইন্যান্স মন্ত্ৰী),
- (৭) খোলপুউ (পুৱোহিত)

মথক্কী ফমশিং অসিবু পুনবা মীশিং খনবদা মথোয়না মখাগী গুণশিং অসি চেনগনি :-

- (১) মথোয়গী অশেঙবা ঈ ওইগদবনি।
- (২) চহী ২৫ নংত্রগা মদুগী মথক্তা ওইগনি।

- (৩) সরকারদা য়ুমগী খাজনা থীৰবা ইমুং অমগী মী ওইগনি।
- (৪) মথোয়গী খুলাইগী চৎনবীৰু থুগায়দনা লুহোংখিবা মী ওইগদবনি।
- (৫) মীহাংপা নংত্রগা অতোপ্লা আইন-কায়বা থবকশিং তৌদবা মী ওইগদবনি।
- (৬) য়ুৰাই হৌদবা মীশক অমা ওইগদবনি।
- (৭) লমচং-শাজং ফজগদবনি।

খুলগী ৰায়েল-লোয়শঙদা ৰাকৎপা মতমদা ৰাকৎলিবা মী অমনা ৰাকৎ অদুবু অইবা চেৰোল ওইনা পীগনি ; কৰিগুস্বা মতমদনা আইবা চেৰোল ওইনা পীদনা চীনতনা হায়রগা ৰাকৎলবদি মহাকী ৰাকৎ অদুগী মৰোলশিং অদু ৰায়েল-লোয়শঙদা ৰেকোৰ্ড ওইনা থলুবা ইশিনগনি। খুলগী অঙম্বশিং অদুনা বাদী অমসুং বিবাদী অনীমক কৌৰগা বিচাৰ তৌনবা নুমিং লেপকনি। মথোয়না কৌবদা মরম চাদনা হেক লাক্তবদা লাক্তিবা মী অদুদগী মতীকচাবা জরিমানা লৌগনি। কৰিগুস্বা ঙক-কনবা মীনা লাক্তবদি মহাকী ৰথোক অদুগী মরমশিং অদু মরী লৈনবা এসঃ ডীঃ ওঃ দা খঙহনগনি। এসঃ ডীঃ ওঃনা অমুক পুলিশতা তাক্ৰগা মহাকপু ফাহনগনি। বাদী নংত্রগা বিবাদীনা নাদুনা নংত্রগা খুদোংখীবা অমা থোক্তুনা ৰায়েলশঙদা তশেংনমক লাকপা ঙমখিদ্ৰবদি মথোয়গী বিচাৰ অদু নুমিং অমদা য়ৈথোক্তনি। অদুগা কৰিগুস্বা মথোয়গী বিচাৰ অদু লোইদ্রিঙৈদা বাদী নংত্রগা বিবাদী শিশ্তবদি অশিবা মীগা অহিংবা মীগগী বিচাৰ তৌবা য়াদে।

লৈঙাকলোলগী মতাঙদদি ইং শোক ১৮৯৩ দা চিংশিং অসি শক্কক মঙা থোক্তা খায়দোকখি অদুগা শক্কক খুদীংমক লূপ সুবেদাৰ অমমমগী মখাদা থলুস্মী। লূপ সুবেদাৰ অদুগী মখাদা লমবু কয়ামুক হাপতুনা চিংমীশিংবু শাসন তৌৰস্মী। তল্শাকী লমশিংগুলা চিংগী লমশিংগীদি খাজনা লৌনরমখিদে। মদুগী মজ্জতা চিংগী য়ুমকোক খুদীংগী লুপা ৩/৩ লৌবস্মী। অদুবু য়াল্লা ফবা অমনা লুস্তবীগী ইমুংদগীদি লমগী খাজনা লৌবীরমখিদে।

ব্টিশ লাক্তিঙৈগী মমাঙদদি চিংমীশিংগী অপীক-অপীকপা ৰাথোক-লাস্কেকী বিচাৰশিংদি খুল খুলগী মচীন-তোংবা অহলশিং নংত্রগা অঙম্বশিংনা তৌৰস্মী। বিচাৰনা লুশিল্লক্ৰবা মতাঙদদি ৰাশকপা চৎনরস্মী। মাওগী চিংমীশিংনা লৈপাক পায়রগা ৰাশকপা চৎনরস্মী। কৰিগুস্বা চিংগী মফম খরদনা থংজৌ পায়দুনা ৰাশক্ৰরস্মী। কৰিগুস্বা চিংগী মফম খরদনা অমুক ঈৰুপুবসু য়াওনরস্মী।

ইং শোক ১৮৯১ দদি কংলৈপাক্ৰা ব্টিশকী মখা পোনখি। মদুদগীদি

চাংমীশিংগী কেশশিং চৈৰাপ অমসুং জুদিসিয়েল দরবারনা তৌখিছে। মথোয়গী কেশ প্লমমক অহানবদা দরবারগী ভাইস প্ৰসিডেণ্টনা তৌরম্মী। মহাক্সা তৌবা বিচাৰদা পেন্দ্ৰগনা মণিপুর ষ্টেট দরবার (হিলস) গী প্ৰসিডেণ্ট ওইনা থবক পুরমখিবা বড় সাহেবতা ৰাকংপা তারম্মী।

ইং শোক ১৯৪৭ তা কংলৈপাকনা ভারতগী হান্না ব্ৰিটিশকী মথা পোনবা তোকখি। ইং শোক ১৯৪৭ কী মণিপুর ষ্টেট হিল পিপলস (এডমিনিষ্ট্ৰেচন) ৰেগুলেচনগী মতুংইম্মা চিংগী খুলশিংগী ৰায়েল-বিচাৰগীদমক্তা সার্কল কয়ামুক থোক্সা খায়দোকখি। যামদ্রবদা খাজনা থীবা ইমুং কুন লৈরবা খুঙ্গং খুদীংমক্তা খুলগী লুচিংবশিংনা শাবা বিচাৰগী নংত্রগা লৈঙাকপগী মী কাঙবু অমমম লৈরম্মী। খুঞ্জাশিংগী ওইবা খনগৎলবা মীওইশিংনা সার্কল ওফিসাৰগা লোয়ননা খর ৰাংবা থাকী বিচাৰ লোয়শঙ অমা থল্লম্মী। মদুগী মথক্তা এসঃ ডীঃ ওঃ ওফিস লৈরম্মী। সার্কল ওফিসাৰগী লোয়শঙদগী ইম্ফাল হিল বেঞ্চদা অমসুং হিল বেঞ্চদগী কংলৈপাকী ওইবা চাফ কোৰ্টতা ৰাকংপা য়ারম্মী। বিচাৰগী মতমদা মাগী মাগী ফুৰুপকী মনাংপু য়ান্না ঈকাইখুল্লবম্মী।

মণিপুর হিল এৰিয়াজ এষ্ট, ১৯৫৬ কী মতুংইম্মসু খুল খুলগী ওথোৰিটিশিং অদুম থল্লমই। খুলগী ওথোৰিটি অমগী মরুওইবা মথৌদি খুল অদুগী আইন অমসুং চংনবী ঙাকপানি, ঈৱাং হৌহন্দবনি অমসুং চাওখং-খৌৱাংশিং পায়খংপনি। মী অমনা অচৌবা মৱাল অমা হেক তৌবদা ওথোৰিটি অদুনা মথক থোংবা ওথোৰিটিগী অয়াবা যাওব্রবসু মহাকপু হেক্তা ফাৰা অদুগা বিচাৰ তৌবা য়াই। দরকাৱনবু লৈরবদি মফম অদুগী এসঃ ডীঃ ওঃ গী মতেঙ লৌবা য়াই। এসঃ ডীঃ ওঃ গী মথক্তা সেসন জজ অমসুং প্লমমকী মথক্তা চাফ-কমিশনাৰ লৈরম্মী।

খুঙ্গংগী কোৰ্টনা বিচাৰ তৌবদা ওমথৈ নাইরম্মী, অদুবু কৰিগুন্স্বা মতমদা ডিষ্ট্ৰিক জজনা খুংখিংজিনবা নত্তনা খুঙ্গংগী কোৰ্টনা তৌবা বিচাৰ অদুনা অয়ান্সা মতমদা অৰৌইবা ওইরম্মী। ইং শোক ১৯৬৩ দগীদি হিল এৰিয়াজ ষ্টেণ্ডিং কমিটি হায়না খঙনবা চিংগী লমদমগীদা ওইবা কমিটি অমা লৈরকখি। ফাইনেলসিয়েল বিল নত্তনা চিংগী লমদমগা মৰী লৈনবা থবক-খৌৱম খুদীংমক কমিটি অসিনা থল্লবা হৌখি। মদুগী ৱাৰেপ অদুগী মতুংইম্মা এসেম্বলিদা থবক চথরম্মী। মদুদা কৰিগুন্স্বা য়েংনবা যাওব্রবদি চাফ-কমিশনাৰগী ৱাৰেপা অৰৌইবা ওইনরম্মী।

ইং শোক ১৯৭১ দা কংলৈপাক অসিদা লৈবা চিংশিং অসিবু ওটোনোমস ডিষ্ট্ৰিক্ত তরুক থোক্সা খায়দোকখি। ডিষ্ট্ৰিক্ত খুদীংগী পাকচাউবা অদু গৱৰ্নৰনা অপান্সা

মতুংইন্না হেনগৎপা নংত্রগা হুত্বা য়ারম্মী। অদুম অদুম ওইনমক হীরম খুদীংমক্তা হিল এরিয়াজ কমিটিগা তান্নরম্মী। ওটোনোমস ডিষ্টিক কাউন্সিল খুদীংমক্তা মেম্বর ১৮ লৈরম্মী। মথোয় অদু প্রজানা ভোট খাদরগা খনখি। মথোয় অদু নত্তবা অতোম্মা মীশক অনীসু সরকারনা হাপচিনবা য়ারম্মী। মেম্বর খুদীংমক্তা থবক পায়গদবা মতমদি চহী মঙাদমক ওইরম্মী। অদুবু দরকার লৈরবদি চহী অমা ফাওবা শাংদোকপা য়ারম্মী। মথোয়বু ফাষ্ট ক্লাশ ওফিসারগুম লৈরম্মী। মথোয়না মথোয়গী মরক্তগী চেয়ারম্যেন অমসুং ভাইস চেয়ারম্যেন খল্লম্মী। করিগুম্বা মতমদসু সরকারনা চেয়ারম্যেন হাপবসু য়াওরম্মী। মেম্বরশিংনা খনবা চেয়ারম্যেন অদুবু নুমিৎ ১৪ নীগী মতম পীরগা লৌথোকপা য়ারম্মী।

ডিষ্টিক্ট কাউন্সিলগী থবক্তি য়াম্মা য়াম্মি। লম্বী-থোং শেম-শাবা, প্রাইমারী স্কুল অমসুং কৈথেলশিং শেমগৎ-শাগৎপা, দিসপেনসারি অমদি পব্লিক হেলথ সেন্টর লিংখৎপা অমদি ফগৎহনবা, থক্লবা অমদি লৌউ-শিংউবনচিংবগী ঈশিং পীবা, লৈপাক-লৈহাও মাঙদনবা হোৎনবা, শা-মণগী লায়না ঙাকথোক্লবা হোৎনবা, লম-পীথোক পীশিন তৌবা, অসিনচিংবসি কাউন্সিলগী থবকশিংনি। শম্মা হায়রবদা লম অদুগী চাওখৎ-খৌরাংগী থবক খুদীংমক কাউন্সিল অদুনা তৌই।

কাউন্সিলগী থবক ময়াম অদু তৌবদা পৈশা ময়াম অমা চঙফম থোকই। মদুগীদমক্তা সরকারনা শেল পীথৈ। মদুগী মথক্তসু কাউন্সিলনা তৌবা থবকশিংদগী লাকপা পৈশা অদু কাউন্সিলগী চাগানি। ডিষ্টিক্ট কাউন্সিলগী মরুওইবা আয়দি :- (১) টেক্স, (২) ফী অমসুং (৩) কাউন্সিলদা শীম্বরকপা শেল-থুম। চহী খুদীংগী ওইনা চাগা-চাদিং উৎপা চে অমা কাউন্সিলনা সরকারদা থাগৎলি। কাউন্সিলগী মীফম খুদীংগী তাখিবা বারোপশিং অদু ডিপুটি কমিশনারদা পীখৎকনি। কাউন্সিলনা শক্তি কাহেম্মা শীজিম্বরকপা মতমদা কাউন্সিলগী বরোপ অদু মহাক্লা থিংগনি অদুগা তৌরিবা নংত্রগা তৌগদৌরিবা থবক অদু লেপহনগনি। নুমিৎ তরামঙানীগী মনুংদা কাউন্সিলনা নৈনরিবা রাফম অদু শেংদোকপা য়াই।

ইং শোক ১৯৪৭তা গণতান্ত্রিক সরকার অমা কংলৈপাক অসিদা লিংখৎখি। মেম্বর ৫১ না শাবা বিধান সভাদা চিংমী, তম্মী অমসুং পাংঙলগী মীহুৎশিং য়াওরম্মী। মন্ত্রী-মণ্ডন্দা চিংমীগী, তম্মীগী অমসুং পাংঙলগী মন্ত্রীশিং য়াওরম্মী। কংলৈপাক্কা টেরিটোরিয়েল কাউন্সিল নংত্রগা এসেম্বলিদা মীশীংগী মতুংইন্না চিংদগী মীহুৎ য়াওখি। ইং শোক ১৯৭২ দগীদি চিংগী লমদমদা বিজার্ব সীট ২০ থমদুনা চিংমীশিংগী রাজনীতিগী হক হেম্মমুক পীরকখি। মরম অদুনা কংলৈপাক অসিদা চিংমী-তম্মী পূন্না লৈবাক শাসন

তৌমিন্নদুনা চাওখৎ-খৌরাং কয়া পায়খৎমিন্নরি। ঐখোয়গী কংলৈপাক অসি চীংমী-তম্মী  
অনীনা শেমখিবনি অমসুং শেল্লিবনি। কংলৈপাক অসিবু হিংহনগে অমসুং চাওখৎহনগে  
হায়রবদি চীংমী-তম্মী অনীমকসে থোং মাম্না চাওখৎমিন্নবা তাবনি। ঐখোয়গী মায়েজ্ঞা  
লাকপা মীতোপশিংবু পুন্না থিংনবা লাক্লরসি। মীতোপশিংনা লাকচম্বদি ঐখোয়সে  
মফম-মরাং খঙদনা মাঙখিবা য়াবগী অকিবা লৈ।

## মীতৈ পাংঙল

মীতৈ পাংঙল অসি য়েলহৌঙৈদগী হৌনা কংলৈপাক অসিদা লৈমিল্লরকখিবা নন্তে। কংলৈপাক অসিদা মুসলমান হায়না খঙনবা কাঙলূপ অমা হান্না লিংখৎখি। মৈদিংঙু খাগেন্না সনা হাক্তক্তা হায়বদি ইং শোক ১৬০৬ কী ইঙা থাগী ১৭ নি পানবা ইরহি নুমিংতা ময়াং কছাঙীগী লানফমদগী পাসা তরফ মুসলমান ১০০০ রোম ফারগা মীতৈ লৈবাক্তা খুন্দাহন্দুনা মুসলমানশিংগী লোয়শঙ লিংখি। মরম অদুনা মুসলমান সমাজ অসিবু ইং শোক ১৬০৬ তগী মীতৈ লৈবাক্কী নিংখৌশিংনা শকখঙখি।

তরফ হায়বা লৈবাক অদু সিলেটকী মনুংচনবা লম সেবাইল পাবগানাগী অরাং-নোংপোক্লামদা কিলোমিটর ৫৫ রোম চংলগা লৈবা হাবগঙগী খা-নোংপোক্লামদা কিলোমিটর ১৬ লোম থাপ্পা লৈবা মফমনি। লৈবাক অদুনা কোনু ওইদুনা পাসা মুসলমান নিংখৌমচাশিংনা পাল্লম্মী। লৈবাক অদুগী নিংখৌমচা মহম্মদ সানীনা তরফ লৈবাক্কী খা-থংবা কছাঙগা তাইনবা লমশিংগী লৈঙাকপা নবাপ ওইরম্মী।

মৈদিংঙু খাগেন্নগী (খৃঃ ১৫৯৭-১৬৫২) পোকমিল্লবা মনাও অনী লৈরম্মী। মনাও যাইমনা খুরাইলাকপা মৈদিংঙুচা চাংসোস্বনি অদুগা মনাও অতোনবনা যাইম্বললাকপা মৈদিংঙুচা সানোংবনি। মখেয় অনীগী রাথোক্তগীনি মীতৈ পাংঙলগী ব্রাফম লাকখিবসি। মীতৈগী চংনবী হিয়াঐ কুমজনবা নুমিংতা হিয়াঙ-লমজেলগী খৌরম অমা হাপসি হায়দুনা ইং শোক ১৬০৩ দা খল্লখি।

খুরাইলাকপা চাংসোস্বগী মশক-মতৌ যান্না ফজবা মধু কৌবা মনাই অচানবা পাখঙ অমা লৈরম্মী; অদুগা যাইম্বললাকপা সানোংবগীসু লবঙ্গ হায়না কৌবা মশক ফজবা মনাই পাখঙ অমা লৈরম্মী। মতম অদুনা খুরাইলাকপগী লতান্না কৌবী শকহেনবী মমোম অমা লৈরম্মী। মৈদিংঙুচা অনীমক্কা লতান্নাবু মনাই মনাইদা থাজনীংলম্মী। মমোম লৈজদবা মৈদিংঙুচা সানোংবনা ময়ান্না মৈদিংঙুচা চাংসোস্বদা মনাই লবঙ্গগীদমক্তা লতান্না



পীবিয়ু হায়জরুদা মৈদিংঙু চাংসোম্বনা মানা পোকবা মমোম্বি মানা থাজনীংবা মীশক্তা থাজগনি হায়দুনা মনাও অতোনবদা ঈকাইবা পীরকখি। মদুদা মনাও অতোনবা সানোংবনা ময়াসুং যাইমা চাংসোম্বদা অমুক্তং লমন খুমগে হায়না থরুম তৌদুনা লৈখি।

মৈদিংঙুচা চাংসোম্বনা হিয়াঈ কুমজনবগী হিয়াঙ লমজেল অদুদা তোংনবা তাম্বি লৈজদবনা মপাবুং মুংয়াস্বগী খোঙনেংহি কবোঙম্বা চৌকাংফাবা কৌবা হি অদু মনাও ইবুংঙো মৈদিংঙুচা সনাহোংবদা পীরমখিবনা মনাও ইবুংঙো সানোংবদা মনাই হিরোইহনবা থাদুনা তাম্বি অদু রাইহল্লম্বী। তাম্বি অদু রাইরগা ইং শোক ১৬০৩ গী হিয়াঈ থাদা লংথবানগী লৈসাংখোং খোংলেম্বা হিয়াঙ তাম্বি। হিয়াঙ-তাম্বা অদুদা হিয়াঙ অনী থেঙ্গাইনবদগী কবোঙম্বা চৌকাংফাবা কৌবা হি অদুগী তোংজেং হিরুদা কায়খি। অকায়বা হি অদু ফোৎলগা পীগে হায়বদা মৈদিংঙুচা সানোংবনা য়াখিদে। মহাক্সা থমখিবা মলোম অদু কাউখিদে। মাম্বা হি অমা সিংবীগে নংত্রগা সনানা লুপানা হি অদুগী মতীকচাবা মমল হল্লগে হায়বদসু মমা ইবেম্বা চাংবোম্বীনা য়ারুনা হায়না ইনশিনবীখিবদগী মৈদিংঙুচা সানোংবনা হাম্বগী হিদুমক পীদবা য়াদে হায়দুনা চক্রি তৌরকখি। করিঙম্বা হি অদুমক পীবিদ্রবদি হি অদুবু পুখিবা হিরোইহনবদু হাৎকনি হায়না মচেক্সা য়ৈদুনা মৈদিংঙুচা সানোংবনা হায়রম্বী। ফনা য়াম্বা থেম্ববসু মহাক্সা য়ামনখিদ্রবদা য়াফম অদু নিংথৌ খাগেস্বদা য়ৌহল্লকখি। নিংথৌ খাগেস্বনা ময়াস্বা অমা ওইনা সনা লৃম্বা হি পীরগে হায়রফাওবদা য়াদদুনা শিখাঙ খাঙদুনা লৈখি। মৈদিংঙু খাগেস্বনা লৈপাক্কী নিংথৌ অমা ওইনা অমুক রায়েনবদা রাতাইবা ওমখিদ্রে। অদুদগীদি মবুক য়াম্বা ফত্তবা সানোংববু ময়াসুং মৈদিংঙু খাগেস্বনা নিংথেম কোনুংদা লৈরগনু হায়না তাহোঁকখি। মদুগীনি সানোংবা হিগায়রা হায়না হায়নরকখিবসি।

মমা ইবেম্বা চাংবোম্বী অমসুং মৈদিংঙুচা সানোংবনা মখোয়গী খুং শেল্লগা কছাড়দা চতুনা ময়াং কছাড়ী নিংথৌ প্রথফিনানগী মফমদা চঙজখি অদুগা হায়জরম্বী, “হে কছাড় নিংথৌ ইবুংঙো! মীতৈ লৈবাক অদু খায়বুং-খায়বুং তানরে। প্রজাশিংনা ইবুংঙো নহাকপু মীতৈ লৈবাক্তা লাম্দারকপা পাম্বি। ময়াং নিংথৌ ওইবা ইবুংঙো নহাক্সা মীতৈ লৈবাকপু মায়খীবা পীরগা ঐগী ইচানুপা সানোংববু মীতৈ লৈবাক্কী নিংথৌ ওইহনবীয়ু।” কছাড় নিংথৌনা হাম্বগী শগোল শিল্লবগী লৈনখিবা থরুমগা পূনশিন্দুনা মহাক্কী সেনাপতি ভীমবল অমসুং য়াখারেক থারক্তুনা মীতৈ লৈবাক্তা ইং শোক ১৬০৩ অমদুং ১৬০৪ দা লাল অনীরক তারকখি। অহানবা লানফম অদুদা মীতৈগী লাম্বীদু খরা নোপলমখি অদুগা লালগী লানফা ওইনা মীতৈশিং ফাখি। মদুগী পাউ অদু তাবদা

মৈদিংঙু খাগেশ্বা নিংথৌনা মীতৈগী অথৌবশিংগা লোয়ননা চোংখোরজুনা লাংজিং চিংখোঙদা ময়াংশিংবু মায়থীবা পীখি, অদুগা ময়াং লাম্বী ময়াম অমা ফাখি।

কছাড় নিংথৌনা মহাক্কী লাম্বীশিংখক্তনদি মীতৈবু মায়থীবা পীবা ওল্লরোই খঙদুনা য়ুমলোন্নবা তরফ লৈবাক্কী পাসা মুসলমান নিংথৌ মহম্মদ নাজিরীদা কছাড়ীশিংনা মীতৈ লৈবাক্তা লান্দাবদা মতেঙ পাঙবীয়ু হায়না হায়জকখি। তরফ নিংথৌ মহম্মদ নাজিরীনা মহাক্কী লৈবাক্কী মখাথংবা শরুক কছাড় লৈবাক্কদি তাইনবা লমশিংগী নবাপ মহম্মদ সানীদা কছাড় নিংথৌনা মীতৈ লৈবাক্তা লান্দাবদা মতেঙ পাংউ হায়না য়াথং পীরকখি। মরম অদুনা মহম্মদ সানী মশামক্সা সেনাপতি ওইদুনা অথৌবা ১৬ য়াওবা পাসা মুসলমান সিপাই ১০০৭ না শাবা তেঙ্গোল অমা পুরগা ইং শোক ১৬০৫ গী মেৰা থাগী থানিন নিংথৌকাবা নুমিংতা তরফ লৈবাক থাদোক্সনা কছাড় নিংথৌগী কোনুংদা মীতৈ লৈবাক্তা লান্দাবদা লাল পাংনবা লাকখি। মহাক্সা কছাড় নিংথৌগী কোনুংদা মনাওনুপা অতোনবা সাহকুসুম অমসুং মচানুপা নাজরা থল্লগ্গা মনাওনুপা সৈখ চুনেং অমসুং কৌরিপ সৈখ অনীগা লোয়নবা মহাক্কী লাম্বী তেঙ্গোল, কছাড়গী ভীমবল অমসুং য়াকারেক কৌবা সেনাপতি অনীনা লালজিংলেন ওইবা লাম্বী তেঙ্গোল অমা অমসুং মৈদিংঙুচা সানোংবনা লালজিংলেন ওইবা অথৌবা লবঙ্গ, তাংখোম্বা, ওইনাম পৃকচাউ, থোকচোম মুবনচিংবা মীতৈ লাম্বী খরগা তিনশিয়াদুনা মীতৈ লৈবাক্তা লান্দারকখি।

লাল অদুনা মথোয়না মায়থীবা ফংগনি হায়বগী খুদমশিং থেংনখি। মথোয়গী শামু খাগোকপনা লাল চংলমদাইদা কছাড় নিংথৌগী মমাঙমক্তদা মপি তাখি। মথোয়গী সেনাপতিগী ফিরাল চৈখোক্তা মকু তোংখি। নিংথৌগী দোলাইসু লেংবান্দগী নাহুবজুনা লৈবাক্তা তাখি। লালগীদমক লাকখিবা শামুশিংসু ধাই তুরেল লাল্ল হায়বা য়াখিদে।

কছাড়ী ময়াং, পাসা মুসলমান অমসুং মীতৈ লাম্বী খবগী অপূনবা লাম্বীশিং অদুনা ধাই তুরেল লাল্লগা লাইমতোন ফৌকংবা কারজুনা খৌবুম তারক্সগা খৌবুমগী লম্বীদা লৈবা থোংজাউ যৌরকপদা মাঙথংনা চংখিবা লাম্বী খরনা পুখিবা কছাড়গী নোংমৈতোপ যাত্ৰাবা কৌবদুবু উখোঙ অমদা ওাদুনা থল্লগ্গা লাম্বীশিং অদুনা চিংগী লোক্তা ঈশিং থকপা চংখিরম্বী। চৈরজুদা মীতৈ লৈবাক্তগী ক্সা মক্স-মনা লল্লোনবা চংখিবা ওক্সম কাস্তা অমসুং রাইরোকপম খুঙম অনীনা থেংনদুনা নোংমৈতোপ যাত্ৰাবা অদু হুদুনা পুরক্সগা মৈদিংঙু খাগেশ্বদা কংলখি। অদুদগীদি মীতৈ লৈবাক্কী নোংমৈতোপ অমখক্তা ওাইরম্বদগী অনী শুখি।

লালগী পাউ অদু মাঙজৌননা ফংখিবদগী মীতৈ নিংথৌনা লালগী খৌরাং  
নীংথিনা তৌখি। মহাক্লা মীতৈগী অকন-অথৌশিং খোমদুনা অৱাং-ইহাৱাইদগী  
য়াঙ্গেইবুং ফাওবা লাংখোং তৌদুনা লৈপল ৱাংনা থোল্লগা মফম মরিদা তেঙ্গোল মরি  
থোক্লা লিংলগা ময়াং লান্মীশিং ঙাইদুনা লৈরম্মী। মৈদিংঙু খাগেশ্বগী লান্মী তেঙ্গোলগী  
লালজিংলেনদি মৈদিংঙু খাগেশ্বা মশামক্লা ওইরম্মী। খুৱাইলাকপা চাংসোম্বা, লাইরেন  
নোংসামৈ, কিয়াম লাইরেনমৈ, সেজা চাবুতাৰা, মোংবিজান্সা হাওমু য়াৱাৰা, সলামচা  
ক্যান্সা, ওক্রমচা ক্যান্সা, ৱাইরোকপমচা খুঙম, ঙাংবমচা কোইঙম্বা, হাওবমচা অৱোইৰা,  
য়েলাংবমচা খুঙম, সলামচা চেকসা, চিবোমচা লাইরেনমৈ, মাইবমচা কৈসানচিংবনা  
লালচিংবশিং ওইরম্মী। শগোলতোংবা লান্মী ১৮০ অমসুং নোংমৈতোপ অনীনি মৈদিংঙু  
খাগেশ্বগী লান্মী তেঙ্গোলদা যাওখিবসি।

অহিং হেক ওইরকপগা ইহাৱাইদগীনা য়াঙ্গেইবুং ফাওবগী পল মথক অদুদা  
লিক্লাং পৱেংগুম উচান মৈৱা পৱেং থাম্দুনা লান্দাৱকপা লান্মীশিং অদুগী মমিং থকহ্নখি  
অমসুং মীতৈগী লান্মী মশীং য়ান্সা মালহন্দুনা মথোয়বু অকিবা পোকহ্নবু খৌৱাং তৌখি।  
নুংথিলগী মতমদনা নোংমৈ তোপ অনী অদু শগোলশিংনা থুনা য়াংনা চিংহন্দুনা শাৱিৰা  
তেঙ্গোল মফম মরি অদু থুংনা কোয়চেন-চেন্দুনা নোংমৈতোপ কাপ্লগা য়েক্লবশিংদা  
তোপ মশীং য়ান্সা লৈৰা মালহন্দুনা কছাডী ময়াংশিংবু অকিবা অমসুং অথুকপা  
পোকহ্নখি। মথোয়না অৱাংবদগী লালগী খুদোংচাৰা য়েংলিঙৈদা মৈদিংঙুচা  
খুৱাইলাকপা চাংসোম্বনা শগোল খৌজিল্লগা ময়াং লান্মীগী সদাঁব অকনবা অমবু শগোল  
মথক্তগী ফাৱগা কোম্দুনা পুৱকখি।

থৌদৌ অদু উৰুবদগী ময়াং কছাডী লান্মীগী লালচিংলেন অনীনা তৱফ লৈবাকী  
লাল নেক্লৱিৰা মুসলমান লান্মীশিংবু তাক্লমখিদনা অহিং অমদা চেল্লকখিবদা খৌবুমগী  
কবুইশিংনা মীতৈ লান্মীশিংদা পাউ পীৰখিবদগী তৌবুল খৌইজুমানগী লমদমদা লাল  
শোক্লখি। লানফম অদুদা মৈদিংঙু খাগেশ্বনা শগোল তোংদুনা হুঙংহন্দা চেন্দুনা লাল  
শোক্লবদগী মীতৈ লান্মীনা মথোয়গী লান্মী ময়াম অমা ফাখি অদুগা খৱনা চেনখি। মথোয়গী  
সেনাপতিদি মহাকী খোঙলোয়শিং খৱগা লৈহৌখি। লানফম অদুদা মৈদিংঙু খাগেশ্বা  
নিংথৌগী খোঙনেং শগোল অদুনা মোম্বীগী লৈহোমপাত্তা থৱক যৌনা পুথখিবদুবু  
শংপা গুমদদুনা লৈৱিঙৈদা মীতৈ নিংথৌবু মথোয়না ফাগে তৌৱম্মী। মদুদা সলামচা  
কিয়ান্সা অমসুং ঙাংবমচা কোইঙম্বা অনীনা ময়াং লান্মীশিংবু তানা থিম্দুনা হাংলগা  
মীতৈ নিংথৌবু কনখি।

## ৯০/কংলৈপাকপু মণিপুর কৌরবমসি

মতুংদা নাকল অনীমক্লা পৃং অমদগী হেন্না নোংমৈ কাপুখি। মদুদা মীতৈগী শগোল লাম্বী তরামঙা নোংমৈনা পাম্দুনা শগোল মথক্তগী তারকখিবা অদুবু উবদা মীতৈ শগোল লাম্বীশিংনা লানফম অদুদা চঙবা ওমখিদে। মীতৈ নিংথৌ মশামক্লা শগোল তোংলগা ফুজিন্দুনা ময়াং তেজোল ১৭ থুগায়খি। ময়াং লাম্বী খরবু তানা থিন্দুনা হাংলম্গা মহাক্কী থাঙশাংনা শগোল খুরৌনবদগী লৈপাক্তা তাথোকখি। খর অমনা হায় মদুদি চিংগী শীংজা মৈচাকখাক্তা শগোলনা খুদি থীজিনবদগী শগোল মথক্তগী মৈদিংঙু খাগেন্সা লৈপাক্তা তাখি। মদুগী খুদোংচাবা লৌরগা লাংজাউ ১১ থেংপা মূর্নোঁন খাঁম্মা চেনশিল্লতুনা মীতৈ নিংথৌগী মখুং তুংবুম্না পুনখি, অদুগা মহাকপু তানা থিন্দুনা হাংলগে হেক তৌরকপদা অথৌবা নোংসামৈনা চেনশিল্লতুনা কছাড়ী লোন্দা হায়রকখি, “হে অপঙবা! লৈবাক অমগী নিংথৌবু মথরায় লৌহেদে। নিংথৌ অসিবু হিংনা ফারগা ময়াং নিংথৌদা কৎসি, অদু ওইরবদি মীতৈ লৈবাক লৌরবনি।” মীতৈ নিংথৌবু তুংবুম্না পুরিঙৈদা অথৌবা নোংসামৈনা চঙশিন্দুনা মূর্নোঁন খাঁনগী মথবাক্তা তানা লেংদুনা হাংলগা মীতৈ নিংথৌবু কনখি। অতৈ লাম্বী কয়া অমসু তানা থিন্দুনা হাংখি। মদুদগীদি কছাড়ী লাম্বী পৃম্মক চেনখি।

মৈদিংঙু খাগেন্সনা ময়াং তানখায়রম্গা য়াজ্জোইবুংদা শারিবা পাসা মুসলমানশিংগী তেজোলবু মায়কৈ মরি কোয়শিন্দুনা শগোলতোংবা লাম্বীশিং অমসুং নোংমৈতোপ অনী যাওনা লাম্দাদুনা পৃং অহুম চুপ্পা লাম্বেংনখিবদা মুসলমান লাম্বীশিংবু মীতৈনা লাকচবা ওমখিদে। মীতৈ নিংথৌনা মীতৈগী অঙম-অথৌশিংনচিংবগা খল্লরবা মতুংদা মুসলমান তরফ লাম্বীশিং অদুবু খুংলায় পায়নদুনা পাজ্জলনা থেংনবদি ওম্মরোই খুংলায় যাওদনা লৌশিংনা ফারসি হায়দুনা তখেল, পাসা কছাড়ী, তেখাও লোলশিং নিংথিনা খঙবা অথৌবা নোংসামৈবু সন্ধি তৌনসি হায়কচো অদুগা মখোয়গী লুচিংবশিং মীতৈগী লাম্বদা কৌরকউ হায়না থারম্বী।

পাসা তরফ লালচিংলেন মহম্মদ সানীনা লুচিংদুনা লালচিংবা ১৫ গা লোয়ননা মীতৈ লাম্বদা থুংলখিবদা অথৌবা নোংসামৈনা হায়রকখি, “মীতৈ ঐখোয়সু খুংলায় থাদোঙ্কগে, নখোয়সু খুংলায় থারো, হে বড়-সেনাপতি। ঐখোয়দা লোই কারো।” অথৌবা নোংসামৈ মশামক্লা হাম্মা খুংলায় লৌথোক্তুনা থম্মবদা মুসলমান লালচিংলেন অমসুং লালচিংবশিংসু ঈকাইখাঙদগী খুংলায়শিং লৌথোক্তুনা থম্মখি। মখোয়না খুংলায়শিং থম্মিঙৈদা মৈদিংঙুচা সানোংবগী ময়াম্মুং যাইমা খুরাইলাকপা চিংসোম্বনা মহম্মদ সানীবু লম্বা তৌদুনা হকথেংননা কোন্দুনা ফারগা অতৈশিংসু মপা মপা ফানদুনা

মুসলমানশিংবু মীতৈগী লাম্বন্দা ফাদুনা থমখি। মদুদগীদি নবাপ মহম্মদ সানীনা মানা পুরকখিবা পোৎচৈ পুম্মক পাসা মুসলমান তরফ লৈবাকী লাম্বীশিংগা লোয়ননা মৈদিংঙু খাগেস্বন্দা লোই হাদুনা থা ৮ চুপা শোকরকখিবা লাল অদু ইং শোক ১৬০৬ কী ইংগা থাগী ১৭ নি পানবা নুমিংতা লোইশিনখি।

লাল লোইরবা মতুংদা মুসলমানশিংবু মানা মানা হৈজরকখিবা নংত্রগা তৌজরকখিবা শিনফমশিংদা থাজিল্দুনা খুন্দা লৈতাহন্নবা মফম পীদুনা খুন্দাহনখি। মানা মানা তৌরকখিবা থবকী মতুংইন্না মীতে নিঙ্ঙোল অমমম পীদুনা চাদা-নাউদাহনখি। পাসা মুসলমানশিংবু মীতে পাংঙল ওল্লকখিবা অদুদা মহম্মদ সানীগী মমিংদি মীতৈনা প্রসেনা লাংচিংলেন নংত্রগা মংগন নিংথৌ সাযি হায়না কৌখি। মঙোলদা মৈদিংঙু খাগেস্বন্দা নোংথোস্বম চনু লাইওইবী (কোন্সু খঞ্জবী) মায়তেক (শকতেক) কৌবীগা চকপ্রম চনু মেইলৈ কৌবীগা মথোয় অনীবু তালোইশিং ওইনা পীরমখি। মহাকপু মতম অদুদা পাকা লৈকাই কৌরমখিবা হৌজিক্লা যাইঙ্কুল নংত্রগা মোইরাংথোম কৌরিবা মফম অসিদা মহাকী খুন্দাফম ওইনা পীখি। মহাকপু মুসলমান কাঙলূপকী ফুরূপ খুদীংমকী লৈঙাক-লৈকন, মীহাং-মীপুন, খংন-চৈনবনচিংবগা মরী লেনবা খৌদোক-রাথোক পুম্মকী রায়েল তৌদুনা পাংঙল নিংথৌ সাযি হায়দুনা মীতে মুসলমানশিংগী নিংথৌ ওইখি। মহাক্লা মীতে মুসলমান শাগৈ পুম্মকী খুন্লাকপা ওইখি। মরম অদুনা মহাকী ফুরূপু খুন্লাকপা ময়ীম হায়দুনা মৈদিংঙু খাগেস্বন্দা থোনবীখি। মমৈথংদি খুন্লাকপা ময়ীমদগী খুন্লাকপম ওনখি।

ইং শোক ১৬০৯ গী ফাইরেল থাগী ১৭ নি পানবা নিংথৌকাবা নুমিংতা শৈয়দ অস্বিয়া, শৈয়দ আব্দুলা অমসুং সৈয়দ কালকা জুসেনা কংলৈপাক্তা লাকখি। সৈয়দ অশ্বম অদুনা চহী অদুগী লমতা থাদগী মীতে লৈবাক্তা লৈখিবদগীদি মুসলমান সমাজগী লাইনীং-লাইশোলনচিংবা তৌহনখি। মহম্মদ সানীনা সমাজ অদুগী রায়েল-খৌদা চহী ২৫ রোম তৌরকখি, অদুগা ইং শোক ১৬৩০ অদুরাইদা রায়েল খৌদাগী থবক পুম্মক মনাও যাইমা সেকচুনেংপু কাজীগী ফম হাপ্তুনা পুহনখি, অদুগা মহাক্লা অতোন-অরেম ওইনা লৈখি। মতম অদুদা মীতে মুসলমানশিং অদুবু শিনফমগী মতুংইন্না খুঞ্জা অমসুং খুংহৈবা হায়না কাঙলূপ অনী থোক্লা খায়দোক্লম্মী। খুঞ্জাশিংনা লৈবাকী লাম্বী ওইরম্মী অদুগা খুংহৈবনা লৈবাক অমা পানবগী চঙদবা যাদবা পোৎচঙ নংত্রগা পোৎশকশিং পুথোক্লম্মী। হায়রিবা মতম অদুদি মীতে মুসলমানশিংগী থাক বাংলম্মী। লৈবাক নিংথৌনা মথোয়বু লৈবাকী ময়োল ওইরিবা খুরাই, বাংথে, ঝাই অমসুং যাইঙ্কুলদা

নিংথৌনা মশক খঙলবা লৈবাকমচাশিং ওইনা ৰাংনা থল্লম্মী। মীতৈ সমাজদা মথোয়না পানা থোক্তুনা লৈবাকী ওইবা থৌদোক-ৰাথোক অমসুং হৰাও-কুন্মৈনচিংবদা শৰুক য়াৱম্মী।

ইং শোক ১৬৭৯ গী ইঙা থাগী তৰুকনি পানবা ইৱাই নুমিংতা মুগলশিংনা / মোগলশিংনা মককতগী মীতৈ লৈবাক্তা লাঙুনা খুন্দাখি। অদুদগীদি মীতৈ লৈবাকী মুসলমান সমাজগী মীওইশিংবু মুগল/মোগল হায়না খঙনবা হৌৱকখি। মুসলমান সমাজনা মোগল সমাজ কৌন্ত্ৰবা মতমদা সমাজ অদুগী কাঙলূপ অনী লৈৱমখিবা অদু মচা অমমম পোৱকখিদুনা কাঙলূপ মৰি থোকখি। খুঞ্জা কাঙলুগু লাগ্মী অমসুং মৌলবী হায়না অনী থোকহনখি অদুগা খুংহৈববুনা খুংহৈতা হায়বা অমগা ইষ্টোলাশঙবা হায়বা অমগা অনী থোকহনখি। লাগ্মীশিংনা মীতৈ সমাজগী অপূনবা শক্তনু কায়দনবা শাদা-লান্দা মানা মানা গুমজবা মপাঙ্গল পুথোৱল্লম্মী। মৌলবীশিংনা থাক ইৱাং-ৰাংনা ধমগী থবকশিং তৌৱম্মী। মথোয়না মীতৈ অমসুং মোগল সমাজগী য়াইফনবগীদমক্তা তাইবঙ মপুদা থৌনিৱম্মী। খুংহৈতাশিংনা শা-লান্দা চঙলকদবা খুংশু-খুংলায়নচিংবা শেম-শাৱম্মী। মদুদসু নত্তনা সমাজ অমা পানবদা চঙদবা যাদবা পোৎশিং নংক্ৰগা মচাকশিং শেম-শাদুনা মুসলমান সমাজগীতা নত্তনা অপূনবা মীতৈ লৈবাকী সেবা তৌৱম্মী। অদুগা ইষ্টোলাশঙবশিংনা মীতৈ অমসুং মোগলগী চাগদবা থকদবা পুন্মক্কী মথক্তা শা-লালগী পুগদবা চেঙেজেল লৈবাকী কৈশিংদা পৈশিন্নবা মচাক তাল্লম্মী। মদুগীসু মথক্তা মথোয়না লৈমা নিংথৌ, অঙম-অথৌশিং অমসুং লৈবাকী পুন্কৈশিংবু শেলৱম্মী। লাগ্মীনা মৌলবীগী মথংদা অনীশুবা ওইনা লৈৱম্মী। খুংহৈতাশিংনা অহুমশুবা ওইনা অদুগা ইষ্টোলাশঙবশিংনা স্বাইদগী নেম্বা থাক্তা মৰিশুবা ওইনা লৈৱম্মী।

লানফা অহুম হায়বদি মহম্মদ খম্বা, মনাওনুপা কশ্ৰাম অমসুং পুনোমবু থোম্বীদোক হৈনৌথোংনেম্বীদা ইষ্টোলা শেমহনখি। কশ্ৰামদা খৌবাল নিঙ্ঙোল ৰম্বী কৌবী অমা পীদুনা যুম পালহনখি। অহম্মদ ৰম্বদা সলাম নিঙ্ঙোল নোয়বী পীখি। জামানখাঁদ থোকচোম নিঙ্ঙোল চাউবী পীখি। অসুয়া অহানবা লাকখিবা লানফাশিংদা কংলৈ চনুশিং পীখি অদুগা লৈবাক অসিদা খুন্দাহনখি।

মৈদিংঙু খুঞ্জাওবগী মতমদসু তখেললোমদগী মুসলমান তৱেং লাকখি। ইশাকলিমুলা অমসুং মহাক্কী নুপী ফতিমানা মথোয়বু লমজিংলকখি। মথোয়বু অপোং ইষ্টোলাদা মনা-মশিং থাখদুনা লৈহনখি। ইং শোক ১৬৬৬ কী ৰাকচিংগী মঙানি পানবা ইৱাই নুমিংতা মৈদিংঙু পাইথোম্বনা নিংথৌ ওইখি। মহাক্কী সনা হাক্তক্তা হায়বদি ইং

শোক ১৬৭৯ গী ইঙাগী তরুকনি পানবা ইরাই নুমিত্তা মকক (সিলেটতা লৈবা লম) লৈবাক্তগী নিংখৌমচাশিংনা লমজিংদুনা মুসলমান ৩৭ কংলৈবাক অসিদা লাকখি। মখোয়দসু কংলৈ চনুৰাশিং পীশিন্দুনা কংলৈপাক্তা লৈহনখি। মথং বাকচিংগী হুমনি পানবদা গুজরাট লৈবাক্তগী মুসলমান মঙাগা বামোন অহুমগা লাকখি। মুসলমানশিং অদুদা কংলৈ নুপীশিং পীশিন্দুনা শঙলাংমৈদা লৈহনখি। মৈদিংঙু চরাইরোংবগী সনা হাক্তক্তা খোইজু অমসুং ওনবা কৌবা মুসলমান অনীবু লৈশাংখোংদা লৈহনখি। মুসলমান মঙা অমবুনা খোংজোম মায়কৈদা লৈহনখি। মহাকী মতমদা গুজরাটতগী ফাকির মঙাসু লাকখি। পামহৈবগী মতমদগী (১৭০৯-১৭৪৮) হৌদুনা মুসলমানগী রেকোর্ড ফংবা গুম্বিদ্দে।

মীতৈনা পামহৈবগী মতমদা হিন্দু ধর্ম লৌপ্তবা মতুংদগীদি মীতৈ মোগলশিংগী থাক অদু হুম্বরকখি। অদুবু মখোয়গী সমাজদা লৈবাক নিংখৌনা অয়াস্বা মতমদা খুং থিংজিল্লম্বিদ্দে। ইং শোক ১৭৭০ গী মতুংদা তেখাওদগী মুসলমানশিং কংলৈপাক অসিদা লাকখি অদুগা খুন্দাখি। ইং শোক ১৭৭৩ গী মতুংদগীদি তেখাওশিংনা মহম্মদন ধর্ম চংপা মীতৈ মুসলমানশিংবু পংগাল হায়না কৌখি। পংগালদগী পাংগল হায়না লোল থৈথরকখি অদুগা মমৈথংদা পাংগলদগী মীতৈ মুসলমানশিংবু পাংঙল হায়না খঙনরকখি। অদুবু মীতৈ মায়চৌশিংনদি মোগল নংত্রগা মংগন হায়নসু অদুম শীজিম্লে।

কংলৈপাক অসিদা মুসলমান লৈরকখিবা অসি য়াম্মা কুইদ্রি, অদুবু মখোয়গী মীশীংদি য়াম্মা য়ামখংলক্লি। মখোয়গী মীশীং অসি মরম কয়াদগী হেনগৎখিবনি। চাংচত্তা মীতৈদগী মখোয়না হেল্লি। চাংচত্তা মখোয়গী মীশীং হেনগৎপগী সেঙ্গস বিপোর্ট মখাদা পীজরি :-

সেঙ্গস চহী	মীশিং
১৮৮১	৪,৮৮১
১৯৩১	২২,৮৬৪
১৯৫১	৩৭,০০০
১৯৭১	৭০,৯৬৯
১৯৮১	৯৯,৩২৭
১৯৯১	১,৬০,০০০
২০০১	১,৬৭,২০৪

কংলৈপাক অসিদা পাংঙল তাবা খুল ৮০ ৰোম লৈ। মথোয় অদুদি :-

(১) খৌবাল মোইজিং, (২) সঙ্গাই যুক্ষম, (৩) শমুরৌ, (৪) সোৱা, (৫) ককচিং, (৬) ফুন্ডৈ, (৭) হৈয়েল লবুক, (৮) হিয়াংলম, (৯) লপুপোকপী তেৱা, (১০) সেকমাইজিন, (১১) ইৰোং, (১২) খৌবাল লৈশাংথেম, (১৩) ফৌদেল, (১৪) ৰাংখেম মুন্নীম, (১৫) সিঙ্গা (১৬) য়াইৰিপোক, (১৭) য়াইৰিপোক বামোন লৈকাই, (১৮) কেফু, (১৯) তোপ, (২০) চাংথা, (২১) কামু চাং, (২২) গুৱিয়ান, (২৩) চাঙমদবী, (২৪) য়াশ্বেম উচিৱা, (২৫) উচিৱা সঙ্কেল, (২৬) সিখোং, (২৭) ফৌকাকচাউ, (২৮) ৰাজিং, (২৯) অৱাং পুৰুম, (৩০) হাফিজ হাভা, (৩১) মেনুথোং, (৩২) পোৱোমপাং, (৩৩) খেত্ৰিগাও, (৩৪) খেত্ৰি বেঙ্গন, (৩৫) খেৱগাও, (৩৬) কৈখু, (৩৭) পাংগোং মথোঙ, (৩৮) ক্যামগৈ, (৩৯) কৈৱাও, (৪০) উৰুপ-আৰাপটি, (৪১) লিলোং (৪২) হাওৱৈবী, (৪৩) ৰাঙ্গোই, (৪৪) ওইনাম হুইদ্রোম, (৪৫) হিয়াঙথাং, (৪৬) ময়াং ইক্ষাল, (৪৭) ময়াং ইক্ষাল বেঙ্গুল, (৪৮) শামুশঙ, (৪৯) পাউপীতেক, (৫০) চাংখম, (৫১) তুৱেল অহনবী, (৫২) কাইৰং, (৫৩) কমেং, (৫৪) খাবৈসোই, (৫৫) মোৱেহ, (৫৬) খোমিতোক, (৫৭) চান্দেঙ্গ, (৫৮) বিসেনপুৰ, (৫৯) নহাংৰূপ, (৬০) কাকতা, (৬১) চুৱাচান্দপুৰ, (৬২) কানুমা, (৬৩) কবোৱাকচাং, (৬৪) কৈনৌ, (৬৫) মাকলং, (৬৬) গৌৱনগৰ, (৬৭) তোপ ইৱিল মপাল, (৬৮) ইৱিলবুং (৬৯) য়াইৰিপোক খোইৰোম, (৭০) জিৱি ইল্লামবাদ, (৭১) বাবুপাৰ (জিৱিবাম) (৭২) বাখাল (জিৱি), (৭৩) পৌৱায়াঙবী, (৭৪) নুংগৈ, (৭৫) ক্ষেত্ৰিগাল, (৭৬) ক্ষেত্ৰি বেঙ্গুন, (৭৭) খেৱগাও, (৭৮) কৈখুনচিংবা।

মহাৰাজ চন্দ্ৰকৃতিগী মতম ফাওবদা পাংঙলগী য়ুম্মাক নীফু পীৱল্লগা মতুংদা পীখিদে। ৰাফম অসি মহাৰাজ সুৱচন্দ্ৰনা ইং শোক ১৯৩২ দা মুন্না থিগংলবা মতুংদা লাউথোকখিবনি। হৌজিক্তি কংলৈপাক অসিদা পাংঙলশিংগী য়ুম্মাক ৮০ ৰোম লৈ। মথোয়গী য়ুম্মাক অয়াস্বা মীতৈলোন্দা মমিং থোল্লি। খুদম ওইনা হায়ৱবদা হান্না লৈবাক অসিদা খুন্দাখিবা কাঙবুৱু অৱিবম, মচ্চিন্নাও খংনদুনা য়ুম খায়দোৰুগা লৈনখিবা কাঙবুৱু য়ুমখায়বম, শঙ্কোমশুন্না কাঙবুৱু শঙ্কোমশুন্ম, কোৱিনা কোললীক শাবশিংবু কোৱিময়ুম, মাইবা শাবশিংবু মাইবম, শা-কাপ্পা কাঙবুৱু শাকাপ্পম, অসিনচিংবা। খৌবালময়ুম্মা খৌবাল মোইজিংদা হান্না তাখিবা কাঙবুনি, কৈনৌময়ুম্মা কৈনৌদা হান্না তাখিবা কাঙবুনি, অসিনচিংবা। ময়াং লৈবাক্তগী লাকখি হায়বগীদমক ময়াংময়ুম কৌখিবা



ঘুম্মাকসু লৈ। মখেয়গী ঘুম্মাক খরদং মখাদা পীজরি :-

(১) খুল্লাকপম, (২) ফুসম, (৩) ফুট্টেময়ুম, (৪) ঘুম্মাখাবম, (৫) লুপলাকপম, (৬) খুইবম, (৭) অয়েকপম, (৮) কোরিময়ুম, (৯) শঙ্কোমশুম্বম, (১০) মনসম, (১১) পুস্তিময়ুম, (১২) দোলাইপাবম, (১৩) হৰাই ইষ্টোলা, (১৪) লৌপানময়ুম, (১৫) ঘুম্মাখাম, ৯১৬) ভূঞাময়ুম, (১৭) অরিবম, (১৮) মেরাইময়ুম, (১৯) বগীময়ুম, (২০) চেসম, (২১) মককময়ুম, (অত্তৌবা অমসুং অমুবা), (২২) মাইবম, (২৩) থোংকোঙময়ুম, (২৪) কমলময়ুম, (২৫) বাসৈময়ুম, (২৬) কোছাময়ুম, (২৭) সাজৌবম, (২৮) লৈসাংখোং, (২৯) ইফম, (৩০) লবুকতোংবম, (৩১) মোইজিংময়ুম, (৩২) কৈনৌময়ুম, (৩৩) উরুপময়ুম, (৩৪) খৌবালময়ুম, (৩৫) মোইনাম, (৩৬) সাইরেম, (৩৭) রাংময়ুম, (৩৮) ফিসবম, (৩৯) সিঙ্গাখোংমন, (৪০) নোংজাইময়ুম, (৪১) কৈখোঙতা, (৪২) হিদাকইংখোলাময়ুম (৪৩) নোংসায়াইবম, (৪৪) মেঞ্জরময়ুম, (৪৫) পঞ্চায়ময়ুম, (৪৬) কাজীখুং, (৪৭) য়াংখুবম, (৪৮) ওইনামময়ুম, (৪৯) ময়াংময়ুম অরিবা, (৫০) ময়াংময়ুম অনৌবা, (৫১) ফিরিংজিময়ুম, (৫২) লাইরিক য়েংবম, (৫৩) হৈখাময়ুম, (৫৪) শাকাপম (শাককপম), (৫৫) মালসম, (৫৬) থাঙজম, (৫৭) তম্পাকময়ুম, (৫৮) লঙথোংময়ুম, (৫৯) কৈখেল ইখোল, (৬০) হৈপোকময়ুম, (৬১) নোংজাময়ুম, (৬২) উরুপময়ুম (৬৩) লেপাময়ুম, (৬৪) লবুকতোংবম, (৬৫) সিঙ্গাখোংবম, (৬৬) লৈসাংখোংময়ুম, (৬৭) য়াংখুম, (৬৮) সাজবম, (৬৯) হৈপোকময়ুমনিংবা।

কংলৈপাকী মনুংদদা নত্তনা মপান্দসু কংলৈলোল ঙাঙবা পাংঙলশিং খুন্দা-লৈতাদুনা লৈ। চহী তরেং খুন্তাকঙুদা কংলৈপাক্তগী পাংঙল ময়াম অমা কছাড়, হোজাই, ত্ৰিপুৰা, বঙ্গলাদেশনিংবদা চেনখি। মখেয় অয়াম্বা হল্পকখিদি। মখেয়বু মফমশিং অদুদা মীতৈ পাংঙল হায়না অদুম খঙনৈ। মীতৈ লৈবাকী রাংমদা খুন্দাবিবা মীতৈ পাংঙলশিংগী লমশিংগী মমিংশিং মখাদা পীজরি :

(১) কছাড় :- (ক) বাসকান্দি (কৈনৌ, সাবল লৈকাই, ইফম, হৈনৌমখোঙ, লম্বাববন্তি অমসুং খোরগান্দি), (খ) মোইজিং গোবিন্দপুৰ, (গ) জয়নগব, (ঘ) হিলাঘাট, (ঙ) সিংগারবন্দ, (চ) লালপানী, (ছ) তারাপুৰ, (জ) সপৰ মইনা, (ঝ) দোলুগাম, (ঞ) মোরোগাং, (ট) তোলেল খুল, (ঠ) লালাং, (ড) বাইবৰ, (ঢ) চিৰিপাৰা, (ণ) কনোকপুৰ, (ত) কপ্তানপুৰ অমসুং (থ) ব্ৰাদ্ৰিপাৰা।

(২) হোজাই সালবাগান।

## ৯৬/কংলৈপাকপু মণিপুর কৌরঙমসি

(৩) ত্ৰিপুৰা :- (ক) লতাসোৱা, (খ) মিথিৰমা, (গ) আলালি, (ঘ) লাটিয়াবিল, (ঙ) কমলপুৰ, (চ) মনিক ভণ্ডাৱ, (ছ) মোলৈয়া অমসুং (জ) বোৱবাৱিক।

(৪) বঙ্গলাদেশ :- (ক) শ্ৰীপুৰ, (খ) জলালপুৰ, (গ) মাধবপুৰ, (ঘ) মৌলবী বাজাৰ, (ঙ) কুনাগাও, (চ) ফুলতোৰি, (ছ) ঘুৰামুৱা, (জ) ধালুয়া, (ঝ) ভানুগাছ, (ঞ) মনথৈ মখোঙ, (ট) সমসেৱনগৰ অমসুং (ঠ) ভনুৰীল।

(৫) সাউদি আৱাবিয়া :- (ক) তয়েক অমসুং (খ) জিদ্ৰা।

(৬) বৰ্মা (ম্যানমাৰ)।

(৭) মালায়াসিয়।

মীতৈ পাংঙলশিংনা মীতৈ লৈবাকী অপূৰবা শক্তুসু কায়দনবা অমসুং নীংতম্বা কন্বা হোংনবদা হৌনা যান্না ফনা লানফম কয়াদা চোংথোকখি। ঙসি ওইৰিবা কংলৈপাক অসি মীতৈ পাংঙলগসু যাওৱগা শেম্মিন্নখিবনি। মৈদিংঙু পামহৈবা হাজুজা অৱাগা ৱাংজিংদা শোৰুখিবা লানফমদা মককময়ুম খুঙম অমসুং মুবা, খুল্লাকপম ভৌবা অমসুং মকোৱোক, বাসৈময়ুম খুঙম অমসুং লময়েং, ফুন্দ্ৰেমচা মাপল, মংগনমচা তোনবা, পাঠানচা চাক্ৰলানচিংবন মথৱায় কংখি। মোৱাস্থা মতমগী তমু কৈথেলদা শোৰুখিবা লানফমদা পাংঙল কলা, হৈমতোন, খুল্লাকপম খোম্বা, খুংহৈবম চাইবা, তেলেঙ্গাখনবা মাইমু, পূকচাউ, তোনবনচিংবসু মথৱায় থাখি। ইং শোক ১৮৯১ গী নীংতম-লান্দসু মীতৈ পাংঙল ৩০ যাওখি। মখোয় অদুগী মমিংশিং লৈফমগা লোয়ননা মখাদা পীজৰিঃ-

1. Babu alias Sangrokpa, Sagei Ipham.
2. Singa Dawan, Keirang Khabeisoi,
3. Niyamattullah, Sagei Ipham.
4. Moni Amandar, Sagei Ipham.
5. Hamoon, younger brother of Moni Amandar.
6. Naokan Tomba, Sagei Ipham.
7. Ajijur Rahman alias Shamu, Sagei Ipham.
8. Khamba alias Irong Tomba, Sagei Ipham.
9. Khama F/O Ahmad Ali, Keirao.
10. Chaodonpa, Kiyamgei.
11. Sanaola Haji (Nongjaimayum), Keikhu.

12. Sher Shah alias Chibandokut (Makakmayum)  
S/o, Feigojin Fakir, Lilong Leihaokhong.
13. Koya Shah (Makakmayum), Lilong.
14. Yusuf Ali, a palace guard in the palace i.e. Kangla.
15. Khelakut (Makakmayum), Lilong.
16. Tonjao (Makakmayum), Lilong.
17. Lamboiba Habildar (Makakmayum), Lilong.
18. Talandon Subedar F/o Khamba Haji, Lilong.
19. Pheira Jamadar F/o Umo and Munshi, Lilong.
20. Sangai Subedar (Makakmayum Angouba) F/o Abdul  
Haji.
21. Jay Jatra (Makakmayum Angouba ) F/o Abdni, Lilong.
22. Angou, younger brother of Jay Jatra.
23. Malei Buglar F/o Abdul Gafur, Lilong.
24. Abdulkrrim Buglar F/o Amir Ali, Lilong.
25. Asghar Ali alias Rupo Ali Mia, Sangai Yumpham.
26. Rahamattullah alias Oraoba (Makakmayum), Yairipok  
Tulihal.
27. Umo Nongshaibam, Yairipok Tulihal.
28. Haji Abungton (Khulakpam), Yairipok Tulihal.
29. Sadhu (Makakmayum Angouba), Yairipok.
30. Yusub alias Kona (Makakmayum) F/o Tamiz Haji of  
Yairipok Ningthounai.

As reported by  
Manipur Muslim (Pangal)  
Historical Society.

হৌজিক্তি মীতৈ পাংঙল হায়বা কাঙলূপ অসি অহানবদা মপান্দগী লাকখিবা  
ওইজরগসু কংলৈপাক অসিদা কংলৈ চনুৱাশিং লৌদুনা চারোল-শুরোল কয়া ফংলগা  
খুন্দা-লৈতাদুনা লৈৱক্লে। মখোয়না কংলৈচাশিংগা অমতা ওইনা লৈমিন্নরগা

## ৯৮/কংলৈপাকপু মণিপুৰ কোঁৱৰমসি

অৱা-নুংঙাই পূন্না শৱক য়ামিন্নৱক্লি। খংন-চৈনবা তৌনগুমসি, চফু কায়ৱগা কাক্কা হুৱাওখিনি। ঐখোয় পূন্মক্কী থম্মোয়দা অমতা ওইবগী ৰাখল চেলহনসি। ধৰ্মগী অখুবা মীংয়েং থাদোক্লসি। গীতা অমসুং কোৱাণনা ঐখোয় মীওইবদা অমগা অমগা য়েংখীনৌ হায়দে। কাঙলূপ কাঙলূপকী ওইবা নুংঙাইবা নংত্ৰগা ওইজবা থিবনা ঐখোয় পূন্মক্কী য়াইফবা ওইৰোই। হৌজিক্তি ঐখোয় অমতা ওইৰে, ঐখোয়গী ফজৱবা অপূনবা শক্তম অমা শাগংনবা উপায় থিমিন্নৱসি।

## মীতৈ লাইনীং

হয়িচক (সত্যযুগ) হৌরকপদা তেংপানবা মপুৰেল শিদবনা মালেমবু লৈশেমগে হায়দুনা লাইবুংথৌ মাপল লাইনুৰা তরেং পুথোকখি। লাইবুংথৌ মাপল অদুদি :- (১) অতিংগোক, (২) অতিয়া, (৩) অশিবা (৪) কোনচিন তুথোকপা, (৫) হাৰাবা, (৬) কৌবরেন, (৭) ৰাংব্রেন, (৮) থংজীং অমসুং (৯) মার্জিং, অদুগা লাইনুৰা তরেং অদুগী মমিংশিংনা (১) হিপোকপী, (২) যাইপোকপী, (৩) হিৰৈমা, (৪) যাইৰৈমা, (৫) হিকুপী, (৬) যাইকুপী অমসুং (৭) যাইসনানি। মখোয়না ঔগ্ৰী হজ্জেল ঈশৈ শক্ল-শক্লগা মালেম লৈশেশ্বা হৌখি। লৈশেশ্বা লোইরবা মতুংদা তেংপানবা মপুৰেল শিদবনা মালেমদা খুন্দা লৈতানা লৈবা যাবা তাইবঙ মী, শা-ঙা, অতোপ্লা মথৰায়পানবা জীব পৃথ্মক মথং মনাও নাইনা শেল্লগে খনখিদ্দুনা মখোয়বু ঙাকশেল্লবা নুমিং তরেং শেল্লগা মায়কৈ নীপালবু ঙাকশেল্লহনখি।

নুমিং তরেং অদুবু মায়কৈ নীপাল শুংদাই তরুকপু নীংখিনা ঙাকহনখি। অদুদগীদি তেংপানবা মপুৰেল শিদবনা ইবুংঙো মহাকী হকচাঙ অদু অনীথোক্লা খায়দোকখি। য়েংথংবা হকচাঙগী শক্লজগী নুপাগী মশক পুথোকখি অদুগা ওইথংবা হকচাঙগী শক্লজগীনা নুপীগী মশক পুথোকখি। নুপাগী শক্লম অদুনা অতিয়া শিদবা হায়না কৌখি, অদুগা নুপীগী শক্লম অদুনা লৈমবেল শিদবী হায়না কৌখি। তেংপানবা মপুৰেলনা মালেম অসিদা খুন্দা লৈতানবা মী, শা, ঙা, উচেচ-ৰায়ানচিংবা জীব পৃথ্মক মথং মনাও নাইনা শেল্লবা অতিয়া শিদবদা য়াথং পীরকখি। তেংপানবা মপুৰেলগী য়াথং অদুগী মতুংইনা অতিয়া শিদবনা ঙুমু শেমখি অদুগা ঈশিংদা থাদুনা লৈহনখি। মদুদগী ঙুমুবু মিত্সা হায়না খঙনখি। মথংদা মখোঙ পানবা হঙোই শেমখি, অদুগা ঈশিং-কংফাল অনীমজ্ঞা লৈহনখি, অদুদগীদি হঙোইনা কুমদন্স হায়না খঙনখি। মথংদা য়োং শেমখি, অদুবু মী মান্দে হায়দুনা উমংদা লৈহনখি। মমৈথংদদি তেংপানবা মপুৰেলগী

মিতম লাকুনা মীশক শেমখি। মদুবু মী হায়না কৌখি।

লাইনিংথৌ অমসুং লৈমৰেল অনীনা য়াহিপ-চাকচা তল্পগা হরাও নুংঙাইনা শান্নমিন্নবদগী সনামহী অমসুং কোনচিনতুথোকপা কৌবা মপাৰি অনী পোকখি। অতিয়া শিদবনা মপাৰি অনীদা কোৱৌ নোংখোং মালেম লৈখোং তৰেংলক হন্না কোয়ৰুৱগা ইবুংঙো মহাকী মনাক্তা হান্না থুংলখিবা মহাক অদুদা মপাগী ফন্সাল অদু শিল্লগনি অদুগা কংলৈ পুংময়োলগী নিংথৌ হাপকনি হায়না তাকপীৱকখি। মপাৰি অহল সনামহীদি কৈৰেল তোংদুনা কোৱৌ নোংখোং মালেম লৈখোং কোয়বা হৌখি। মনাও অতোনবা কোনচিনতুথোকপদি ময়ান্ধগুন্না পান্জল-খৌনা ফনা কোয়বা ওমবিদবনিনা মথৰায় য়ান্না নুংঙাইখিৱমদে। মদুদা মমা লৈমৰেল্লা তাকপীৱগী মতুংইন্না মপাগী ফানখোং অদু য়েংওইননা তৰেংলক হন্না কোয়ৰুম্মী অদুগা মপাবুংবু খুকমজখি। মচাগী মতৌ অদু উবদা পেনবীৱদুনা মহাকী মপাবুং অতিয়া শিদবনা মহাকপু মহাকী ওইথংবদা ফমহনখি। মপা মশক খঙই হায়দুনা মহাকী মমিং পাখঙবা থোন্দুনা কংলা ফন্সাল লাংহনখি।

সনামহীনা কৌৱৌ নোংখোং মালেম লৈখোং তৰেংলক হন্না কোয়ৰুৱগা মপাবু খুকমজগে হায়না লাকচখিবদা মনাওনুপানা কংলা ফন্সাল লাংদুনা লৈৱম্বদু উবদা শাউবনা মৈ হৌখি অদুগা মালেমবু ঈশিংগী ঈৱোন্মুংদা লুপহল্লগে খল্লদুনা খৌছাৱকখিবদা মালেম অসি খা-থংবা মায়কৈদা নমথকি হায়নৈ। ময়ান্ধগী অশাউবা মতৌ অদু উবদা অতিয়া শিদবনা চোংথোৱজুনা মহাকপু খান্নগা হায়ৱকখি, “ননাও পাখঙবদি মপান্জল শোল্লি খন্দুনা নপানা কংলা ফন্সাল শিল্লখিবনি। পাৰি নহাক্তী মালেম পৃথুগী মপু ওইনা তাইবঙ মীগী য়ুম খুদীংদা নিংথৌ ওইনা পাল্লু। য়ুমজাউগী ময়াম কাগী য়েংথংবদা নহাক ফন্সাল লাংজৰো অদুগা ওইথংবদনা লৈমৰেলগী খুতম থল্লসি। ফুঙ্কা মৈফমসু লিংদুনা ফুঙ্কা মৈনীংফদ্বী ইমোইনু অহোংবীবুসু নহাক্তী থৌগল তৌহনগে।” অতিয়া শিদবনা অদুন্না থেল্লগা মনা ১০৮ পানবা থন্সাল অমা মপাৰি অহল সনামহীদা পীবিখি। মপাবুংগী য়াথং মতুংইন্না সনামহী অমসুং পাখঙবা মচিমনাওনা কংলৈ পুংময়োলদা পানখি। অদুদগীদি তাইবঙ মীয়ান্না ঈড়াং-খৌনিবনা লাই ময়াম অমা মীগী মশক ওইনা পোৱল্লখি। মথোয় অদুদি লাইবুংথৌ ৯, শৰোই ৬৯, হেলোই ৭, লমলৈমা ৯, তুৱৈমা ৯, ফমদৌ ৬৪ নি।

কংলা য়াইকোন্মুংদা লাইনিংথৌগী থেম্মায়দগী তাদুনা পুথোকখিবী (১) নুজা ইবেম্মা লাইপোক হুইমুলৈ পুকসিখোমপী, (২) হুইমু লৈমা, (৩) লোইখুমলৈ মৰাই থোংঙাইলেনপী, (৪) লাইয়েক পীথেং লৈমা, (৫) লৈমা উলুম খাউচাউ তোনপী,

(৬) লৈখমতালি লৈমা অমসুং (৭) নোংহাইনু লিলী লৈমা হায়বী লাইনুৱা তৱেংপু পাখঙবনা মপাৱিগা মপাৱি তৱেংখক পোকখি। মখোয় অদুদি :- (১) মঙাং, (২) লুৱাং, (৩) খুমন, (৪) অঙোম, (৫) মোইৱাং, (৬) খা-ঙানবা অমসুং (৭) সৱাং লৈশাংথেম। মমা তৱেং অদুনা ঈচেল তৱেং ফাংনা চেছুখিদ্দুনা কংলৈচাশিংগী য়েক-সলাই তৱেং লৈখি। মৱম অদুদগীনি ঐখোয়না পাখঙববু ঈবুধৌ পাখঙবা হায়না কৌনৱিবসে।

মপাৱি তৱেং অদুনা সলাই তৱেং ওইস্তৱা মতুংদা মখোয়বু কংলা মেন তোংহল্লগা মঙাংনা ঈম্ফাল কংলৈ কংলাদা, লুৱাংনা লুৱাংশঙফম মকুইবী চিং কংলাদা, খুম্না ফেস্টা লৈকোইবুং খৌবাল কংলাদা, অঙোম্বা নোংমাইচিং কংলাদা (কোংবা তুৱেলগী ৱাংমদা), মোইৱাংনা লৈকোইপুং কংলাদা, খা-ঙানবনা সঙ্গাই ঈম্ফম (ৱাংজিং) কংলাদা, অদুগা সৱাং লৈশাংথেমনা লৈশাংখোং (ৱাঙ্গোই) কংলাদা নিংখৌ ওইনা কংলৈ তৱেং থোকা খায়দোক্লগা পালহনখি।

সলাই খুদীংগী অপোকপা লৈ। মৱম অদুনা ঐখোয়না ঐখোয় ঐখোয়গী অপোকপা খুৰুম্গী নুমিৎ, লৈ, ঙা, শীং, শানচিংবা মখাদা পীজৱি :-

(১) মঙাংগী অপোকপদি ইঙা থাগী ১৫ নি পানবা শগোলশেল নুমিৎকী নুমিৎয়ংবা মতমদা পোকখি। নুমিৎ অসিদা মঙাং সলাইগী অপোকপা খুৰুম্ভৈ। সলাই অসিগী মচুদি অঙাঙবনি, লৈনা থম্বাল অঙাঙবনি, হৈনা হৈৱী হৈজাউনি, ঙানা ঙাইহ নংত্রগা শৱেং মথাঙাঙবনি। শীংনা শয়ী উয়ুংনি। শানা মোংবনি, মৈনা মৈয়েদগী লৌই।

(২) লুৱাংগী অপোকপদি ৱাকচিংগী ১৭ নি পানবা ইবাই নুমিৎকী চিংখৈ হুল্লকপা মতমদা পোকখি। নুমিৎ অসিদা লুৱাংগী অপোকপা খুৰুম্ভৈ। লুৱাং সলাইগী মচুদি হিগোকনি, লাইনা কৌব্রুনি। লৈনা খোঙ্গুলমেলৈনি, হৈনা কিহোমনি, হৈবানি। ঙানা শৱেং শংলৈনবনি, শীংনা হৈফ্রুনি, লানা লায়াইনি অদুগা মৈনা খোইজুনি।

(৩) খুম্নগী অপোকপদি শজিবু থাগী ১৫ নি পানবা লৈবাকপোকপা নুমিৎকী অহিং নোংয়াইদা পোকখি। নুমিৎসিদা খুম্ন অপোকপা খুৰুম্ভৈ। খুম্ন সলাইগী মচুদি অমুবনি। লৈদি কাকলৈনি, হৈনা হৈবোংনি, ঙানা শৱেং মুলৈনবনি, শীংনা চাউখোংনি। লাইদি ৱাংব্ৰেলনি, লানা চংবী লানি, শানা উথুমনি, অদুগা মৈনা মৈথাং তৱেংতগী লৌই।

(৪) অঙোমগী অপোকপদি ইঙেল থাগী ১২ নি পানবা নিংখৌকাবা নুমিৎকী অমুক্তা পোকখি। নুমিৎ অসিদা অঙোমগী অপোকপা খুৰুম্ভৈ। অঙোম সলাইগী মচুদি

অঙৌবনি, লৈদি থৰো অঙৌবনি। শীংনা উপলনি, শানা (উচেৰু) নোঙৌবিনি। মৈদি মৈবা চিংলগা লৌই।

(৫) মোইরাংগী অপোকপদি লমতা থাগী ১৮ নি পানবা থাংজ নুমিৎকী নুমিদাংদা পোকখি। নুমিৎ অসিদা মোইরাং সলাইগী অপোকপা খুরুমনৈ। সলাই অসিগী মচুদি নাপুনি, লৈনা য়েৰুম লৈনি, হৈনা কাংগৌনি, গুনা মথা নাপু ওইবা শৰেংনি, শীংনা কুহীনি, মৈনা মৈথাং অহুমরঙগী লৌই।

(৬) খা-গুনবগী অপোকপদি কালেন থাগী ১০ নি পানবা নোংমাইজিং নুমিৎকী অয়ুক্তা পোকখি। নুমিৎ অসিদা খা-গুনবা সলাইগী অপোকপা খুরুমনৈ। সলাই অসিগী মচুদি শংনা-লাংবনি। লৈনা লৈশং, হৈনা হৈবুং, গুনা শংনা লাংবা শৰেং, লানা লৈহৌলানি, শানা ওকনি, অদুগা মৈনা লৈখাম কনবী মৈৰায়দগী লৌই।

(৭) শরাং-লৈশাংথেমগী অপোকপদি ফাইৰেন থাগী ১৭ নি পানবা য়ুমশকৈশ নুমিৎকী অয়ুক্তা পোকখি। নুমিৎ অসিদা সলাই অসিগী অপোকপা খুরুমনৈ। সলাই অসিগী মচুদি শংবান্ননা লাংবনি। লৈনা লৈশংনি, হৈনা হৈতূপনি, গুনা শংবান্ননা লাংবা শৰেংনি, শীংনা নোংলৈশংনি, লানা চংবী লায়াইনি, অদুগা মৈনা মৈথাং মঙারঙগী লৌই।

অপোকপা খুরুম্বগী মখল অহুম লৈ। অহানবা মখল অদুদি মপুৱেল শিদববু খুরুম্বনি, অনীশুবদনা লাইনিংথৌ অতিয়া শিদববু খুরুম্বনি, অদুগা অহুমশুবা মখলগীনা ঈবুধৌ পাখঙববু খুরুম্বনি। শাগৈগী পীবাশিংনতা লাইগী থৌরমশিং পাঙথোক্ৰৈ। লাইদা কৎকদবা অথেনপোৎনচিংবা অদু তাইৰেল/পুংফাইনা শেংদোক্কনি। শাগৈগী অখল্লবা মীওইনা লাইগী লুক হৌগনি। শাগৈগী অহল-লমন্না লাইগী হৈকৎ-লৈকৎনচিংবা তৌনৈ, মীতোপ্ৰা তৌরবদি শাগৈ ময়েং তাই।

হয়িচকতগী হৌনা মীতৈনা নুমিৎ কৌবা লাইবু ঈকৌদুনা ঈড়াং-থৌনিজরম্মী। চক অসিদা কাংবনা মীতৈ লৈবাক্কী নিংথৌ ওইনা পানখি। মহাক্কা উইহৈ-ৰাইহৈ মহয়-মৰোংনা নুমিৎ কৌবা লাইবু ঈকৌদুনা ঈড়াংখি। মতম অদুদি শা-গু চানরমখিদে। মতম অদুদা জীৰ পৃথ্বমকপু নুংশিবগা লোয়ননা লুনা-চান্না তৌনরম্মী। নুমিৎতা কংলুবা উইহৈ-ৰাইহৈ, মহয়-মৰোংনচিংবদু মখোয়দসু পীজরম্মী। থিংনাওতাওবী, লাংমৈৰেন্সা, অঙাংগুনচিংবনা অনৌ- অপেৎ কয়া খৰাইথক্তা হাপুনা নুমিৎ কৌবা লাইবু খুরুম্বম্মী। লুৱাং নিংথৌ পৃথিবনা লাঙ্গোল চীংগী অৱাংথংবা নাপোম লুৱাংচীংদা চেঙঙৌ চাকলুক অমা অমুবা চাকহৌ চাকলুক অমা তোপ্ৰা তোপ্ৰা থাৱগা য়েনশাং, মনা-মশিং মথেল



শুনা অমদি মমৈ অশাংবা তোকপা ফারগা চংনা নুমিৎ কৌবা লাইদা কচচরগা ঈড়াংখি। চহী খুদিংগী থাবান কায়দনা নুমিৎতা অথেনপোৎ কতুনা খুকলুবা মতুংদা মীয়ামদা য়েছোজুনা পীজখি। মদুনা মরম ওইরগা লুৰাং পৃলিববু চারোল মঙা ফংনা শুৰোল তরক য়োনা তালায় তরানীপাল পায়দুনা নুংঙাইনা পানখি। চহী মশীং য়ান্না পৃলিখিবদগী মহাকপু লুৰাং নিংথৌ পৃলিবা হায়না মিংথোনখি।

হয়াচকতা (ত্ৰেতাযুগতা) লৈশাংহনবনা পোইরৈ মীতৈ লৈবাক্তা নিংথৌ ওইখি। মহাক্লা শা-ঙা অহিংবা ফারগা চংনা নুমিৎ কৌবা লাইদা কচচরগা ঈড়াংখি। চক অদুদা লৈশাংহনবনা অৱাং-অপা করিমতা লৈতনা পাল্লিঙৈ ঈখঙ-খঙহৌদনা অচৌবা য়ুহাৱা অমা থোকখি। মদুদা চীং কীছবা, লৈমায় চাউনা চেংখায়বা অমদি নমথবা, তুৱেল ফুনবা, লৈখুন্দগী লৈকূপ, ঈনাং য়াওনা ঈশিং ফাওগৎলকপনচিংবা তৌদুনা মী, শা-ঙা পৃল্লমক লৈবা য়ারকখিদে। লমলকী লমশাশিংনা উমং-ৰামংদা লৈবা ঙল্লকখিদুনা খুল্লজ্ঞা চেনশিল্লকপদা মী পৃল্লমক খুল লিংবা ঙল্লকখিদে। ৰানৱবা মতম অদুদা লাই মৈকক, লাই মৈশাংনচিংবনা মনীং-মখাতল্লা পোক্কখি। লাই মৈথানবী অমসুং লাই মৈথান্দবীনা অয়ুক-নুংখিল, নুংদাং খাজুনা কোয়না চংলকখিবদা মী পৃল্লমক অকি-অখং য়ান্না নংনখি। নিংথৌ লৈশাংহনবনা নিংথৌ পোংবা তৱাগা ৰাতান্দুনা তিল্লোং-লাইথোং অমসুং ঈবুধৌ মপালগী খুতম থিদুনা শাৱেল চল্লগা ঈড়াং থৌনিখি। লাইবুংথৌ মাপলনা উমংলাই মাপলদা শিল্লখি। উমংলাই মাপলনা লৈবা মফম মফমদা চতুনা কুৱাক লমদাইখি। নোংথকী লাই কসা নিংথৌ কসাৱেন নামুংবা, লাইনিংথৌ সনামহী অমসুং নুমিৎ কৌবা লাইবু য়ুকৌখি। লাইনুৱা তৱেং, লমলৈমা তৱেং, সৱোই হুমফুমাথোইসু ঈকৌখি। অসুন্না লাই ময়ান্সু ঈকৌ-য়ুকৌবদগী লাই ফঙবা পৃল্লমকপু মাঙহল্লগা লৈবাক মৱা তপ্পা পানখি। অদুদগীদি সনামহী, লৈমৱেল অমসুং পাখঙবা লাংপদা নঙনা লাইয়ান্সু ঈকৌৱগা ঈড়াং-থৌনিদুনা থৌৱম কয়া পাঙথোক্কখি।

লাই লাংপদা অমাইবা, অশৈবা অমসুং য়োইৱেন হায়বা অহুম অদুনা লাইগী থৌগল তৌনৱম্মী। য়োইৱেনা লাইগী লৈতেং, লাখা-হৈখা, লাখূপ-লৈছন, লাইদা কংনবা পোংলম শেম-শাবা, শিল্লাংবনচিংবা তৌগনি। অমাইবনা লাইমিং-তিলমিং শোনগনি। অশৈবনা শকশোনবনচিংবা তৌগনি। মী অমনা হেজ্ঞা লাইগী থৌগল চঙবা য়ানৱমখিদে, লাইপু লাইশক খঙবা মীনা সলাই মশক খঙনা থৌগল তৌনৱম্মী।

নুমিৎনা পোকখিবা মালেম অসিনা অহানবদা মৈ মতুম অমগুম ওইৱম্মী; মদুদগী অসুম অসুম ঈংথৱজুনা মালেমসিদা থৱায় পানবা পৃল্লমক লৈখিবনি হায়বদু

খঙননবা মালেম ঈমা অসিবু মৈবী হানতোংনবী মৈৱেল তোমশাংনবী হায়না শৈথানৱি। অকনবা নুং অনীনা তৰুৱদগী থোৱকপা মৈৱীক অদুনা অকংবা উনাশিংগী মথক্তা তারগা খঙহৌদনা মৈ হৌৱকখি। মৈবু মশক খঙলকপদগী মৈ শীজিল্লবগী ৰাফম থোৱকখি। মদুগী ৱাৱীবু মীতৈনা মৈহৌৱোল হায়না খঙনৈ। মৈ অদু মুত্তনবা নোংমাইচিং চিংখোংদা তাবা অদ্ৰো খুন্দা ওসি ফাওবা শীং য়াংদুনা লৈৱি। নুমিংপু লাইনি খন্দুনা ঈড়াং-থোনিমখিবগী মতুংদা খাস্তী মৈবু ঈড়াংনখি। য়ুমগী য়ুময়াদা মৈফম শেমদুনা ফুঙ্গা থমনৈ। ফুঙ্গাদা লৈবা লাইনা মৰুৱে হায়বগী ফুঙ্গা লাইক হায়না কৌনৱি। ইমোইনু অহোংবীগী খুভম য়ানৱি। নুমিংনা ওঙ্ৰাননা থোৱকপা মতমবু মঙাংগুৰু, নুমিংয়ুংবা মতমবু লুৱাংগুৰু, মমশিল্লকপা নুমিদাংগী মতমবুনা খুমনগুৰু হায়না কৌনৱি। গুৰু অহ্মগী শক্তম লাঙুনা মখোঙ অহ্ম পানবা য়োংশবী থমদুনা শেম্বা ফুঙ্গাদা মৈ হৌৱগা চেঙ-থোইদিং হৈ-লৈ কত্তুনা খাস্তী মৈবু ঈড়াংনৈ।

ইমোইনু অহোংবীনা য়ুমথোং খুদিংগী ফুঙ্গা লাইকুদা লৈদুনা মীওইবগী অৱাং-অপা য়েংশিনবী। অদুগী মথক্তসু অৱা-অনা নংদনবা, চাৱোল-শুৱোল শোয়দনবা, নুংঙাই-য়াইফনবা অমদি পুন্নি তোলাইনবা মীশিংদা ইমোইনুনা অফবা লীচং-শাজং তাকপী-তন্তী। তাইবঙ য়ুহ্মানবদা য়ুদুৱী নুপীনা মপুৱোইবা অমদি মচা মশু পুন্নিমকপু অৱা-অনা নংহল্লোই, থবক-ইজ্জাং তৌবদা য়ায়পাকহনগে হায়বৱবদি অফবা লীচং-শাজং চংকনি, ৱাঙাঙ-ৱাতা ফজগনি, মীকৌ-মীৱম ফবী, মীনুংশি খঙবী, পূকচেল চাউবী, মপুৱোইবা অমদি অহল-লমনগী য়াথং গাৱা চংপী ওইগনি। নোং হেক ডানবগা লম-তু শেংদোঙুনা লু-নান্না থল্লগা ঈক-ময়থজদুনা অশেঙবা ফি শেংলগা নুমিং, সনামহী, লৈমৱেল অমদি ফুঙ্গা লাইকুনচিংবা খুকমগনি। অদুগুহী নুপীনা য়ুহ্মানবা ইমুংদা ইমোইনুনা হৱাও-হৱাওনা লৈবীদুনা লাই ফত্তবা ফত্তবী অমতা লৈহল্লোই। অদুগুহা ইমুং অদুদা লৈবা মীশিংনা অৱাং-অপা লৈতনা নুংঙাইনা পুন্নি শাংনা লৈবা গুমগনি।

য়ুদুৱী নুপীনা চীহীবি, ঈশৌ-লাংবী, চংপদা খোঙথাং মখোল হৌবী, মীৱা গাঙগনবী, লমকেং লমহাইবী, মীনুংশি খঙদবী, মীগী মপোং মিহৌগনবী, মপুৱোইববু থওই-ৱাওইদবী, মচা-মশুবু নীংদবী ওইদুনা লৈবা ইমুংদা ইমোইনুনা মীংকূপ অমফাওবা লৈনীংদে। মহাক্কা লৈনীংদবা ইমুং অদুদি মতম পুন্নিমজ্ঞা ৰাগনি অমসুং নীংবা থুংদনা পুন্নি লেনগনি। ইমোইনু ইমানা পামজবা লমচং-শাজং চত্তুনা পূকচেল শেংনা চহী খুদিংগী ৱাকচাং থাগী তৱানীথোইনি পানবা নুমিংতা ইমা ইমোইনুবু ঈড়াং থোনিজৱবদি

অৱাং-অপা লৈতনা যাইফনা পানগনি।

লমতা থাগী অহানবা থাংজ নুমিৎকী অয়ুজা যুমথোং খুদীংগী চেঙ, অনৌ-অশেৎনচিংবা ঝায়রগা লম্বী-লমলোং অহম ফাংবদা লাইয়ামগী মচীজ্ঞাক পীদুনা তিনকোক-লাইকোকপীয়ু হায়না নিজবা অদুবু ঐষোয়না সরোইখাঙবা হায়না কৌনৈ। তুরৈমা মাগল, লমলৈমা তরেং, উমংলাই মাগল, সরোই হুমফুমাথোইনা খুন্দিমরকপদা মপুৰোই তাবুৰোই ময়ান্না মশূতা চৈকক পায়দুনা শীংথারক্লবদা তাইবঙ মীওইবনা মচীজ্ঞাক থাদুনা চহীগী চাকথাক পীরগা তিলমু-লাইমু ঙাকথোকপীয়ু, অশি-থোঙ থিংবীয়ু হায়না খুৰুমজনৈ।

চৈরাওবা হায়বা অসিনা নোংদা লাইৱেন পাখঙবনা পানবা মতমদা হৌদোকখিবনি। ঈবুধৌ পাখঙবগী মতুংদা মচা-মশুশিংনা মথং মথং নিংথৌওইবা মতমদসু কায়দনা চংনরক্লবা মীতৈগী মৰুওইবা খৌরম অমনি। চৈরাওবা নুমিৎকী মাঙওইননা পানা মরিগী লৈকাইলাকপশিংনা মাগী মাগী পানাগী ফিজেং মচু শেতুনা খোকৰা অশাংবা অমগী মতোন্দা শরীক থাংলগা মদু পায়দুনা শগোল তোংলগা শরীকী শ্রীং শ্রীং লাউবা খোঞ্জেলগা লোয়ননা লৈরক-খুল্লতা কোয়না চতুনা ‘ওসিদি চহী লোইবা নুমিৎনি হয়েংনা চহী অনৌবা হৌরগনি’ হায়না লাউই হায়দুনা চৈরাওবা কৌখি। চহী খুদীংগী পানা মরিগী অখল্লবা নুপা মরিদা চহীগী মশিল ওইনা লৈবাঙ্কী অৱা-অনানচিংবা ফঙবা পুম্মক পুহল্লম্বী, অদুবু ইং শোক ১৪৮৫ দা মৈদিংগু ক্যাম্বনা নুপা অমখক্তদা পুন্না পুহনগে খনখিদুনা হিয়াংলোইবু চৈথাবা হাপখি। চহী চহীগী খল্লকখিবা চৈথাবা মীওই অদুনা লৈবাঙ্কী অনা-অয়েক, অৱা-অনা, ফঙবা লাংফম্নচিংবা পুগনি হায়না ফোঙদোক্লখি। চৈরাওবা নুমিৎতা সনামহী অমসুং লৈমৱেলগী অনৌবা ফিজোল হোংগনি। লৈমৱেলগী ঈশায়ফুসু শেংদোক্লগা অনৌবা ঈশিং হাপচিনগনি।

চৈরাওবা নুমিৎকী অয়ুজা চেঙ, অনৌ-অশেং, উইহে-ৱাইহে, লফেই লতং, থুম, কবোক, অথুম-অহাওনচিংবা হাপুনা ধুপ-থাউমৈগা লোয়ননা লাইনিংথৌ সনামহী অমসুং লৈমৱেন্দা অথেনপোং কংকনি। কনাগুশ্বনা মীতৈ গুমু যাওনা কংনবসু যাওই। মথেল-লুকোই থোক্কা থোংলগা লাদা চাকলুক শেমদুনা কোছোংদা থাদোকনৈ। মদুদি লম্বাৰা তুম্বাৰা, লমশেন্সা তুশেমবা, লমঙাকপা তুঙাকপা অমসুং কোকচাই হনু লৈখমদা তিনকোকপীয়ু লাইকোকপীয়ু হায়দুনা কংকনি। থোং-থাক্কাৰা মথেল-লুকোইদু লা মচেংশিংদা খর খর হাপ্পগা যত্ৰাপাৰা, ফুজ্জা লাইকু, যোৎশবী মৰোঙ অহম, চাকখুম

লৈরং, চেঙফু, হৌদোক চাকচাকফম, চেঙহীচফু, কোং, শীংগৈ, ফৌশুখোং, শঙ্কোন, চুরিতাফমনচিংবা কংপা যাবা তিনখুল-লাইখুলনচিংবা মফমশিংদা কংকনি।

বাকচিং থাগী অহানবা চৈচন্তা চহী হৌবগী থৌরম অসি চিং অমসুং তম অনীমন্তা পাঙথোক্লরম্মী। মতমগী অওনবা অমা লাকখিবদগী হায়বদি তম্পাকী মীতৈনা হিন্দু ধর্ম লৌখিবদগী বেঙ্গলগী বৈসাখ (শজিবু) থাদা চৈরাওবা থা হোংদোকখি, অদুগা চিংমীশিংনা খৃষ্টিয়ান ধর্ম লৌখিবদগী জানুৱাৱিগী অহানবা নুমিংতা চহী হৌবগী থৌরম হোংদোকখি। চিংমী-তম্মীগী ওইবা চহীগী মশীং থীবা হৌবসু বাকচিং থাদগী হৌৱম্বনি। মীতৈ চৈরাওবদা থোংলিবা য়েনশাং-নাপী, কংলিবা অথেনপোং, নীংলিবা লাই অমসুং ৰাখললোলগা চড়ক পূজাদা মহাদেবদা কংকদবা পোংলম-চৈৱমশিং অদুগা য়েনবদা য়ান্না খেঁমৈ, ওন্ন-তৈনৈ। মরম অদুনা চৈরাওববু চড়ক পূজাগুন্না শজিবুদা তাহনখিবসি হৌনদবনি।

ঈপা-ঈপুগী লাইনীং-লাইশোলবু চাওখেনবা অদুগা মথোয়না নীংনরমখিবা ঈপালাই ঈপুলাইবু মশক খঙনবা হোংনবনা ঈপা-ঈপুগী সেবা তৌবনি হায়না লৌনরম্মী। অদুবু লাইবকথীবনি। লম্বোইবা শাদুনা নোংচুপলোমদগী শনি তৰেংখক লাকখি। চৰাইৰোংবা নিংথৌনা পানবা মতমদগী শনিশিং লাকপা হৌৱকখি। শনিশিং অদুগী মৱক্তগী শনি অগুন্না মীতৈ লাইনীং অমসুং চংনবী কয়াবু মাঙহল্লগা থাংজ (শনি) লোলচং শন্দোক্লবা হোংনরকখি, অদুবু মায়পাকপদি ঙমখিদে। শান্তিদাসকা লোয়নরকখিবা লম্বোইবা শাবশিং অদুনা কংলৈপাকপু থক-থা ওহ্লোক্লবা লাক্লখি। চৰাইৰোংবা মহাৱাজগী হাঙক্তা লাকখিবা বিষ্ণু গোস্বামীদি শনি অকনবা ওইখিদে।

শনি অকনবদি শান্তিদাসনা ওইখি। মীতৈগী লাইনীংগী শক্তম শিথরকখিবগী অহানবা মতমদি শান্তিদাসকী মতমদনি। পামহৈবনা মীতৈ লৈবাক্তা নিংথৌ ওইনা পানবা মতমদা সিলেটতগী লম্বোইবা শাদুনা শান্তিদাস গোসাই লাকখি। মহাক্কা লম্ব অসিগী চংনরোল নীংথিনা খঙলম্মী। মরম অদুনা মহাক্কা মফম অসিদা ময়াং লাইনীং চংনহম্বদা হোংনবদা খুদোংচাবা লৌখি। পামহৈবনা ৰামান্দী ধর্ম হেক লৌখিবগা মীয়ান মচা শান্তিদাসনা হায়বা খুদীংমক ইন্দুনা মীতৈবু ময়াংগী ধর্ম, চংনবী অমসুং লাইনীংদা পুশিল্লবা কন্না হোংনরকখি। ময়াংগী ধর্ম লৌ যাদবা মীশিংবু হাংপা-তুন্না, থৌৱী য়ানবা, ঈশিংদা লূপশিনবীবা, ইছোকপীবনচিংবা তৌখি।

শান্তিদাসনা নিংথৌ পামহৈববু মীতৈগী লাইনীং-লাইশোল থাদোকহল্লগা হিন্দু ধর্ম চংহল্লক্লবদা মীতৈগী য়েক-সলাই তৰেংপু গোত্রগী মিৎদা হোংদোকখি। মঙাং

সলাইবু সাণ্ডিলা গোত্রদা, অণ্ডোম সলাইবু কৌসিক গোত্রদা, লুৰাং সলাইবু কাস্যাপ গোত্রদা, খুমন সলাইবু মধুগল্যা গোত্রদা, মোইরাং সলাইবু অত্ৰেয় গোত্রদা, খা-গুনবা সলাইবু নৈমিস গোত্রদা অদুগা সরাং-লৈশাংথেম সলাইবু ভরদ্বাজ গোত্রদা হোংদোকখি।

মীতৈদি থৌনা ফবনি, শিবা কিদবনি, নীংহন্নবনি, হায়দোকখিবা বা গুাকপনি অমসুং মীখা পোম্মা হিংবা হৈরমখিদবনি। মীখাপোম্মা হিংগদবগী শক্কক শিখিবনা ফৈ হায়দুনা শিবা গুমনখিবনি। শা-লাম্দা থৌনা ফবনি, থাঙ-তা হৈবনি, তেন হৈবনি অমসুং শালিৎ-শালাক হৈবনি। অদুবু থাংজ (শনি) অকনবা শাস্তিদাসনা য়েংখিবদগী মীতৈগী লাইনীং শিখরকখি। লম্বোইবা শাবা মহাক্কী থৌইনশিন্দগী ময়াং লাইনীংগী চৎনবী অদু হৌদোকখি, অদুগা মীতৈগী সনামহী, পাখঙবা, অপোকপনচিংবা নীংবগী অরুবা লাইনীংবু মাঙহন্নবা হোংনখি। রাম নীংবগী চৎনবী হৌদোফুনা চৎনহনখি। অদুবু শাস্তিদাসকী লঙজখিবা পাপকী ফল ওইনা মীশি চাদনা শিখিবগা লোয়ননা মহাক্কা হৌদোক্কমখিবা রামান্দী ধর্মদুসু মৃৎখি, অদুবু হিন্দুগী চৎনবীদি নিংথৌনা পামজবনিনা লৈহৌখি।

ভাগাচন্দ্র মহাবাজগী হাজুঙগী হৌদুনা কৃষ্ণ নীংবগী চৎনবী লৈরকখি। কৃষ্ণগী কুন্সৈগা মৰী লৈনবা লোনচৎ কয়া হৌদোকখিদুনা মীতৈগী অপোকপা লাইনীংগী চৎনলোনবু নীংশিংহনখিদে। জগেই রাস হৌদোকখি। লমদম অসিগী নত্তবা মপানগী ধর্মগা মৰী লৈনবা অতোপ-অতোপ্পা কুন্সৈশিং পুথোকখিদুনা নিংথৌগী অকনবা চৈরাক্কা লোয়ননা লমদম অসিগী চৎনবী অমসুং লাইনীংবু মাঙহন্নবা লাক্কাখি। নমদুনা লাইমিং লৌবগী চৎনবীসু হৌদোকখি। পামহৈববুসু গোপালদাসনা লাইমিং লৌবিদুনা হিন্দু ধর্ম চৎনহনখি। গোপালদাসনা লাইমিং লৌবিখি হায়দুনা পামহৈববু গোপালসিংহ হায়না কৌখি। মীতৈগী অহল-লমন, নহা খঙনা নমদুনা অফং-অফংবা মীশিংবু হিন্দুগী লাইনীংদা পুবকখি। মীতৈগী মাইটৌশিংদি ঈপানাং-ঈপুনাংকী লাইনীং থাদোক্তনা থূপখি।

মীতৈবু নমদুনা মীখা থাহনখিবগী অরায়বা পাইন্স অমনা ময়াংগী খোঙজুম পীথকখিবদুনি। অপোকপী পলেম অমসুং অপোকপা পছৌগী খোঙজুম থকপদি পোকপগী মহয় যানগনি, অদুগা মীতৈনা ময়াংগী খোঙজুম থকপদি মীতৈবু অনম-অহা চুহনবনি। গুরু নীংবগী চৎনবীনা ময়াংগীনি, অদুগা অপোকপা নীংবগী চৎনবীনা মীতৈগীনি। হিন্দু ধর্ম শব্দোক্তকখিবা অদুদা অমনা অমবু ইহ্সোক্তখিবগী চৎনবী অমা লৈখি। অশেং-অমাং অমসুং অনেম-অরাং খায়বগী চৎনবী অমা মীতৈ লৈবাক্তা

পুশিল্লকখিদুনা বাংনা লৈরমখিবা মালেমগী মচিগুনাও ওইবগী অমসুং চাং-তম অপ্নবগী ওইবা নুংলিনবগী চংলোল অদুবু থুগায়খি। মীতৈগী অপোকপা লাইনীং মৃৎখিবগা লোয়ননা পাখঙবা, সনামহী, লৈমরেলনচিংবগী মিৎখৈশিংদা পোংয়ান হাপচিদুনা ওছোকপা মতৌ অমা ওইহনখি, অদুগা অনেম-অরাংগী থাক পুশিল্লকখি।

রামগী, রাধাগী, কৃষ্ণগী, মহাদেবগী, লক্ষ্মীগী, দুগাগী মিৎ কয়্যাবু শোলহন্দুনা লাইনিংথৌ, লৈমরেল, পাখঙবা, শিদবা মপু, অপোকপা, অপোকপী, কৌওইবী লাইরেদ্বী, ঈবুধৌ-ঈবেনধৌনচিংবা নীংবগা মরী লৈনবা মিৎখৈ লাইশোল কাউহলবা শীনখি। মাইচৌ খোনাংথাবনা অসুয়া তাকপীরমখি, “ইলম লাইদি মীরায়রগনি, মীলম লাইবু নীংগনি। য়েকপু গোত্রদা ওনশিনখিবনা অপোকপী পলেম অমসুং অপোকপা পছৌবু কাউথোকখিবদগী মীগী মপাবু মপা ওইরবোই খল্লকনি। অঞ্জা হায়বদি মনাইনা নংত্রগা মখা থাবনা মপুদা নংত্রগা থক্তা লৈবদা কৌবা খৌগল্লোলগী মিংগৌনি। খৌরানী হায়না কৌনবনা মালেম লৈমা ঈমা হায়বনি।” মীগী মমাদা ইমা কৌরনি, মীগী মপাদা ইপা কৌরনি’ হায়বদি ইমালোল নত্তবনা ইমালোল ঈপায়েক নত্তবনা ঈয়েক শারনি হায়বনি। হৌজিক্তি ঐখোয় মীতোপশিংগী চংনবিদা লুপখিদুনা মীগী ময়েক অমসুং মরোলদা তাংজরে।

মীতৈনা শিরগা মথৌ-মঙম পাঙথোকপদা নংত্রগা অতোয়্য ধর্মগা মরী লৈনবা খৌরমশিং পাঙথোকপদা ময়াংলোল শীজিত্তৈ অদুগা মদুগী বাহুছোক্তী খঙদনা ঐখোয় মীয়ান্না পাঙতাদা মতানৈ। শিবগা মরী লৈনদবা, বাহুছোকপু খঙদবা ময়াম অমা তারগা নোংগা লম্বী ওইবা য়াগদ্রা? মদুনা নুংঙাই-য়াইফবা নংত্রগা চাওখংপা হায়বদু ওইগদৌরিব্রা?

লাইরিক তম্মুরগা লাইশু খঙদবা কয়ানসু অশিংবা শারগা লৈনরি। হৌজিক মীতৈদি শোদ্দম-নাদম্মা লৈরে। মীতৈগী চংলোলচং মাঙথরক্লে। মপানগী ফিজং-চাকচা তম্মুবদগী ঐখোয়গী নাংকী ওইবা শক্তম কায়রক্লে। মরুওইনা নুপীশিংনা ফিজং-ফিকায় শেংলকপদগী নুপী ওইবীগী ঈকাই-হজোইবা লৈরকখিদ্রে। মদুনা ফন্ত-নুংদা কয়া থোকহল্লক্দি। মদুদি অফবগী খুদম নত্তে। লৈবাক মাঙ-তাক্লে হায়বগী খুদমনি। চংনা চংনা, ফম্মা ফম্মা, হীপ্পা হীপ্পা অদুম শিগনি, লমশি কয়্যাসু শিরক্দি অদুগা লায়না মশক খঙদবা কয়্যাসু নানরক্দি। লায়নাশিংবু করম্মা চঙহল্লোইদবগে হায়বা হীদাক্কা লোয়ননা ঙাকথোক্কা লাইরোল কয়্যাসু বাত্তনা থম্বীরম্মী। হৌজিক্কী মতমগী অরা-অনা ময়াম অসিগী পোখা-লম্বীদি ঈপা-ঈপুগী অরিবা লাইনীংনা শোয়দনা

ওইগদবনি। কারল অমা চংলবদি কারল চৎপগী ফত্ৰ-মহয় ফংগনি।

চন্দগ থিনবগী পথাপ অসিসু অখঙবা মীশিংনা তৌবদি কায়দে। চন্দগ লাইবক, নাতোন, খৌরী, লেংবাননচিংবদা খুদম যাওনা নংত্রগা যাওদনা তৈশিল্মৈ। মসিদি ব্রাহ্মণ নংত্রগা বামোনগী মনাংনি। অদুবু করিসু খঙদবা হনু-নহা, নুপী-অঙাং অয়াস্বনা মীনা তৌনৈ হায়দুনা পঙতো-তৌনৈ। মসিগী চৎনবী অসিনা করি ব্রাহ্মণক পুরিবা? করিগীদমন্তা চন্দগ থিল্লিবনো হংবদা অয়াস্বনা অচুস্বা পাউখুম পীবা ওল্লোই। ঐখোয়গী অহলশিংনা হায়বীরস্বদি মীনা তৌরিবমথৈ তৌববু 'মীতাস্বাল' কৌই।

অতোপ্লা লমগী লাইনীং লোলচৎপু য়ায়া পাম্মা লৌরুরবদি মশাগী নাংকী ওইবা লাইনীং অদু কায়রকপা নংত্রগা শিথরকপা তাবনি। অদুদগীদি লৈবাক অদু মরা তপ্পোই, ঈরাং হৌরক্কনি। ঈপা-ঈপুগী চৎন-লোলচৎ থুগায়ববু চুক-ফানখোঙ কায়হনবনি হায়না লৌনৈ। মদুগী মরাল য়ায়া চাউই, ঙাকপীফম থোক্তুবা মরালনি। চুক-ফানখোঙ কায়রবা মফমদা লৈবাক ব্রায়েনবা তারবদি মৈখক্তা ফস্বগা মান্নগনি, শাস্তি লৈরোই, তোকঙানা পীক থনগনি, অমগা অমগা খৎন-চৈনগনি নংত্রগা হাংনগনি, মমা-মপা খঙলক্কোই, মচিগ্মনাও নুংশিনরক্কোই, থকশি-খাশি নাইরক্কোই, হৈতনা অইহবা শারক্কনি, নাপলদা তোংদুনা চৎনরক্কনি, অসিনচিংবা। মতম অদুদদি অচুস্বা ধর্ম লৈররোই, খাজরমদবা খৌদোক কয়া অমা থোক্কক্কনি অদুগা লৈবাক মথক-মখা ওল্লক্কনি।

মীতৈ লাইনীং অসি চহী লিশিং কয়া কংলৈপাক অসিদা হিংলক্কিবনি। কংলৈপাকী ব্রাংমদসু মীতৈ লাইনীং চৎনবা যাওবনি। মীওইবদা চহী কয়া মঙাল পীদুনা, পৃষ্ঠিরোল পীদুনা লাক্কিবা মীতৈ লাইনীং অসি থায়নদি সনা কোনুংগী লোয়শঙশিংনা ঙাক্কুনা লাকখি। লাইনীং চৎন-কাঙলোল পৃষ্ঠিমক লীচৎকা লোয়ননা সনা কোনুংনা ময়ায় শঙলেন ওইদুনা ঙাক্ককখি। হৌজিকসু সনা কোনুং লৈরি। গোবীন্দ টেম্পল বোর্দ হায়বা অমসু মাইবা মাইবী কয়া অমা কনশিস্বদুনা লিংলগা লৈ অদুগা সনামহী টেম্পল বোর্দ হায়বা অমসু লৈ। সনামহী টেম্পল বোর্দনা মীতৈ লাইনীংবু চাওখংহনবা য়াবনি। অদুবু মীতৈগী উমংলাই হরাওবগী থৌরম ফাওবদা গোবীন্দ টেম্পল বোর্দকী মাইবা-মাইবীশিংনা পুদুনা লৈরে। সনামহী লাইনীংবু নীংথিনা খঙবা মাইটো অমতসু সনাকোনুদা লৈতে। বোর্দ অসিবু নৌনা শেমগৎনবা হোংনবসু তৌদে। গোবীন্দ টেম্পল বোর্দকী পণ্ডিতশিং বৈষ্ণব ওইবা ঙাক্কনি। মখোয়না মীতৈ লাইনীং শেংনা চত্তবনিনা মীগী শুমাঙ কয়াম ফজনা শীংপীগনি? শম্মা হায়রবদা সনামহী লাইনীংগী খোঙজঙদা

অকায়াবা পীণবা খওইনা লৈরবা গোবিন্দ টেম্পলগী মাইবা মাইবী ওইনা লৈবাক মীয়ামদা উহল্লে। মথোয়না কংলৈচাশিংগী চৎনবী ঙ্ৰাক্কা লৈবা উদে। গোবিন্দ হায়বা রাইহে অসিমক ময়াং লাইগী মমিংনি। ময়াং লাইনীংবু চেৎনা কোন্দুনা থম্বনা মপুং ওইবা মাইবা মাইবাশিং অদুনা মীতৈ লাইনীংগী লাই হরাওবগী থৌরম অয়াস্না পাঙথোকপা অসিবু মীতৈ লাইনীং গোৱৎনত্ৰা? নন্তে। সনামহী লাইনীং শেৎনা চত্তবা মীওই কয়না মীতৈ লাইনীংগী মিৎদা শেল তাম্ববগী লম্বী থিবনি অদুগা মীতৈ লাইনীংতবু চেম্বহনবনি।

হৌজিক্তি 'মুমতাঙবনা কৈনাবা' হায়বদু থোক্তে। লৈফম চাফম খঙদনা তাংদুনা হিংবা মীয়ান-মীতোপা মপুগী লন-থুম মুনখিগনি অদুগা মপুদুনা অমুক লম্বীগী চাক্ৰিবা ওইহৌগনি হায়না ঈপা-ঈপুশিংনা তাকপীরম্বা অদু চুমদবা নন্তে। মপুনা মীতোপ ওইবা অদুগা মীতোপা মপু ওইবা ওইন্তে। ঐথোয়গী ইনাং-লাইনীংসু শিথরকন্তে। ঐথোয়মুক লায়রবা কনা লৈরিবগে?

হৌজিক ঐথোয়গী খুয়াইদা মাইটো খোংনাংথাবগী মফমদা হঞ্জিন হঞ্জিন মাযথীবা ফংত্রবা শান্তিদাসকী খুদং ইনবা কয়াসু লৈরে। সনামহীবু করিসু লৈতবা লাইনি, পাখঙববু মপ লাই মপুলাই নন্তে, ইশাইফুবু লৈমৰেল নন্তে হায়না কবেম্ববা মীওই কয়া ঐথোয়গী ইদং য়াওরে। ফুঙা-লাইক নাইরগা মীতৈগী লাইশিং অমসুং খুমশিংবু ঈড়াং-থৌনিবগী মহুত্ৰা মপালাই মপুলাই নত্তবা লাই কয়াদা মইহে মইহে ঈড়াং-পূজা তৌনন্তে। মদুনা অফবা পুরক্ৰিত্ৰা?

মীতৈগী লাইনীং শিথরকথিবদা চিংমী-তম্বী মচিম্বনাও ওইবগী নুংশিবা মৰী অদুসু তৎনবা হৌরকথি। মতুংদদি চিংমী-তম্বী মচিম্বনাওনি হায়বা কাউথোক্ৰরজুনা মপা মপু মশক খঙদবা শা-মণ্ডুম ওইরক্কদৌরে। লৈবাক অসিদা মীতৈ লাইনীংবু নমথরগা হিন্দু ধর্ম পুশিগা হোৎনখিবদা ধর্মনা যাদবা মীওং-মীনৈ কয়া তৌখি অদুগা কাহেন্না অশেং-অমাং খায়দুনা ঈগী মৰীদা চিংমী-তম্বী নুংশিনদনবা হু কামশিনিখি। কংলৈপাক অসিগী চিংমী-তম্বী অনীমক মতম্ব অমদা অমতা ওইনা নুংশিননা লৈমিন্নরম্বী। চিংদসু সনামহী অমসুং পাখঙবা লাংনরম্বী; হৌজিকসু চিংগী মফম থরদা লাংনরি। তম্বীশিংনা মশাগী লাইনীং থাদোজুনা হিন্দু ধর্ম লৌখিবদগী হিন্দু ধর্ম লৌখিবদা চিংমী-তম্বীশিংবু মাংই হায়না লৌখিবদু ঐথোয়গী লাইবক য়ান্না থীবনি, মদুনা ঐথোয়গী অপূনবা শক্তমদা অকনবা চৈথেং অমা পীখিবনি। পূম্বমক অসি মীতৈগী লাইনীং শিথরকথিবা ওইরম্বদদি থোক্কলোই।

হৌজিক্তি ঐথোয়গী লৈবাক কংলৈপাকী চুম-শো অমসুং লৈঙাক্কোলগী চুম্বীসু



মীতোপ-মীয়ালা পায়ত্ৰে। চিংমী-তম্বীসু অমনা অমবু মীতোপী হায়না খল্লবক্কে। ইশানা ইশাবু খঙবা ওমদনা লৈজরিবা অমদি ঙাকচবা ওমজদ্রবা কংলৈপাক অসিদি মীতোপ্লা পানখিবা মশানা তাবনি, অদুগা কংলৈচাশিংসু মরীল চুল্লক্তবা তাবনি। অদুদগীদি ঐখোয় বারকপা তাবনি। অরাবা অদুবু কোকহনবা তারবদি অতৈ অমনা কোকহনবা ওল্লোই, মীতৈ লাইনীংতনা কোকহনবা ওমগনি হায়না থায়নগী মাইটোশিংনা তাকপীরম্মি।

## **Bibliography**

1. Manipursu Nagasu Khanguthakta Thonkhibani, by Luwang Athouba, Puthiba Press, Khurai Lamlong Bazar, Imphal (2001)
2. Ching-Tam Tinna Wari by Thoma R.M.D. Brothers' Publishing Printing. Kakching (1981)
3. Ching Amashung Tamgi Marce by the Manipur Cultural Integration Conference, Oriental Printing Home, Imphal (1976)
4. Imphal, by Mutuwa Tombi (1975)
5. The Naga Tribes of Manipur. by Hudson, T.C., B.R. Publishing Corporation, Delhi (1974)
6. Naga Hills and Manipur, by Allen, B.C. Gian Publications (1980)
7. Meitei Pangal Hourakpham, by Kullachandra and Badaruddin, Ching-Tam Press, Uripok Naoremthong Bazar (1991)
8. A Short History of the Indigenous Communities of Kangleipak. Vol.-I, by the League of the Fourth World People, Kangleipak, Unique Printers, B.T. Road, Imphal (October, 2000)
9. A Short History of the Indigenous Communities of

- Kangleipak, Vol.-II, by the League of Fourth World People, Kangleipak, Lamyamba (Offset) Printers, Konung Lampak, Imphal (2002)
10. A Short History of the Indigenous Communities of Kangleipak, Vol.-III, by the League of the Fourth World People, Kangleipak, Photo & Computer Printer, Gibson Cyber Cafe, Keishamthong Keithel, Imphal (2003)
  11. Tribals and their Culture in Manipur and Nagaland, Vol.-III, by Ghosh G.K., Ashish Publishing House, New Delhi (1992)
  12. History of the People of Manipur, by Hareshwar Goshwami, Kangla Publications, Imphal (2004)
  13. Mapugi Mateek Mayai, by Thane Oinam, Sun Press, Paona Bazar, Imphal (1989)
  14. Meeteigee Shaktam, by Dr. Haobam Nonglelkhomba (Indrakumar), Techno Press, Konobi, Imphal (1992)
  15. Meiteigee Laining Laishol, by Sharangthem Bormani Singh, Imphal, Sol Press, Singjamei Okram Leikai, Imphal (1993)
  16. Mitei Ningthourolshing Amashung Cheithaba, by Kartik Maiba, Padma Printers (Computerised), Paona Bazar, Imphal (1996)
  17. Adungeigee Kangleipak Manipur Natte, by Kangjeeya, Geeta Printers, Keishampat, Imphal (1971)
  18. Meitei Leimagee Maram (Meitei Dharma) Meitei Laining Lichat, by Thiplen Nainungchang, Manipur Stationary & Printing Industry, Naga Mapal, Imphal (1981)
  19. Manipurgee Chingmee-Tammee, by I.S. Akorjam, published by Manipur Sahitya Samiti, Thoubal, printed at Siroi Offset Printers, Thoubal Keithel, Manipur (2004)
- 755

